

كِتَابُ الْأَرْبَعِينَ فِي إِرْشَادِ السَّالِكِينَ

چالیسین احادیث نبویہ
 برائے اصلاح عقائد و اعمال
 تالیف

شیخ عماد الدین بن احمد بن ابو حجلہ حفظہ اللہ

مترجم

علامہ محمد سجاد حسین شامی
 (فاضل دمشق، شام)



گلوبل اسلامک میڈیا
 بنیاد برائے اسلامی تعلیم و ترویج



بقا الیوم اسلامک فاؤنڈیشن
 ورلڈ ویڈیو اینڈ ڈسک



وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ﴿٥٩﴾

اور جو کچھ دے دیا تم کو رسول نے تو لے لو اُسے، اور جس سے روک دیا تمہیں تو رک جاؤ (معارف القرآن)

کتاب الاربعین فی ارشاد السالکین

چالیس احادیث نبویہ ﷺ
برائے اصلاح عقائد و اعمال

تالیف

شیخ عماد الدین بن احمد بن ابی حجلۃ حفظہ اللہ

مترجم

علامہ محمد سجاد حسین شامی

(فاضل دمشق، شام)



گلوبل اسلامیشن
ہیولڈی، نیو یارک



بیت الاسلامیہ
درمیانہ، لندن

--- جملہ حقوق بحق ناشر محفوظ ---

نام کتاب: --- ﴿عربی﴾ --- کتاب الأربعین فی ارشاد السالکین
 ﴿اردو﴾ --- چالیس احادیث نبویہ ﷺ برائے اصلاح عقائد و اعمال
 مؤلف: --- شیخ عماد الدین بن احمد بن ابی حجتہ حفظہ اللہ تعالیٰ
 مترجم: --- علامہ محمد سجاد حسین شامی ﴿ہری پور ہزارہ، پاکستان﴾
 کمپوزنگ (اردو): --- غزالہ احمد ﴿نیویارک، امریکہ﴾
 کمپوزنگ (عربی): --- علامہ محمد ناصر خان چشتی ﴿مکتبہ نعیمیہ، کراچی﴾ +92-300-208-0345
 ناشر: --- گلوبل اسلامک مشن، انک ﴿نیویارک، امریکہ﴾
 اشاعت: --- ذوالقعدۃ ۱۴۳۹ھ --- بمطابق --- جولائی ۲۰۱۸ء
 تعداد: --- ۳۰۰۰ --- قیمت: ---

﴿ملنے کے پتے﴾

﴿۱﴾ --- دارالعلوم اسلامیہ رحمانیہ: رحمانیہ روڈ، ہری پور ہزارہ، پاکستان
 +92 (0)346-569-2963

﴿۲﴾ --- جامعہ غوثیہ اسلامیہ: شاہ فیصل کالونی، کراچی، پاکستان
 +92 (0)346-298-5267



NORTH AMERICAN ISLAMIC FOUNDATION
 P.O. BOX 985 HERNDON, VA 20172 | USA
 www.naifcenter.org | naifcenter@gmail.com



GLOBAL ISLAMIC MISSION, INC.
 73 Hi View Dr. Wingdale, NY 12594 | USA
 www.realmessageofislam.com | gimusa@gmail.com



MA MISSION Learning Centre
 365 Halliwell Rd. (opp. Lloyds Bank) | Bolton, BL1 8DE
 07448 965 871 | info@ma-mission.co.uk



SUFFAH FOUNDATION
 P.O. BOX 1625 HUDDERSFIELD, HD1 9QW | USA
 www.suffahfoundation.com | info@suffahfoundation.com

فہرست

- عرض ناشر..... ۵
- تقریظ لطیف: کلمات ضیاء..... ۷
- اجازت نامہ..... ۱۰
- مقدمہ مترجم..... ۱۱
- مقدمہ (طبعة الاولى)..... ۱۳
- حدیث نبوی ﷺ ۱۔۔۔ (اللہ تعالیٰ کی محبت)..... ۱۵
- حدیث نبوی ﷺ ۲۔۔۔ (حضور نبی کریم ﷺ کی محبت)..... ۱۸
- حدیث نبوی ﷺ ۳۔۔۔ (حضور نبی کریم ﷺ پر درود شریف بھیجنا)..... ۲۰
- حدیث نبوی ﷺ ۴۔۔۔ (اللہ تبارک و تعالیٰ کے متعلق اچھا گمان رکھنا)..... ۲۲
- حدیث نبوی ﷺ ۵۔۔۔ (اللہ تعالیٰ کی ذات پر توکل کرنا)..... ۲۴
- حدیث نبوی ﷺ ۶۔۔۔ (اللہ تعالیٰ کی رضا حاصل کرنا)..... ۲۷
- حدیث نبوی ﷺ ۷۔۔۔ (پانچ فرض نمازوں کی فضیلت اور اُن کو سستی کی وجہ سے ترک کرنا)..... ۲۹
- حدیث نبوی ﷺ ۸۔۔۔ (باجماعت نماز کی فضیلت اور نماز کے بعد انتظار کرنا)..... ۳۲
- حدیث نبوی ﷺ ۹۔۔۔ (فرض نمازوں کے ادا کرنے کے بعد دُعا کرنا اور دُعا پر آمین کہنا)..... ۳۷
- حدیث نبوی ﷺ ۱۰۔۔۔ (نماز تہجد)..... ۳۹
- حدیث نبوی ﷺ ۱۱۔۔۔ (نماز چاشت)..... ۴۱
- حدیث نبوی ﷺ ۱۲۔۔۔ (روزے کی فضیلت)..... ۴۳
- حدیث نبوی ﷺ ۱۳۔۔۔ (صدقے کی فضیلت)..... ۴۶
- حدیث نبوی ﷺ ۱۴۔۔۔ (حج و عمرہ کی فضیلت)..... ۴۹
- حدیث نبوی ﷺ ۱۵۔۔۔ (والدین کی فرمانبرداری کرنا)..... ۵۱
- حدیث نبوی ﷺ ۱۶۔۔۔ (اہل بیت رسول ﷺ کی محبت)..... ۵۳
- حدیث نبوی ﷺ ۱۷۔۔۔ (صحابہ کرام رضی اللہ عنہم کی محبت)..... ۵۶
- حدیث نبوی ﷺ ۱۸۔۔۔ (اولیاء اللہ اور صالحین رحمہم اللہ کی محبت)..... ۵۹
- حدیث نبوی ﷺ ۱۹۔۔۔ (دل کی حفاظت کرنا)..... ۶۳
- حدیث نبوی ﷺ ۲۰۔۔۔ (زبان کی حفاظت کرنا)..... ۶۶

☆ ☆ ☆ ☆ ☆

عرض ناشر

بِسْمِ اللَّهِ الرَّحْمَنِ الرَّحِيمِ

اللہ کا نام لے کر شروع سے شروع کرتا ہوں کہ جس نے حدیث قدسی۔۔۔ کُنْتُ كُنْزًا مَخْفِيًّا فَاجْبِثْ أَنْ أُعْرِفَ فَخَلَقْتَ الْخَلْقَ۔۔۔ میں ایک چھپا ہوا خزانہ تھا، چاہا کہ ظاہر ہو جاؤں تو مخلوق کو تخلیق فرمایا۔۔۔ کے فرمان کے مطابق 'کنز مخفی' سے 'نور رسالت' ظاہر فرمایا۔ پھر عرش و کرسی، لوح و قلم، ملائکہ و ارواح، عالم ملکوت و عالم ناسوت وغیرہ اُس نور رسالت سے ظاہر فرمائے۔۔۔ المختصر۔ انسان کو اشرف المخلوق بنا کر اپنے رسولوں کو اور پھر سب سے آخر میں اپنے محبوب حضرت محمد مصطفیٰ ﷺ کو ہماری ہدایت کے لیے مبعوث فرمایا۔ اور۔۔۔ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ۔۔۔ اور نہیں پیدا فرمایا ہم نے جن وانس کو مگر اپنی عبادت کے لیے۔۔۔ فرما کر انسان کو اُس کی تخلیق کا مقصد بتا دیا۔

آپ ﷺ کے وسیلے سے سرچشمہ ہدایت، نور مبین، شفا الصدور، الفرقان، یعنی قرآن کریم ہمیں عطا فرمایا اور ہمیں حکم فرمایا کہ۔۔۔ جو کچھ دے دیا تم کو رسول (ﷺ) نے تو لے لو اُسے، اور جس سے روک دیا تمہیں تو رک جاؤ۔۔۔ ہمارے نبی ﷺ نے وحی جلی و وحی خفی، یعنی قرآن وحدیث ہم تک پہنچا دیئے اور ان کے علاوہ کسی اور۔۔۔ یا۔۔۔ کسی اور کے راستے۔۔۔ یا۔۔۔ راستوں پر چلنے سے منع فرمادیا۔ اب ہمیں بھی حضور ﷺ کے دیئے ہوئے کو لے لینا چاہیے اور جس سے منع فرمادیا اُس سے رک جانا چاہیے۔ مگر دیکھنے میں یہ آرہا ہے کہ ہم 'اللہ کو تو مانتے ہیں مگر اللہ کی' نہیں مانتے، 'رسول ﷺ کو تو مانتے ہیں مگر رسول ﷺ کی' نہیں مانتے۔ اور جس سے منع فرمایا گیا کہ ہرگز ہرگز شیطان کی نہیں ماننا، مگر زیادہ تر انسان آج شیطان ہی کی مانتے دکھائی دے رہے ہیں۔ بہر حال اللہ ﷻ اور اُس کے رسول نے تو ہم پر بے شمار احسانات فرمادیئے مگر ہم اُن کے شکر گزار بننے کی کوشش کرنے میں کوئی خاص مشغول نظر نہیں آرہے۔ اللہ رب العزت ہم سب پر اپنا خصوصی فضل فرمائے اور جو نعمتیں ہمیں عطا فرمائی ہیں اُن کا شکر ادا کرنے کی ہمیں توفیق عطا فرمائے۔ ویسے تو اے مالک! ہم کتنی بھی کوشش کر لیں تیرا شکر ادا کرنے کے قابل نہیں ہیں۔ بس تُو ہی ہمیں اپنا شکر گزار اور فرمانبردار بندہ اور حضور اکرم ﷺ کا سچا غلام اور فرمانبردار امتی بننے کی توفیق عطا فرمادے۔ (آمین)

حضور اکرم ﷺ کے بعد اہل بیت اطہار و صحابہ کرام ﷺ، تابعین و تبع تابعین، محدثین و مفسرین، اولیاء و علمائے امت رحمۃ اللہ علیہم سب اپنا اپنا کام کر چکے۔ کتاب ہذا کے مؤلف شیخ عماد الدین بن احمد و مترجم علامہ محمد سجاد حسین شامی رحمۃ اللہ علیہ نے بھی اپنا کام کر دیا۔ ہم نے بھی اپنا حصہ ڈالنے کے لیے اس کتاب کو اچھے انداز سے شائع کر کے قارئین تک پہنچانے کی سعی کر دی۔ اللہ ﷻ کی ذات کریم سے اچھا گمان رکھتے ہوئے ہمیں پورا یقین ہے کہ وہ ہم سب کی کوششوں کو اپنی بارگاہ میں ضرور قبول و منظور فرمائے گا۔ ویسے کیا یہ اُس کا کرم نہیں کہ وہ بندوں کو دین و مسلک کی خدمت کی توفیق بھی خود ہی عطا فرماتا ہے اور پھر اُس پر بے اندازہ اجر و ثواب بھی۔ سب سے بڑا انعام اُس کی رضا ہے، جسے حاصل ہو جائے وہ فلاح پا گیا اور غلامی رسول ﷺ کے صدقے میں اس جہان فانی سے کامیاب و کامران لوٹا۔

شیطان نے اپنے بغض و عداوت کی وجہ سے انسان کو گمراہ کرنے کے جس عزم و ارادہ کو شروع ہی میں ظاہر کر دیا تھا اُس کو پورا کرنے کے لیے وہ ہر زاویے سے انسان کو گمراہ کرنے کی کوشش کرتا رہتا ہے۔ مختلف لوگوں کے لیے اس کے ہتھکنڈے اور وسوسے مختلف ہوتے ہیں۔ عوام کے لیے الگ، خواص کے لیے الگ۔ علماء کے لیے الگ، طلباء کے لیے الگ۔ امام کے لیے الگ، مقتدیوں کے لیے الگ۔ ویسے سچ بات تو یہ ہے کہ اس کا کام آسان ہی تب ہوتا ہے جب وہ خواص، علماء اور اماموں کو اپنا بنانے میں کامیاب ہو جاتا ہے، پھر اُس کا باقی کام یہ سب کرتے رہتے ہیں۔ مسلمانوں کی ایک ذمہ داری یہ بھی ہے کہ وہ شیطان کو پہچانیں اور اُس سے بچیں۔ اصل کامیاب وہی ہے جو شیطان سے بچ کر اللہ تعالیٰ کی پناہ میں آگیا، ورنہ شیطان کا بننا تو آج کل بہت ہی آسان ہو گیا ہے۔ قرآن کریم کے عجب و غریب تراجم سامنے آرہے ہیں، گستاخان رسول ﷺ کی تعداد میں اضافہ ہو رہا ہے، اور امت میں نئے نئے فتنے جنم لے رہے ہیں۔ اہل سنت کے جو معمولات شروع سے چلے آرہے ہیں ان میں بھی غلط فہمیاں پیدا کر دی گئی ہیں اور ان کو شرک و بدعت اور نہ جانے کیا کیا کہا جا رہا ہے۔ لوگوں کو گمراہ بنانے کے لیے جانی و مالی پورا زور لگایا جا رہا ہے۔ میلاد النبی ﷺ کے جلسے ہوں، گھروں پر ایصال ثواب کی محفلیں ہوں، ذکر الہی ہو یا دُعا بعد فرض نماز۔۔۔۔۔ قبرستان جا کر خود کو یا مرحوموں کو کوئی فائدہ پہنچانا ہو، سب سے منع کیا جا رہا ہے۔ اللہ جانے اور کون کون سے امتحانات سے ابھی گزرنا پڑے گا اور ہمیں شیطان کی کن کن ترکیبوں سے مقابلہ کرنا پڑے گا۔ بہر حال ایمان کو سلامت رکھنا اور بچا کر لے جانا کوئی آسان کام نہیں رہا۔

ایسے میں حالات کے مطابق شیخ محترم نے ذخیرہ احادیث نبویہ سے چون کر ۴۰ احادیث کا ایک گلدستہ مرتب فرمایا جس سے اطمینان ہو جاتا ہے کہ الحمد للہ اہل سنت و جماعت حق پر ہیں۔ محترم علامہ محمد سجاد حسین شامی صاحب نے اس کا اردو ترجمہ فرمایا، ہمیشہ غزالہ احمد نے تزئین و بیج سیٹنگ کی خدمت انجام دی جبکہ مولانا محمد ناصر خان چشتی نے عربی کمپوزنگ کی اور اس کو سنوارا۔ سلیم الدین صاحب نے طباعت کا کام انجام دیا۔ وسیم بھائی سہروردی، مسرور علی قریشی، سید ریاض علی اشرفی، میاں اعجاز احمد سہروردی، سید کاشف رسول سہروردی، سید سمد مقصود حسینی مکان شریفی، اور انگلینڈ سے شبیر ڈاکٹر، محمد حسن پٹیل اور عمر حیات قادری صاحب، سب نے مختلف انداز سے تعاون کیا اور کرتے رہتے ہیں۔ اللہ ﷻ سب کو جزائے خیر عطا فرمائے۔ ہم خاص طور پر حافظ محمد یوسف صاحب (روح رواں: نارتھ امریکن اسلامک فاؤنڈیشن، ورجینیا، یو ایس اے) اور اعجاز احمد و اقبال احمد صاحب (نیویارک، یو ایس اے) کے شکر گزار ہیں کہ جن کے مالی تعاون سے یہ کتاب پیش کی جا رہی ہے۔ اللہ تعالیٰ دین کی اس خدمت کو ان کی جانب سے قبول و منظور فرمائے اور ہمیں، ہمارے اہل خانہ اور سہروردی و اشرفی برادران طریقت کو دین متین و مسلک حقہ کی بیش از بیش خدمت کرنے کی توفیق رفیق مرحمت فرمائے۔۔۔

آمین بجاہ النبی الکریم و آلہ و اصحابہ اجمعین

دُعا گو و دُعا جو۔۔۔ محمد مسعود احمد سہروردی اشرفی

چیئر مین: گلوبل اسلامک مشن، انک (نیویارک، یو ایس اے)

۱۱ جولائی ۲۰۱۸ء 1-914-319-383

﴿تقریر لطیف: کلمات ضیاء﴾

بِسْمِ اللَّهِ الرَّحْمَنِ الرَّحِيمِ

رَبِّ اَدْخِلْنِيْ مَدْخَلَ صِدْقٍ وَّاَخْرِجْنِيْ مُخْرَجَ صِدْقٍ
وَّاَجْعَلْ لِّيْ مِنْ لَّدُنْكَ سُلْطٰنًا نَّصِيْرًا ﴿٨٠:٤﴾

قرآن مجید فرقان جمید میں متعدد مقامات پر تاکید کے ساتھ رسول اکرم ﷺ کی پیروی اور اطاعت و اتباع کرنے کا حکم دیا گیا ہے، چند مقامات ملاحظہ ہوں:

وَمَا اَتٰكُمُ الرَّسُوْلُ فَخُذُوْهُ وَمَا نَهَاكُمْ عَنْهُ فَانْتَهُوا ﴿٥٩:٤﴾

اور جو کچھ رسول (ﷺ) تمہیں عطا فرمائیں سو اُسے لے لیا کرو، اور جس سے تمہیں منع فرمائیں سو (اُس سے) رک جایا کرو

مَنْ يُّطِيعِ الرَّسُوْلَ فَقَدْ اطَاعَ اللّٰهَ ﴿٨٠:٣﴾

جس نے رسول (ﷺ) کا حکم مانا، بے شک اُس نے اللہ (ہی) کا حکم مانا

فرائض نبوت کی ادائیگی، اُن کی تمیین و تشریح اور ابلاغ کے لیے نبی و رحمت ﷺ کے لیے ارشاد باری تعالیٰ ہے:

وَاَنْزَلْنَا اِلَيْكَ الذِّكْرَ لِتُبَيِّنَ لِلنَّاسِ مَا نَزَّلَ اِلَيْهِمْ وَلَعَلَّهُمْ يَتَفَكَّرُوْنَ ﴿١٦:٣٣﴾

اور ہم نے آپ کی طرف ذکر عظیم (قرآن) نازل فرمایا ہے تاکہ آپ لوگوں کے لیے وہ (پیغام اور احکام)

خوب واضح کر دیں جو اُن کی طرف اُتارے گئے ہیں اور تاکہ وہ غور و فکر کریں

پیغمبر آخر الزماں ﷺ کا کلام جمال و درحقیقت کلام الہی و احکام ربانی کی ہی تفسیر و تشریح اور تبلیغ و تمیین ہے۔ آپ

کے انہی اقوال و افعال اور اعمال و نیات کا دوسرا نام حدیث ہے۔ فرامین رسول ﷺ کی اطاعت و درحقیقت اطاعت الہی ہے۔

حدیث نبوی ﷺ سے محبت رسول کریم ﷺ سے محبت ہے۔ اس محبت کو زندہ رکھنے اور نسل نو تک پہنچانے کے لیے محدثین،

صوفیاء اور علماء ربانین ۱۴ صدیوں سے دل و جان سے حدیث رسول کی ترویج و اشاعت اور تدوین و تبلیغ کرتے چلے آ

رہے ہیں۔ صحابہ کرام سے شروع ہونے والا یہ مبارک سلسلہ ہنوز جاری ہے۔ عصر حاضر میں حدیث رسول کے افہام و

ابلاغ کے لیے عرب و عجم میں حدیث کے ضخیم مجموعوں کے علاوہ مختلف موضوعات پر مختصر مجموعے اربعینات کی شکل میں منصہ

شہود پر آچکے ہیں۔

اربعین نویسی کا یہ سلسلہ و ترتیبین سے تاحال جاری و ساری ہے۔ اس سلسلہ اربعینات کا آغاز حضرت عبداللہ

ابن مبارک رحمۃ اللہ علیہ سے ہوا۔ پھر امام بیہقی، ابن عساکر، امام فخر الدین رازی، امام غزالی، امام شرف الدین النووی، امام

سیوطی، امام دارقطنی، امام حاکم، امام ابو نعیم، ابو عثمان الصابونی، ابو القاسم القشیری، حافظ ابن حجر عسقلانی، شاہ ولی اللہ محدث

دہلوی رحمۃ اللہ علیہم اور مولانا ظفر علی خان، علامہ عبدالمصطفیٰ اعظمی اور مفتی احمد میاں برکاتی علیہم الرحمہ کے نام اربعین نویسی میں

مشہور و معروف ہیں۔

چالیس^{۴۰} احادیث نبویہ ﷺ برائے اصلاح عقائد و اعمال اور اُس کی خصوصیات:

مؤلف کتاب ہذا شیخ عماد الدین بن احمد بن ابی حجلہ حفظہ اللہ نے اسلاف کے نقش قدم پر چلتے ہوئے ایک جامع اربعین ترتیب دی ہے۔ اس کتاب کی تالیف کے پیچھے مؤلف کی یہی خواہش تھی کہ دُنیا میں ہادی عالم ﷺ کی احادیث مبارکہ امت محمدیہ ﷺ تک پہنچ جائیں اور آخرت میں خوشنودی ء مصطفیٰ ﷺ اور شفاعت رسول ﷺ نصیب ہو۔ انہی سعادتوں کے حصول کی خاطر انہوں نے متنوع موضوعات پر مشتمل اربعین ترتیب دی ہے۔ آپ کے انتخاب حدیث کا پیش نظر مقصد، ملت اسلامیہ کے عقائد کی اصلاح، عبادات کی ترغیب، آداب زندگی اور قلب و باطن کی تطہیر و تہذیب ہے۔ چالیس^{۴۰} احادیث نبویہ ﷺ برائے اصلاح عقائد و اعمال کی درج ذیل خصوصیات ملاحظہ کی جاسکتی ہیں:

☆ شیخ عماد الدین نے کتاب ہذا میں صحیح احادیث کا انتخاب کیا ہے۔

☆ اس گرانقدر مجموعہ احادیث میں مؤلف نے صحیح بخاری و صحیح مسلم سے ۱۱ متفق علیہ روایات نقل کی ہیں۔

☆ علاوہ ازیں۔ صحیح بخاری سے ۴، صحیح مسلم سے ۱۱، صحیح بخاری و مسند احمد کی ایک متفق روایت، سنن ترمذی اور صحیح ابن حبان کی ایک متفق روایت، سنن ترمذی کی ۲ روایات، مسند احمد سے ۴، سنن ابوداؤد سے ۳ اور سنن ابن ماجہ سے بھی ۳ روایات نقل کی ہیں۔

☆ متن حدیث کے مطالعہ کی برکات لینے کے لیے مترجم نے تمام احادیث پہ اعراب لگا دیے ہیں۔

☆ طلباء علوم اسلامیہ کی آسانی اور عوام الناس کے افادہ عام کے لیے مؤلف نے تمام احادیث کے عنوانات کا تعین کر دیا ہے۔

☆ تعلیم و تدریس کے نفسیاتی تقاضوں کا لحاظ رکھتے ہوئے اور مطالعہ حدیث میں دلچسپی قائم رکھنے کے لیے مؤلف نے ہر حدیث کو الگ صفحہ سے شروع کیا ہے۔

☆ ہر حدیث مبارکہ کا ترجمہ، تشریح اور حدیث کے نفس مضمون کی مکمل وضاحت و صراحت کے لیے مؤلف نے قرآن پاک کی ۵۶ آیات درج کی ہیں۔ اسی طرح اربعین کی ۴۰ احادیث کی تشریح کے لیے صحاح ستہ اور دیگر ۱۵ کتب حدیث سے ۹۴ احادیث مبارکہ شامل کی ہیں۔

☆ مؤلف کتاب ہذا نے تشریح حدیث کو جامع بنانے کے لیے تفسیر، شروحات حدیث، تصوف، تاریخ اور فقہ کی بنیادی کتب سے استفادہ کرتے ہوئے صحابہ کرام، تابعین اور صوفیاء کرام کے آثار اور زریں اقوال بھی درج کیے ہیں۔

☆ مذکورہ خصوصیات کی حامل کتاب ہذا حدیث کے طلباء، خطباء اور آئمہ مساجد کے لیے مفید مجموعہ ہے کہ جس میں ایک موضوع پر تیار شدہ مکمل درس حدیث میسر آ جاتا ہے۔

کتاب الاربعین فی ارشاد السالکین کے مؤلف شیخ عماد الدین بن احمد بن ابی حجلہ حفظہ اللہ خوش قسمت اور

مبارکباد کے مستحق ہیں کہ اللہ کریم نے انہیں نبی اکرم ﷺ کے عظیم مشن کی خدمت کے لیے علمی، فکری اور روحانی موضوعات پر قلم اٹھانے کی توفیق بخشی۔ اللہ پاک اُن کی مساعیء جمیلہ کو اپنی بارگاہ سے سند و شرف قبولیت سے نوازے۔ (آمین)

اس خوبصورت مجموعہ حدیث الأربعین کو عربی سے اردو زبان کے قالب میں ڈھالنے کی سعادت میرے دوست اور یونیورسٹی فیلو علامہ محمد سجاد حسین شامی زیدہ مجدد کے حصے میں آئی۔ علامہ صاحب کو اللہ تعالیٰ نے علم و فضل سے نوازا ہے۔ وہ یونیورسٹی میں بھی اپنے علمی اور فنی محاسن کی بناء پر منفرد تھے جو اُن کے والد گرامی شیخ الحدیث عاشق رسول مولانا مفتی محمد اسلم ہزاروی نقشبندی نور اللہ مرقدہ کی دُعاؤں کا فیضان ہے کہ اللہ تعالیٰ نے اُن کے فرزند ارجمند کو دینِ متین اور سوادِ اعظم کی خدمت کے لیے چن کر سرزمین ہزارہ کے لیے عموماً اور اُن کے خاندان کے لیے خصوصاً وجہ افتخار بنا دیا۔ اللہ کریم علامہ شامی صاحب کی کاوشوں کو قبول فرمائے اور ان کو اور ان کے والد محترم کو بہترین جزا عطا فرمائے۔

خداوند قدوس مؤلف کتاب، مترجم کتاب، ناشرین و معاونین طباعت کی جملہ کاوشوں کو اپنی بارگاہ میں قبول فرمائے اور ہم سب کو اپنے محبوب پاک جناب محمد مصطفیٰ ﷺ کی شفاعت سے بہرہ یاب فرمائے۔۔۔

آمین بجاہ سید المرسلین

العبد الضعیف

محمد اختر ضیاء

(پی ایچ ڈی اسکالر، جی سی یونیورسٹی، فیصل آباد)

(ڈائریکٹر: دی اسمارٹ اسکول، سٹی کیمپس، گوجرہ)

۱۷ جولائی ۲۰۱۸ء


بسم الله الرحمن الرحيم

والحمد لله رب العالمين وصلى الله على سيدنا محمد وعلى آله وصحبه أجمعين وبعد:

أنا العبد الفقير الى رحمة ربه عماد الدين بن أحمد بن أبي حجلة أقول بأن العلامة الشيخ محمد سجاد حسين شامي الحنفي الباكستاني حفظه الله تعالى قد سألني أن أجزيه إجازة خاصة بترجمة كتابي (مرشد الأنام الى رؤية الهلال وأحكام الصيام) وكتاب (الأربعين في إرشاد السالكين) وكتاب (النجوم اللامعة في ثقافة المسلم الجامعة) من اللغة العربية الى اللغة الأوردية وكذلك إجازة عامة بتدريس جميع كتبي.

وإنني أقول وبالله التوفيق لثقتي بعلم الشيخ الجليل وأنه تلقى العلوم الشرعية وخاصة اللغة العربية على كبار علماء سوريا وباكستان وقد أبدع في ترجماته للكتب بأني أجزيه إجازة خاصة بترجمة كتبي المذكورة أعلاه من اللغة العربية الى اللغة الأوردية، وإجازة عامة بتدريس جميع كتبي حتى تعم الفائدة والمنفعة بها سترجم ويعلم باللغة الأوردية.

كما وأتقدم بالنصح لي وللشيخ الجليل بتقوى الله تعالى في السر والعلن، والإخلاص في جميع الأقوال والأفعال والأحوال وأن ينفعنا بما علمنا ويعلمنا ما ينفعنا ويزيدنا من فضله علماً، وأن يدعوا لي ولوالدي وأولادي. والحمد لله رب العالمين وصلى الله على سيدنا محمد وعلى آله وصحبه وسلم.



﴿مقدمہ مترجم﴾

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰہِ سِرًّا وَّ جہرًا و الصلاۃ والسلام علی نبیہ و آلہ و اصحابہ لَیْلًا و نَہَارًا
حمد و صلاۃ و سلام کے بعد! عرض یہ ہے کہ شیخ عماد الدین بن احمد حفظہ اللہ کی تحریر کردہ تصنیف 'کتاب الاربعین فی ارشاد السالکین'، اردو ترجمہ بنام، چالیس^{۴۰} احادیث نبویہ برائے اصلاح عقائد و اعمال آپ کے پاس حاضر ہے۔ فضیلۃ الشیخ نے اس کے علاوہ اور بہت سی مفید کتب تحریر کیں جن کے نام آپ آخری صفحات پر ملاحظہ فرما سکتے ہیں! درحقیقت یہ ایسے عالم دین ہیں جن کو معرفت الہی کا نور حاصل ہے اور جس شخص کو معرفت الہی کا نور حاصل ہو جاتا ہے وہی شخص صحیح معنوں میں عالم دین ہوتا ہے کیونکہ یہ معرفت، حیاء و تعظیم اور رضا و تسلیم کو واجب کرتی ہے۔ شیخ موصوف نے مجھے کتاب ہذا کے بھی اردو ترجمہ کرنے کی تحریری اجازت عطا فرمائی ہے اور یہ بات میرے لیے قابل فخر ہے کہ شیخ موصوف کی رؤیت ہلال اور احکام صیام والی کتاب کا اردو ترجمہ گلوبل اسلامک مشن اور ناتھ امریکن اسلامک فاؤنڈیشن نے زیر طبع سے آراستہ کیا تھا اور اب کتاب ہذا کو بھی شائع کرنے کی سعادت وہی حاصل کر رہے ہیں۔

در اصل یہ حدیث رسول کریم ﷺ اور اسلام کی خدمت ہے۔ اللہ تعالیٰ حدیث نبوی کی خدمت کرنے والوں کے چہروں کو تازہ رکھتا ہے، خواہ وہ خدمت، درس و تدریس کی صورت میں ہو۔۔۔ یا۔۔۔ تصنیف و تالیف کی صورت میں! جیسا کہ حضور اکرم ﷺ نے ہر اُس شخص کے لیے دُعا ئے خیر و برکت کر دی ہے جو شخص آپ کی احادیث نبویہ دوسروں تک پہنچائے۔ یہی وجہ ہے کہ ہر زمانے کے اہل علم و فضل نے درس و تدریس، جرح و تعدیل، تصنیف و تالیف اور ترجمہ و تشریح کی صورت میں احادیث نبویہ کی خدمت کا کام جاری رکھا۔ عرب علماء کے علاوہ پاک و ہند کے علماء و محدثین نے حدیث نبوی اور اصول حدیث نبوی کو مد نظر رکھتے ہوئے نمایاں خدمات سرانجام دیں جن میں شاہ عبدالحق محدث دہلوی، شاہ ولی اللہ محدث دہلوی، شاہ احمد رضا خاں محدث بریلوی، مولانا ظفر الدین محدث بہاری، مولانا غلام جیلانی محدث میرٹھی اور محدث اعظم پاکستان مولانا سر دار احمد صاحب فیصل آبادی رحمۃ اللہ علیہم وغیرہ کے اسمائے گرامی اور خدمات قابل ذکر ہیں۔

زیر مطالعہ کتاب کو شیخ عماد الدین نے بڑے سلیقے سے عقائد و اعمال کی اصلاح کرنے والی صحیح احادیث نبویہ کے ساتھ تالیف فرمایا، اردو ترجمہ کرنے کے دوران مجھے جس چیز کا احساس ہوا وہ یہ کہ آپ ایک صحیح العقیدہ، باعمل سنی عالم دین ہیں جن کی عربی کتب، شرق و غرب میں علماء و طلباء کے قلوب و اذہان کی اصلاح کر رہی ہیں، اگر آپ کتاب ہذا کی فہرست دیکھیں تو آپ کو اللہ تعالیٰ کی محبت، حضور نبی کریم ﷺ کی محبت، آل بیت رسول ﷺ کی محبت، صحابہ کرام کی محبت اور اولیاء اللہ و صالحین کی محبت جیسے عنوان بھی ملیں گے۔ معلوم ہوا آدمی جس چیز کے ساتھ وابستہ ہوتا ہے اکثر اُسی چیز کا ذکر کرتا ہے، اور اُسی چیز کے ساتھ اپنی محبت کا اظہار بھی کرتا ہے، جیسا کہ صحیح بخاری و مسلم کی حدیث مبارک ہے:

الْمَرْءُ مَعَ مَنْ أَحَبَّ۔۔ آدمی اُسی چیز کے ساتھ ہوتا ہے جس کے ساتھ اُس کو محبت ہوتی ہے۔۔۔ یہی محبت تھی کہ جگر گوشہء محدث ابدالوی رحمۃ اللہ علیہ، صاحبزادہ پیر محمد نور المصطفیٰ رضوی مدظلہ العالی اور صاحبزادہ پیر غلام مرتضیٰ شاذی مدظلہ العالی، خانقاہ ڈوگرہاں ضلع شیخوپورہ نے اس کتاب کا ترجمہ کرنے کے لیے میری ڈیوٹی لگائی اور آج یہ اردو ترجمہ آپ حضرات کے سامنے حاضر بھی ہے اور آپ کے ذوق مطالعہ کے لیے ناظر بھی!

پروفیسر محمد مسعود احمد سہروردی اشرفی حفظہ اللہ نے اس کو شائع کرنا دارین کی سعادت سمجھا اور یہی محبت تھی کہ انہوں نے اپنے ولولہ انگیز کلمات 'عرض ناشر' کے تحت قرطاس کے حوالے کیے جبکہ میرے ایک علم دوست محترم محمد اختر ضیاء صاحب نے نہایت خوبصورت انداز میں تقریظ لطیف بھی لکھ دی اور اس کتاب کے نہایت عمدہ و اصلاحی طرز تحریر پر روشنی ڈالی۔

میں تمام احباب کا شکریہ ادا کرتا ہوں کہ اللہ کریم سب احباب کو جزائے خیر عطا فرمائے۔ حافظ محمد یوسف صاحب جو ناتھ امریکن اسلامک فاؤنڈیشن کے روح رواں ہیں، اُن کی خدمات کا شکریہ ادا کرنا بھی ضروری سمجھتا ہوں کیونکہ محترم حافظ صاحب بھی دین اسلام کی خدمت کے لیے ہر وقت کوشاں رہتے ہیں۔

آخر میں دُعا کرتا ہوں کہ اللہ تعالیٰ ترجمہء ہذا کو اپنی بارگاہ ربوبیت میں شرف قبولیت عطا فرمائے اور اس کا اجر و ثواب میرے والد مرحوم۔۔ مفتی محمد اسلم ہزاروی نقشبندی علیہ الرحمہ۔۔ کی روح کو پہنچائے اور اُن کے درجات میں مزید بلندی عطا فرمائے اور والدہ موصوفہ کو صحت و تندرستی عطا فرمائے (آمین)۔

حدیث نبوی کی خدمت کرنے میں، عرب و عجم کے جو احباب بھی برسرِ پیکار ہیں، اللہ تعالیٰ اُن سب کے علم و عمل و عمر اور رزق میں برکتیں عطا فرمائے اور انہیں دارین کی سعادتیں عطا فرمائے۔۔ آمین بجاہ طہ و یسین

محمد سجاد حسین شامی (حفظہ اللہ)

ہری پور ہزارہ (پاکستان)

۱۵ جولائی ۲۰۱۸ء

92-(0)346-569-2963

﴿مقدمہ طبعہ الاولی﴾

تمام تعریفیں تمام جہانوں کے پروردگار کے لیے ہیں جو ہر شے کا پیدا کرنے والا ہے، ہر شے پر قادر ہے۔ وہ ایسی ذات ہے جس کی مثل کوئی شے نہیں اور وہ خوب سننے والا، خوب دیکھنے والا ہے۔

اللہ تعالیٰ ہمارے سردار حضرت محمد مصطفیٰ ﷺ پر رحمت کاملہ نازل فرمائے جو جنت کی خوشخبری سننے والے، جہنم اور اُس کے عذاب سے ڈرانے والے ہیں۔ جن کو تمام جہانوں کے لیے رحمت بنا کر مبعوث فرمایا گیا۔ آپ کی آل و اصحاب جو کہ اہل تقویٰ ہیں اُن پر بھی اللہ تعالیٰ کی مغفرت ہو اور ہر وہ شخص جو قیامت تک اُن کے احسانات کا اعتراف کرتے ہوئے اُن کی اتباع کرے اللہ تعالیٰ اُس شخص کی بھی مغفرت فرمائے۔ (آمین)

حمد و صلوة کے بعد عرض یہ ہے کہ قرآن کریم کے بعد شریعت اسلامیہ کا دوسرا مصدر سنت نبویؐ ہے اور سنت نبویہ میں سے سیدنا رسول اللہ ﷺ کی احادیث مبارکہ ہیں جو طلب گارانِ رشد و ہدایت کا مقصد، اہل معرفت کا نور، صالحین کا راستہ اور سالکین کے لیے دلیل ہیں۔ اسی وجہ سے صحابہ کرام رضوان اللہ علیہم اُور اُن کے بعد آنے والے لوگوں نے حدیث رسول کی حفاظت کی اور حدیث رسول کے ہر چھوٹے بڑے حکم کی پہچان حاصل کی، اور پھر تدوین حدیث رسول کا زمانہ آتا ہے جس کے متعلق علمائے حدیث رسول نے مختلف گوشوں کے ساتھ تصنیف کا فریضہ ادا کیا۔ کچھ علماء ایسے گزرے جنہوں نے صحیح احادیث کے مجموعہ کے لیے علیحدہ کتب تحریر کیں، جس طرح صحیح بخاری و صحیح مسلم۔ کچھ علماء نے مسانید کی صورت میں احادیث رسول تحریر کیں، جیسا کہ امام احمد بن حنبل نے مسند احمد تحریر کی۔ بعض نے احادیث رسول کے مختلف اجزاء تحریر کیے، اور بعض علماء نے معاجم تحریر کیں۔ اس کے علاوہ علمائے کرام نے مختلف گوشوں پر مشتمل مختلف کتب تصنیف کیں۔ علمائے حدیث رسول میں سے بعض نے ایک خاص موضوع کے متعلق چالیس ۴۰ احادیث رسول جمع کیں، مثلاً: جہاد کے متعلق چالیس ۴۰ احادیث نبویہ، زہد کے متعلق چالیس ۴۰ احادیث نبویہ، وغیرہ۔ انہوں نے نبی کریم ﷺ کے اس فرمان عالی شان کی اقتداء کی:

مَنْ حَفِظَ عَلَى أُمَّتِي أَرْبَعِينَ حَدِيثًا فِيمَا يَنْفَعُهُمْ مِنْ أَمْرِ دِينِهِمْ

بَعَثَ يَوْمَ الْقِيَامَةِ مِنَ الْعُلَمَاءِ (شعب الایمان: ۱۵۹۶)

جس شخص نے میری امت کو ایسی چالیس ۴۰ احادیث یاد کرائیں جو اُن کو اُن کے دین کے بارے میں نفع دیں، تو ایسا شخص قیامت کے دن علماء میں سے اُٹھے گا۔

اس حدیث رسول ﷺ کو امام ہفتی نے شعب الایمان میں، حضرت ابو ہریرہؓ سے روایت کیا۔ ایک روایت

کے الفاظ یوں ہیں:

مَنْ حَفِظَ عَلَى أُمَّتِي أَرْبَعِينَ حَدِيثًا مِنْ أَمْرِ دِينِهَا بَعَثَهُ اللَّهُ فَقِيهًا،

وَكُنْتُ لَهُ يَوْمَ الْقِيَامَةِ شَافِعًا وَشَهِيدًا (شعب الایمان للبيهقي: ۱۵۹۷)

جس شخص نے میری امت کو اُس کے دین کے متعلق چالیس احادیث یاد کرائیں

اللہ تعالیٰ اُس شخص کو روز قیامت فقیہ اٹھائے گا

۔۔۔ اس حدیث کو امام بیہقی نے شعب الایمان میں حضرت ابووداءؓ سے روایت کیا۔ ایک روایت کے الفاظ یوں

ہیں:

مَنْ حَفِظَ عَلَى أُمَّتِي أَرْبَعِينَ حَدِيثًا مِنْ أَمْرِ دِينِهَا بَعَثَهُ اللَّهُ

يَوْمَ الْقِيَامَةِ فَقِيهًا عَالِمًا (علل الدار قطنی: ۹۵۹)

جس شخص نے میری امت کو اُس کے دینی معاملات کے متعلق چالیس احادیث یاد کرائیں،

ایسے شخص کو اللہ تعالیٰ روز قیامت فقیہ عالم کے وصف کے ساتھ مبعوث فرمائے گا

۔۔۔ اس روایت کو دارقطنی نے العلل میں حضرت ابن عباس اور حضرت معاذ رضی اللہ عنہم سے روایت کیا۔

میں عماد الدین بن احمد کہتا ہوں:۔۔۔ سابقہ حدیث نبوی شریف کی خدمت کرنے والے علمائے کرام تو ایسے

خوبصورت کام کرنے میں مجھ سے سبقت لے گئے ہیں اور میرے لیے یہ بات قابل شرف ہے کہ میں نے اُن کی اقتداء کرتے ہوئے ایسے خوبصورت کام کا شرف حاصل کر لیا اور مجھے بارگاہ الہی میں امید ہے کہ وہ مجھے ایسے بزرگ علماء کی شخصیات و علم سے نفع عطا فرمائے اور میرا حشر اُن کے گروہ میں فرمائے۔

یہی وجہ ہے کہ اللہ تعالیٰ کی عطا کردہ توفیق کے ساتھ میں نے سید المرسلین علیہ التحیۃ و النناء کی چالیس

احادیث، مختصر تشریح و وضاحت کے ساتھ جمع کیں تاکہ میرے اور سالکین کے لیے روشن راستہ بنے۔ میں نے اس علمی

کام کا نام کتاب الاربعین فی ارشاد السالکین رکھا ہے۔ مولیٰ ﷺ سے میں سوال کرتا ہوں کہ وہ میرے اس کام کو میری

قبر میں نور بنائے، میدان حشر اور پل صراط پر بھی میرے لیے نور بنائے، اور مجھے ایسا علم سکھائے جو مجھے نفع دے، جو علم

اُس نے مجھے سکھایا اس کو میرے لیے فائدہ مند بنائے اور اپنے فضل سے میرے علم میں اضافہ فرمائے، میری اولاد کی

اصلاح فرمائے، میری والدین، میرے مشائخ کرام، میرے صاحب حق و فضل، زندہ و فوت شدہ تمام مسلمان

مردوں اور مسلمان خواتین کی بخشش و مغفرت فرمائے۔ (آمین)

إِنَّهُ قَرِيبٌ مُجِيبُ الدَّعَوَاتِ وَالْحَمْدُ لِلَّهِ رَبِّ الْعَالَمِينَ

عماد الدین بن احمد بن ابی حجلہ

(داعی الی اللہ تعالیٰ)

﴿ حدیث نبوی ﷺ --- ۱ ﴾

﴿ اللہ تعالیٰ کی محبت ﴾

--- عَنْ أَنَسٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ:

ثَلَاثٌ مَنْ كُنَّ فِيهِ وَجَدَ بِهِنَّ حَلَاوَةَ الْإِيمَانِ: مَنْ كَانَ اللَّهُ وَرَسُولُهُ أَحَبَّ إِلَيْهِ مِمَّا سِوَاهُمَا، وَأَنْ يُحِبَّ الْمَرْءَ لَا يُحِبُّهُ إِلَّا لِلَّهِ، وَأَنْ يَكْرَهُ أَنْ يَعودَ فِي الْكُفْرِ بَعْدَ أَنْ أَنْقَذَهُ اللَّهُ مِنْهُ كَمَا يَكْرَهُ أَنْ يُقَذَّفَ فِي النَّارِ (صحیح مسلم: ۴۳)

--- حضرت انس رضی اللہ عنہ روایت کرتے ہیں کہ نبی کریم ﷺ نے ارشاد فرمایا:

تین چیزیں جس شخص میں پائی جائیں تو وہ اُن کی وجہ سے ایمان کی حلاوت محسوس کرتا ہے:

(۱)۔۔۔ جس کو اللہ تعالیٰ اور اُس کا رسول ہر چیز سے زیادہ محبوب و پسندیدہ ہوں۔

(۲)۔۔۔ اللہ تعالیٰ کی رضا کے لیے ہی کسی انسان سے محبت کرتا ہو۔

(۳)۔۔۔ اور کفر میں لوٹ جانے کو وہ ناپسند کرتا ہو کہ اللہ تعالیٰ نے اُس کو کفر سے بچایا، جس طرح وہ شخص اس بات کو ناپسند کرتا ہے کہ اُس کو آگ میں پھینکا جائے۔

--- تشریح --- امام نووی علیہ الرحمہ نے کہا۔۔۔ ایک روایت میں یہ کلمات بھی ہیں:

مَنْ أَنْ يَرِجَعَ يَهُودِيًّا أَوْ نَصْرَانِيًّا

۔۔۔ اللہ تعالیٰ نے اُس کو یہودی مذہب یا عیسائی مذہب کی طرف لوٹ جانے سے بچالیا

یہ حدیث عظیم الشان ہے اور اسلامی اصولوں میں سے اصل اصولوں پر مشتمل ہے۔ علمائے کرام کہتے ہیں۔۔۔

حلاوتِ ایمان کا معنی طاعتِ خداوندی کی لذت حاصل کرنا ہے، اللہ ﷻ اور اُس کے رسول ﷺ کی رضا کے لیے مشقت کو برداشت کرنا ہے، دُنیاوی امور پر اُس کی رضا کو ترجیح دینا اور بندے کی اپنے رب ﷻ کے ساتھ بندگی والے فعل کے ساتھ محبت کرنا ہے، اُس کی نافرمانی کو ترک کر دینا ہے۔ اور رسول اللہ ﷺ کی محبت کا معاملہ بھی اسی طرح ہے۔

--- قاضی عیاض علیہ الرحمہ نے کہا: یہ حدیث مذکور آنے والی حدیث کے معنی و مفہوم کے ساتھ ہے۔

ذَاقْ طَعْمَ الْإِيمَانِ مَنْ رَضِيَ بِاللَّهِ رَبًّا، وَبِالْإِسْلَامِ دِينًا،

وَبِمُحَمَّدٍ صَلَّى اللَّهُ عَلَيْهِ وَسَلَّمَ رَسُولًا

اُس شخص نے ایمان کا ذائقہ چکھ لیا جو اللہ تعالیٰ کے رب ہونے پر راضی ہوا،

اسلام کے دین ہونے پر راضی ہوا اور حضرت محمد ﷺ کے رسول ہونے پر راضی ہوا

--- یہ اس وجہ سے ایمان کا ذائقہ چکھتا ہے کیونکہ ایمان قبول کرنے میں اُس کا یقین مضبوط ہوا، اور وہ کفر کی طرف رجوع

کرنے سے کراہت محسوس کرتا ہے اور رب اللہ تعالیٰ اور اُس کے رسول ﷺ کے ساتھ درحقیقت صحیح محبت کرتا ہے۔ اُس کا دل مطمئن ہوا، اللہ تعالیٰ نے اُس کو شرح صدر عطا فرمادیا، ایمان اس کے گوشت و خون میں سرایت کر گیا ہے۔ اور اب یہ شخص حلاوتِ ایمان کو پاتا ہے۔

-- قاضی عیاض رحمہ اللہ نے کہا: اللہ تعالیٰ کی ذات کے ساتھ محبت کرنا، اللہ تعالیٰ کی محبت کے ثمرات میں سے ہے۔ بعض علمائے کرام نے کہا: محبتِ دل کی ایسی اطاعت کا نام ہے جس کی وجہ سے رب سبحانہ کی رضا حاصل ہوتی ہو، تب بندہ اُس چیز کے ساتھ محبت کرتا ہے جس چیز کے ساتھ اللہ تعالیٰ محبت کرتا ہے، اور بندہ اُس چیز سے کراہت کرتا ہے جس چیز کو اللہ تعالیٰ ناپسند کرتا ہے۔

جملہ کلام یہ ہے کہ محبت کی اصل اُس طرف میلان کرنا ہے جو محبت کرنے والے شخص کے موافق ہو۔ پھر یہ میلان کبھی کبھی ایسا ہوتا ہے جس میلان سے انسان لذت حاصل کرتا ہے، میلان کو مستحسن سمجھتا ہے، مثلاً: کسی تصویر کا حسن، آواز کا حسن، اور کھانے وغیرہ کا حسن۔ اور کبھی کبھی اُس میلان کا حسن باطنی معانی کے لیے عقل کے ساتھ محسوس کیا جاتا ہے، مثلاً: صالحین و علمائے کرام کی محبت اور مطلق طور پر اہل فضل کی محبت۔ کبھی کبھی یہ محبت احسان مند ہونے کی وجہ سے ہوتی ہے اور کبھی کبھی ضد اور شر کو رفع دفع کرنے کے لیے ہوتی ہے۔ اور یہ سارے مفاہیم و معانی حضور نبی کریم ﷺ کی ذاتِ اقدس میں موجود ہیں کیونکہ اُن کی ذاتِ اقدس میں ظاہر و باطن کی خوبصورتی جمع ہے۔ آپ کی ذاتِ اقدس جلال کے کمال پر فائز ہے، حسن و محاسن و فضائل آپ کی ذاتِ اقدس میں جمع ہیں۔ اور تمام مسلمان آپ کے احسان مند ہیں کیونکہ آپ ﷺ نے اُن کو صراطِ مستقیم کی طرف ہدایت عطا فرمائی، دائمی نعمتوں کا حقدار بنا دیا اور دائمی طور پر جہنم سے دُور فرمادیا۔

بعض علمائے کرام نے اس طرف اشارہ کیا کہ محبت کے تمام معانی و مفاہیم حق تعالیٰ کی ذاتِ اقدس میں موجود ہیں کیونکہ ہر قسم کی خیر و بھلائی حق تعالیٰ کی طرف سے ہوتی ہے۔ امام مالک علیہ الرحمہ وغیرہ نے کہا: اللہ تعالیٰ کی ذات کے بارے میں محبت کرنا واجباتِ اسلام میں سے ہے۔۔۔ یہ کلام قاضی عیاض علیہ الرحمہ کا ہے۔ (شرح صحیح مسلم، ج: ۲، ص: ۱۴)۔

-- امام غزالی علیہ الرحمہ نے کہا: اللہ تعالیٰ کی محبت بلند درجہ کا مقصد ہے اور اس کی وجہ سے درجات میں بلندی آتی ہے۔ محبتِ الہی حاصل ہو جانے کے بعد بندے کو اُس محبت کا ثمر عطا ہوتا ہے، مثلاً: شوق، انس اور رضاءِ الہی وغیرہ۔ اور ایسی محبت سے پہلے جو مقام حاصل ہوتا ہے وہ اس کے مقدمات میں سے ہوتا ہے، مثلاً: توبہ کرنے کی توفیق، صبر کرنے کی توفیق اور زہد و تقویٰ وغیرہ۔

(احیاء علوم الدین للامام غزالی، ج: ۵، ص: ۱۸۰)

-- شیخ عماد الدین بن احمد کہتے ہیں:

کہ اللہ ﷻ کی محبت کا بلند درجہ و مقام، نورِ بصیرت اور دل کی آنکھ کے ساتھ اُس کی ذاتِ اقدس کے ساتھ محبت کرنا ہے، اور ایسی حلاوت کو صرف اور صرف پاک صاف ستھرے دل والے احباب ہی حاصل کرتے ہیں اور ایسے مقام کو وہی شخص پہنچ سکتا ہے جو اللہ تعالیٰ کی منع کردہ چیزوں سے دُور رہے اور مواظبت و تسلسل کے ساتھ کثرت سے نوافل ادا

کرے اور فرائض کی پابندی کرے۔ خاص طور پر دن و رات اللہ سبحانہ و تعالیٰ کا ذکر کرتا رہے اور اُس کی عظیم الشان کتاب 'قرآن کریم' کی تلاوت کرتا رہے۔ اور ایسے کاموں کی توفیق صرف اُسی شخص کو حاصل ہوگی جو سیدنا محمد مصطفیٰ ﷺ کی خلوص کے ساتھ اتباع کرتا ہو، کیونکہ اللہ تعالیٰ نے ارشاد فرمایا:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ﴿۳۱:۳﴾

اے محبوب تم فرما دو کہ لوگو! اگر تم اللہ کو دوست رکھتے ہو تو میرے فرمانبردار ہو جاؤ،

اللہ تمہیں دوست رکھے گا اور تمہارے گناہ بخش دے گا اور اللہ بخشنے والا مہربان ہے

بندے کا اللہ تعالیٰ کے ساتھ محبت کرنا اور بندے کے گناہوں کا درگزر ہو جانا سید الخلق ﷺ کی اتباع میں مضمحل

ہے، جیسا کہ امام ترمذی علیہ الرحمہ نے حضور ﷺ کا فرمان عالی شان روایت کیا:

أَحِبُّوا اللَّهَ لِمَا يَغْذُوكُمْ مِنْ نِعَمِهِ، وَأَحِبُّونِي بِحُبِّ اللَّهِ،

وَأَحِبُّوا أَهْلَ بَيْتِي بِحُبِّي (سنن الترمذی: ۳۷۸۹)

اللہ تعالیٰ سے محبت کرو کہ وہ تم کو اپنی نعمتوں میں سے رزق دیتا ہے، اور اللہ تعالیٰ کی محبت کی خاطر

میرے ساتھ محبت کرو، اور میری محبت کی خاطر میرے اہل بیت سے محبت کرو



﴿ حدیث نبوی ﷺ -- ۲ ﴾

﴿ حضور نبی کریم ﷺ کی محبت ﴾

-- عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يُؤْمِنُ أَحَدُكُمْ حَتَّى أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ (صحیح البخاری: ۱۵، صحیح مسلم: ۴۴)

-- حضرت انس بن مالک ؓ سے روایت ہے کہ رسول اللہ ﷺ نے ارشاد فرمایا:

تم میں سے کوئی شخص کامل مؤمن نہیں ہو سکتا حتیٰ کہ میں اس کے نزدیک اس کے والدین،

اولاد اور تمام لوگوں سے زیادہ محبوب نہ ہو جاؤں

-- تشریح -- ابن بطلان نے کہا: ابوالزناد نے کہا: یہ بات اُن جوامع الکلم میں سے ہے جو حضور ﷺ کو عطا کی گئیں۔

ان مختصر الفاظ میں بہت زیادہ معنی جمع کیے گئے ہیں۔ محبت کی تین اقسام ہیں:

☆ عظمت و جلال کی وجہ سے محبت کرنا، مثلاً: والد کی محبت۔

☆ شفقت و رحمت کی وجہ سے محبت کرنا، مثلاً: بیٹے کی محبت۔

☆ احسان مند ہونے کی وجہ سے محبت کرنا، مثلاً: تمام لوگوں کی محبت۔

-- یہ محبت کی مذکورہ بالا اقسام ہیں۔

اور اس حدیث نبوی کا معنی (واللہ اعلم) یہ ہے کہ جو شخص یہ چاہتا ہے کہ اُس کا ایمان مکمل ہو تو اُس کے علم میں یہ

بات ہونی چاہیے کہ رسول کریم ﷺ کا حق، فضیلت والدین، اولاد اور تمام لوگوں کے حق و فضیلت سے بڑھ کر ہے کیونکہ

رسول کریم ﷺ کی وجہ سے اللہ تعالیٰ نے امت کو آگ سے بچایا۔ رسول کریم ﷺ کے وسیلہ جلیلہ سے اللہ تعالیٰ نے امت

کو گمراہی سے بچالیا۔ (شرح ابن بطلان، ج: ۱، ص: ۶۶)

-- شیخ عماد الدین بن احمد کہتا ہے:

کہ اللہ ﷻ نے اپنی محبت کو اپنے رسول ﷺ کی اتباع کرنے کے ساتھ مشروط کیا ہے۔

-- جیسا کہ اللہ تعالیٰ نے ارشاد فرمایا:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ﴿۳۱:۳﴾

اے محبوب تم فرما دو کہ لوگو! اگر تم اللہ کو دوست رکھتے ہو تو میرے فرمانبردار ہو جاؤ،

اللہ تمہیں دوست رکھے گا اور تمہارے گناہ بخش دے گا اور اللہ تعالیٰ بخشنے والا مہربان ہے

-- حضور ﷺ کی محبت کتاب و سنت کے ساتھ واجب ہے، جیسا کہ اللہ تعالیٰ نے ارشاد فرمایا:

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ ۙ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تُرْضَوْنَهَا أَحَبُّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ ﴿٢٣:٩﴾

تم فرماؤ، اگر تمہارے باپ اور تمہارے بیٹے، اور تمہارے بھائی اور تمہاری عورتیں، اور تمہارا کنبہ، اور تمہاری کمائی کے مال، اور وہ سودا جس کے نقصان کا تمہیں ڈر ہے، اور تمہاری پسند کے مکان، یہ چیزیں اللہ اور اُس کے رسول ﷺ اور اُس کی راہ میں جہاد کرنے سے زیادہ پیاری ہوں تو راستہ دیکھو یہاں تک کہ اللہ اپنا حکم لائے، اور اللہ فاسقوں کو راہ نہیں دیتا

اللہ ﷻ کسی شخص کے ساتھ اتنا پختہ وعدہ نہیں کرتا۔ ہاں! وعدہ اُس صورت میں کرتا ہے جب کوئی بندہ واجب کو ترک کرے۔ یا۔۔ حرام فعل کا ارتکاب کرے۔ تو اس آیت مبارکہ سے واضح ہوا کہ حضور اکرم ﷺ کی محبت واجب ہے۔ سابقہ آیت مبارکہ کی وضاحت کرتے ہوئے قاضی عیاض علیہ الرحمہ نے کہا کہ حضور اکرم ﷺ کی محبت کو لازم پکڑتے ہوئے، حجت، دلیل، تنبیہ اور براہِ نیجۃ کرنے کے طور پر یہی آیت کافی ہے۔ یہ حجت واجب ہوگئی، ایسی محبت کا لزوم آپ ﷺ کے ساتھ خاص ہو گیا۔ یہ محبت حضور اکرم ﷺ کے لیے ہی حق رکھتی ہے کیونکہ اس آیت مذکورہ میں مال و دولت اور اہل و عیال و اولاد کی محبت پر اللہ تعالیٰ اور اُس کے رسول کریم ﷺ کی محبت کو سب سے پہلے ترجیح دی گئی، اہمیت دی گئی ہے۔ اور اللہ تعالیٰ نے ایسے لوگوں سے یہ فرماتے ہوئے وعدہ بھی لیا:۔۔۔ فَتَرَبَّصُوا حَتَّى يَأْتِيَ اللَّهُ بِأَمْرِهِ۔۔۔ تو راستہ دیکھو یہاں تک کہ اللہ اپنا حکم لائے۔

اور پھر وہ لوگ جو اللہ تعالیٰ اور اُس کے رسول ﷺ کی محبت کو سب سے زیادہ پسند نہیں کرتے، ترجیح نہیں دیتے، آیت کے آخر میں ایسے لوگوں کو فاسق کہا گیا، اور اس بات کی خبر دی کہ جو شخص فاسق بن کر گمراہ ہو جائے اللہ تعالیٰ اُس کو نورِ ہدایت عطا نہیں فرماتا۔ (الشفاعریف حقوق المصطفیٰ، ج: ۲، ص: ۱۸)

حضور نبی اکرم ﷺ کی محبت سنت شریفہ میں سے ہے اور اس موضوع پر بہت زیادہ احادیثِ نبویہ دلالت کرتی ہیں، جیسا کہ سرفہرست حدیثِ نبوی سے معلوم ہوا۔ اس حدیثِ نبوی سے صراحتہ معلوم ہوا کہ حضور نبی کریم ﷺ کی محبت ایمان کی اصل ہے اور اس محبت کے وجود پر ایمان کا وجود ہے!

آپ ﷺ کی محبت سے مراد ایسا قلبی میلان ہے جو دیگر تمام مخلوقات و بشریت سے ہٹ کر محبتِ رسول کی طرف مائل رہتا ہے، ایسی محبت صرف اور صرف اتباعِ سنت سے روشن ہوتی ہے اور ہر اُس چیز کے ساتھ ہوتی ہے جس کا تعلق صرف آپ ﷺ کے ساتھ ہو، مثلاً: حضور ﷺ کا سونا، جاگنا، کھانا پینا، ملبوسات استعمال کرنا، چلنا پھرنا، اخلاقِ رسول، دیگر مسلمانوں کے ساتھ کتنا خاص تھا، ازواجِ رسول، اصحابِ رسول، اقاربِ رسول ﷺ کی نسبت وغیرہ، سے محبت کرنا۔ اور اتباعِ سنت یہ بھی ہے کہ ہر اُس چیز سے دُور رہنا جس سے آپ ﷺ نے منع فرمایا ہو۔

﴿ حدیث نبوی ﷺ --- ۳ ﴾

﴿ حضورِ نبی کریم ﷺ پر درود شریف بھیجنا ﴾

--- عَنْ ابْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ أَوْلَى النَّاسِ بِيْ يَوْمَ الْقِيَامَةِ أَكْثَرُهُمْ عَلَى صَلَاةٍ (سنن ترمذی: ۸۳۹، صحیح ابن حبان: ۹۱۱)

--- حضرت عبداللہ بن مسعود رضی اللہ عنہ سے روایت ہے کہ --- رسول اللہ ﷺ نے ارشاد فرمایا: روز قیامت وہ شخص میرے قریب سب سے زیادہ ہوگا جو مجھ پر سب سے زیادہ درود بھیجتا تھا --- اس حدیث نبوی کو ترمذی نے روایت کیا اور ابن حبان نے صحیح کہا۔

--- تشریح --- فیضِ قدیر کے مصنف کہتے ہیں:

--- کہ درود شریف بھیجنے والا شخص حضورِ اکرم ﷺ کی سب سے زیادہ قربت کا حقدار ہے، سب سے زیادہ شفاعتِ رسول کا حقدار ہے۔ اس کے ساتھ ساتھ ایسا شخص مختلف قسم کی خیر و بھلائی کا حقدار ہے اور اُس سے ناپسندیدہ امور دُور ہو جاتے ہیں کیونکہ وہ شخص درود شریف کی کثرت کرتا ہے۔ اور کثرت سے درود شریف پڑھنا عقیدہ کی پختگی پر دلالت کرتا ہے۔ اس طرح کثرت سے درود شریف پڑھنا خلوص نیت، صدق محبت، مداومت طاعت اور حق تعالیٰ تک رسائی کرنے والی ذاتِ رسول ﷺ کے کریمانہ وسیلہء جلیلہ کے ساتھ وفا ہے۔ جس شخص میں مندرجہ خوبیاں ہوں وہ شخص ولایتِ رسول ﷺ اور قربِ رسول ﷺ کا زیادہ حقدار و مستحق ہے۔ علمائے کرام نے کہا کہ درود شریف ایک بزرگی والی منقبت ہے اور سنتِ رسول ﷺ و اثرِ رسول کی اتباع کرنے کے لیے ایک عظیم فضیلت والا مبارک عمل ہے۔ معلوم ہوا کہ درود شریف کتنی احسان والی عبادت ہے۔ (فیض القدیر، ج: ۲، ص: ۴۴۱)

--- شیخ عماد الدین بن احمد کہتے ہیں:

کہ حضورِ اکرم ﷺ کی ذاتِ اقدس پر درود شریف بھیجنا واجب ہے، کیونکہ اللہ تعالیٰ نے ارشاد فرمایا: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿۵۲:۳۳﴾

بے شک اللہ اور اُس کے فرشتے درود بھیجتے ہیں اس غیب بتانے والے نبی پر۔

اے ایمان والو! اُن پر درود اور خوب سلام بھیجو

درود شریف، ارکانِ نماز میں سے ایک رکن ہے، اس کے بغیر نماز صحیح نہیں ہوتی۔ اللہ تعالیٰ کا حضورِ اکرم ﷺ پر درود شریف بھیجنا، اس سے مراد ہے کہ وہ حضورِ اکرم ﷺ کی مدحِ سراپائی فرما رہا ہے، عزت کر رہا ہے۔ فرشتوں کا درود شریف بھیجنا، سے مراد دُعا کرنا اور تعظیم کرنا ہے۔ اور ہمارا درود شریف بھیجنا، سے مراد یہ ہے کہ ہم دُنیا میں آپ ﷺ کا ذکر بلند کرنے کی وجہ سے تعظیم کرتے ہیں۔ آخرت میں اللہ تعالیٰ آپ کو مقامِ محمود عطا فرمائے گا۔ حضور ﷺ شفاعت کرنے

والے ہیں اور جب آپ ﷺ اُس سخت دن لوگوں کی شفاعت کریں گے تو آپ کی شفاعت قبول کی جائے گی۔

حضور اکرم ﷺ کی ذات اقدس پر درود شریف بھیجنا جملہ عبادات میں سے افضل ترین عبادت ہے کیونکہ اللہ تعالیٰ بذاتِ خود بھی درود شریف بھیج رہا ہے اور اُس کے فرشتے بھی درود شریف بھیج رہے ہیں، اور اس کے بعد اُس نے اہل ایمان کو درود شریف بھیجنے کا حکم سنایا۔

بہت زیادہ احادیثِ نبویہ میں درود شریف کی اہمیت بیان ہوئی ہے جیسا کہ صحیح مسلم اور دیگر کتب نے حضرت ابو ہریرہؓ سے روایت کی کہ حضور اکرم ﷺ نے ارشاد فرمایا:

مَنْ صَلَّى عَلَيَّ وَاحِدَةً صَلَّى اللَّهُ عَلَيْهِ عَشْرًا (صحیح مسلم: ۴۰۸)

جس شخص نے مجھ پر ایک مرتبہ درود شریف بھیجا، اللہ تعالیٰ اُس شخص پر دس مرتبہ رحمت نازل فرمائے گا درود شریف کے فضائل میں سے ہے کہ جو شخص درود شریف بھیجتا ہے یقیناً فرشتے اُس شخص پر رحمت نازل کرتے

ہیں۔

--- حضور اکرم ﷺ نے ارشاد فرمایا:

مَنْ صَلَّى عَلَيَّ صَلَاةً لَمْ تَزَلِ الْمَلَائِكَةُ تُصَلِّي عَلَيْهِ مَا صَلَّى

عَلَيَّ فَلْيَقُلْ عَبْدٌ مِنْ ذَلِكَ أَوْ لِيُكْثِرْ (مسند احمد بن حنبل: ۱۵۶۸۰)

جس شخص نے مجھ پر درود شریف بھیجا، جب تک وہ مجھ پر درود شریف بھیجتا رہے گا، فرشتے اُس شخص کے

بارے میں استغفار کرتے رہیں گے، بندے کو چاہیے کہ درود شریف بھیجتا رہے اور کثرت سے بھیجے

حضور اکرم ﷺ پر درود شریف بھیجنے کے فوائد میں سے سب سے عظیم فائدہ یہ حاصل ہوتا ہے کہ ایسا شخص قیامت کے دن حضور اکرم ﷺ کی زیادہ قربت حاصل کرے گا، اور یہ قربت اس بات پر دلالت کرتی ہے کہ وہ شخص آپ کی شفاعت لازمی حاصل کرے گا۔ اور جس شخص کی حضور اکرم ﷺ نے شفاعت کی وہ شخص جنت میں داخل ہوگا۔ طبرانی نے حضرت

ابودرداءؓ سے روایت کی، حضور اکرم ﷺ نے ارشاد فرمایا:

مَنْ صَلَّى عَلَيَّ حِينَ يُصْبِحُ عَشْرًا وَحِينَ يُمْسِي عَشْرًا أَذْرَكَتْهُ شَفَاعَتِي يَوْمَ الْقِيَامَةِ

جس شخص نے مجھ پر صبح کے وقت دس مرتبہ اور شام کے وقت دس مرتبہ درود شریف بھیجا،

اُس شخص کو روزِ قیامت میری شفاعت نصیب ہوگی

(۱)۔۔ نوٹ: پاکستان کے ضلع ہری پور ہزارہ کے مشہور ولی کامل خواجہ محمد عبدالرحمن علوی قادری چھوہروی علیہ الرحمہ نے

درود و سلام پر مشتمل تیس ۳۰ پارے بنام ”مجموعہ صلوات الرسول“ تحریر کیے، جو قابلِ مطالعہ ہیں۔ (مترجم)



﴿ حدیث نبوی ﷺ -- ۴ ﴾

﴿ اللہ تبارک و تعالیٰ کے متعلق اچھا گمان رکھنا ﴾

-- عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ:
إِنَّ اللَّهَ عَزَّ وَجَلَّ قَالَ: أَنَا عِنْدَ ظَنِّ عَبْدِي بِي، إِنْ ظَنَّ بِي خَيْرًا فَلَهُ،
وَإِنْ ظَنَّ شَرًّا فَلَهُ (مسند احمد: ۹۰۷۷)

-- حضرت ابو ہریرہ رضی اللہ عنہ سے روایت کرتے ہیں کہ اللہ تعالیٰ نے فرمایا:

میں اپنے بندے کے گمان کے ساتھ ہوتا ہوں۔ اگر میرا بندہ میرے بارے میں خیر و بھلائی والا گمان کرتا ہے تو اُس کو خیر و بھلائی حاصل ہوتی ہے، اور اگر میرا بندہ شر والا گمان کرتا ہے تو اُس کو شر و تکلیف حاصل ہوتی ہے۔
-- تشریح -- اللہ تعالیٰ کی ذات پر حسن ظن رکھنے کی عظیم فضیلت ہے، اُس کی اچھی عاقبت اور بہت بڑا اثر و رسوخ ہوتا ہے، بندہ ہمیشہ اللہ تعالیٰ کی رحمت و حسن گمان کا محتاج ہوتا ہے، دُنیاوی زندگی میں دورانِ معیشت بندہ کو مشکلات درپیش ہوتی رہتی ہیں لیکن بندہ کو چاہیے کہ وہ اپنے تمام معاملات میں اُس کی ذات پر حسن ظن رکھے، جیسا کہ اللہ تعالیٰ کا فرمان عالی شان ہے:

وَأَحْسِنُوا إِنَّ اللَّهَ يُحِبُّ الْمُحْسِنِينَ ﴿۱۹۵:۲﴾

اور بھلائی والے ہو جاؤ بے شک بھلائی والے اللہ کے محبوب ہیں

-- اور تحقیق، اس کی تفسیر امام ثوری علیہ الرحمہ نے یوں بیان کی:

أَحْسِنُوا بِاللَّهِ تَعَالَى الظَّنَّ

اللہ تعالیٰ کی ذات کے بارے میں اچھا گمان رکھو

-- رسول اللہ ﷺ نے یہ معانی و مفاہیم ہمارے لیے یوں بیان فرمائے:

أَنَا عِنْدَ ظَنِّ عَبْدِي بِي إِنْ ظَنَّ بِي خَيْرًا فَلَهُ وَإِنْ ظَنَّ شَرًّا فَلَهُ

میں اپنے بندے کے گمان کے مطابق کرتا ہوں، اگر بندہ میرے بارے میں اچھا گمان کرتا ہے

تو میں اُس کے لیے اچھا کرتا ہوں اور اگر بندہ میرے بارے میں بُرا گمان کرتا ہے

تو میں بھی اُس کے بارے میں ایسا ہی کرتا ہوں

اللہ تعالیٰ کی ذات کے بارے میں حسن ظن کرنا درحقیقت یوں ہے کہ بندہ اللہ تعالیٰ کے بارے میں بھلائی، رحمت

اور احسان کا یہ گمان کرے کہ وہ مجھے دُنیا و آخرت میں اچھی جزا دے گا، اور اگر میں اپنے رب سے دُعا کرتا ہوں تو وہ میری

دُعا کو قبول فرمائے گا اور میری دُعا کا جواب بھی دے گا، جیسا کہ امام ترمذی رحمہ اللہ نے حضور اکرم ﷺ سے روایت کی:

أَدْعُوا اللَّهَ وَأَنْتُمْ مُوقِنُونَ بِالْإِجَابَةِ وَاعْلَمُوا أَنَّ اللَّهَ لَا يَسْتَجِيبُ

دُعَاءَ مَنْ قَلْبٍ غَافِلٍ لَاهٍ (سنن ترمذی: ۳۴۷۹)

اللہ تعالیٰ سے دعا کرو، اس حال میں کہ وہ تمہاری دعا کو یقیناً قبول فرمائے گا

اور تم جان لو کہ وہ لاپرواہ، غافل دل والے شخص کی دعا کو قبول نہیں فرماتا۔

اگر بندہ کوئی نیکی کرنے کی وجہ سے اللہ تعالیٰ کا قرب حاصل کرنا چاہتا ہے تو وہ پختہ یقین رکھے کہ وہ اس کی دعا

کو یقیناً قبول فرمائے گا۔ جب انسان سے کوئی گناہ و معصیت والا کام ہو جائے تو وہ یقین کے ساتھ دعا کرے کہ وہ میری

توبہ کو قبول فرمائے گا، میری آہ و زاری کا جواب دے گا، تو اللہ تعالیٰ اُس کی توبہ قبول فرما کر اُس کی بخشش فرما دیتا ہے۔



﴿ حدیث نبوی ﷺ --- ۵ ﴾

﴿ اللہ تعالیٰ کی ذات پر توکل کرنا ﴾

--- عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ:
لَوْ أَنَّكُمْ كُنْتُمْ تَوَكَّلُونَ عَلَى اللَّهِ حَقَّ تَوَكُّلِهِ لَرَزَقَكُمْ كَمَا يَرْزُقُ الطَّيْرَ
أَلَّا تَرَوْنَ أَنَّهَا تَعْدُو خِمَاصًا وَتَرُوحُ بِطَانًا (مسند احمد: ۳۷۳)

--- حضرت عمر بن خطاب رضی اللہ عنہ سے روایت ہے کہ میں نے حضور اکرم ﷺ کو فرماتے ہوئے سنا:
اگر تم اللہ تعالیٰ پر اس طرح توکل کرو، جس طرح توکل کرنے کا حق ہے، تو وہ تم کو اس طرح رزق دے گا
جس طرح وہ پرندوں کو رزق دیتا ہے۔ کیا تم نہیں دیکھتے کہ پرندے صبح سویرے خالی پیٹ نکلتے ہیں
لیکن شام کو سیر شدہ پیٹ کے ساتھ اپنے گھونسلوں میں واپس لوٹتے ہیں
--- تشریح --- علامہ ابن علان شافعی علیہ الرحمہ کہتے ہیں:

کہ اگر تمہارا توکل اللہ تعالیٰ کی ذات پر توکل کرنے کی طرح مستحق ہو جائے تو پھر تم اس کی ذات پر تمام احوال
میں اعتماد کرنے لگو گے اور تم اس چیز کا مشاہدہ کرنے لگ جاؤ گے کہ بھلائی اس کے دستِ قدرت میں ہے اور بھلائی اس
کی طرف سے ہے۔

حدیث مذکورہ کا یہ جملہ --- لَرَزَقَكُمْ كَمَا يَرْزُقُ الطَّيْرَ تَعْدُو خِمَاصًا --- اس بات کی تشریح کرتا ہے کہ
جب تمہارا توکل یقینی ہو جائے گا، تب وہ تم کو اس طرح رزق پہنچائے گا جس طرح وہ پرندوں کو رزق عطا کرتا ہے۔ صبح
سویرے وہ خوراک سے خالی پیٹ ہو کر اپنے گھونسلوں سے نکلتے ہیں لیکن شام کے وقت جب وہ اپنے گھونسلوں کی طرف
واپس پلٹتے ہیں، اس وقت اُن کے پیٹ خوراک سے بھرے ہوئے ہوتے ہیں۔

امام جلال الدین سیوطی علیہ الرحمہ قوت المغتدی میں رقم طراز ہیں: کہ امام بیہقی نے شعب الایمان میں
لکھا۔۔۔ کہ اس حدیث نبوی ﷺ سے یہ بات بطور دلیل پیش نہیں کی جاسکتی کہ رزق کمانے سے بیٹھ جانا چاہیے، بلکہ یہ
حدیث نبوی ﷺ طلبِ رزق (حصولِ رزق کے لیے کوشش کرنے) پر دلالت کرتی ہے کیونکہ پرندے جب صبح سویرے اپنے
گھونسلوں سے نکلتے ہیں تو وہ رزق کو طلب کرنے کے ارادہ سے نکلتے ہیں۔ حضور اکرم ﷺ نے اس امر کی وضاحت کی
(واللہ اعلم) کہ اگر تم اپنی رہائش گاہوں سے باہر نکلتے ہو، واپس لوٹنے میں، اور محنت اور مشقت کے تصرف میں اللہ تعالیٰ
کی ذات پر توکل کرتے ہو، اور یہ سمجھو کہ یقیناً خیر و برکت اللہ تعالیٰ کے ہاتھ میں ہے، خیر و برکت اس کی طرف سے ہے،
تو تم صحیح سلامت اور رزق کی غنیمت کے ساتھ واپس آؤ گے جس طرح پرندے ہوتے ہیں صبح خالی پیٹ نکلتے ہیں لیکن
شام کے وقت سیر حاصل پیٹ کے ساتھ واپس آتے ہیں۔

واضح رہے کہ جو لوگ اپنی طاقت، کوشش، دھوکہ دہی، کذب بیانی، پر اعتماد رکھتے ہیں، نصیحت حاصل نہیں کرتے، وہ توکل نہیں کرتے، اور اُن کا ایسا کرنا خلافِ توکل شمار ہوتا ہے۔ (دلیل الصالحین لطرق ریاض الصالحین، ج: ۲، ص: ۲۷۸)۔
 --- امام عینی حنفی علیہ الرحمہ لکھتے ہیں:

توکل کی اصل 'وکل' ہے۔ کہا جاتا ہے۔۔۔ وکل امرہ الی فلان۔۔۔ اُس شخص نے اپنا معاملہ فلاں شخص کو سپرد کیا۔۔۔ یعنی، اُس شخص نے دوسرے شخص سے رجوع کیا اور اُس پر اعتماد کیا۔ اور توکل سے مراد اللہ تعالیٰ کی طرف معاملہ کو سپرد کرنا ہے، اسباب سے قطع نظر کرنا ہے۔ توکل سے ہرگز یہ مراد نہیں کہ کسی دوسرے شخص پر اعتماد کرنے اور اُس کو درمیان میں واسطہ اور سبب بنانے سے بچنا ہے جو مخلوق سے وقوع پذیر ہوتے ہیں، کیونکہ اعتماد کرنا اور سبب بنانے کے بغیر توکل کا مفہوم واضح نہیں ہو سکتا۔ یہی وجہ ہے کہ امام احمد بن حنبل علیہ الرحمہ سے پوچھا گیا کہ ایک شخص اپنے گھر میں بیٹھا رہا۔۔۔ یا۔۔۔ مسجد میں بیٹھ کر یہ کہنے لگا کہ میں کوئی کام نہیں کرتا، اللہ تعالیٰ میرا رزق مجھے پہنچائے گا، تو کیا یہ توکل ہے؟ فرمایا۔۔۔ ایسا کہنے والا آدمی علم سے جاہل ہے۔ حضور اکرم ﷺ نے توارشاد فرمایا:

إِنَّ اللَّهَ جَعَلَ رِزْقِي تَحْتَ ظِلِّ رُمْحِي (مسند احمد: ۵۱۱۳)

بے شک اللہ تعالیٰ نے میرے نیزے کے سائے میں میرا رزق رکھا ہوا ہے

--- حضور اکرم ﷺ نے ارشاد فرمایا:

لَوْ تَوَكَّلْتُمْ عَلَى اللَّهِ حَقَّ تَوَكُّلِهِ لَرَزَقَكُمْ كَمَا يَرْزُقُ الطَّيْرَ، تَغْدُو خِمَاصًا وَتَرُوحُ بِطَانًا۔
 اس حدیث مبارک میں ذکر فرمایا کہ پرندے حصولِ رزق کے لیے صبح سویرے اپنے گھونسلوں سے نکلتے ہیں اور شام کے وقت واپس آتے ہیں، اور صحابہ کرام رضوان اللہ علیہم اپنے کھجوروں کے باغات کو پانی لگاتے، کھجوروں کے باغات میں کام کرتے تھے۔ معلوم ہوا محنت و مزدوری کرنے میں صحابہ کرام ہمارے لیے قدوہ ہیں۔ (عمدة القاری، ج: ۲۳، ص: ۶۹)۔
 --- شیخ عماد الدین بن احمد کہتے ہیں:

کہ اللہ تعالیٰ کی ذات پر توکل کرنے کے متعلق بہت سی آیات ہیں جو کہ درج ہیں: اللہ تعالیٰ نے فرمایا:

وَعَلَى اللَّهِ فَلْيَتَوَكَّلِ الْمُؤْمِنُونَ ﴿۱۱۰﴾ اور مسلمانوں کو اللہ ہی پر بھروسہ کرنا چاہیے

فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ ﴿۱۵۹﴾

اور جب کسی بات کا ارادہ پکا کر لو تو اللہ پر بھروسہ کرو، بے شک توکل کرنے والے اللہ کو پیارے ہیں

وَمَنْ يَتَوَكَّلْ عَلَى اللَّهِ فَهُوَ حَسْبُهُ ﴿۳۰﴾

اور جو اللہ پر بھروسہ کرے تو وہ اُسے کافی ہے

اللہ تعالیٰ کی ذات پر توکل کرنا، سے مراد ہے کہ اُس کی ذات پر اعتماد کیا جائے اور اُس کی ذات پر بچتہ یقین کیا

جائے۔ حضرت ابن عباس رضی اللہ عنہما نے فرمایا:۔۔۔ حَسْبُنَا اللّٰهُ وَنِعْمَ الْوَكِيلُ (صحیح البخاری: ۴۵۶۳)

یہی جملہ حضرت ابراہیم علیہ السلام نے اُس وقت فرمایا، جب اُن کو آگ میں پھینکا گیا اور یہی جملہ حضرت محمد مصطفیٰ

ﷺ نے ارشاد فرمایا:

إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا

وَقَالُوا حَسْبُنَا اللّٰهُ وَنِعْمَ الْوَكِيلُ ﴿۱۷۳:۳﴾

کہ لوگوں نے تمہارے لیے جتھا جوڑا تو اُن سے ڈرو! تو اُن کا ایمان اور

زائد ہوا اور بولے ہم کو بس (کافی) ہے اللہ اور کیا اچھا کارساز

اس حدیث پاک کو امام بخاری رحمہ اللہ نے روایت کیا، اور یہ حدیث مبارک اللہ سبحانہ و تعالیٰ پر توکل کرنے کی

بلند ترین مثال ہے۔

ابن عجیبہ نے توکل کی تعریف یوں کی ہے:

توکل یہ ہے کہ دل کے ساتھ اللہ تعالیٰ کی ذات پر بھروسہ کیا جائے حتیٰ کہ اللہ تعالیٰ کی ذات کے علاوہ کسی دوسرے

پر اعتماد نہ کیا جائے۔۔۔ یا۔۔۔ اللہ تعالیٰ کی ذات کے ساتھ تعلق قائم ہو، ہر شے اُس کی طرف سے ثابت ہے اور اس بات کا علم

ہو کہ وہ ہر چیز کو جاننے والا ہے اور یہ یقین ہو کہ جو معاملہ اللہ تعالیٰ کے دست قدرت میں ہے وہ معاملہ زیادہ قابل بھروسہ

ہے، اور جو معاملہ انسانی ہاتھ میں ہے وہ قابل بھروسہ نہیں۔

(حقائق عن التصوف لشیخ المرینی عبدالقادر عیسیٰ رحمہ اللہ ص: ۲۴۲)



﴿ حدیث نبوی ﷺ -- ۶ ﴾ ﴿ اللہ تعالیٰ کی رضا حاصل کرنا ﴾

حضور اکرم ﷺ نے ارشاد فرمایا:

مَنْ قَالَ إِذَا أَصْبَحَ وَإِذَا أَمْسَى رَضِينَا بِاللَّهِ رَبًّا، وَبِالْإِسْلَامِ دِينًا، وَبِمُحَمَّدٍ رَسُولًا،
إِلَّا كَانَ حَقًّا عَلَى اللَّهِ أَنْ يُرَضِّيَهُ (سنن ابوداؤد: ۵۰۷۳)

-- جس شخص نے صبح و شام کے وقت پڑھا:

ہم اللہ تعالیٰ کو رب تسلیم کرنے پر راضی ہیں، ہم اسلام کو دین تسلیم کرنے پر راضی ہیں اور ہم حضرت محمد مصطفیٰ ﷺ کو رسول تسلیم کرنے پر راضی ہیں، تو اللہ تعالیٰ کے ذمہ کرم پر ہے کہ وہ اُس شخص کو راضی کرے
-- تشریح -- حضور نبی کریم ﷺ نے ارشاد فرمایا:

إِنَّ عَظَمَ الْجَزَاءِ مَعَ عَظَمِ الْبَلَاءِ، وَإِنَّ اللَّهَ تَعَالَى إِذَا أَحَبَّ قَوْمًا ابْتَلَاهُمْ،
فَمَنْ رَضِيَ فَلَهُ الرِّضَا، وَمَنْ سَخَطَ فَلَهُ السُّخْطُ (سنن ترمذی: ۲۳۹۶)

حضور نبی کریم ﷺ نے فرمایا: یقیناً، عظیم آزمائش کی وجہ سے اُس کا اجر بھی عظیم ہوتا ہے، بے شک اللہ تعالیٰ جب کسی قوم سے محبت کرتا ہے تو اُن کو آزمائش میں ڈال دیتا ہے۔ جو شخص راضی ہوا، اُس کے لیے اللہ تعالیٰ کی رضا ہے، اور جو شخص ناراض ہوا اُس کے لیے اللہ تعالیٰ کی ناراضگی ہے

اللہ تعالیٰ کا بندہ خوشی و غمی میں ہر حال میں اللہ تعالیٰ کی رضا و خوشنودی کا طلب گار ہوتا ہے، جو اللہ تعالیٰ سے راضی ہوا اللہ تعالیٰ اُس شخص سے راضی ہوا، اور جو شخص تکلیف، پریشانی اور بے چینی کے دوران ناراض ہوا، اللہ تعالیٰ نے بندے کو جس مصیبت میں ڈالا وہ اُس مصیبت سے پریشان ہوا، تو اللہ تعالیٰ ایسے بندے سے ناراض ہو جاتا ہے۔ جس شخص نے کسی مصیبت -- یا -- کسی نعمت کے دوران اللہ تعالیٰ سے صبح و شام راضی ہونے کے ساتھ مذکورہ کلمات ادا کیے:

رَضِينَا بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ نَبِيًّا

ہم اللہ تعالیٰ کو رب تسلیم کرنے پر راضی ہیں، ہم اسلام کو دین تسلیم کرنے پر راضی ہیں
اور ہم حضرت محمد مصطفیٰ ﷺ کو نبی تسلیم کرنے پر راضی ہیں

-- اللہ تعالیٰ ایسے بندے سے راضی ہو جاتا ہے اور اللہ تعالیٰ کی رضا ایسے بندے کو جنت میں داخل فرما دیتی ہے، چنانچہ اللہ تعالیٰ نے ارشاد فرمایا:

قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ ۖ لَهُمْ جَنَّتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۖ رَضِيَ اللَّهُ عَنْهُمْ وَرَضُوا عَنْهُ ۖ ذَلِكَ الْفَوْزُ الْعَظِيمُ ﴿۱۱۹﴾

فرمائے گا اللہ: یہ دن ہے کہ فائدہ دے بچوں کو اُن کی سچائی، اُن کے لیے جنتیں ہیں کہ بہتی ہیں جن کے نیچے نہریں ہمیشہ ہمیش رہنے والے اُس میں۔ اللہ اُن سے راضی اور وہ اللہ سے راضی۔ یہ بڑی کامیابی ہے (معارف القرآن)

--- دوسرے مقام پر فرمایا:

جَزَاؤُهُمْ عِنْدَ رَبِّهِمْ جَنَّتٌ عَدْنٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۖ رَضِيَ اللَّهُ عَنْهُمْ وَرَضُوا عَنْهُ ۗ ذَٰلِكَ لِمَنْ حَشِيَ رَبَّهُ ﴿٩٨﴾
اُن کا ثواب اُن کے رب کے پاس بے رہنے والے باغ ہیں کہ بہتی ہیں اُن کے نیچے نہریں ہمیشہ ہمیش رہنے والے اُس میں۔ راضی ہوا اللہ اُن سے اور وہ راضی اُس سے۔
(معارف القرآن) یہ اُس کے لیے جو ڈرا اپنے رب کو

معرفت والے علمائے کرام نے 'رضا' کی مختلف تعریفات بیان کیں، ان میں سے رضا کی ایک تعریف یہ ہے:
الرَّضَا: سُرُورُ الْقَلْبِ بِمَرِّ الْقَضَاءِ۔۔۔ قضاء کے گزرنے کے ساتھ ساتھ دل مسرور ہو، رضا کہلاتا ہے۔
--- ابن عجبیہ رحمہ اللہ رضا کی تعریف یوں بیان کرتے ہیں:

الرضا: تلقى الممالك بوجه ضاحك او سرور يجده القلب

عند حلول القضاء، او ترك الاختيار على الله فيما دبر وامضى،

او شرح الصدر ورفع الانكار لما يريد من الواحد القهار

مسکراتے چہرے کے ساتھ ہلاکت خیز امور سے گزرنے، قضاء الہی کے نازل ہوتے وقت دل کا مسرور ہونا، جو فیصلہ کیا۔۔۔ یا۔۔۔ کرنا ہو اُس کا اختیار اللہ تعالیٰ کے سپرد کر دینا، اللہ واحد و قہار جس کام کا ارادہ کرے اُس کو شرح صدر کے ساتھ قبول کرنا اور اُس میں کسی قسم کا انکار نہ کرنا، رضا کہلاتا ہے۔

(حقائق عن التصوف، للشيخ عبدالقادر عيسى، رحمه الله، ص: ۲۳۳)



﴿ حدیث نبوی ﷺ --- ۷ ﴾

﴿ پانچ ۵ فرض نمازوں کی فضیلت اور اُن کو سستی کی وجہ سے ترک کرنا ﴾

--- عَنْ عِبَادَةَ بْنِ الصَّامِتِ رَضِيَ اللَّهُ عَنْهُ قَالَ: أَشْهَدُ أَنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ:

خَمْسُ صَلَوَاتٍ افْتَرَضَهُنَّ اللَّهُ تَعَالَى مَنْ أَحْسَنَ وَضُوءَهُنَّ وَصَلَّاهُنَّ لَوْ قُبِهُنَّ
وَأَتَمَّ رُكُوعَهُنَّ وَخَشَعُوا عَهْنَ كَانَ لَهُ عَلَى اللَّهِ عَهْدٌ أَنْ يَغْفِرَ لَهُ، وَمَنْ لَمْ يَفْعَلْ
فَلَيْسَ لَهُ عَلَى اللَّهِ عَهْدٌ، إِنْ شَاءَ غُفِرَ لَهُ وَإِنْ شَاءَ عَذَّبَهُ (سنن ابوداؤد: ۴۲۵)

--- حضرت عبادہ بن صامت رضی اللہ عنہ روایت کرتے ہیں، یقیناً میں اس بات کی شہادت دیتا ہوں کہ میں نے رسول اللہ ﷺ کو فرماتے ہوئے سنا:

پانچ ۵ نمازیں اللہ تعالیٰ نے فرض کیں ہیں، جس شخص نے ان پانچ ۵ نمازوں کے لیے اچھے طریقے سے وضو کیا اور ان نمازوں کو ان کے مقررہ اوقات میں ادا کیا، ان نمازوں کے رکوع کو خشوع کے ساتھ مکمل کیا، تو ایسے شخص کی مغفرت کرنا اللہ تعالیٰ ضروری سمجھتا ہے۔ اور وہ شخص جو ان نمازوں کی ادائیگی نہیں کرتا تو اللہ تعالیٰ ایسے شخص کی مغفرت اپنے ذمہ نہیں لیتا، اگر چاہے تو اُس شخص کی مغفرت کر دے اور اگر چاہے تو اُس کو عذاب میں مبتلا کر دے۔

--- تشریح --- لغت عربی میں لفظ 'صلاة' کا معنی ہے کسی شخص کی بھلائی کے لیے دُعا کرنا۔ جیسا کہ اللہ تعالیٰ نے ارشاد فرمایا:

وَصَلِّ عَلَيْهِمْ ۖ إِنَّ صَلَاتَكَ سَكَنٌ لَهُمْ ۖ ﴿۹۶﴾

اور ان کے حق میں دُعا کرو۔ بیشک تمہاری دُعا ان کے لیے تسلی ہے (معارف القرآن)

--- اور شرعی طور پر 'صلاة' سے مراد مخصوص افعال و مخصوص اقوال ہیں، جن افعال کو نیت کرتے ہوئے تکبیر کے ساتھ شروع کیا جاتا ہے اور سلام کے ساتھ اُن افعال کو ختم کیا جاتا ہے۔ (مغنی المحتاج، ج: ۱، ص: ۱۲۰)

'صلاة' کی عظیم الشان فضیلت ہے کیونکہ 'صلاة' بندے اور رب سبحانہ و تعالیٰ کے درمیان ایک رابطہ ہے، رب کی بارگاہ میں خود کو گرا دینا ہے، قراءت قرآن کریم اور ذکر کے ساتھ دن رات اُس کی بارگاہ میں مناجات پیش کرنا ہے، اللہ تعالیٰ نے بندے کو جو اعضاء عطا فرمائے اُن اعضاء کو بندہ اُس کی طاعت و بندگی میں استعمال کرتا ہے تو (نماز) صلاة کی صورت میں بندہ اللہ تعالیٰ کا شکر اپنی زبان، اپنے دل اور اپنے تمام اعضاء جسمانی کے ساتھ بجالاتا ہے، جس کی وجہ سے اُس کے گناہ ساقط ہو جاتے (مٹ جاتے) ہیں اور بندہ اپنے خالق ﷻ کا قرب حاصل کرتا ہے۔ نفل نمازوں کے علاوہ اُن

پانچ^۵ وقت کی مقرر کردہ نمازوں میں سے جب ایک نماز ادا کی جاتی ہے تو اُس کے بعد دوسری نماز کی ادائیگی کا وقت آ جاتا ہے، یوں بندہ ہمیشہ اللہ تعالیٰ کے ساتھ ہوتا ہے اور اُس کا عمل اللہ تعالیٰ کی رضا و خوشنودی کے لیے ہوتا ہے۔ وہ اللہ تعالیٰ کی طاعت و بندگی میں حاضر ہوتا ہے، لہذا شیطان مردود ایسے شخص پر حکمرانی نہیں کر سکتا۔ بندہ بذاتِ خود کذلت والی زندگی سے محفوظ سمجھتا ہے اور اُس کے دل میں یہ بات راسخ ہو جاتی ہے کہ یقیناً انعام فرمانے والا، مدد فرمانے والا، نقصان لانے والا، نفع دینے والا، زندہ کرنے والا، اور مردہ کرنے والا، فقط اللہ وحدہ لا شریک ہے۔

صلوٰۃ کی ادائیگی کرنا ایمان کے لیے استمراری غذا ہے، اس کی وجہ سے روح میں طاقت آتی ہے اور صلوٰۃ کی ادائیگی کرنے والے (نمازی) شخص کو آسمان کی بلندیوں کی طرح درجات میں بلندی نصیب ہوتی ہے۔ آسمانوں کی بلندی رحمت، برکت اور اسرارِ انوارِ الہی کی جگہ ہے، اس کی وجہ سے دل تروتازہ ہو جاتا ہے۔ نمازی شخص کو کائنات میں اللہ تعالیٰ کے سوا کچھ دوسرا نظر نہیں آتا۔ نمازی شخص دُنیا اور دُنیا کی آرٹش و نعمتوں کی طرف التفات نہیں کرتا کیونکہ یہ سب کچھ زائل ہونے والا ہے۔ نمازی شخص دُنیا کے مشاغل کی طرف بھی توجہ نہیں کرتا کیونکہ دُنیا کے مشاغل نمازی شخص کو خالق ﷻ سے دُور لے جاتے ہیں۔ نمازی شخص کا نفس مطمئن ہوتا ہے، وہ اپنے تصرفات اور جملہ احوال میں پرسکون ہوتا ہے، کیونکہ اس کو اپنے رب سبحانہ تعالیٰ کی طرف سے نجات، سکینت اور امن حاصل ہوتا ہے، جیسا کہ اللہ تعالیٰ نے ارشاد فرمایا:

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ﴿۲۳:۱﴾

بے شک مراد کو پہنچے ایمان والے، جو اپنی نماز میں گڑ گڑاتے ہیں

۔۔۔ اللہ تعالیٰ نے ایک دوسرے مقام پر فرمایا:

إِنَّ الْإِنْسَانَ خَلِيقٌ هَلُوعًا ۝ إِذَا مَسَّهُ الشَّرُّ جَزُوعًا ۝

وَإِذَا مَسَّهُ الْخَيْرُ مَنُوعًا ۝ إِلَّا الْمُصَلِّينَ ﴿۲۴:۱۹﴾

بے شک آدمی بنایا گیا ہے بڑا بے صبر احوال سے، جب اُسے بُرائی پہنچے تو سخت گھبرانے والا،

جب بھلائی پہنچے تو روک رکھنے والا، مگر نمازی

إِنَّ الْحَسَنَاتِ يُذْهِبْنَ السَّيِّئَاتِ ﴿۱۱۳:۱۱﴾ بے شک نیکیاں بُرائیوں کو مٹا دیتی ہیں

اس آیت کے متعلق مفسرین نے کہا کہ پانچ^۵ وقت کی نماز قائم کرنے سے سیئات (خطائیں) مٹ جاتی ہیں،

بخاری و مسلم وغیرہ نے حضرت ابو ہریرہ رضی اللہ عنہ سے روایت کیا کہ رسول اللہ ﷺ نے ارشاد فرمایا:

الصَّلَوَاتُ الْخَمْسُ يَمْحُو اللَّهُ بِهِنَّ الْخَطَايَا (صحیح البخاری: ۵۲۸، صحیح مسلم: ۶۶۷)

پانچ^۵ وقت کی فرض نمازوں کو ادا کرنے سے اللہ تعالیٰ خطائیں مٹا دیتا ہے۔

۔۔۔ مسلم وغیرہ نے حضرت عثمان سے روایت کی کہ رسول اللہ ﷺ نے ارشاد فرمایا:

مَنْ أَتَمَّ الْوُضُوءَ كَمَا أَمَرَهُ اللَّهُ تَعَالَى فَالصَّلَوَاتُ الْمَكْتُوبَاتُ كَفَّارَاتٌ لِمَا بَيْنَهُنَّ (صحیح مسلم: ۲۳۱)

جس شخص نے اُس طرح وضو کیا جس طرح اللہ تعالیٰ نے وضو کرنے کا حکم دیا اور پانچ^۵ وقت کی نماز قائم کی،

پانچ وقت کی نمازوں کے درمیان اُس سے جو خطائیں ہوئیں یہ نمازیں اُن کا کفارہ بن جاتی ہیں
--- امام ترمذی علیہ الرحمہ نے حضور ﷺ سے روایت کیا:

إِنْ أَوَّلَ مَا يُحَاسِبُ بِهِ الْعَبْدُ يَوْمَ الْقِيَامَةِ مِنْ عَمَلِهِ صَلَاتُهُ، فَإِنْ صَلَحَتْ فَقَدْ أَفْلَحَ
وَأَنْجَحَ، وَإِنْ فَسَدَتْ فَقَدْ خَابَ وَخَسِرَ، فَإِنْ انْتَقَصَ مِنْ فَرِيضَتِهِ شَيْءٌ، قَالَ الرَّبُّ
عَزَّ وَجَلَّ: أَنْظِرُوا هَلْ لِعَبْدِي مِنْ تَطَوُّعٍ فَيُكَمَّلُ بِهَا مَا انْتَقَصَ مِنَ الْفَرِيضَةِ، ثُمَّ يَكُونُ
سَائِرُ عَمَلِهِ عَلَى ذَلِكَ (سنن ترمذی: ۴۱۳)

بے شک قیامت کے دن سب سے پہلے بندے سے اُس کے اعمال میں سے اُس کی نماز کے بارے
میں سوال کیا جائے گا۔ پس اگر اُس کی نماز صحیح ہوئی تو تحقیق وہ شخص فلاح پا گیا، نجات پا گیا۔ اور اگر
اُس شخص کی نماز صحیح نہ ہوئی تو تحقیق وہ شخص نقصان میں رہا اور خسارے میں رہا۔ اور اگر اُس کے نماز
کے فرائض میں کچھ فرائض باقی رہے تو رب ﷻ فرماتا ہے: اے فرشتو! تم دیکھو کیا میرے اس بندے
نے کوئی نوافل پڑھے، تو اُسکے نوافل کی وجہ سے اُس کے فرائض کی کمی کو تا ہی مکمل کر دی جائے
گی۔ پھر اس طرح اُس کے تمام اعمال کی کمی اسی طرح مکمل کی جائے گی۔

اس مذکورہ حدیث نبوی ﷺ سے معلوم ہوا کہ نماز تمام عبادات میں سے مطلق طور پر افضل ترین عبادت ہے،
لہذا نماز کو ادا کرنے میں سستی کرنا، تاخیر کرنا، نماز کو ترک کرنا گناہ ہے، اور وقت پر نماز ادا کرنا واجب ہے۔ (العیاذ باللہ)
--- طبرانی نے معجم الکبیر میں روایت کیا اور ابو نعیم نے حلیۃ الاولیاء میں مرفوعاً روایت کیا:

إِنَّ الْعَبْدَ إِذَا قَامَ يُصَلِّيْ اُنْبِئُوهُ فَوَضَعَتْ عَلَى رَأْسِهِ وَعَاتِقِهِ فَكَلِمًا رَكْعَ أَوْ سَجْدَ
تُسَاقَطَتْ عَنْهُ (المعجم الكبير، ج: ۱۳، ص: ۳۱۶، رقم الحديث: ۱۴۱۰۸، حلیۃ الاولیاء، ج: ۶، ص: ۹۹)
بے شک نمازی شخص جب نماز ادا کرنے کے لیے کھڑا ہوتا ہے تو اُس کے گناہوں کو حاضر کیا جاتا ہے
اور اُس کے گناہوں کو اُس کے سر اور کاندھوں پر رکھ دیا جاتا ہے۔ وہ شخص جب رکوع کرتا ہے
--- یا۔۔ سجدہ کرتا ہے تو اُس کے گناہ گر جاتے ہیں

--- امام احمد بن حنبل رحمہ اللہ حضور اکرم ﷺ سے روایت نقل کرتے ہیں کہ اللہ تعالیٰ نے ارشاد فرمایا:

فَإِنْ رَبُّكُمْ عَزَّ وَجَلَّ يَقُولُ: مَنْ صَلَّى الصَّلَاةَ لَوْفَتِهَا وَحَافِظَ عَلَيْهَا وَلَمْ يُضَيِّعْهَا اسْتَخْفَافًا
بِحَقِّهَا فَلَهُ عَلَى عَهْدِ أَنْ أَدْخُلَهُ الْجَنَّةَ، وَمَنْ لَمْ يُصَلِّ لَوْفَتِهَا وَلَمْ يُحَافِظْ عَلَيْهَا وَضَيَّعَهَا
اسْتَخْفَافًا بِحَقِّهَا فَلَا عَهْدَ لَهُ، إِنْ شِئْتُ عَذَّبْتُهُ وَإِنْ شِئْتُ عَفَرْتُ لَهُ (مسند احمد: ۱۸۱۳۲)
پس بے شک تمہارا پروردگار ﷻ فرماتا ہے: جس شخص نے نماز کے وقت نماز ادا کی، نماز کی حفاظت
کی، نماز کو ضائع نہ کیا ہلکا اور کمتر سمجھتے ہوئے، تو میں اُس سے وعدہ کرتا ہوں کہ میں اُس شخص کو جنت
میں داخل کروں گا اور جس شخص نے نماز کے وقت نماز ادا نہ کی، نماز کی حفاظت نہ کی، اور نماز کو کمتر

عمل سمجھتے ہوئے ضائع کر دیا، تو ایسے شخص کے لیے ایسا وعدہ نہیں۔ اگر میں نے چاہا تو اُس کو عذاب دوں گا اور اگر میں نے چاہا تو میں اُس کو بخش دوں گا۔

نماز کی فضیلت کے بارے میں بہت زیادہ آیات قرآنیہ اور احادیث نبویہ وارد ہوئی ہیں اور ان آیات و احادیث نبویہ کی بہت زیادہ فضیلت ہے۔ ان کی فضیلت وہی شخص جانتا ہے جو ان سے واقف ہوتا ہے، اُس وقت اُن کے حقائق اسرار و رموز منکشف ہوتے ہیں اور ان آیات قرآنیہ اور احادیث نبویہ کا مطالعہ کرنے والا شخص اپنے منہ میں حلاوتِ ایمان کو محسوس کرتا ہے۔

حدیث مذکورہ کا جملہ۔۔۔ خَمْسُ صَلَوَاتٍ افْتَرَضَهُنَّ اللَّهُ تَعَالٰی۔۔۔ کا مفہوم یہ ہے کہ جس شخص نے شریعتِ اسلامیہ کے مقرر کردہ اوقات میں پانچ وقت کی نماز ادا کی، نماز کے فرائض اور سنتوں کی حفاظت کی، نماز کے رکوع کو اُس کے شرائط کے ساتھ مکمل کیا، خشوع و خضوع کے ساتھ نماز کی سنتِ فعلیہ اور قولیہ کو مکمل کیا، تو ایسے شخص کو جنت میں داخل کرنے کا وعدہ اللہ تعالیٰ فرماتا ہے۔ وعدہ سے مراد یہی ہے کہ کسی چیز کی حفاظت اور مکمل نگرانی کی جائے، اور نماز میں خشوع کو اختیار کرنے سے مراد حضورِ قلب اور دل کا سکون ہے۔ اللہ تعالیٰ نے جو نمازی شخص سے وعدہ کیا، اس کا مطلب یہ ہے کہ وہ اپنے بندوں سے بندوں کی طرح وعدہ کرتا ہے جس طرح بندے ایک دوسرے سے وعدہ کرتے ہیں۔ اور جو شخص نماز کی حفاظت نہیں کرتا تو اُس کو جنت میں داخل کرنے کا اللہ تعالیٰ وعدہ نہیں کرتا، اگر چاہے تو فضل فرماتے ہوئے اُس کی مغفرت فرمادے اور اگر چاہے تو عدل فرما کر اُس کو عذاب میں مبتلا کر دے۔

اس حدیث نبوی سے یہ بھی استدلال کیا گیا کہ نماز کو اُزروئے سستی ترک کرنے والا شخص اسی مذکورہ حکم میں داخل ہے۔ اللہ تعالیٰ چاہے تو اُس کو عذاب نہ دے، جب کہ کفار دائمی طور پر عذاب میں مبتلا رہیں گے اور دائمی طور پر جہنم میں رہیں گے۔ معلوم ہوا کہ سستی و کاہلی کی وجہ سے نماز کو ترک کرنے والا شخص کفار کی طرح نہیں ہے۔

اسی طرح حضرت حمران ؓ حضرت عثمان ؓ سے روایت کرتے ہیں کہ رسول اللہ ﷺ نے ارشاد فرمایا:

مَنْ مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ دَخَلَ الْجَنَّةَ (صحیح مسلم: ۲۶)

جو شخص یہ جانتے ہوئے فوت ہوا کہ یقیناً اللہ تعالیٰ کے سوا کوئی معبودِ حقیقی نہیں وہ شخص جنت میں داخل ہوگا

یہ حدیث نبوی ﷺ عمومی طور پر یہ فائدہ دیتی ہے کہ تارکِ صلوٰۃ جو یہ عقیدہ رکھتا ہو کہ اللہ تعالیٰ کے سوا کوئی معبودِ حقیقی نہیں (لا الہ الا اللہ) ایسا عقیدہ رکھتے ہوئے وہ شخص جنت میں داخل ہوگا۔ اور اگر کوئی شخص کافر ہو، ایسا عقیدہ نہ رکھے تو وہ شخص جنت میں داخل نہیں ہوگا، جیسا کہ مسلمان اسلاف و اخلاف کا معمول تھا کہ وہ تارکِ صلوٰۃ، شخص کی وراثت کے وارث بنتے تھے، اور تارکِ صلوٰۃ شخص بھی اپنے بزرگ اسلاف کی وراثت کا حق دار بن جاتا تھا۔ اور اگر وہ شخص اُن کی نظر و سمجھ کے مطابق کافر ہوتا، تو وہ لوگ تارکِ صلوٰۃ، شخص کی وراثت کے حقدار نہ بنتے اور نہ ہی تارکِ صلوٰۃ اُن کی وراثت کا وارث بنتا، بلکہ مسلمانوں نے اس بات پر اتفاق کیا ہے کہ تارکِ صلوٰۃ کو غسل دیا جائے گا اور اُس کی نماز جنازہ بھی ادا کی جائے گی اور اگر اہل اسلام اُس کو کافر جانتے تو تارکِ صلوٰۃ، شخص کو وہ غسل نہ دیتے، نہ ہی کفن پہناتے اور

نہ ہی اُس کی نماز جنازہ پڑھتے (معلوم ہوا تارکِ صلوٰۃ، مسلمان ہی ہوتا ہے، کافر نہیں ہوتا)۔

البتہ تارکِ صلوٰۃ کے بارے میں جو احادیثِ نبویہ وارد ہیں، اُن سے یہ دلیل پکڑی گئی کہ تارکِ صلوٰۃ کفر کرتا ہے اگرچہ سستی و کاہلی کی وجہ سے ہی ہو، لیکن ان احادیثِ مبارکہ کی وضاحت یوں کی گئی ہے کہ احادیثِ نبویہ میں 'تارکِ صلوٰۃ' کو ناپسند شخص قرار دیا گیا، تارکِ صلوٰۃ کو کفار کے ساتھ تشبیہ دی گئی ہے، حقیقت میں وہ کافر نہیں، جیسا کہ حضور اکرم ﷺ کا فرمانِ عالی شان ہے:

سَبَابُ الْمُسْلِمِ فُسُوقٌ وَقِتَالُهُ كُفْرٌ (صحیح البخاری: ۴۸، صحیح مسلم: ۶۴)

مسلمان کو گالی دینا فسق ہے اور اُس کے ساتھ قتال کرنا کفر ہے

اس حدیثِ مبارکہ کی طرح دوسری مشابہ احادیث بھی اسی مفہوم پر دلالت کرتی ہیں، اور ان سے واضح ہوتا ہے کہ تارکِ صلوٰۃ بعض احکام میں کفار کی مشابہت اختیار کرتا ہے، لہذا تارکِ صلوٰۃ کا قتل کرنا واجب ہے۔ لیکن اس حکم کی تاویل کی گئی۔ شرعی نصوص و قواعد اس بات پر دلالت کرتے ہیں اور یہ بات معلوم شدہ ہے کہ کسی بھی مسلمان پر یقین کے علاوہ کفر کا حکم نہیں لگایا جائے گا اور مسلمان کے کسی بھی عمل کو کفریہ عمل نہیں کہا جائے گا، البتہ جب کوئی ایسی دلیل معلوم ہوئی جو اُس شخص کے کسی عمل، فعل، یا۔۔۔ عقیدہ کے کفر پر دلالت کرتی ہے تب اُس کو کافر قرار دیا جائے گا۔



﴿ حدیث نبوی ﷺ --- ۸ ﴾

﴿ باجماعت نماز کی فضیلت اور نماز کے بعد انتظار کرنا ﴾

--- عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: صَلَاةُ الرَّجُلِ فِي الْجَمَاعَةِ تُضَعَّفُ عَلَى صَلَاتِهِ فِي بَيْتِهِ وَفِي سُوقِهِ خَمْسًا وَعَشْرِينَ ضِعْفًا، وَذَلِكَ أَنَّهُ إِذَا تَوَضَّأَ فَأَحْسَنَ الْوُضُوءَ، ثُمَّ خَرَجَ إِلَى الْمَسْجِدِ لَا يُخْرِجُهُ إِلَّا الصَّلَاةُ، لَمْ يَخْطُ خُطْوَةً إِلَّا رُفِعَتْ لَهُ بِهَا دَرَجَةٌ وَحُطَّ عَنْهُ بِهَا خَطِيئَةٌ، فَإِذَا صَلَّى لَمْ تَزَلِ الْمَلَائِكَةُ تُصَلِّي عَلَيْهِ مَا دَامَ فِي مُصَلَّاهُ، اللَّهُمَّ صَلِّ عَلَيْهِ، اللَّهُمَّ ارْحَمْهُ، وَلَا يَزَالُ أَحَدُكُمْ فِي صَلَاةٍ مَا انْتَظَرَ الصَّلَاةَ (صحیح البخاری: ۶۴۷)

--- حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے ارشاد فرمایا:

آدمی کا باجماعت نماز ادا کرنا گھر --- یا --- بازار میں نماز ادا کرنے سے پچیس گنا زیادہ اجر و ثواب رکھتا ہے۔ اور یہ ثواب اُس کو اس وجہ سے حاصل ہوتا ہے جب وہ احسن طریقہ سے وضو کرے، پھر وہ مسجد کی طرف نماز ادا کرنے کے ارادہ سے ہی نکلے، تو جب وہ شخص مسجد کی طرف جاتے ہوئے ایک قدم اٹھائے گا تو اُس کا ایک درجہ بلند ہو جائے گا اور اُس کی ایک خطا مٹ جاتی ہے۔ جب تک بندہ نماز ادا کر رہا ہوتا ہے تو فرشتے اُس کے لیے اُس وقت تک دعا کرتے رہتے ہیں جب تک وہ نماز کی جگہ پر موجود ہوتا ہے، الہی نماز ادا کرنے والے شخص کی نماز قبول فرما، اُس پر رحم فرما۔۔۔ اور جب وہ شخص نماز کے انتظار میں ہوتا ہے تو وہ نماز کے اجر و ثواب میں ہوتا ہے۔

--- تشریح --- حافظ ابن حجر علیہ الرحمہ لکھتے ہیں:

کہ حدیث مبارک میں --- خَمْسَةً وَعَشْرِينَ ضِعْفًا --- پچیس ۲۵ گنا زیادہ ثواب کے متعلق اکثر روایات میں ذکر ہوا، جب کہ علامہ کرمانی علیہ الرحمہ کہتے ہیں کہ (--- خَمْسًا وَعَشْرِينَ دَرَجَةً --- پچیس ۲۵ درجے زیادہ ثواب حاصل ہوتا ہے) (الکواکب الدراری، ج: ۴، ص: ۱۴۰)۔ اس کی تاویل یوں کی جائے گی کہ پچیس ۲۵ درجے زیادہ ثواب حاصل ہوتا ہے --- یا --- پچیس درجے نمازوں کا ثواب حاصل ہوتا ہے۔

(فِي بَيْتِهِ وَفِي سُوقِهِ) گھر میں اور بازار میں نماز ادا کرنے سے مراد یہ ہے کہ مسجد میں باجماعت نماز ادا کرنا اجر و ثواب میں اضافہ کرتا ہے بہ نسبت گھر میں اور بازار میں نماز ادا کرنے کے۔ اور یہ بھی واضح رہے کہ گھر میں نماز ادا کرنا زیادہ ثواب کا سبب بنتا ہے بہ نسبت بازار میں نماز ادا کرنے کے، کیونکہ بازار شیاطین کی آماجگاہ ہوتا ہے۔ یہ بھی معلوم ہونا چاہیے کہ تنہا (انفرادی) طور پر نماز ادا کرنا خلافِ اولیٰ ہے جب کہ گھر --- یا --- بازار میں باجماعت نماز ادا کرنا اولیٰ ہے۔ بعض

صحابہ کرام رضوان اللہ علیہم میں سے بعض کے متعلق یہ وارد ہوا کہ باجماعت نماز ادا کرنے کی صورت میں پچیس^{۲۵} درجے دگنا اجر و ثواب حاصل ہوتا ہے، جب کہ عام مسجد میں بھی باجماعت نماز ادا کرنے کا اجر و ثواب ملتا ہے لیکن خاص مسجد میں اجر و ثواب زیادہ ملتا ہے۔

حضرت سعید بن منصور نے اسنادِ حسن کے ساتھ حضرت اوس المعافری سے روایت کیا کہ اوس المعافری نے عبد اللہ بن عمرو بن العاص سے کہا۔۔۔ کیا تم نے دیکھا اُس شخص کو جس نے احسن طریقہ سے وضو کیا اور پھر اُس شخص نے گھر میں نماز ادا کی، تو ایسا کرنا کیسا ہے؟ تو عبد اللہ بن عمرو بن العاص نے کہا یہ اچھا خوبصورت عمل ہے۔ اوس المعافری نے پوچھا اور اگر اُس شخص نے اپنے قبیلہ کی مسجد میں نماز ادا کی تو ایسا کرنا کیسا عمل ہے؟ فرمایا۔۔۔ اُس کو پندرہ نمازوں کے برابر اجر و ثواب ملے گا۔ اوس المعافری نے پوچھا کہ اگر وہ شخص مسجد کی طرف گیا اور اُس نے وہاں باجماعت نماز ادا کی تو ایسا کرنا کیسا عمل ہوگا؟ اس کے جواب میں عبد اللہ بن عمرو بن العاص نے فرمایا۔۔۔ اُس شخص کو پچیس^{۲۵} نمازوں کے برابر ثواب ملے گا۔ (سنن سعید بن منصور میں مجھے اس کے متعلق تفصیل نزل سکی۔۔۔ شیخ عماد الدین بن احمد۔۔۔)

حمید بن زنجویہ نے کتابُ الترغیب و غیرہ میں حدیثِ واثلہ کو تحریر کیا اور کہا کہ انہوں نے قبائل کی مسجد میں پچیس^{۲۵} گنا زیادہ اجر و ثواب کو خاص کیا ہے۔ اور ساتھ یہ بھی کہا کہ ایسی مسجد میں نماز ادا کرنا جس مسجد میں جمعہ کی نماز پڑھائی جاتی ہو، تو اُس کو پانچ سو^{۵۰۰} نمازوں کے برابر اجر و ثواب حاصل ہوگا لیکن اس روایت کی سند ضعیف ہے۔ (فتح الباری بشرح صحیح البخاری، ج: ۲، ص: ۱۳۵)

نماز کے اجر و ثواب میں فرق جائے نماز کے تبدیل ہونے کی وجہ سے ہے کیونکہ مسجد کی طرف چل کر جانا، مسجد میں خشوع و خضوع کا آنا وغیرہ، اجر و ثواب میں اضافہ کے اسباب ہیں۔

ابن بطلال علیہ الرحمہ نے کہا۔۔۔ کہ درجات اور اجر و ثواب میں اضافہ باجماعت نماز ادا کرنے کی وجہ سے ہوتا ہے۔ حضرت ابو ہریرہؓ سے مروی حدیثِ نبوی میں چار مرتبہ درجات کا تذکرہ ہوا، مثلاً:۔۔۔ وذلك أنه إذا توضأ، ثم خرج إلى المسجد۔۔۔ اس میں۔۔۔ ذالک۔۔۔ کا اشارہ ابتداء کلام میں مذکورہ جملے کی تفسیر کی طرف ہے۔ حدیثِ مذکورہ کا دوسرا جملہ۔۔۔ ثم خرج إلى المسجد لا يخرج به إلا الصلاة۔۔۔ ایک یہ درجہ ہے۔ اور یہ درجہ باجماعت نماز کے ادا کرنے کے لیے نیت کرنا ہے۔ حدیثِ نبوی کا تیسرا جملہ۔۔۔ لم يخط خطوة إلا رفعت له بها درجة، وحطت عنه بها خطيئة۔۔۔ مسجد کی طرف پیدل چل کر جانا دوسرا درجہ ہے۔ اور تیسرا جملہ۔۔۔ فإذا صلى لم تنزل الملائكة تصلي عليه مادام في مصلاه۔۔۔ یہ تیسرا درجہ ہے۔ کہ جب تک نمازی حال نماز میں ہوتا ہے، فرشتے اُس کے لیے استغفار کرتے رہتے ہیں۔ اور چوتھا درجہ۔۔۔ ولا يزال أحدكم في صلاة ما انتظر الصلاة۔۔۔ یہ ہے کہ نمازی شخص جب تک نماز ادا کرنے کے انتظار میں رہتا ہے اُس کو نماز کا اجر و ثواب حاصل ہوتا رہتا ہے۔

(شرح ابن بطلال، ج: ۲، ص: ۲۷۲)

مذکورہ روایت سے یہ معلوم ہوا کہ نمازی کے لیے فرشتے اُس وقت تک دعا و استغفار کرتے رہتے ہیں جب

تک وہ شخص نماز ادا کرنے کی جگہ (مصلیٰ) پر بیٹھا رہتا ہے، اور نمازی نماز ادا کرنے کے بعد ذکر واذکار پڑھتا رہتا ہے۔
حافظ ابن حجر علیہ الرحمہ نے کہا:

مذکورہ حدیث نبوی میں آیا۔۔۔ اللّٰهُمَّ ارْحَمْہ۔۔۔ الہی! اُس شخص پر رحم فرما۔ ابن ماجہ کی روایت میں ان الفاظ کا اضافہ ہے۔۔۔ اللّٰهُمَّ تَبَّ عَلَیْہ۔۔۔ الہی اس کی توبہ قبول فرما۔ (سنن ابن ماجہ: ۷۹۹)
حافظ ابن حجر علیہ الرحمہ نے دیگر اعمال کی نسبت نماز کی فضیلت پر استدلال کرتے ہوئے کہا۔۔۔ کہ جب یہ معلوم ہوا کہ ایسے شخص کے لیے فرشتے استغفار کرتے ہیں اور اُس کے لیے رحمت، بخشش اور اُس کی توبہ کی قبولیت کے لیے دُعا کرتے ہیں، لہذا نماز ایک افضل ترین عمل ہے اور فرشتے مخلوق میں سے صالحین بندوں کو ملاحظہ کرتے رہتے ہیں، بندوں کے درجات میں اضافہ ہوتا رہتا ہے، کیونکہ فرشتے ایسے بندوں کے لیے دُعا کرنے اور استغفار کرنے میں مشغول ہوتے ہیں۔
(فتح الباری بشرح صحیح البخاری، ج: ۲، ص: ۱۳۶)



﴿ حدیث نبوی ﷺ -- ۹ ﴾

﴿ فرض نمازوں کے ادا کرنے کے بعد دُعا کرنا اور دُعا پر آمین کہنا ﴾

-- عَنْ أَبِي أُمَامَةَ رَضِيَ اللَّهُ عَنْهُ قَالَ: قِيلَ يَا رَسُولَ اللَّهِ أَيُّ الدُّعَاءِ أَسْمَعُ؟ قَالَ:

جَوْفُ اللَّيْلِ الْآخِرِ وَذُبُرُ الصَّلَوَاتِ الْمَكْتُوباتِ (سنن ترمذی: ۳۴۹۹)

-- حضرت ابو امامہ ؓ سے مروی ہے کہ کسی صحابی نے عرض کی یا رسول اللہ ﷺ! کون سی دُعا زیادہ سنی جاتی ہے۔ فرمایا:

رات کے آخری حصہ اور پانچ وقت کی فرض نماز ادا کرنے کے بعد، کی جانے والی دُعا زیادہ سنی جاتی ہے۔

-- تشریح -- فرض نمازوں کے سلام پھیرنے کے بعد دُعا کرنے کی مشروعیت پر مذاہب اربعہ کے علمائے کرام کا اتفاق ہے جس کی دلیل اللہ تعالیٰ کا یہ فرمان عالی شان ہے:

فَإِذَا فَرَغْتَ فَانصَبْ ۖ وَإِلَىٰ رَبِّكَ فَارْغَبْ ۝ ﴿۹۳﴾

اور جب تم نماز سے فارغ ہو تو دُعا میں محنت کرو، اور اپنے رب ہی کی طرف رغبت کرو

اکثر مفسرین نے کہا کہ نماز سے فارغ ہونے کا معنی یہ ہے کہ اب دُعا کرنے کے لیے اللہ تعالیٰ کی طرف متوجہ ہو جائیں۔

مذکورہ بالا حدیث نبوی اور اس کے علاوہ دیگر احادیث مبارکہ بھی فرض نمازوں کی ادائیگی کے بعد دُعا کرنے کے استحباب پر دلالت کرتی ہیں۔ البتہ باجماعت نماز (پڑھانے کے بعد) میں سلام پھیرنے کے بعد امام کے لیے اجتماعی دُعا کرنا اور مقتدیوں کا اُس کون کر آمین کہنا، اس موضوع کے متعلق بہت زیادہ احادیث نبویہ اور آثار وارد ہوئے ہیں۔ حضرت حبیب بن مسلمہ الفہری ؓ مستجاب الدعوات تھے، انہوں نے لشکر کو حکم دیا کہ دشمن کے سامنے جاؤ، جب وہ دشمن کے سامنے گئے تو حضرت حبیب بن مسلمہ الفہری ؓ نے فرمایا -- میں نے رسول اللہ ﷺ کو فرماتے سنا:

لَا يَجْتَمِعُ مَلَأٌ فَيَدْعُو بَعْضُهُمْ، وَيُؤْمِنُ الْبَعْضُ إِلَّا أَجَابَهُمُ اللَّهُ

جب مسلمانوں کا ایک گروہ (جماعت) اکٹھا ہوتا ہے اور اجتماعی طور پر دُعا کرتا ہے

اور لوگ آمین کہتے ہیں تو اللہ تعالیٰ اُن کی دُعا کو ضرور قبول فرماتا ہے

اس حدیث نبوی کو حاکم نے مستدرک میں روایت کیا۔ علاوہ ازیں -- اس روایت کو بطرانی نے بھی بیان کیا۔

(المستدرک للحاکم: ۵۲۷، المعجم الكبير للطبرانی، ج: ۴، ص: ۲۱، رقم الحدیث: ۳۵۳۶)

-- امام بیہقی علیہ الرحمہ نے کہا: اس روایت کے رجال ماسوائے ابن لہیعہ صحیح رجال ہیں، وہ حسن الحدیث ہے۔

(مجمع الزوائد، ج: ۱۰، ص: ۱۷۰)

-- امام نووی علیہ الرحمہ نے کہا: اکثر لوگوں کی عادت بن چکی ہے کہ وہ نماز فجر اور نماز عصر کے بعد امام مسجد کے ساتھ

اجتماعی دُعا کرتے ہیں، اس کی کوئی اصل نہیں، اگرچہ اس امر کی طرف امام ماوردی نے 'الحاوی الکبیر' میں اشارہ بھی کیا۔

(الحاوی الکبیر للماوردی، ج: ۲، ص: ۱۳۸)

-- امام ماوردی علیہ الرحمہ نے کہا: اگر کسی شخص نے ایسی نماز ادا کی جس نماز کے بعد نفلی نماز نہیں، مثلاً: نماز فجر وعصر، اُن کو ادا کرنے کے بعد قبلہ شریف کی طرف کمر کریں، لوگوں کی طرف منہ کریں اور دُعا کریں۔ اور اگر ایسی نماز ادا کریں جس نماز کے بعد نفلی نماز ہو، مثلاً: نماز ظہر، نماز مغرب، نماز عشاء، تو ایسی نمازوں میں نمازی شخص کو اختیار ہے کہ وہ نفلی نماز اپنے گھر میں ادا کرے، اس کی طرف خاص اشارہ کرنا اصل کے خلاف ہے، بلکہ ہر نماز کی ادائیگی کے بعد مستحب ہے کہ دُعا کی جائے، لوگوں کی طرف منہ پھیرنا مستحب ہے اور پھر دُعا کرنا بھی مستحب ہے۔ (المجموع شرح المہذب، ج: ۳، ص: ۴۸۸)

-- امام منصور البہوتی الحنبلی علیہ الرحمہ رقمطراز ہیں -- امام مسجد کو چاہیے کہ وہ نماز فجر وعصر کے بعد دُعا کرے کیونکہ رات اور صبح کے وقت نازل ہونے والے فرشتے دُعا میں شرکت کرتے ہیں اور یہ فرشتے دُعا پر 'آمین' کہتے ہیں اور اس وجہ سے دُعا قبول ہونے کے زیادہ قریب ہوتی ہے۔ اسی طرح دونوں نمازوں (نماز فجر و نماز عصر) کے علاوہ دیگر نمازوں کے بعد بھی دُعا کی جائے، کیونکہ فرض نمازوں کو ادا کرنے کے بعد والے لمحات دُعا کے قبول ہونے والے ہوتے ہیں۔ دُعا کو الحمد للہ اور اللہ رب العزت کی ثناء ادا کرنے سے شروع کیا جائے، جیسا کہ حضور اکرم ﷺ کا فرمان ہے:

إِذَا صَلَّي أَحَدُكُمْ فَلْيَبْدَأْ بِتَحْمِيدِ رَبِّهِ وَالْتِئَاءِ عَلَيْهِ ثُمَّ يُصَلِّيْ

عَلَى النَّبِيِّ. صَلَّى اللَّهُ عَلَيْهِ وَسَلَّمَ ثُمَّ يَدْعُو بِمَا شَاءَ

جب تم میں سے کوئی شخص نماز ادا کرے تو اُس کے بعد وہ شخص اپنے رب کی حمد و ثناء بیان کرے،

پھر حضور نبی اکرم ﷺ پر درود شریف بھیجے، پھر اُس کے بعد جو چاہے دُعا کرے

اس روایت کو ابو داؤد، نسائی اور ترمذی نے بیان کیا اور صحیح کہا۔ (سنن ابوداؤد: ۱۲۸۱، سنن نسائی: ۱۲۸۳، سنن ترمذی: ۳۴۷۷)---

فضالہ بن عبید سے روایت ہے لیکن یہ کلمات نسائی کی روایت میں نہیں ہیں نسائی میں مکمل حدیث درج ہے)

-- اور کہا دُعا کو اللہ تعالیٰ کی حمد ادا کرتے ہوئے ختم کیا جائے، جیسا کہ اللہ تعالیٰ کا فرمان ہے:

وَأَخِرُ دَعْوَاهُمْ أَنْ الْحَمْدُ لِلَّهِ رَبِّ الْعَالَمِينَ ﴿۱۰﴾

اور آخری بولی ان کی کہ الحمد للہ رب العالمین

-- اور اُن کی دُعا کا خاتمہ یہ ہے کہ سب خوبیوں کا سراپا اللہ، جو ہے رب سارے جہاں کا۔ (کشاف القناع علی متن الاقناع،

ج: ۱، ص: ۳۶۷)

اور واضح رہے کہ دُعا کے شروع اور اختتام پر حضور نبی اکرم ﷺ کی بارگاہ اقدس میں درود شریف بھیجا جائے۔

﴿ حدیث نبوی ﷺ -- ۱۰ ﴾

﴿ نماز تہجد ﴾

--- عَنْ أَبِي هُرَيْرَةَ رَضِيَ اللَّهُ عَنْهُ قَالَ: سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَى الصَّلَاةِ أَفْضَلُ بَعْدَ الْمَكْتُوبَةِ؟ قَالَ: الصَّلَاةُ فِي جَوْفِ اللَّيْلِ --- قِيلَ أَى الصَّيَامِ أَفْضَلُ بَعْدَ رَمَضَانَ؟ قَالَ: --- شَهْرُ اللَّهِ الَّذِي تَدْعُوهُ الْمُحَرَّمُ (مسند احمد: ۸۰۲۶)

--- حضرت ابو ہریرہ ؓ سے مروی ہے کہ رسول اللہ ﷺ سے سوال کیا گیا کہ فرض نماز کے بعد کونسی نماز افضل ہے؟ فرمایا۔۔۔ آدھی رات کے وقت کی نماز ادا کرنا افضل ہے۔ پھر عرض کیا گیا کہ ماہ رمضان کے بعد کون سے روزے افضل ہوتے ہیں؟ فرمایا۔۔۔ اللہ تعالیٰ کا وہ مہینہ جس کو تم ماہ محرم کہتے ہو۔

--- تشریح۔۔۔ صلاۃ التہجد سے مراد قیام اللیل کی نماز ہے۔ بخاری وغیرہ نے حضرت مغیرہ بن شعبہ ؓ سے روایت کیا کہ:

قَامَ النَّبِيُّ صَلَّى اللَّهُ عَلَيْهِ وَسَلَّمَ حَتَّى تَوَرَّمَتْ قَدَمَاهُ، فَقِيلَ لَهُ غَفَرَ اللَّهُ لَكَ مَا تَقْدَمُ مِنْ ذَنْبِكَ وَمَا تَأْخُرُ، قَالَ: أَفَلَا أَكُونُ عَبْدًا شَكُورًا (صحیح البخاری: ۱۱۳۰)

حضور نبی اکرم ﷺ نے قیام اللیل فرمایا حتیٰ کہ آپ کے قدم مبارک ورم آلودہ ہو گئے، تو آپ سے عرض کیا گیا کہ اللہ تعالیٰ نے آپ کی سابقہ و متاخرہ لغزشیں درگزر فرمادیں۔ فرمایا: کیا میں اللہ تعالیٰ کا شکر گزار بندہ نہ بن جاؤں؟

--- نماز تہجد ادا کرنے کا ثواب بہت زیادہ ہے کیونکہ حضور اکرم ﷺ نے ارشاد فرمایا:

أَقْرَبُ مَا يَكُونُ الرَّبُّ مِنَ الْعَبْدِ فِي جَوْفِ اللَّيْلِ الْآخِرِ فَإِنْ اسْتَطَعْتَ أَنْ تَكُونَ مِمَّنْ يَذْكُرُ اللَّهَ فِي تِلْكَ السَّاعَةِ فَكُنْ (رواہ الترمذی: ۳۵۷۹۔۔۔ عن عمرو بن عبسہ ؓ)

بندہ اپنے پروردگار کے قریب رات کے آخری حصہ میں ہوتا ہے، اگر تم طاقت رکھتے ہو کہ تم رات کی اُس گھڑی میں اللہ تعالیٰ کو یاد کرو تو تم کو چاہیے کہ تم اُس کو یاد کرو

--- حضرت بلال ؓ سے روایت ہے کہ حضور اکرم ﷺ نے ارشاد فرمایا:

عَلَيْكُمْ بِقِيَامِ اللَّيْلِ، فَإِنَّهُ مِنْ ذَابِ الصَّالِحِينَ قَبْلَكُمْ، وَإِنْ قِيَامَ اللَّيْلِ قُرْبَةٌ إِلَى اللَّهِ، وَمَنْهَاةٌ عَنِ الْإِثَامِ، وَتَكْفِيرٌ لِلْسَّيِّئَاتِ، وَمَطْرَدَةٌ لِلدَّاءِ عَنِ الْجَسَدِ (سنن ترمذی: ۳۵۸۹)

تم قیام اللیل کو لازم پکڑو، یہ تم سے پہلے نیک لوگوں کا شیوہ تھا، بے شک قیام اللیل کرنا اللہ تعالیٰ کا قرب دیتا ہے، گناہوں سے دُور رکھتا ہے، خطاؤں کو مٹا دیتا ہے، جسم سے بیماری کو دُور کر دیتا ہے

-- امام احمد رحمہ اللہ نے اپنی 'مسند' میں روایت کیا کہ حضرت ابوسعیدؓ رسول اللہ ﷺ سے روایت کرتے ہیں کہ انہوں نے فرمایا:

الشَّتَاءُ رَيْبُ الْمُؤْمِنِ موسم سرما مؤمن کی بہار ہے (مسند احمد: ۱۱۷۱۹)

-- یعنی موسم سرما کا دن چھوٹا ہوتا ہے تو وہ روزے رکھتا ہے اور رات طویل ہوتی ہے تو رات میں وہ قیام اللیل کرتا ہے۔ قیام اللیل کی نماز کے متعلق بہت زیادہ احادیث نبویہ اور صالحین کے اقوال وارد ہیں، جن کی وجہ سے نفس و قلب پاک و صاف ستھرا ہوتا ہے اور اللہ تعالیٰ کی بارگاہ اقدس میں مناجات کی جاسکتی ہیں۔

-- امام عبد اللہ بن علوی الحداد رحمہ اللہ نے کہا: تو جان لے کہ جس شخص نے عشاء کی نماز کے بعد نفل ادا کیے، یقیناً اُس شخص نے رات کو قیام کیا۔ بعض سلف صالح رات کے اول حصہ میں اپنے اذکار و اوراد پڑھتے تھے، جبکہ واضح رہے کہ رات کو نیند کرنے کے بعد بیدار ہونے میں شیطان کی مخالفت ہے، نفس کے خلاف مجاہدہ ہے، اور اس میں عجیب راز ہے۔ اور یہ عبادت نماز تہجد کی ہے جس کے بارے میں اللہ تعالیٰ نے اپنے رسول کریم ﷺ کو اس طرح حکم دیا:

وَمِنَ اللَّيْلِ فَتَهَجَّدْ بِهِ نَافِلَةً لَّكَ ﴿۷۹:۱۷﴾

اور رات کے کچھ حصہ میں تہجد کرو، یہ خاص تمہارے لیے زیادہ ہے

ماثور میں وارد ہے۔۔۔ کہ بے شک اللہ تعالیٰ اپنے بندے سے اُس وقت خوش ہوتا ہے جب وہ اپنے گھر والوں کے درمیان سے اپنے بستر سے اُٹھتا ہے تاکہ وہ نماز تہجد ادا کرے۔ اس کی وجہ سے اللہ تعالیٰ کے فرشتے فخر و مباہات کرتے ہیں اور اللہ تعالیٰ ایسے شخص کی طرف اپنے کرم فرمانے والی ذات کے ساتھ توجہ فرماتا ہے۔ واضح رہے کہ جو شخص آخرت کا طلبگار ہے اُس کے لیے بہت بُری بات ہے کہ وہ 'قیام اللیل' نہ کرے۔ آخرت کا ارادہ کرنے والا شخص تو زیادہ بھلائی کا طلبگار ہوتا ہے اور وہ اپنے قیمتی اوقات کی حفاظت کرتا ہے۔

(المعاونة والمظاهرة والمواظرة ص: ۳۰)

قیام اللیل (نماز تہجد) کی اہمیت اس بات سے بھی عیاں ہے کہ اس کا ادا کرنا سنت ہے، اس کی رکعات متعین نہیں۔ نماز تہجد کی ادائیگی کا وقت رات کو نیند کرنے کے بعد بیدار ہونے سے شروع ہوتا ہے اور صبح کی نماز سے پہلے تک باقی رہتا ہے۔ اگر کوئی شخص اُس وقت دو خفیف رکعت ادا کرتا ہے تو اُس کو قیام اللیل کا اجر و ثواب حاصل ہو جاتا ہے۔



﴿ حدیث نبوی ﷺ -- ۱۱ ﴾

﴿ نمازِ چاشت ﴾

--- عَنْ أَبِي ذَرٍّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: يُصْبِحُ عَلَى كُلِّ سُلَامَى مِنْ أَحَدِكُمْ صَدَقَةٌ، فَكُلُّ تَسْبِيحَةٍ صَدَقَةٌ، وَكُلُّ تَحْمِيدَةٍ صَدَقَةٌ، وَكُلُّ تَهْلِيلَةٍ صَدَقَةٌ، وَكُلُّ تَكْبِيرَةٍ صَدَقَةٌ، وَأَمْرٌ بِالْمَعْرُوفِ صَدَقَةٌ، وَنَهْيٌ عَنِ الْمُنْكَرِ صَدَقَةٌ، وَيُجْزَأُ مِنْ ذَلِكَ رَكْعَتَانِ يَرْكَعُهُمَا مِنَ الصُّحَى (صحیح مسلم: ۷۲۰)

--- حضرت ابو ذر رضی اللہ عنہ روایت کرتے ہیں کہ حضور نبی کریم ﷺ نے ارشاد فرمایا:

”تم میں سے ہر شخص کے لیے لازم ہو جاتا ہے کہ وہ ہر صبح اپنے جسم کی ہڈیوں کے جوڑ کا صدقہ دے، ہر تسبیح پڑھنا صدقہ ہے، ہر تحمید کرنا صدقہ ہے، ہر تہلیل کرنا صدقہ ہے، ہر تکبیر پڑھنا صدقہ ہے، کسی نیکی کا حکم دینا صدقہ ہے، کسی بُرائی سے منع کرنا صدقہ ہے، اور صُحی (چاشت) کے وقت دو رکعت نماز نفل ادا کر لینا ان سب کلمات کی کفایت کرتا ہے۔“

--- تشریح: --- سلامی: سلامی سے مراد جسمانی ہڈیوں کے جوڑ ہیں، ان سے مراد تمام جسم کی ہڈیاں اور مفصل ہیں۔ اُن کی تعداد مسلم شریف کی حدیث نبوی میں یوں بیان ہوئی:

إِنَّهُ خَلَقَ كُلَّ إِنْسَانٍ مِنْ بَنِي آدَمَ عَلَى سِتِّينَ وَثَلَاثِ مِائَةِ مِفْصَلٍ
بے شک اولادِ آدم میں سے ہر انسان کے جسم کو تین سو ساٹھ^{۳۶۰} مفصل کے ساتھ تخلیق کیا گیا۔ (صحیح مسلم: ۱۰۰۷)

☆ تسبیح سے مراد: سبحان اللہ --- ☆ تحمید سے مراد: الحمد للہ ---
☆ تہلیل سے مراد: لا الہ الا اللہ --- ☆ اور تکبیر سے مراد: اللہ اکبر --- ہے۔

اس کا معنی و مفہوم یہ ہے کہ ہر انسان پر واجب ہے کہ وہ اللہ تعالیٰ کا شکر ادا کرے اور اپنے جسم کے مفصل کی تخلیق و سلامتی کی وجہ سے اللہ تعالیٰ کی حمد بیان کرے، تاکہ اُس بندے پر دائمی طور پر عافیت کے ساتھ اللہ تعالیٰ کی نعمتیں نازل ہوتی رہیں۔ جب ایک انسان ان نعمتوں کی وجہ سے اللہ تعالیٰ کا شکر ادا کرتا ہے تو گویا کہ وہ صدقہ دیتا ہے، اور صدقہ بلا و مصیبت کو ٹال دیتا ہے۔ اعضاءِ جسمانی کی سلامتی کی وجہ سے صدقہ ادا کرنا اُن سے مصیبت و بلا کو دور لے جاتا ہے۔ واضح رہے کہ ایسا کرنا کثرت کے ساتھ صدقات دینے پر ابھارتا ہے۔

بخاری وغیرہ میں وارد ہوا کہ حضور اکرم ﷺ سے عرض کیا گیا کہ اگر بندہ، شکر، تسبیح، تہلیل، تحمید اور تکبیر نہ کر سکے، تو پھر کیا کرے؟ فرمایا: --- فَيَمْسِكُ عَنِ الشَّرِّ فَإِنَّهُ لَهُ صَدَقَةٌ --- (صحیح البخاری: ۶۰۲۲)

اُس شخص کو چاہیے کہ وہ شر کے کاموں سے دُور رہے تو اُس کا ایسا کرنا اُس کے لیے صدقہ ہوگا

حدیث نبوی کا یہ جملہ اس بات کی طرف دلالت کرتا ہے کہ اگر کوئی شخص ہر روز صدقہ و خیرات نہیں کر سکتا، تو اُس

کو چاہیے کہ وہ کوئی شر والا کام نہ کرے، ناپسندیدہ کام سے باز رہے، تو اُس شخص کا ایسا عمل بھی صدقہ ادا کرنے کے زمرے میں شمار ہوگا۔ ایسا کرنے سے گویا کہ اُس شخص نے واجبات کو قائم کیا اور محرمات سے محفوظ رہا۔ یہ ایسا شکر ہے جس کو شکر واجب کے نام سے موسوم کیا جاتا ہے۔ ایسا شکر ادا کرنا جملہ نعمتوں کے حصول وغیرہ کے لیے کفایت کرے گا۔

البتہ جو شکر مستحب ہے وہ یہ ہے کہ طاعت کرتے ہوئے نوافل ادا کرے۔ مثلاً: ذکر اذکار کی کثرت کرے، تو اُس کی ہر تسبیح صدقہ ادا کرنے کے برابر شمار ہوگی، ہر تحمید صدقہ ادا کرنے کے برابر شمار ہوگی، اور ہر تہلیل و تکبیر صدقہ ادا کرنے کے برابر شمار ہوگی۔ اسی طرح ایسی نیکی کرنے کے لیے ابھارنا جس نیکی کے لیے شریعت اسلامیہ نے حکم دیا، صدقہ ادا کرنے کے حکم میں ہوگا۔ ایسی بُرائی جس کو شریعت اسلامیہ نے حرام قرار دیا اُس بُرائی سے باز آ جانا بھی صدقہ ادا کرنے کے حکم میں شمار ہوگا۔ درحقیقت ان امور کو بھی صدقہ کے حکم میں شمار کر دیا گیا، یہ بندوں پر اللہ تعالیٰ کے عظیم الشان فضل و کرم کی نشانی ہے۔ ربِّ کائنات عملِ قلیل پر جزائے عظیم عطا فرماتا ہے۔

صدقہ ادا کرنے پر قادر شخص دیگر اشخاص سے افضل ہے، کیونکہ وہ صدقہ کا فائدہ دیگر لوگوں تک پہنچاتا ہے، دوسری عبادات و طاعات کو وہ ادا کرنے کے ساتھ ساتھ صدقہ بھی ادا کرتا ہے۔ ان تمام اعمالِ صالحہ کو جمع کرنا افضل ترین اور اکمل ترین نیکی ہے۔

نمازِ چاشت (صلاة الضحیٰ) کا ادا کرنا بہت عظیم اجر و ثواب رکھتا ہے کیونکہ ایک روایت میں ہے کہ حضور ﷺ نے فرمایا: ان تمام نیکیوں کو جمع کرنے کے لیے صلاۃ الضحیٰ کا اجر و ثواب ہی کافی ہے۔۔۔ الہی! ہم سب کو صلاۃ الضحیٰ ادا کرنے کے لیے استقامت عطا فرما!۔ (آمین)

‘صلاة الضحیٰ’ کا وقت ‘صلاة الظہر’ کا وقت شروع ہونے سے پہلے تک ہوتا ہے۔ جب سورج ایک نیزے کے برابر بلند ہو صلاۃ الضحیٰ کا وقت شروع ہو جاتا ہے۔ اس نفلی نماز کی رکعات کم از کم دو رکعت ہیں اور زیادہ سے زیادہ آٹھ رکعت ہیں، اور یہ نماز غیر مؤکدہ سنت ہے۔

افضل یہ ہے کہ اس نماز کو دو رکعت (دو گانہ) کی صورت میں ادا کیا جائے، جیسا کہ ابوداؤد کی روایت میں آیا:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يَوْمَ الْفَتْحِ صَلَّى سُبْحَةَ الضُّحَى

ثَمَانِي رَكَعَاتٍ، يُسَلِّمُ مِنْ كُلِّ رَكَعَتَيْنِ (سنن ابوداؤد: ۱۲۹۰)

بیشک رسول اللہ ﷺ نے فتح مکہ کے دن چاشت کی نماز آٹھ رکعات کے ساتھ ادا فرمائی۔ دو دو رکعت ادا فرما کر سلام پھیرا۔۔۔ میں (عماد الدین بن احمد) کہتا ہوں کہ صلاۃ الضحیٰ بڑی برکت والی نماز ہے، اس نماز کی ادائیگی پر ہم کو ہمارے عارف باللہ مشائخ کرام نے ابھارا ہے کیونکہ اس نماز کی ادائیگی میں دنیاوی و اخروی فوائد ہیں۔ ہمارے مشائخ کرام نے کہا۔۔۔ اگر ہمارا مرید نماز فجر ادا کرے اور سورج طلوع ہونے تک حلقہ علم یا حلقہ عذکر میں بیٹھا رہا، اور اپنے اُس وقت کو صلاۃ الضحیٰ (نمازِ چاشت) ادا کرنے کے بعد ختم کیا، تو اُس کو ایسا رزق ملے گا جو رزقِ صبح سویرے اُس کی قسمت میں لکھا گیا تھا۔ آخرت کا طلبگار سال بھر اسی نفلی نماز کی پابندی کرے تو یہ اُس کے لیے مفید ہے۔ اللہ تعالیٰ نیکی کی توفیق عطا فرمائے۔ (آمین)

☆ حدیث نبوی ﷺ -- ۱۲ ☆ ☆ روزے کی فضیلت ☆

--- عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَالَ اللَّهُ عَزَّ وَجَلَّ: كُلُّ عَمَلِ ابْنِ آدَمَ لَهُ إِلَّا الصَّيَامَ فَإِنَّهُ لِي وَأَنَا أَجْزَى بِهِ.. وَالصَّيَامُ جُنَّةٌ، فَإِذَا كَانَ يَوْمٌ صَوْمِ أَحَدِكُمْ فَلَا يَرْفُثُ يَوْمَئِذٍ وَلَا يَسْخَبُ، فَإِنْ سَابَّهُ أَحَدٌ أَوْ قَاتَلَهُ، فَلْيَقُلْ إِنِّي امْرُؤٌ صَائِمٌ، وَالَّذِي نَفْسُ مُحَمَّدٍ بِيَدِهِ لَخُلُوفٌ فِيمَ الصَّائِمِ أَطْيَبُ عِنْدَ اللَّهِ يَوْمَ الْقِيَامَةِ مِنْ رِيحِ الْمُسْكِ، وَلِلصَّائِمِ فَرْحَتَانِ يَفْرَحُهُمَا، إِذَا أَفْطَرَ فَرِحَ بِفِطْرِهِ، وَإِذَا لَقِيَ رَبَّهُ فَرِحَ بِصَوْمِهِ (متفق عليه) (صحیح البخاری: ۱۹۰۳، صحیح مسلم: ۱۱۵۱)

--- حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا:

کہ اللہ عزوجل نے ارشاد فرمایا:۔۔۔ ابن آدم کا ہر عمل اُس کے لیے ہی ہے مگر روزہ اُس کے لیے نہیں ہے۔ پس بے شک روزہ میرے لیے ہے اور میں ہی اُس کے روزے کی اُس کو جزا دوں گا۔ اور روزہ ڈھال ہے، جب تم میں سے کسی شخص کا روزہ ہو تو اُس دن وہ اپنی بیوی سے مباشرت نہ کرے اور نہ ہی کوئی لڑائی جھگڑا کرے۔ اور اگر کوئی شخص کسی روزہ دار کو گالی گلوچ کرے۔۔۔ یا۔۔۔ لڑائی جھگڑا کرے تو روزہ دار کو چاہیے کہ وہ بولے بے شک میں روزہ سے ہوں، اُس ذات کی قسم جس کے دست قدرت میں محمد عربی ﷺ کی جان ہے روزہ دار کے منہ کی بو، اللہ تعالیٰ کے نزدیک روزِ قیامت کستوری سے زیادہ خوشبودار ہوگی، روزے دار کو دو خوشیاں نصیب ہوتی ہیں، جن دو خوشیوں کی وجہ سے وہ خوش ہوتا ہے۔ پہلی خوشی تب نصیب ہوتی ہے جب روزے دار اپنا روزہ افطار کرتا ہے، اور دوسری خوشی تب نصیب ہوگی جب قیامت کے دن اپنے رب سے ملاقات کرے گا اور رب تعالیٰ اُس کے روزے سے خوش ہوگا۔

--- تشریح۔۔۔ امام نووی علیہ الرحمہ نے ارشاد فرمایا: کہ مذکورہ حدیث قدسی کے کلمات۔۔۔ كُلُّ عَمَلِ ابْنِ آدَمَ لَهُ إِلَّا الصَّيَامَ فَإِنَّهُ لِي وَأَنَا أَجْزَى بِهِ۔۔۔ کے معنی میں علماء کرام نے اختلاف کیا ہے۔ یہ تو واضح ہے کہ تمام طاعات اللہ تعالیٰ کے لیے ہیں۔ بعض علماء نے کہا۔۔۔ کہ تمام طاعات کی نسبت اللہ تعالیٰ کی طرف کرنے کا سبب یہ ہے کہ اللہ تعالیٰ کے سوا کسی دوسرے شخص کی عبادت نہیں کی جاتی اور کسی بھی زمانہ میں روزہ رکھنے کی وجہ سے کفار نے کسی کی بھی تعظیم نہیں کی، اگرچہ کفار، نماز، سجدہ، صدقہ اور ذکر وغیرہ کی صورت میں اپنے جھوٹے معبودوں کی تعظیم کرتے تھے۔ بعض علماء کرام نے کہا۔۔۔ کیونکہ روزہ ایسی عبادت ہے جو ریاکاری سے دُور ہے، جبکہ روزہ ایک خفیہ عبادت ہے۔ روزہ ظاہری عبادات،

صدقات وغزوات اور حج و نماز کے برعکس عبادت ہے۔ بعض علماء کرام نے کہا۔۔۔ کیونکہ روزہ اور روزے دار کا اس میں کوئی حصہ نہیں، جزاء اللہ تعالیٰ کی بارگاہ میں ہے (وانا اجزی بہ) اس میں روزہ کی عظمت کی فضیلت ہے اور روزہ کی وجہ سے کثرت کے ساتھ اجر و ثواب حاصل ہوتا ہے۔ چونکہ اللہ کریم نے بذات خود خبر دی کہ وہ خود ہی روزہ کی جزاء دے گا، تو یہ جزاء اُس کی عطا کی وسعت کے برابر عظیم الشان ہوگی۔

مذکورہ حدیث قدسی کا جملہ۔۔۔ لَخُلُوفٌ فَمِ الصَّائِمِ أَطْيَبُ عِنْدَ اللَّهِ مِنْ رِيحِ الْمُسْكِ يَوْمَ الْقِيَامَةِ۔۔۔ کے متعلق قاضی عیاض علیہ الرحمہ نے کہا کہ ایسا عمل قیامت کے روز ظاہر ہوگا۔ اُس دن روزہ دار کے منہ کی بُو مسک (کستوری) سے زیادہ خوشبودار ہوگی، جس طرح اللہ تعالیٰ کی راہ میں شہید ہونے والے شخص کے خون کی بُو قیامت کے دن کستوری کی طرح ہوگی۔ بعض علماء کرام نے کہا۔۔۔ جس طرح کستوری لگانے والے شخص کو خوشبو زیادہ محسوس ہوتی ہے، اسی طرح روزہ دار کو بروز قیامت روزہ کی وجہ سے اجر و ثواب زیادہ حاصل ہوگا۔ بعض علماء کرام نے کہا۔۔۔ جس طرح کستوری کی خوشبو ہمارے نزدیک بہت زیادہ طیب ہوتی ہے، اس سے زیادہ فرشتوں کے لیے روزہ دار کے منہ کی بُو زیادہ طیب و عمدہ ہوتی ہے، اگرچہ دُنیاوی زندگی میں ہمارے نزدیک روزہ دار کے منہ کی بُو اچھی نہیں ہوتی۔

۔۔۔ (الصَّيَامُ جُنَّةٌ) حرفِ جیم پر پیش ہے۔ اس جملہ کا مطلب یہ ہے کہ روزہ ایک رکاوٹ ہے، روزہ گناہوں اور جماع سے منع کرتا ہے، روزہ جہنم کی آگ سے منع کرتا ہے۔۔۔ فَلَا يَرْفُثُ يَوْمَئِذٍ وَلَا يَسْخَبُ۔۔۔ 'رفث' سے مراد جماع ہے، 'رفث' کا اطلاق فحش گوئی اور جماع کرنے کے لیے تیار ہونے پر بھی ہوتا ہے، جب کہ یسخب سے مراد جھگڑا کرنا اور چیخ و پکار کرنا ہے۔

وَلِلصَّائِمِ فَرْحَتَانِ يَفْرَحُهُمَا: إِذَا أَفْطَرَ فَرِحَ بِفِطْرِهِ وَإِذَا لَقِيَ رَبَّهُ فَرِحَ بِصَوْمِهِ حدیث قدسی کے اس جملہ کے متعلق علمائے کرام نے کہا رب تعالیٰ کی ملاقات کے وقت روزہ دار کو اس وجہ سے خوشی ہوگی کیونکہ وہ اپنے روزہ کی جزاء و عطا کو دیکھے گا، اور روزہ کی وجہ سے وہ اپنے روزہ کی عبادت کو دیکھے گا، اور روزہ دار کو جو خوشی افطاری کے وقت حاصل ہوتی ہے وہ خوشی اس وجہ سے ہے کہ افطاری کے وقت اس کی روزہ کی صورت میں عبادت مکمل ہوتی ہے اور وہ اُس دن روزہ کی وجہ سے تمام مفسدات و خطاؤں سے سلامت رہا، اب افطاری کے وقت روزہ دار کو اللہ تعالیٰ کی بارگاہ سے ثواب کی امید ہوتی ہے تو روزہ دار خوش و خرم ہوتا ہے۔ (شرح النووی علی صحیح مسلم باختصار، ج: ۸، ص: ۲۹۰-۲۹۱)۔۔۔ شیخ عماد الدین بن احمد کہتے ہیں: کہ یقیناً روزہ کی فضیلت کے بارے میں بہت زیادہ احادیثِ نبویہ وارد ہیں، اُن میں سے حدیث قدسی ہے:

إِنَّمَا يَذُرُ شَهْوَتَهُ وَطَعَامَهُ وَشَرَابَهُ مِنْ أَجْلِي، فَالصَّوْمُ لِي وَأَنَا أَجْزَى بِهِ (مسند احمد: ۹۹۹۹)

بے شک روزے دار میری خاطر اپنا کھانا، پینا اور شہوت کو ترک کرتا ہے،

پس روزہ میرے لیے ہے اور میں ہی روزہ کی جزا دوں گا

۔۔۔ وقال رسول الله ﷺ:

إِنَّ فِي الْجَنَّةِ بَابًا يُقَالُ لَهُ الرِّيَّانُ يَدْخُلُ مِنْهُ فِي الصَّائِمُونَ يَوْمَ الْقِيَامَةِ (صحیح البخاری: ۱۸۹۶)

--- حضور ﷺ نے فرمایا:

بے شک جنت میں ایک ایسا دروازہ ہے جس کا نام رِیَّان ہے، قیامت کے دن اُس دروازے سے روزہ دار داخل ہوں گے

--- مسلم شریف کی روایت ہے:

إِذَا جَاءَ رَمَضَانُ فَتُحْتُ أَبْوَابُ الْجَنَّةِ وَغُلِّقَتْ أَبْوَابُ النَّارِ وَصُفِّدَتْ الشَّيَاطِينُ (صحیح مسلم: ۱۰۷۹)

جب ماہ رمضان آتا ہے تو جنت کے دروازے کھول دیئے جاتے ہیں، جہنم کے دروازے بند کر دیئے جاتے ہیں، اور شیاطین کو گرفتار کر دیا جاتا ہے

اللہ تعالیٰ مجھے اور آپ سب کو عبادات پر استقامت عطا فرمائے، کثرتِ نوافل کی ادائیگی کی توفیق عطا فرمائے، خاص طور پر نماز، روزہ اور صدقات ادا کرنے کی توفیق عطا فرمائے، اور ہم سب کو تمام اعمال و اقوال و احوال میں اخلاص کی دولت عطا فرمائے۔ (آمین)



﴿ حدیث نبوی ﷺ --- ۱۳ ﴾ ﴿ صدقے کی فضیلت ﴾

--- عَنْ أَنَسٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ:
الْحَسَدُ يَأْكُلُ الْحَسَنَاتِ كَمَا تَأْكُلُ النَّارُ الْحَطَبَ، وَالصَّدَقَةُ تُطْفِئُ الْخَطِيئَةَ كَمَا
يُطْفِئُ الْمَاءُ النَّارَ، وَالصَّلَاةُ نُورُ الْمُؤْمِنِ، وَالصَّيَامُ جَنَّةٌ مِنَ النَّارِ (سنن ابن ماجہ: ۴۲۱۰)
--- حضرت انس رضی اللہ عنہ سے مروی ہے، بے شک رسول اللہ ﷺ نے ارشاد فرمایا:

کہ حسد نیکوں کو اس طرح کھا جاتا ہے جس طرح آگ لکڑی کو کھا جاتی ہے۔ جس طرح پانی آگ کو بجھا دیتا ہے اسی طرح صدقہ، گناہ کو بجھا دیتا ہے۔ نماز مؤمن کا نور ہے اور روزہ جہنم کی آگ کے لیے ڈھال (رکاوٹ) ہے

--- تشریح --- شیخ عبدالرؤف ابن علی المناوی رحمہ اللہ 'فیض القدیر' میں لکھتے ہیں:

حسد سے مراد ہے کہ اللہ تعالیٰ کی قضاء پر غیظ و غضب کرنا اور اللہ تعالیٰ کے فیصلہ پر اعتراض کرنا۔ حسد کرنا نیکوں کو اس طرح کھا جاتا ہے جس طرح آگ خشک لکڑی کو کھا جاتی ہے۔ حسد کرنے والا شخص اللہ تعالیٰ کے فیصلہ و قضاء پر اعتراض کرتا ہے، حالانکہ اُس فیصلہ پر بندے کو اعتراض کرنا جائز نہیں۔ ایسا فیصلہ کرنا اللہ تعالیٰ کی ذات کو نقصان نہیں دیتا۔ اللہ تعالیٰ ایسا کام نہیں کرتا جو عبث ہو اور وہ کسی شے کو غیر محل میں بھی نہیں رکھتا۔ حسد کرنے والے شخص کی دائمی غیظ کی وجہ سے دُنیا میں گرفت ہوتی ہے اور آخرت میں اُس کی نیکیاں ضائع ہو جاتی ہیں۔ ان تمام امور کے باوجود یہ بھی کہ حسد کرنا کبیرہ گناہوں میں سے ایک گناہ ہے۔

اور جس طرح پانی، آگ کو بجھا کر ختم کر دیتا ہے، اسی طرح صدقہ بھی گناہوں اور خطاؤں کو بجھا کر ختم کر دیتا ہے۔ اور واضح رہے کہ نماز، اہل ایمان کا نور ہے، یعنی نماز ادا کرنے کی وجہ سے نمازی کی قبر میں نماز کا اجر و ثواب نور اور روشنی کی صورت میں ظاہر ہوتا ہے، نمازی شخص کی قبر تاریک نہیں ہوتی بلکہ نور کی طرح روشن ہوتی ہے۔ یہ بھی ممکن ہے کہ نمازی شخص کو پیل صراط سے گزرتے ہوئے نماز کا نور فائدہ پہنچائے گا۔ یا۔ نمازی شخص کو دونوں حالتوں میں نماز کا نور فائدہ دے گا، قبر میں بھی نور اور پیل صراط سے گزرتے وقت بھی نور حاصل ہوگا۔ اور روزہ جہنم سے بچانے والی

ڈھال اور رکاوٹ بن جائے گا۔ (فیض القدیر، ج: ۳، ص: ۴۱۳)

شیخ عماد الدین بن احمد حفظہ اللہ شرطہ ہیں کہ: انفاق فی سبیل اللہ اور صدقہ کی فضیلت کے متعلق بہت زیادہ آیات قرآنیہ موجود ہیں، جن میں سے ایک آیت مبارکہ یہ ہے:

قُلْ لِّعِبَادِيَ الَّذِينَ آمَنُوا يُقِيمُوا الصَّلَاةَ وَيُنْفِقُوا مِمَّا رَزَقْنَاهُمْ سِرًّا وَعَلَانِيَةً مِّنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خِلَالٍ ﴿٣١:٣٢﴾

سمجھا دو میرے ماننے والے بندوں کو، ”کہ نماز کی پابندی رکھیں، اور خیرات کرتے رہیں، جو ہم نے ان کو روزی دی ہے، چھپا کر اور جہاں کر، قبل اس کے، کہ آئے وہ دن جس دن نہ کوئی خرید فروخت ہے، اور نہ کسی کا فرکا باہمی یا راندہ ہے“ (معارف القرآن)

سری طور پر انفاق کرنے سے مقصود ہے کہ نفی طور پر صدقہ دیا جائے اور علانیہ طور پر انفاق کرنے سے مراد ہے کہ فرض شدہ زکوٰۃ کو ادا کیا جائے، جب کہ فرض کو علانیہ طور پر ادا کرنا افضل ہے، جس طرح خفیہ طور پر نفی صدقہ ادا کرنا افضل ہے۔

-- صدقہ کی فضیلت کے بارے میں بہت زیادہ احادیث نبویہ مروی ہیں۔ بخاری و مسلم کی روایت ہے:

مَا مِنْكُمْ أَحَدٌ إِلَّا سَيَكْلُمُهُ رَبُّهُ لَيْسَ بَيْنَهُ وَبَيْنَهُ تَرْجُمَانٌ، فَيَنْظُرُ أَيْمَنَ مِنْهُ، فَلَا يَرَى إِلَّا مَا قَدَّمَ مِنْ عَمَلِهِ، وَيَنْظُرُ أَشْأَمَ مِنْهُ، فَلَا يَرَى إِلَّا مَا قَدَّمَ، وَيَنْظُرُ بَيْنَ يَدَيْهِ فَلَا يَرَى إِلَّا النَّارَ تَلْقَاءَ وَجْهِهِ، فَاتَّقُوا النَّارَ وَلَوْ بِشِقِّ تَمْرَةٍ (صحیح البخاری: ۵۱۲، صحیح مسلم: ۱۰۱۶)

تم میں سے کوئی شخص ایسا نہیں جو عنقریب اپنے رب سے ہمکلام نہ ہو، اور اُس کے درمیان کوئی ترجمان بھی نہیں ہوگا۔ وہ شخص اپنی دائیں طرف دیکھے گا تو اُس کو نیکیاں نظر آئیں گی اور پھر بائیں طرف دیکھے گا تو اُس کو پیش کردہ خطائیں نظر آئیں گی۔ وہ اپنے سامنے جہنم کی آگ کو ہی دیکھے گا! جہنم کی آگ سے دُور رہو اگرچہ آدھی کھجور صدقہ کرنے کی توفیق ملے۔

معلوم ہوا صدقہ کرنے والے شخص کو صدقہ جہنم کی آگ سے بچاتا ہے، جیسا کہ واضح ہے کہ صدقہ رب تعالیٰ

کے غضب کو بھادیتا ہے۔ حضور اکرم ﷺ نے ارشاد فرمایا:

إِنَّ صَدَقَةَ السِّرِّ تُطْفِئُ غَضَبَ الرَّبِّ تَبَارَكَ وَتَعَالَى وَتَمْحُو الْخَطِيئَةَ (المجموع الکبیر، ج: ۱۹، ص: ۴۲۱، رقم: ۱۰۱۸)

بے شک خفیہ طور پر صدقہ کرنا رب تعالیٰ کے غضب کو بجھاتا ہے اور خطاؤں کو مٹاتا ہے

-- حضور اکرم ﷺ نے ارشاد فرمایا:

وَالصَّدَقَةُ تُطْفِئُ الْخَطِيئَةَ كَمَا يُطْفِئُ الْمَاءُ النَّارَ (مسند احمد: ۲۲۱۳۳، سنن ترمذی: ۲۶۱۶)

اور صدقہ خطاؤں کو مٹاتا ہے جس طرح پانی آگ کو بجھاتا ہے

-- جیسا کہ معلوم ہے کہ صدقہ مختلف بیماریوں کا علاج ہے، حضور اکرم ﷺ نے ارشاد فرمایا:

دَاوُوا مَرْضَاكُمْ بِالصَّدَقَةِ، وَحَصِّنُوا أَمْوَالَكُمْ بِالزَّكَاةِ، فَإِنَّهَا تَدْفَعُ

عَنْکُمْ الْأَعْرَاضُ وَالْأَمْرَاضُ (کنز العمال: ۲۸۱۸۳)

اپنے مریضوں کا علاج صدقہ ادا کرنے سے کرو اور زکوٰۃ ادا کرنے کی وجہ سے اپنے مال و دولت کو محفوظ کرو، بے شک ایسا کرنا تم سے بیماریوں اور پریشانیوں کو دور لے جاتا ہے۔۔۔ اس روایت کو دیلمی نے حضرت ابن عمر رضی اللہ عنہما سے روایت کیا اور امام متقی ہندی نے کنز العمال میں بھی روایت کیا:

صدقہ ادا کرنے میں دل کی سختی کا علاج بھی ظاہر ہوتا ہے، جیسا کہ حضرت ابو ہریرہ رضی اللہ عنہ سے روایت ہے کہ ایک آدمی نے رسول اللہ صلی اللہ علیہ وسلم کی بارگاہ اقدس میں شکایت کی کہ اُن کا دل سخت ہے، تو رسول اللہ صلی اللہ علیہ وسلم نے ارشاد فرمایا:

إِنْ أَرَدْتَ أَنْ يَلِينَ قَلْبُكَ، فَاطْعِمِ الْمِسْكِينَ، وَامْسَحْ رَأْسَ الْيَتِيمِ (مسند احمد: ۷۵۷۶)

اگر تم چاہتے ہو کہ تمہارا دل نرم ہو تو پھر تم مسکین کو کھانا کھلاؤ اور یتیم کے سر پر ہاتھ رکھو، یتیم کی کفالت کرو درج ذیل روایت سے بھی معلوم ہوتا ہے کہ جو شخص زیادہ خرچ کرتا رہتا ہے فرشتے اُس کے لیے دُعاے خیر و برکت کرتے رہتے ہیں اور جو شخص اپنے مال و دولت کو خرچ نہیں کرتا، فرشتے اُس کے مال و دولت کے تلف و ضائع ہونے کے بارے میں بددعا کرتے رہتے ہیں۔۔۔ حدیث نبوی یہ ہے:

مَا مِنْ يَوْمٍ يُصْبِحُ الْعِبَادُ فِيهِ إِلَّا مَلَكَانِ يَنْزِلَانِ، فَيَقُولُ أَحَدُهُمَا: اللَّهُمَّ أَعْطِ مُنْفِقًا خَلْفًا، وَيَقُولُ الْآخَرُ: اللَّهُمَّ أَعْطِ مُمْسِكًا تَلْفًا (صحیح البخاری: ۱۴۳۲، صحیح مسلم: ۱۰۱۰)

ہر روز اللہ تعالیٰ کے فرشتے صبح صبح نازل ہوتے ہیں، ایک فرشتہ یہ دُعا کرتا ہے۔۔۔ الہی! جو شخص تیری راہ میں خرچ کرتا ہے اُس کو نعم البدل عطا فرما۔ دوسرا فرشتہ یہ بددعا کرتا ہے۔۔۔ الہی! جو شخص تیری راہ میں خرچ نہ کرے تو اُس کے مال و دولت کو ضائع فرما!

۔۔۔ اللہ تعالیٰ صدقہ کیے گئے مال و دولت میں برکت بھی پیدا فرماتا ہے، جیسا کہ حضور اکرم صلی اللہ علیہ وسلم نے ارشاد فرمایا:

مَا نَقَصَتْ صَدَقَةٌ مِنْ مَالٍ (صحیح مسلم: ۲۵۸۸)

جس شخص نے جو صدقہ نکالا، اُس کا مال و دولت کبھی کم نہیں ہوتا

۔۔۔ صدقہ ادا کرنا مال و دولت کو پاکیزگی دیتا ہے، جیسا کہ حضور اکرم صلی اللہ علیہ وسلم نے ارشاد فرمایا:

يَا مَعْشَرَ التَّجَارِ إِنَّ هَذَا الْبَيْعَ يَحْضُرُهُ اللَّغْوُ وَالْحَلْفُ، فَشَوْبُوهُ بِالصَّدَقَةِ (مسند احمد: ۱۶۱۳۵)

اے تجارتو! بے شک یہ فروخت کرنے والا سامان، جھوٹی قسمیں اور لغویات کا شکار ہوتا رہتا ہے،

لہذا تم کو چاہیے کہ تم اس سامان تجارت کو صدقہ کی صورت میں پاک و صاف کرو

۔۔۔ اللہ تعالیٰ کی جس کام میں رضا و خوشنودی ہے ہم کو وہ عطا فرمائے اور ہم سب کو خفیہ اور ظاہر خرچ کرنے کی توفیق عطا فرمائے۔ (آمین)

﴿ حدیث نبوی ﷺ -- ۱۴ ﴾ ﴿ حج و عمرہ کی فضیلت ﴾

-- عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ:
الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا، وَالْحَجُّ الْمَبْرُورُ لَيْسَ
لَهُ جَزَاءٌ إِلَّا الْجَنَّةُ (متفق عليه) (صحیح البخاری: ۱۷۷۳، صحیح مسلم: ۱۳۴۹)

-- حضرت ابو ہریرہؓ سے روایت ہے، بے شک رسول اللہ ﷺ نے ارشاد فرمایا:
ایک عمرہ سے دوسرے عمرہ کی ادائیگی تک کی درمیانی خطائیں معاف ہو جاتی ہیں
اور حج مبرور کی جزاء صرف اور صرف جنت ہے

-- تشریح -- (الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا) -- کے متعلق امام نووی علیہ الرحمہ کہتے ہیں کہ اس جملہ سے
عمرہ ادا کرنے کی فضیلت ظاہر ہوتی ہے، اور دو عمرے ادا کرنے کے درمیان جو خطائیں سرزد ہو جاتی ہیں، عمرہ ادا کرنا
اُن کا کفارہ بھی بن جاتا ہے۔ اس سے بعض علماء کرام نے یہ استدلال کیا کہ مذہب شافعی کو تقویت ملی ہے، جیسا کہ عمرہ
سے دوسرے عمرہ کی ادائیگی فقہ شافعی میں وارد ہے۔ جمہور علماء کرام کے نزدیک ایک سال میں ایک عمرہ شریف ادا کرنے
کے علاوہ دیگر عمرے ادا کرنا ایک مستحب عمل ہے، جب کہ امام مالک وغیرہ نے کہا -- سال میں ایک عمرہ ادا کرنے کے
علاوہ دیگر عمرے ادا کرنا مکروہ ہے۔ جب کہ قاضی ابو یوسف اور دیگر فقہاء کرام کا موقف ہے -- کہ مہینہ میں ایک عمرہ
ادا کرنے کے علاوہ دیگر عمرے ادا نہیں کرنے چاہئیں۔

واضح رہے کہ سال کے تمام اوقات میں عمرہ ادا کرنے کا وقت موجود ہے، سال کے ہر مہینہ میں عمرہ شریف ادا
کرنا صحیح ہے، البتہ جس شخص نے حج ادا کرنے کے لیے احرام باندھا اُس کے لیے عمرہ ادا کرنا صحیح نہیں، حتیٰ کہ وہ شخص مناسک
حج سے مکمل طور پر فارغ ہو جائے۔ شوافع کے نزدیک حج ادا کرنے والے شخص کے لیے عمرہ کرنا مکروہ ہے۔ اس کے علاوہ
یوم عرفہ، عید الاضحیٰ، ایام تشریق اور سال کے ہر لمحہ میں عمرہ شریف ادا کرنا جائز ہے۔ اور یہی موقف امام احمد بن حنبل، امام
مالک بن انس اور جمہور علماء کرام رحمہم اللہ کا ہے۔ امام اعظم ابو حنیفہ علیہ الرحمہ نے کہا -- کہ عمرہ ادا کرنا پانچ دنوں میں
مکروہ ہے اور وہ پانچ دن یہ ہیں:

(۱) -- یوم عرفہ۔ (۲) -- یوم نحر (قربانی کرنے کا دن)۔ (۳، ۴، ۵) -- ایام تشریق کے تین دن۔
-- جب کہ امام ابو یوسفؒ کہتے ہیں کہ چار دنوں میں عمرہ ادا کرنا مکروہ ہے۔ ایک عرفہ کا دن اور تین ایام تشریق
کے دن۔

عمرہ کے واجب ہونے کے متعلق علماء کرام کے درمیان علمی اختلاف پایا جاتا ہے۔ امام شافعی علیہ الرحمہ اور

جمہور فقہائے کرام کے نزدیک عمرہ ادا کرنا واجب ہے، جب کہ امام مالک، امام اعظم ابو حنیفہ اور امام ابو ثور رحمہم اللہ کے نزدیک عمرہ شریف ادا کرنا سنت ہے، واجب نہیں۔ اور یہی موقف امام غزالی علیہ الرحمہ کا ہے۔

-- وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ -- کی تشریح یہ ہے کہ مشہور ترین صحیح بات یہ ہے کہ حج مبرور سے مراد ایسا حج جس کی ادائیگی میں کسی قسم کا کوئی گناہ شامل نہ ہو۔ لفظ مبرور بڑے سے ماخوذ ہے، جس سے مراد طاعت و بندگی ہے۔ کہا گیا ہے کہ حج مبرور سے مراد حج مقبول ہے، اور حج قبول ہونے کی علامت یہ ہے کہ حج کرنے والا شخص خیر و بھلائی کے ساتھ کوٹے، گناہوں کی طرف دوبارہ نہ جائے۔ یہ بھی کہا گیا کہ حج مبرور سے مراد ایسا حج ہے جس میں کوئی ریا کاری نہ ہو۔ یہ بھی کہا گیا کہ حج مبرور سے مراد یہ ہے کہ اُس کے بعد کوئی معصیت نہ کرے۔

-- (لَيْسَ لَهُ جَزَاءٌ إِلَّا الْجَنَّةُ) سے مراد ہے کہ ایسے حج کی وجہ سے گناہ مٹ جاتے ہیں، اور حج مبرور کرنے والے شخص کو اللہ تعالیٰ لازمی طور پر جنت میں داخل فرمائے گا۔ (شرح النووی علی صحیح مسلم، ج: ۹، ص: ۱۱۷-۱۱۸)

-- شیخ ابن بطال علیہ الرحمہ فرماتے ہیں کہ -- اَلْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا -- عمرہ سے عمرہ کبیرہ گناہوں کے لیے کفارہ ہے۔ حج مبرور سے مراد ایسا حج ہے جس میں کوئی ریا کاری، جماع اور فسق نہ ہو، اور حج مبرور مال حلال سے ادا کیا جائے۔ (شرح ابن بطال علی صحیح البخاری، ج: ۳، ص: ۳۳۵)

-- شیخ عماد الدین عظیمی علیہ السلام کہتے ہیں -- کہ حج و عمرہ کی جگہ مکہ مکرمہ ہے، اور یہ جگہ تمام زمین میں سے مقدس ترین جگہ ہے۔ کعبہ شریف کے ارد گرد طواف کیا جاتا ہے اور صفا مروہ کی سعی کی جاتی ہے، اس سعی کا ثواب شمار و اعداد سے باہر ہے۔ اسی طرح حج کرنے والے لوگ مقام عرفات میں وقف کرتے ہیں، جیسا کہ حضور اکرم ﷺ نے ارشاد فرمایا:

مَا مِنْ يَوْمٍ أَكْثَرَ مِنْ أَنْ يَعْتَقَ اللَّهُ فِيهِ عَبْدًا مِنَ النَّارِ مِنْ يَوْمِ عَرَفَةَ وَإِنَّهُ لَيَدْنُو ثُمَّ يُبَاهِي بِهِمُ الْمَلَائِكَةُ فَيَقُولُ مَا أَرَادَ هَؤُلَاءِ (صحیح مسلم: ۱۳۳۸)

عرفہ کے دن کے علاوہ کوئی اور دن ایسا نہیں کہ اللہ تعالیٰ جہنم سے کسی بندے کو آزاد کرے۔ اللہ تعالیٰ کی ذات آسمان و دنیا پر تجلی فرماتی ہے، پھر وہ فرشتوں کی محفل میں فخر و مباہات فرماتا ہے اور کہتا ہے کہ ان لوگوں نے کس چیز کا ارادہ کیا ہے؟

حضور اکرم ﷺ نے ارشاد فرمایا:

مَنْ حَجَّ لِلَّهِ فَلَمْ يَرْفُثْ وَلَمْ يَفْسُقْ رَجَعَ كَيَوْمَ وَلَدَتْهُ أُمُّهُ (صحیح البخاری: ۱۵۲۱، صحیح مسلم: ۱۳۵۰)

جس شخص نے اللہ تعالیٰ کی رضا کے لیے حج کیا، دوران حج اُس نے جماع نہ کیا اور فسق و فجور نہ کیا، تو وہ حج ادا کرنے کے بعد اس طرح واپس لوٹا جس طرح اُس کو اُس کی والدہ نے معصوم پیدا کیا تھا

’رفث‘ سے مراد جماع، اور ’فسق‘ سے مراد معصیت ہے۔ گویا کہ حج ادا کرنے والے شخص کا کوئی گناہ نہیں کیونکہ حج ادا کرنے کے بعد اُس کے تمام گناہ معاف کر دیئے گئے، تو وہ شخص گناہوں سے اس طرح پاک و صاف اور ستھرا ہو گیا جس طرح اُس کو اُس کی ماں نے جنا تھا اور اُس وقت اُس کا کوئی گناہ نہیں تھا۔

﴿ حدیث نبوی ﷺ -- ۱۵ ﴾ ﴿ والدین کی فرمانبرداری کرنا ﴾

--- عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ: سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قُلْتُ: يَا رَسُولَ اللَّهِ أَيُّ الْعَمَلِ أَفْضَلُ؟ قَالَ: -- الصَّلَاةُ عَلَى مِيقَاتِهَا. قُلْتُ: ثُمَّ أَيُّ؟ قَالَ: -- ثُمَّ بِرُّ الْوَالِدَيْنِ. قُلْتُ: ثُمَّ أَيُّ؟ قَالَ: -- الْجِهَادُ فِي سَبِيلِ اللَّهِ، فَسَكَتُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَلَوْ اسْتَزَدْتُهُ لَزَادَنِي (صحیح البخاری: ۵۲۷، صحیح مسلم: ۸۵)

--- حضرت عبداللہ بن مسعود رضی اللہ عنہ سے مروی ہے، میں نے رسول اللہ ﷺ سے پوچھا، یا رسول اللہ! کون سا عمل افضل ترین عمل ہے؟ فرمایا: --

مقرر کردہ اوقات میں نماز قائم کرنا۔ میں نے عرض کیا، پھر کون سا عمل افضل ترین ہے؟ فرمایا: -- پھر والدین کے ساتھ نیکی کرنا۔ میں نے عرض کیا، پھر کون سا عمل افضل ترین عمل ہے؟ فرمایا: -- اللہ کے راستے میں جہاد کرنا۔ میں رسول اللہ ﷺ کی بارگاہ اقدس میں سوال کرنے سے خاموش ہو گیا، اور اگر میں سوال کرتا تو آپ ﷺ اُس کا جواب ارشاد فرماتے۔

--- تشریح --- والدین سے مراد ماں باپ دونوں ہیں، ان دونوں کے ساتھ نیکی کرنا اللہ تعالیٰ اور اُس کے رسول کی طاعت کرنے کے بعد افضل ترین نیکی ہے، جیسا کہ اللہ تعالیٰ نے ارشاد فرمایا:

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ﴿۱۷﴾ ﴿۲۳﴾

اور تمہارے رب نے حکم فرمایا کہ اُس کے سوا کسی کو نہ پوجو اور ماں باپ کے ساتھ اچھا سلوک کرو اللہ سبحانہ و تعالیٰ نے اپنی عبادت کے بعد والدین کی طاعت اور اُن کے ساتھ احسان کرنے کو لازمی قرار دیا ہے۔ پھر اللہ تعالیٰ نے اس بات کو بھی بیان فرمایا کہ بڑھاپے کی صورت میں اُن کو مدد کی زیادہ ضرورت ہوتی ہے، اولاد پر واجب ہے کہ وہ اُن کے ساتھ اچھا سلوک کرے، اور والدین کو نہ جھڑکیں، جیسا کہ اللہ تعالیٰ نے ارشاد فرمایا:

إِمَّا يَنْفُلَنَّ عَنْكَ الْكِبَرُ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ

وَلَا تَنْهَرُهُمَا وَقُلْ لَهُمَا قَوْلًا كَرِيمًا ﴿۱۷﴾ ﴿۲۳﴾

اور اگر تیرے سامنے اُن میں سے ایک -- یا -- دونوں بڑھاپے کو پہنچ جائیں، تو اُن سے ہوں نہ کہنا اور انہیں نہ جھڑکنا اور اُن کی تعظیم کی بات کہنا اولاد کو چاہیے کہ وہ اپنے ماں باپ پر رحم کرے، اُن کے لیے عاجزی ظاہر کرے اور اُن کے سامنے تکبر نہ کرے، اور یہ یاد کرے کہ انہوں نے اسے کس طرح بچپن میں پالا، جیسا کہ اللہ تعالیٰ نے ارشاد فرمایا:

وَاحْفَظْ لَهُمَا جَنَاحَ الذِّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا ﴿٢٣:١٤﴾

اور اُن کے لیے عاجزی کا بازو بچھانم دلی سے، اور عرض کر اے میرے رب!

تُو ان دونوں پر رحم کر، جیسا کہ ان دونوں نے مجھے بچپن میں پالا

-- اللہ تعالیٰ نے فرمایا:

وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا ﴿٣٦:٣﴾

اور اللہ کی بندگی کرو اور اس کا شریک کسی کو نہ ٹھہراؤ اور ماں باپ کے ساتھ بھلائی کرو

وَوَصَّيْنَا الْإِنْسَانَ بِوَالِدَيْهِ حُسْنًا ﴿٨:٢٩﴾ اور ہم نے آدمی کو تاکید کی اپنے ماں باپ کے ساتھ بھلائی کی

وَوَصَّيْنَا الْإِنْسَانَ بِوَالِدَيْهِ إِحْسَانًا حَمَلَتْهُ أُمُّهُ كُرْهًا وَوَضَعَتْهُ

كُرْهًا وَحَمَلُهُ وَفِصَالُهُ ثَلَاثُونَ شَهْرًا ﴿١٥:٣٦﴾

اور ہم نے آدمی کو حکم دیا کہ اپنے ماں باپ سے بھلائی کرو، اُس کی ماں نے اسے پیٹ میں رکھا تکلیف سے،

اور جناس کو تکلیف سے، اور اسے اٹھائے پھرنا اور اس کا دودھ چھڑانا تیس مہینہ میں ہے

اولاد کو چاہیے کہ اپنے والدین کے ساتھ احسان کرے، خاص طور پر اپنی ماں کے ساتھ احسان کرے۔ ماں کا

اولاد پر زیادہ حق ہے، کیونکہ ماں بچے کو اپنے پیٹ میں دوران حمل رکھتی ہے، بچہ کو پیدا کرتی ہے، دودھ پلاتی ہے اور اُس

کی تربیت کرتی ہے، جیسا کہ حضرت ابو ہریرہ رضی اللہ عنہ سے مروی ہے کہ ایک آدمی رسول اللہ ﷺ کی بارگاہ اقدس میں حاضر ہوا

اور اُس نے عرض کی، یا رسول اللہ ﷺ ماں باپ میں زیادہ حق کس کا ہے؟ فرمایا۔۔۔ تمہاری ماں کا زیادہ حق ہے۔ اُس شخص

نے دوبارہ عرض کی، پھر کون زیادہ حق دار ہے؟ فرمایا۔۔۔ تمہاری ماں کا زیادہ حق ہے۔ اُس شخص نے تیسری بار عرض کیا،

پھر کون زیادہ حق دار ہے؟ فرمایا: تمہاری ماں کا زیادہ حق ہے۔ اُس شخص نے چوتھی بار عرض کی، پھر کون زیادہ حق دار ہے؟

فرمایا۔۔۔ پھر تمہارا باپ زیادہ حق دار ہے ^(۱)۔ (صحیح البخاری: ۵۹۷۱، صحیح مسلم: ۲۵۳۸)

حضرت عبداللہ بن مسعود رضی اللہ عنہ کی روایت میں گزرا کہ والدین کے ساتھ نیکی کرنے کا مرتبہ جہاد فی سبیل اللہ

سے افضل ہے۔ یہ اس بات پر دلالت ہے کہ والدین کی خدمت کا درجہ زیادہ اہم ہے۔ ان دونوں کے ساتھ احسان کرنا

واجب ہے۔ کیونکہ اس کے متعلق زیادہ نصوص وارد ہیں۔ اس سے یہ بھی معلوم ہوتا ہے کہ والدین کی نافرمانی کرنا

۔۔۔ یا۔۔۔ ان کے ساتھ کسی بھی قسم کی بُرائی کرنا کبیرہ گناہوں میں شمار ہوتا ہے، اور ان کے ساتھ بُرائی کرنے والے جب

تک سچی توبہ نہیں کرتے دوزخی ہو جاتے ہیں۔ سچی توبہ کرنے کی توفیق بھی اللہ تعالیٰ ہی عطا فرماتا ہے۔

(۱)۔ اس حدیث نبوی سے ماں کی فضیلت ثابت ہوتی ہے اور یہ نہ سمجھا جائے کہ باپ کو کوئی فضیلت حاصل نہیں، باپ پر دست درازی اور ظلم کیا جائے،

بڑھاپے میں اُس کو گھر سے باہر نکال دیا جائے جبکہ مشہور حدیث ہے کہ والد کی رضا میں اللہ کی رضا ہے اور والد کی ناراضگی میں اللہ کی ناراضگی ہے۔ آج کل

کے نعت خوان حضرات بھی والدہ کی شان میں قصیدے پڑھتے رہتے ہیں اور ستم ظریفی یہ کہ والدین بچارے کی شان میں ایک جملہ بھی نہیں بولتے۔ (مترجم)

حدیث نبوی ﷺ -- ۱۶

اہل بیت رسول ﷺ کی محبت

-- عن زید بن أرقم رضی اللہ عنہ قال:

قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمًا فِينَا خَطِيبًا بِمَاءٍ يُدْعَى حُمَاءً، بَيْنَ مَكَّةَ وَالْمَدِينَةِ، فَحَمِدَ اللَّهُ وَأَثْنَى عَلَيْهِ، وَوَعِظَ وَذَكَرَ، ثُمَّ قَالَ: أَمَّا بَعْدُ أَلَا أَيُّهَا النَّاسُ فَإِنَّمَا أَنَا بَشَرٌ يُوْشِكُ أَنْ يَأْتِيَ رَسُولُ رَبِّي فَأَجِيبْ، وَأَنَا تَارِكٌ فِيكُمْ ثَقَلَيْنِ. أَوَّلُهُمَا: كِتَابُ اللَّهِ فِيهِ الْهُدَى وَالنُّورُ، فَخُذُوا بِكِتَابِ اللَّهِ وَاسْتَمْسِكُوا بِهِ، فَحُتَّ عَلَى كِتَابِ اللَّهِ وَرَغَبَ فِيهِ، ثُمَّ قَالَ: (وَأَهْلُ بَيْتِي أَذْكَرُكُمْ اللَّهَ فِي أَهْلِ بَيْتِي أَذْكَرُكُمْ اللَّهَ فِي أَهْلِ بَيْتِي).

فَقَالَ لَهُ حُصَيْنٌ: وَمَنْ أَهْلُ بَيْتِهِ يَا زَيْدُ؟ أَلَيْسَ نِسَاؤُهُ مِنْ أَهْلِ بَيْتِهِ؟ قَالَ: نِسَاؤُهُ مِنْ أَهْلِ بَيْتِهِ وَلَكِنْ أَهْلُ بَيْتِهِ مِنْ حُرِّمِ الصَّدَقَةِ بَعْدَهُ. قَالَ: وَمَنْ هُمْ؟ قَالَ: هُمْ آلُ عَلِيٍّ، وَآلُ عَقِيلٍ، وَآلُ جَعْفَرٍ، وَآلُ عَبَّاسٍ، قَالَ: كُلُّ هَؤُلَاءِ حُرِّمِ الصَّدَقَةِ؟ قَالَ: نَعَمْ (صحیح مسلم: ۲۳۰۸)

-- حضرت زید بن ارقم رضی اللہ عنہ سے روایت ہے:

کہ ایک دن ہمارے درمیان رسول اللہ ﷺ مکہ و مدینہ کے درمیان مقام حُم (پانی والی جگہ) پر خطاب فرمانے کے لیے کھڑے ہوئے، آپ نے اللہ تعالیٰ کی حمد و ثناء بیان کی، وعظ کیا اور نصیحت کی، پھر فرمایا: -- حمد و صلوة کے بعد، اے لوگو! توجہ کرو، میں ایک بشر ہوں، عنقریب میرے پاس میرے رب کا قاصد آئے گا تو مجھے اُس کی عرض پوری کرنی ہوگی، اور میں تم میں دو چیزیں چھوڑ کر جا رہا ہوں۔ اُن دونوں میں سے پہلی چیز اللہ تعالیٰ کی کتاب ہے، جس میں ہدایت اور نور ہے، تم کو چاہیے کہ تم اللہ تعالیٰ کی کتاب قرآن کریم کو لازم پکڑو۔ رسول اللہ ﷺ نے اللہ تعالیٰ کی کتاب قرآن کریم کی اہمیت بیان فرمائی، اور اُس کی طرف توجہ دینے کا ارشاد فرمایا پھر فرمایا: -- میری اہل بیت کا خیال کرنا، میں تم کو اللہ تعالیٰ کی طرف سے پیغام دیتا ہوں کہ تم میری اہل بیت کا خیال رکھنا، (تین دفعہ یہی جملہ ارشاد فرمایا)۔

حضرت حصین رضی اللہ عنہ نے حضرت زید بن ارقم رضی اللہ عنہ سے پوچھا، اے زید! رسول اللہ ﷺ کے اہل بیت سے مراد کون ہے؟ کیا آپ ﷺ کی ازواج مطہرات اہل بیت میں سے نہیں ہیں؟ -- فرمایا: آپ

ﷺ کی ازواج مطہرات، اہل بیت میں سے ہیں، لیکن اہل بیت وہ خاندان ہیں جن پر رسول اللہ ﷺ کے بعد صدقہ لینا حرام ہے۔ حضرت حصینؓ نے پوچھا، وہ کون کون سے خاندان ہیں؟ فرمایا۔۔۔ وہ خاندان آل علی، آل عقیل، آل جعفر اور آل عباس کے خاندان ہیں۔ حصین نے پوچھا، ان تمام خاندان والوں کے لیے کیا صدقہ لینا حرام ہے؟ فرمایا۔۔۔ جی ہاں! ان سب کے لیے صدقہ لینا حرام ہے۔ (صحیح مسلم: ۲۴۰۸)

۔۔۔ تشریح۔۔۔ اہل بیت کی محبت ایسی عبادت میں سے ہے جس کی وجہ سے مسلمان اللہ تعالیٰ کا قرب حاصل کرتا ہے، اور رسول اللہ ﷺ کی اہل بیت سے محبت کرنا واجب ہے، جیسا کہ اللہ تعالیٰ نے ارشاد فرمایا:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَى ﴿۲۳:۲۲﴾

تم فرماؤ، میں اس پر تم سے کچھ اجرت نہیں مانگتا مگر قربت کی محبت

حضرت سعید بن جبیرؓ اس آیت مبارکہ کی تفسیر کے متعلق ارشاد فرماتے ہیں۔۔۔ کہ اس کا مطلب ہے کہ تم میرے قربت داروں کا خیال کر کے میرے ساتھ محبت کرو۔ یعنی میرے رشتہ داروں کے ساتھ تم احسان کرو اور ان کی معاونت بھی کرو۔ حضور ﷺ نے مختلف احادیث نبویہ میں اہل بیت کے ساتھ مہربانی کرنے کی نصیحت فرمائی، جیسا کہ مذکورہ حدیث نبوی میں گزرا۔ جس حدیث مبارک میں حضور اکرم ﷺ نے اپنی اہل بیت کے ساتھ محبت کرنے اور ان کی عزت و تکریم کرنے پر ابھارا ہے، اور اس محبت و تکریم کرنے کے متعلق ایک جملہ کو تکرار کے ساتھ بیان کرنے پر زور دیا، فرمایا:

أَذْكُرْكُمْ اللَّهُ فِي أَهْلِ بَيْتِي

میں تم کو اپنے اہل بیت کے ساتھ حسن سلوک کرنے کی وجہ سے اللہ تعالیٰ کا لطف و کرم یاد دلاتا ہوں

۔۔۔ اللہ تعالیٰ نے اپنی عظیم الشان کتاب میں اہل بیت رسول کے بلند مقام و شان کو بیان فرمایا:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ﴿۳۳:۳۳﴾

اللہ تو یہی چاہتا ہے اے نبی کے گھر والو! کہ تم سے ہر ناپاکی دُور فرمادے اور تمہیں پاک کر کے خوب ستھرا کر دے

جیسا کہ حضرت کعب بن عجرہؓ سے مروی ہے کہ ہم نے رسول اللہ ﷺ کی بارگاہ اقدس میں سوال کیا کہ اے اللہ کے رسول! اے اہل بیت! ہم آپ پر صلوٰۃ کیسے بھیجیں؟ بے شک اللہ تعالیٰ نے ہم کو اس بات کی تعلیم دی ہے کہ ہم آپ کو سلام کیسے کریں، لیکن صلوٰۃ بھیجنے کے متعلق فرمائیے؟ تو حضور اکرم ﷺ نے ارشاد فرمایا: صلوٰۃ بھیجنے کے لیے تم یہ کلمات کہو:

قُولُوا: اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ

إِبْرَاهِيمَ إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ

عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ (صحیح البخاری: ۳۳۷۰، صحیح مسلم: ۴۰۶)

”تشہد“ کی حالت میں صلوٰۃ بھیجنا مستحب عمل ہے۔ اہل بیت کی عزت و تکریم کرنے کے متعلق بہت زیادہ

احادیث نبویہ وارد ہوئی ہیں، ان میں سے ایک روایت جس کو بخاری و مسلم وغیرہ نے روایت کیا، یہ ہے کہ حضرت ابوبکر صدیق ؓ نے فرمایا:

وَالَّذِي نَفْسِي بِيَدِهِ لَقَرَابَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ أَحَبُّ

إِلَيَّ أَنْ أَصِلَ مِنْ قَرَابَتِي (صحیح البخاری: ۳۷۱۳، صحیح مسلم: ۱۷۵۹)

اُس ذات کی قسم، جس کے قبضہ قدرت میں میری جان ہے! رسول اللہ ﷺ کی قرابت، مجھے اپنی قرابت و رشتہ داری سے زیادہ پسندیدہ ہے

--- حضرت ابوبکر صدیق ؓ نے فرمایا:

ارْقُبُوا مُحَمَّدًا صَلَّى اللَّهُ عَلَيْهِ وَسَلَّمَ فِي أَهْلِ بَيْتِهِ (صحیح البخاری: ۳۷۱۳)

اس روایت کا مفہوم یہ ہے کہ اہل بیت رسول کو اذیت نہ دو، حضور اکرم ﷺ کی خاطر اُن کی حفاظت کرو اور اُن کے ساتھ بُرائی نہ کرو۔

اس روایت سے معلوم ہوا، ہمارے اوپر اہل بیت کے ساتھ حسن سلوک کرنا حق ہے، ہمارے اوپر لازم ہے کہ ہم اُن سے محبت، مودّت، عزت و تکریم اور حوصلہ افزائی والے معاملہ کے ساتھ پیش آئیں۔

جیسا کہ امام ابن حجر ؒ نے اپنی کتاب --- الصَّوَاعِقُ الْمُحَرَّقَةُ عَلَى أَهْلِ الرَّفْضِ وَالضَّلَالِ وَالزُّنْدَقَةِ --- میں بہت زیادہ آیات مبارکہ اور ایسی احادیث نبویہ تحریر کیں جو ان کی محبت، فضیلت اور عزت و احترام پر دلالت کرتی ہیں۔ (الصَّوَاعِقُ الْمُحَرَّقَةُ لِابْنِ حَجَرٍ الْهَيْثَمِيِّ، ج: ۲، ص: ۵۱۳)

نوٹ: --- عصر حاضر میں بعض لوگ دُنیاوی جاہ و جلال کی خاطر اپنا خاندان، اہل بیت رسول ﷺ سے منسوب کرنے کی جسارت کرتے ہیں حالانکہ اہل بیت رسول ﷺ جیسے مقدس گھرانے سے اُن کے اخلاق و کردار کا کوئی تعلق نہیں ہوتا لیکن اُن کی زندگی کے لمحات بذات خود کو حسنی حسینی سید شامل کرنے میں گزر جاتے ہیں جبکہ ایسا کرنے والے اشخاص اہل بیت رسول ﷺ کو اذیت پہنچا کر درحقیقت رسول کریم ﷺ کو اذیت پہنچاتے ہیں اور جنت کی خوشبو سے محروم ہو جاتے ہیں۔ (مترجم)



حدیث نبوی ﷺ --- ۱۷۰ صحابہ کرام کی محبت

--- عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
لَا تَسُبُّوا أَصْحَابِي فَوَالَّذِي نَفْسِي بِيَدِهِ لَوْ أَنَّ أَحَدَكُمْ أَنْفَقَ مِثْلَ أُحُدٍ
ذَهَبًا مَا أَذْرَكَ مُدًّا أَحَدِهِمْ وَلَا نَصِيفَهُ (صحیح البخاری: ۳۶۷۳، صحیح مسلم: ۲۵۴۱)

--- حضرت ابوسعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا:

میرے صحابہ کو گالی نہ دو، اُس ذات کی قسم! جس ذات کے قبضہ قدرت میں میری جان ہے! اگر تم
میں سے کوئی شخص اُحد پہاڑ کے برابر بھی سونا خرچ کرے تو وہ اُن کے مُد خرچ کرنے کے برابر
بھی اجر و ثواب حاصل نہیں کر سکتا، بلکہ نصف مُد کے پیمانہ کی مقدار کے برابر بھی اجر و ثواب
حاصل نہیں کر سکتا۔

--- تشریح --- امام نووی علیہ الرحمہ کہتے ہیں --- اور تو جان لے کہ صحابہ کرام کو گالی دینا حرام ہے، ایسا کرنا حرام کردہ
فحاشی والے امور میں سے ہے، خواہ بعض صحابہ کرام جنگی آزمائشوں میں شامل ہوئے تھے، کیونکہ ایسے صحابہ کرام، ایسی
جنگوں میں مجتہدین کے درجہ پر فائز تھے۔ قاضی عیاض المالکی علیہ الرحمہ نے کہا --- صحابہ کرام میں سے کسی ایک صحابی کو گالی
گلوچ کرنا کبیرہ گناہوں میں سے ہے۔ ہمارا اور جمہور فقہائے کرام کا یہ موقف ہے کہ ایسے شخص پر تعزیر نافذ کی جائے گی
لیکن اُس کو قتل نہیں کیا جائے گا، جب کہ بعض فقہائے کرام نے کہا کہ صحابہ کرام کو گالی دینے والے شخص کو قتل کیا جائے گا۔
حدیث نبویہ کا معنی یہ ہے کہ اگر تم میں سے کوئی شخص اُحد پہاڑ کے برابر بھی سونا خرچ کرے تو اس کو کسی صحابی
رسول کے مُد خرچ کرنے کے برابر ثواب حاصل نہیں ہو سکتا، اور نہ ہی صحابی رسول کے نصف مُد خرچ کرنے کے برابر اجر
و ثواب حاصل ہو سکتا ہے۔

قاضی عیاض علیہ الرحمہ کہتے ہیں --- کہ اس کی تائید ہمارا وہ قول کرتا ہے جس کو ہم نے باب فضائل صحابہ میں
ذکر کیا تھا، جہاں پر ہم نے بعض صحابہ کرام کو بعض صحابہ کرام پر فضیلت حاصل ہونے کی بھی تفصیل بیان کی تھی۔
صحابہ کرام کی فضیلت اُن کے اسلام کی خاطر نفقات کی وجہ سے بھی ہے جبکہ آغاز اسلام میں مسلمانوں کی حالت
تنگ تھی اور اخراجات کی اُن کو ضرورت تھی کیونکہ صحابہ کرام نے راہ اسلام میں جو قربانیاں پیش کیں وہ اسلام کی نصرت و
حمایت میں تھیں، جب کہ دیگر صحابہ نے یہ قربانیاں جو دوعطا کی صورت میں پیش نہیں کیں۔ اسی طرح صحابہ کرام کا راہ
اسلام میں جہاد کرنا اور جہاد کے متعلق کوشش و سعی کرنا ایک خاص اہمیت رکھتا ہے، جیسا کہ اللہ تعالیٰ نے ارشاد فرمایا:

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ أُولَٰئِكَ أَعْظَمُ دَرَجَةً ﴿۱۰﴾

تم میں برابر نہیں وہ جنہوں نے فتح مکہ سے قبل خرچ کیا اور جہاد کیا

یہ فضیلت اس وجہ سے ہے کہ اُن کے دلوں میں شفقت، مودّت، خشیتِ الہی، تواضع و انکساری، ایثار و قربانی اور اللہ تعالیٰ کے راستہ میں جہاد کرنا، جیسا کہ جہاد کرنے کا حق ہے، شامل تھا۔ صحابہء کرام ؓ کو یہ مقام و مرتبہ صحبتِ رسول ﷺ حاصل ہونے کی وجہ سے حاصل تھا، اگرچہ صحبتِ رسول ایک لمحہ کے لیے کیوں نہ ہو۔ اور اسی وجہ سے اُن کے مقام و رتبہ کے برابر اور کوئی عمل و نیکی نہیں! صحابی رسول کا مقام و مرتبہ کسی نیکی کرنے کی وجہ سے حاصل نہیں ہو سکتا۔ صحابہء کرام کے فضائل کسی قیاسی چیز کے ساتھ حاصل نہیں ہو سکتے، یہ خالصتاً اللہ تعالیٰ کا فضل ہے، اپنے بندوں میں سے جسے چاہتا ہے دیتا ہے۔

قاضی عیاض علیہ الرحمہ قُطر از ہیں۔۔۔ کہ یہ فضیلت اُس صحابی کے ساتھ مختص ہے جس کو طویل عرصہ تک صحبتِ رسول کا شرف حاصل ہوا، رسول اکرم ﷺ کی معیت میں قاتل کیا، اللہ تعالیٰ کے راستے میں خرچ کیا، دین اسلام کی سر بلندی کی خاطر ہجرت کی، دین اسلام کی مدد کی۔ البتہ وہ صحابی جس نے صرف اور صرف ایک مرتبہ رسول اسلام کو دیکھا، مثلاً: دیہاتی لوگوں کے وفد کی طرح دیکھا۔۔۔ یا۔۔۔ فتح مکہ کے بعد آخر میں صحابی ہونے کا شرف حاصل کیا، ایسا صحابی طویل صحبت حاصل کرنے والے صحابی کے مقام و مرتبہ کے برابر نہیں ہو سکتا۔ اسی طرح وہ صحابی جس کو دین اسلام قبول کرنے کا اعزاز تو حاصل ہوا مگر اسلام کی خاطر ہجرت کرنے کا شرف حاصل نہ ہو سکا اور دین اسلام اور مسلمانوں کی منفعت کی خاطر اُس صحابی کا کوئی کارنامہ نہیں، تو وہ صحابی عرصہء دراز تک صحبتِ رسول حاصل کرنے والے صحابی کے برابر نہیں ہو سکتا۔ یہی صحیح قول ہے اور اکثر محدثین کا اس پر اجماع ہے۔ واللہ اعلم (شرح النووی علی صحیح مسلم، ج: ۱۶، ص: ۹۳-۹۴)

شیخ عماد الدین بن احمد رحمۃ اللہ علیہ کہتے ہیں کہ صحابہء کرام متقدمین و متاخرین میں سے افضل ترین ہستیاں ہیں، ماسوائے انبیاء و رسل علیہم الصلاۃ والسلام، جیسا کہ رسول اکرم ﷺ نے ارشاد فرمایا:

إِنَّ اللَّهَ اخْتَارَ أَصْحَابِي عَلَى الْعَالَمِينَ سِوَى النَّبِيِّينَ وَالْمُرْسَلِينَ (مسند الزوار: ۲۷-۲۸)

بے شک اللہ تعالیٰ نے تمام جہاں والوں پر میرے صحابہء کرام کو منتخب فرمایا ہے،

ماسوائے انبیاء و رسل کے، صحابہء کرام کو چننا ہے

۔۔۔ حضور اکرم ﷺ نے مزید ارشاد فرمایا:

اللَّهُ فِي أَصْحَابِي، لَا تَتَّخِذُوهُمْ غَرَضًا بَعْدِي، فَمَنْ أَحَبَّهُمْ فَبِحُبِّي أَحَبَّهُمْ، وَمَنْ أَبْغَضَهُمْ فَبِبُغْضِي أَبْغَضَهُمْ، وَمَنْ آذَاهُمْ فَقَدْ آذَانِي، وَمَنْ آذَانِي فَقَدْ آذَى اللَّهَ، وَمَنْ آذَى اللَّهَ فَيُوشِكُ أَنْ يَأْخُذَهُ (سنن ترمذی: ۳۸۶۳)

میرے صحابہء کرام کے بارے میں اللہ تعالیٰ سے ڈرتے رہنا، اللہ تعالیٰ سے ڈرتے رہنا۔ میرے دُنیا سے جانے کے بعد میرے صحابہ کے ساتھ بُرا سلوک نہ کرنا۔ جس نے اُن سے محبت کی اُس نے میری محبت میں اُن سے محبت کی، اور جس شخص نے اُن سے بغض کیا تو اُس نے میرے

بغض کی وجہ سے اُن سے بغض کیا۔ جس شخص نے اُن کو اذیت دی اُس نے مجھے اذیت دی۔ اور جس شخص نے مجھے اذیت دی اُس نے اللہ تعالیٰ کو اذیت دی۔ اور جس شخص نے اللہ تعالیٰ کو اذیت دی، قریب ہے کہ اللہ تعالیٰ اُس شخص کو اپنی گرفت میں پکڑ لے۔

صحابہ کرام علیہم الرضوان فضیلت میں مختلف ہیں۔ وہ صحابی جس نے حضور اکرم ﷺ کو لازم پکڑا، اُن کے ساتھ مل کر کافروں کے خلاف قتال کیا، حضور اکرم ﷺ کے پرچم اسلام تلے شہید ہوا، ایسا صحابی رسول، دوسرے صحابی رسول سے افضل ہے جس کو یہ شرف حاصل نہ ہو سکا۔

--- فقہائے شوافع کے اکابر شیخ ابو منصور بغدادی علیہ الرحمہ لکھتے ہیں:

اہل سنت و جماعت کا اس بات پر اتفاق ہے کہ افضل صحابہ کرام ابو بکر، عمر، عثمان، علیؓ ہیں، اُن کے بعد وہ دس^{۱۰} صحابہ کرام افضل ہیں (عشرہ مبشرہ) جن کو جنت کی بشارت دی گئی، پھر اہل بدر (بدری)، اہل احد پھر بیعت رضوان میں شریک ہونے والے صحابہ کرام افضل ہیں، ان سب کے بعد دیگر صحابہ کرامؓ کا درجہ آتا ہے۔ اور یہ بات ظاہر ہے کہ اگر ان کی فضیلت پر دلائل نہ ہوتے تو ان کی ایک دوسرے پر فضیلت کا حکم بھی نہ لگایا جاتا۔ (شرح جوہرۃ التوحید للہام جوری ص: ۳۲۹) سیدنا علی المرتضیٰ اور سیدنا معاویہ رضی اللہ عنہما کے درمیان جو کچھ مشاجرات ہوئے اُن کی تاویل کرنا واجب ہے۔ اسی موضوع کے متعلق صحابہ کرامؓ کی تین^۳ طرح کی آراء ہیں:

(۱)۔۔۔ بعض صحابہ کرام نے اجتہاد کیا اور اُن کے لیے واضح ہوا کہ حضرت علی المرتضیٰؓ حق پر تھے اسی وجہ سے انہوں نے حضرت معاویہؓ کے ساتھ قتال کیا۔

(۲)۔۔۔ بعض صحابہ کرام علیہم الرضوان نے اجتہاد کیا اور ان کے لیے واضح ہوا کہ حضرت معاویہؓ حق پر ہیں، اسی وجہ سے انہوں نے حضرت علی المرتضیٰؓ کے ساتھ قتال کیا۔

(۳)۔۔۔ صحابہ کرامؓ کا تیسرا گروہ اُس قتال کے بارے میں گفتگو کرنے سے اجتناب کرتا ہے اور اُن کے درمیان قتال واقع ہونے کی نفی کرتا ہے۔ علمائے کرام اس کے بارے میں کہتے ہیں کہ جو اجتہاد کرنے میں حق پر پہنچا اُس کے لیے دو اجر ہیں اور جو حق پر نہ پہنچ سکا، اُس کے لیے ایک اجر ہے۔ اللہ تعالیٰ اور اُس کے رسول ﷺ نے صحابہ کرامؓ کے عادل ہونے کی گواہی دی ہے، ہم کو چاہیے کہ ہم اُن کے بارے میں 'حسن ظن' رکھیں، اُن کے درمیان جو کچھ بھی ہوا وہ اُن کی اجتہادی کاوش تھی۔

(انظر المرجع السابق ص: ۳۳۴)

حدیث نبوی ﷺ --- ۱۸

اولیاء اللہ اور صالحین رحمۃ اللہ علیہم کی محبت

--- عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ اللَّهَ قَالَ: مَنْ عَادَى لِي وَلِيًّا فَقَدْ آذَنْتُهُ بِالْحَرْبِ، وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ، وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أُحِبَّهُ، فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ، وَبَصَرَهُ الَّذِي يُبْصِرُ بِهِ، وَيَدَهُ الَّتِي يَبْطِشُ بِهَا، وَرِجْلَهُ الَّتِي يَمْشِي بِهَا، وَإِنْ سَأَلَنِي لِأَعْطِيَنَّهُ، وَلَئِنْ اسْتَعَاذَنِي لِأُعِيذَنَّهُ، وَمَا تَرَدَّدْتُ عَنْ شَيْءٍ أَنَا فَاعِلُهُ تَرَدَّدِي عَنْ نَفْسِ الْمُؤْمِنِ يَكْرَهُ الْمَوْتَ وَأَنَا أَكْرَهُ مَسَاءَ تَهُ (صحیح البخاری: ۶۵۰۲)

--- حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: بے شک اللہ تعالیٰ نے فرمایا:

جس نے میرے کسی دوست کے ساتھ دشمنی کی، میں اُس کے ساتھ اعلان جنگ کرتا ہوں۔ میرا بندہ میرے قرب کو اُس طرح حاصل نہیں کر سکتا جس طرح میرا قرب وہ شخص حاصل کرتا ہے جو فرائض کی پابندی کرتا ہے جو فرائض میں نے اُس پر لازم قرار دیئے، تب وہ بندہ میرا محبوب و پسندیدہ بندہ بن جاتا ہے۔ اور میرا بندہ نوافل کی ادائیگی کرتے کرتے میرا قرب حاصل کرتا ہے حتیٰ کہ میں اُس بندے سے محبت کرنا شروع کر دیتا ہوں۔ پس جب میں اپنے بندے سے محبت کرتا ہوں تو تب میں اُس کی سماعت بن جاتا ہوں جس سے وہ سنتا ہے، اُس کی بصارت بن جاتا ہوں جس سے وہ دیکھتا ہے، اُس کے ہاتھ بن جاتا ہوں جس سے وہ پکڑتا ہے، اُس کے پاؤں بن جاتا ہوں جس سے وہ چلتا ہے۔ اور اگر میرا بندہ مجھ سے سوال کرتا ہے تو میں ضرور اُسے عطا کرتا ہوں۔ اور اگر مجھ سے پناہ طلب کرتا ہے تو میں اُس بندے کو ضرور پناہ عطا کرتا ہوں۔ اور میں جس کام کے کرنے کا ارادہ کروں تو اُس کام کے کرنے میں مجھے اتنا تردد نہیں ہوتا جتنا تردد ایک ایسے مومن کی روح قبض کرنے کی وجہ سے ہوتا ہے جو مومن موت کو ناپسند کرتا ہے، حالانکہ میں اپنے مومن بندے کو تکلیف دینا ناپسند کرتا ہوں۔

--- تشریح: --- اللہ ﷻ فرماتا ہے: --- (من عادی لی ولیاً) --- جس شخص نے میرے کسی دوست سے عداوت کی، مثلاً: میرے کسی دوست سے حسد کیا، دشمنی کی --- یا: اُس کو ایذا دی --- یا: اُس کی بے ادبی کی --- یا: اُس کو گالی گلوچ کیا --- اسی طرح کی اذیت دی جس اذیت دینے کا شرعی طور پر کوئی جواز نہیں، تو میں اس شخص کے ساتھ اعلان جنگ کرتا ہوں۔ (فقد آذنتہ بالحرب) یعنی میں اُس شخص کو متنبہ کر رہا ہوں کہ میں ایسے شخص کے ساتھ تمام جنگی وسائل کے

ساتھ جنگ کروں گا اور ایسے شخص کی بے ادبی و گستاخی کا انتقام لوں گا۔ کیونکہ اللہ تعالیٰ کے 'ولی' کے ساتھ ایسی عداوت کرنا حقیقت میں اللہ تعالیٰ کے ساتھ عداوت کرنا ہے کیونکہ اُس شخص نے اللہ تعالیٰ کے محبوب کو ناپسند کیا ہے۔ اور جس شخص کا معاملہ اللہ تعالیٰ نے اپنے ذمہ لیا، اُس سے دشمنی و عداوت کرنے والا شخص کبھی بھی فلاح نہیں پاسکتا۔ اور یہ ایک ایسی دھمکی ہے جو اُس شخص کو ہلاکت کی طرف لازمی طور پر لے کر جائے گی کیونکہ اعلانِ جنگ کرنے کی دھمکی دینے والی ذات، اللہ تعالیٰ کی ذات ہے اور جس کو وارنگ دی گئی وہ ایک حقیر مخلوق ہے۔ یہ بات اللہ سبحانہ و تعالیٰ کے اس فرمان سے واضح ہو رہی ہے:

الَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ﴿۶۲:۱۰﴾

سن لو! بیشک اللہ کے ولیوں پر نہ کچھ خوف ہے، نہ کچھ غم

یعنی اللہ تعالیٰ کے محبوب بندوں کو کسی قسم کا خوف نہیں ہوتا اور نہ ہی اُن کو کسی قسم کا خوف ہوگا۔ اسی طرح وہ غمگین نہیں ہوتے اور نہ ہی دُنيا، برزخ اور قیامت کے دن غمگین ہوں گے۔ مذکورہ نص قرآنی مطلق طور پر اپنے معنی پر دلالت کرتی ہے۔ جس شخص نے اللہ تعالیٰ کے لازم کردہ امور کی حفاظت و رعایت کی تو پھر کسی مخلوق کے لیے جائز نہیں کہ وہ ایسے فرمانبردار بندے کی نافرمانی کرے، اور اگر کوئی ایسے محبوبِ الہی بندے کی نافرمانی کرے گا تو وہ سخت عذاب و عقاب کا حق دار ٹھہرے گا۔

جب ہم نے جان لیا کہ اللہ تعالیٰ کے کسی محبوب بندے کے ساتھ عداوت کرنے کے متعلق کتنی سخت وعید و وارنگ ہے تو ہم کو یہ بھی جان لینا چاہئے کہ اللہ تعالیٰ کی بارگاہ میں پسندیدہ و محبوب بندے کے ساتھ دوستی و ادب کرنے کا کتنا عظیم اجر و ثواب ہوگا۔ ایسے شخص کو تائیدِ الہی، قربِ الہی، ہدایتِ الہی اور توفیقِ الہی نصیب ہوتی ہے۔

فرائض کا ادا کرنا، مثلاً: فرض کردہ پنجگانہ نماز کی ادائیگی، ماہِ رمضان کریم کے روزے رکھنا، اور ان کے علاوہ دیگر فرض کردہ عبادات، والدین کے ساتھ نیکی کرنا، ماں و باپ دونوں کی اطاعت کرنا، اور اسی طرح کے امور ایسے خاص امور ہیں جن کا تعلق واجبات کے ساتھ ہے اور ایسے امور نوافل پر مقدم ہوتے ہیں، جیسا کہ اللہ تعالیٰ نے ارشاد فرمایا۔۔۔

وَمَا تَقْرُبْ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ،

وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ

۔۔۔ یعنی میرا بندہ، میری طاعت و نفلِ عبادت کرنے کی وجہ سے میرا قرب حاصل کرتا ہے۔۔۔ جس طرح قرآن کریم کی تلاوت کرنا، ذکرِ الہی کرنا، زہد، ورع، توکل و رضا وغیرہ، اور ان کے علاوہ ایسے اعمال کرنا جو عارفین کے احوال کی طرح ہوں۔ یہ تمام ایسے اعمال ہیں جن کے ارتکاب کی وجہ سے اللہ تعالیٰ حدیثِ قدسی میں فرماتا ہے۔۔۔ حَتَّىٰ أَحِبَّهُ ۔۔۔ حتیٰ کہ میں ایسے بندے سے محبت فرماتا ہوں۔۔۔ کیونکہ ایسے شخص کو افعالِ خیر اور طاعت و بندگی کی توفیق نصیب ہوتی ہے۔ اور اللہ تعالیٰ ایسے بندے کو اپنی بارگاہ سے اجر و ثواب عطا فرماتا ہے اور اُس کے ساتھ احسان والے معاملے سے پیش آتا ہے۔ ایسے بندے کو اللہ تعالیٰ بلند مقامات دینے کے لیے جملہ اولیاء میں سے منتخب فرمادیتا ہے۔ یہ اس وجہ سے ہے کہ اللہ تعالیٰ کی محبت ایسی محبت ہے جس محبت کی ابتداء بھی نہیں اور انتہا بھی نہیں۔ اور اللہ تعالیٰ کی محبت مخلوق کی محبت کی

طرح بھی نہیں۔ اللہ سبحانہ و تعالیٰ کی مثل کوئی شے نہیں۔ وہ سننے والا، دیکھنے والا ہے۔ ہم اللہ تعالیٰ کی محبت کو بیان کرنا چاہیں تو ہم اُس کی محبت کی غایت و مطلوب کو ہرگز نہیں پہنچ سکتے۔ اس سے یہ بھی معلوم ہوا کہ مخلوق کے لیے کیسے مناسب ہے کہ وہ خالق کے علم کا احاطہ کر سکے۔۔۔ یا۔۔۔ خالق کائنات کی صفات میں سے کسی ایک صفت کا احاطہ کر سکے۔ (ذیل الفالحین، ج: ۱، ص: ۳۰۴-۳۰۵، مع التصرّف والزیادۃ)

--- حدیثِ قدسی کے مذکورہ الفاظ --- فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ، وَبَصَرَهُ الَّذِي يُبْصِرُ بِهِ، وَيَدَهُ الَّتِي يَبْطِشُ بِهَا، وَرِجْلَهُ الَّتِي يَمْشِي بِهَا، وَإِنْ سَأَلْنِي لِأَعْطِيَنَّهُ، وَلَكِنْ اسْتَعَاذَنِي لِأُعِيذَنَّهُ۔۔۔ اس حدیثِ قدسی میں جو بھی وارد ہوا، وہ تمام اللہ تعالیٰ کی مدد، اللہ تعالیٰ کا قرب حاصل ہونے اور بندے کو اللہ تعالیٰ کی تائید و اعانت حاصل ہونے سے کنایہ ہے۔ اللہ تعالیٰ ایسے بندے کے تمام امور اپنے سپرد کر لیتا ہے تاکہ تمام ظاہری و باطنی معاملات کی وجہ سے اُس بندے کی گناہوں کے ارتکاب کرنے سے حفاظت کر دی جائے، جبکہ یہ بات فرقہء حلویہ اور فرقہء اتحادیہ کے نظریات کے برعکس ہے۔ اللہ تعالیٰ فرقہء حلویہ اور فرقہء اتحادیہ کے عقائد و نظریات سے بے نیاز ہے، اُن کے عقائد کفر و ضلال پر مبنی ہیں۔ بعض لوگوں نے اس حدیثِ قدسی سے فاسد اعتقاد سمجھے، اُن کی مراد صحیح نہیں ہے۔ اس میں اس بات کو غلط سمجھنے والوں کا قصور ہے، حالانکہ اولیاء اللہ اُن تمام مفاسد سے پاک و صاف ہوتے ہیں۔ محبتِ الہی کے کمال کی وجہ سے اللہ تعالیٰ اُن کو طہارت عطا فرماتا ہے۔

یہ بھی کہا گیا کہ اس حدیثِ قدسی کے مذکورہ جملہ --- فَإِذَا أَحْبَبْتُهُ كُنْتُ سَمْعَهُ الَّذِي يَسْمَعُ بِهِ، وَبَصَرَهُ الَّذِي يُبْصِرُ بِهِ --- میں جو وارد ہوا وہ سب کچھ اللہ تعالیٰ کی طرف سے روایت حاصل ہونے کی علامت ہے۔ اس کا معنی یہ ہے کہ اللہ تعالیٰ کا ولی اُس وقت تک نہیں بنتا جب تک اللہ تعالیٰ کی طرف سے سننے کی اجازت نہیں ہوتی، وہ اُس وقت تک نہیں دیکھتا جب تک اللہ تعالیٰ کی طرف سے دیکھنے کی اجازت نہیں ہوتی، اور وہ اُس وقت تک نہیں چلتا جب تک اُس کے پاؤں کو اللہ تعالیٰ کے حکم کے مطابق چلنے کی اجازت نہیں ہوتی۔

اور حدیثِ مذکورہ کا یہ جملہ --- وَلَكِنْ اسْتَعَاذَنِي لِأُعِيذَنَّهُ --- کے معنی کے متعلق یوں کہا گیا کہ جب ایک بندہ اللہ تعالیٰ کا محبوب بندہ بن جاتا ہے تو سوال کرنے سے پہلے اللہ تعالیٰ اُس کو عطا فرما دیتا ہے، خوف و ڈر دینے والے بندہ سے پناہ طلب کرنے سے پہلے پہلے وہ اپنے محبوب بندہ کو پناہ عطا فرما دیتا ہے۔ لیکن اللہ سبحانہ و تعالیٰ کی بارگاہ اقدس سے سالکین جب سوال کرتے ہیں تو وہ قربِ الہی حاصل کرتے ہیں، پناہ طلب کرنے والا بھی پناہ حاصل کرنے کے ساتھ ساتھ قربِ الہی حاصل کرتا ہے۔

--- شرح المقاصد میں علامہ سعد الدین تفتازانی رحمۃ اللہ علیہ ولی کی تعریف میں لکھتے ہیں:

ولی وہ شخص ہوتا ہے جو اللہ تعالیٰ اور اُس کی صفات کا عارف ہو، طاعتِ الہی پر استقامت کرنے والا ہو، گناہوں سے اجتناب کرنے والا ہو، شہوتِ نفسانی اور لذاتِ دُنیا سے مکمل اعراض کرنے والا

ہو (شرح المقاصد، ج: ۲، ص: ۲۰۳)۔

-- شیخ احمد عزالدین البیانوی علیہ الرحمہ رقمطراز ہیں:

ولایت اللہ تعالیٰ کے قرب کے مراتب میں سے ایک خاص مرتبہ ہے۔ ولایت 'کسی' بھی ہوتی ہے اور 'وہی' بھی، جس طرح اللہ تعالیٰ کی جملہ عطاء و انعامات 'حسی' بھی ہوتے ہیں اور 'معنوی' بھی ہوتے ہیں، جبکہ نبوت صرف اور صرف 'وہی' ہوتی ہے اور اللہ تعالیٰ کا ولی اُس وقت مقام ولایت حاصل کرتا ہے جب وہ اللہ تعالیٰ کے تمام حقوق، تمام ایمانی شعبوں کے ساتھ وفاداری کرتے ہوئے مکمل کرنا واجب سمجھتا ہے، خوشی و غمی میں اللہ تعالیٰ کی شریعت کی حفاظت کرتا ہے، ولی بننے کی شروط میں سے ایک شرط یہ بھی ہے کہ وہ گناہوں سے محفوظ ہو، جیسا کہ نبی کے لیے شرط ہے کہ وہ

'معصوم' ہو۔ (الایمان بالرسول للامام البیانوی، ص: ۱۳۳، ۱۳۴)

-- نوٹ: ایسا بندہ جو شریعت مطہرہ کا پابند نہیں اور وہ یہ گمان کرتا ہو کہ وہ 'ولایت' کے مقام پر فائز ہے، ایسا بندہ نفس و شیطان کے دھوکہ اور غرور میں ہے۔ ولی کامل شیخ سہل بن عبد اللہ تستری علیہ الرحمہ کہا کرتے تھے کہ ہمارا صوفیانہ طریقہ کتاب و سنت پر مبنی ہے۔



﴿ حدیث نبوی ﷺ -- ۱۹ ﴾

﴿ دل کی حفاظت کرنا ﴾

--- عَنِ النُّعْمَانِ بْنِ بَشِيرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ:
أَلَا وَإِنَّ فِي الْجَسَدِ مُضْغَةً إِذَا صَلَحَتْ صَلَحَ الْجَسَدُ كُلُّهُ وَإِذَا فَسَدَتْ فَسَدَ
الْجَسَدُ كُلُّهُ أَلَا وَهِيَ الْقَلْبُ (متفق عليه) (صحیح البخاری: ۵۲، صحیح مسلم: ۱۵۹۹)

--- حضرت نعمان بن بشیرؓ، حضور اکرم ﷺ سے روایت کرتے ہیں:

کہ خبردار! بے شک جسم میں گوشت کا ایک ایسا ٹکڑا ہے جب وہ صحیح ہو تب سارا جسم صحیح ہوتا ہے، اور جب وہ خراب ہو جائے تب سارا جسم خراب ہو جاتا ہے۔ خبردار! اور وہ گوشت کا ٹکڑا دل ہے۔

--- تشریح --- 'سُبُلُ السَّلَام' کے مصنف رقمطراز ہیں --- مُضْغَةً --- سے مراد گوشت کا ٹکڑا ہے۔ اسی وجہ سے اس کو مُضْغہ کہتے ہیں، کیونکہ یہ گوشت کا ٹکڑا اتنا چھوٹا ہوتا ہے کہ منہ میں چبایا جاسکتا ہے۔ باوجود چھوٹا سا ٹکڑا ہونے کے اس گوشت کے ٹکڑے پر جسم کی اصلاح و خرابی کا دار و مدار ہے۔ اگر یہ گوشت کا ٹکڑا صحیح ہو تو سارا جسم صحیح ہوتا ہے اور اگر یہ خراب ہو تو سارا جسم خراب ہوتا ہے۔

جبکہ امام غزالی علیہ الرحمہ فرماتے ہیں: کہ مُضْغہ سے مراد دل نہیں ہے کیونکہ دل تو چوپایوں میں بھی موجود ہوتا ہے جس کو انسانی آنکھ سے دیکھا جاسکتا ہے، جبکہ قلب (دل) سے مراد ایک روحانی ربانی لطیفہ ہے، اس روحانی لطیفہ کا تعلق قلب جسمانی کے ساتھ ہوتا ہے۔ یہی روحانی لطیفہ انسان کی حقیقت ہے، اس کا ادراک معرفت انسانی کے ساتھ ہی کیا جاسکتا ہے۔ اسی روحانی لطیفہ کو حدیث نبوی میں مخاطب کیا گیا ہے اور اسی روحانی لطیفہ سے مواخذہ و مطالبہ کیا جاتا ہے کیونکہ اس روحانی لطیفہ کا تعلق قلب جسمانی کے ساتھ ہوتا ہے۔

امام غزالی علیہ الرحمہ نے یہ بھی ذکر کیا کہ تمام حواس و اعضاء کو اسی 'لطیفہ قلب' کے لیے مسخر کیا گیا ہے اور تمام حواس و اعضاء جسمانی اس کے سپاہی و لشکر ہیں۔

اور اسی طرح باطنی حواس بھی معاونین و خدمت گاروں کے حکم میں شامل ہیں۔ باطنی حواس دل میں تصرف کرتے ہیں، اُن کو دل کی اطاعت کے لیے تخلیق کیا گیا ہے۔ اور باطنی حواس دل کی خلاف ورزی نہیں کرتے، سرکشی نہیں کرتے۔ جب باطنی حواس آنکھ کو حکم دیتے ہیں تو آنکھ کھل جاتی ہے۔ جب آدمی کو حرکت کرنے کا حکم دیتے ہیں تو وہ حرکت کرتا ہے۔ یہی باطنی حواس زبان کو گفتگو کرنے کا حکم جاری کرتے ہیں تو زبان گفتگو کرتی ہے اور گفتگو کرنے کا پختہ ارادہ کرتی ہے۔ اسی طرح تمام جسمانی اعضاء ان باطنی حواس کے تابع ہیں۔

دل کے لیے حواس و جسمانی اعضاء کا مسخر ہونا فرشتوں کے مشابہ ہے کیونکہ فرشتے اللہ تعالیٰ کے لیے مسخر ہیں۔

فرشتوں کو اللہ تعالیٰ کی طاعت کے لیے ہی تخلیق کیا گیا۔ فرشتے اللہ تعالیٰ کے حکم کی مخالفت نہیں کرتے۔ لیکن جسمانی اعضاء اور فرشتے ایک چیز میں مختلف ہیں، اور وہ چیز یہ ہے کہ فرشتے رب تعالیٰ کی طاعت و بندگی کے بارے میں علم رکھتے ہیں جبکہ اعضاء میں سے آنکھوں کی پلکیں دل کے حکم کے مطابق کھل جاتی ہیں اور بند ہو جاتی ہیں کیونکہ پلکیں دل کے لیے مسخر کی گئی ہیں۔ معلوم ہوا کہ دل کو اپنے لشکر یعنی جسمانی اعضاء کی حاجت ہے، بالکل اسی طرح جس طرح اللہ تعالیٰ کی طرف سفر کرتے ہوئے زادِ راہ اور سواری کی حاجت ہوتی ہے، اُس کی ملاقات کی خاطر فاصلے طے کیے جاتے ہیں۔ لہذا واضح ہوا کہ اللہ تعالیٰ کی رضا و خوشنودی کے حصول کے لیے قلوب کو تخلیق کیا گیا، جیسا کہ اللہ تعالیٰ نے فرمایا:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿۵۶:۵۱﴾

اور نہیں پیدا کیا میں نے جن کو اور انسانوں کو مگر یہ کہ میری عبادت کریں

بے شک اُس کی سواری 'بدنِ انسانی' ہے اور زادِ راہ 'علم' ہے۔ بے شک اسباب ہی ایسی چیز ہیں جو، زادِ راہ تک رسائی کرتے ہیں۔ یقیناً نیک اعمال ہی زادِ راہ ہوتے ہیں جن کا حصول پھر ممکن ہو جاتا ہے۔ (سبل السلام، ج: ۲، ص: ۶۳۳، ۶۳۴) جبکہ دل ایمان کے استقرار کی جگہ ہے، دل معرفتِ ربانی اور الہاماتِ باری تعالیٰ کی جگہ ہے، دل ہی محبت اور بغض کرنے کا مرکز ہے، غضب و کراہت کا سرچشمہ ہے، دل ہی اخلاص، ورع اور تقویٰ کا مقام ہے۔ ان کے علاوہ ایسے اُمور و معاملات بھی ہیں جن کا تذکرہ کرنا مشکل ہے۔ اسی لیے دل کو بنانے والے خالق سبحانہ و تعالیٰ نے ارشاد فرمایا:

أَفَلَمْ يَسِيرُوا فِي الْأَرْضِ فَتَكُونَ لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا فَإِنَّهَا

لَا تَعْمَى الْأَبْصَارُ وَلَكِنْ تَعْمَى الْقُلُوبُ الَّتِي فِي الصُّدُورِ ﴿۲۶:۲۲﴾

تو کیا زمین میں نہ چلے کہ اُن کے دل ہوں، جن سے سمجھیں۔۔۔ یا۔۔۔ کان ہوں جن سے سنیں،

تو یہ کہ آنکھیں اندھی نہیں ہوتیں بلکہ وہ دل اندھے ہوتے ہیں جو سینوں میں ہیں

۔۔۔ اللہ تعالیٰ نے فرمایا:

قَالَتِ الْأَعْرَابُ آمَنَّا قُلْ لَّمْ تُؤْمِنُوا وَلَكِنْ قُولُوا أَسْلَمْنَا

وَلَمَّا يَدْخُلِ الْإِيمَانُ فِي قُلُوبِكُمْ ﴿۱۳۹:۱۳۹﴾

دیہاتیوں نے کہا ہم ایمان لائے۔ اے حبیب ﷺ! آپ فرمادیں کہ تم ایمان نہیں لائے لیکن تم کہو

کہ ہم اسلام لائے، لیکن ابھی تک ایمان تمہارے دلوں میں داخل نہیں ہوا

۔۔۔ سورۃ التغابن میں ارشاد فرمایا:

وَمَنْ يُؤْمِنْ بِاللَّهِ يَهْدِ اللَّهُ قَلْبَهُ وَاللَّهُ بِكُلِّ شَيْءٍ عَلِيمٌ ﴿۱۱:۶۳﴾

اور جو اللہ پر ایمان لائے، اللہ اس کے دل کو ہدایت فرما دے گا اور اللہ سب کچھ جانتا ہے

۔۔۔ ہم ان تمام معانی و مفاہیم کو حضور اکرم ﷺ کے اس فرمان میں واضح طور پر دیکھتے ہیں:

أَلَا وَإِنَّ فِي الْجَسَدِ مُضْغَةً إِذَا صَلَحَتْ صَلَحَ الْجَسَدُ كُلُّهُ

وَإِذَا فَسَدَتْ فَسَدَ الْجَسَدُ كُلُّهُ أَلَا وَهِيَ الْقَلْبُ
خبردار! اور بے شک جسم میں گوشت کا ایک ایسا ٹکڑا ہے جب وہ صحیح ہو تو تمام جسم صحیح ہوتا ہے،
اور جب وہ فاسد ہو تو تمام جسم فاسد ہوتا ہے۔ خبردار! وہ دل ہے۔

-- امام غزالی علیہ الرحمہ نے فرمایا:

تو جان لے کہ یقیناً دل کی مثال ایک قلعے کی طرح ہے، جبکہ شیطان ایک دشمن ہے اور وہ چاہتا ہے کہ وہ قلعے میں داخل ہو اور دل کا مالک بن جائے اور اس پر حکمرانی چلائے۔ لیکن یہ واضح ہے کہ دشمن سے قلعہ کو محفوظ رکھنے کے لیے قلعے کے دروازوں کی چوکیداری ضروری ہوتی ہے۔ قلعہ کے داخلی خارجی راستوں کی پہچان ہو، دروازوں کی حفاظت اُس وقت تک ممکن نہیں جب تک قلعے کے دروازوں کے مقام کو نہ پہچانا جائے۔ اب سمجھیں کہ شیطان کے وسوسوں سے دل کی حفاظت کرنا واجب ہے بلکہ شریعت اسلامیہ کے احکامات کے مکلف بندے پر دل کے قلعے کی حفاظت کرنا 'فرض عین' ہے۔ جبکہ شیطان کے داخل ہونے کے لیے دروازے اور راستے بندے کی صفات ہیں اور یہ صفات بہت زیادہ ہیں، جبکہ بڑے بڑے شیطانی دروازوں میں غصہ کرنے والا دروازہ اور دروازہ شہوت قابل ذکر ہیں۔ (احیاء علوم الدین، ج ۳: ص ۳۲۰)

-- علامہ ابن قیم علیہ الرحمہ رقمطراز ہیں:

شیطان کے مکر و فریب سے بچنے کی صرف اور صرف ایک ہی صورت ہے، اور وہ یہ ہے کہ اللہ تعالیٰ سے پناہ طلب کی جائے، دل کو اُس کی طرف متوجہ کیا جائے، اُس کی رضا کے حصول کرنے والے اسباب کی پیروی کی جائے، حرکات و سکنات میں اُس کی طرف پیش قدمی کی جائے، بندگی میں عاجزی لائی جائے۔ عبودیت میں یہ انکساری کرنا انسان کا پہلا لباس ہے تاکہ انسان اللہ تعالیٰ کی ذکر کردہ مذکورہ ذیل ضمانت میں داخل ہو سکے، جیسا کہ فرمایا:

إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَاوِينَ ﴿۳۴:۱۵﴾

بے شک میرے بندوں پر تیرا کچھ قابو نہیں سوا اُن گمراہوں کے جو تیرا ساتھ دیں
عبودیت کا یہ درجہ بندے اور شیطان کے درمیان تعلق کو منقطع کرتا ہے۔ اس کا حصول رب العالمین کے لیے عبودیت کے مقام کی تحقیق کا سبب بن جاتا ہے۔ جب انسان کا دل عبودیت و اخلاص کا مشروب نوش کر لیتا ہے تب وہ اللہ تعالیٰ کی بارگاہ میں مقرب بندوں میں سے ہو جاتا ہے اور پھر اُس کو آیت قرآنیہ میں ذکر کردہ استثناء حاصل ہو جاتا ہے۔
فرمایا:

إِلَّا عِبَادَكَ مِنْهُمْ الْمُخْلِصِينَ ﴿۴۰:۱۵﴾ مگر جو اُن میں تیرے چنے ہوئے بندے ہیں

(اغاثة اللفهان من مصائد الشيطان لابن القيم، ص: ۵-۶)



﴿ حدیث نبوی ﷺ --- ۲۰ ﴾ ﴿ زبان کی حفاظت کرنا ﴾

--- عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكَلِّمْ خَيْرًا أَوْ لِيَصْمُتْ (صحیح البخاری: ۶۰۱۸، صحیح مسلم: ۴۷)

--- حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

جو شخص اللہ تعالیٰ اور قیامت کے دن پر ایمان لاتا ہو، اُس کو چاہئے کہ وہ اچھی بات کرے۔۔۔ یا۔۔۔ پھر خاموش رہے۔۔۔ تشریح۔۔۔ اس حدیث نبوی کی تشریح یہ ہے کہ جس شخص کا ایمان کامل ہو اُس کے لیے مناسب ہے کہ جب وہ گفتگو کرے تو اُس کا ایسا وصف ہونا چاہئے کہ وہ اچھی گفتگو کرے۔۔۔ یا۔۔۔ پھر خاموش رہے۔۔۔ امام نووی علیہ الرحمہ رقمطراز ہیں:

حدیث مطہرہ کا یہ جملہ۔۔۔ فَلْيُكَلِّمْ خَيْرًا أَوْ لِيَصْمُتْ --- کا معنی یہ ہے کہ مومن بندہ جب گفتگو کرنے کا ارادہ کرے تو جو کلام اور گفتگو، وہ کرنا چاہتا ہو وہ گفتگو ایسی بھلائی پر مشتمل ہونی چاہئے جو یقینی طور پر بھلائی اور اچھی بات ہو۔ ایسی بھلائی و خیر والی بات کرنی واجب ہو۔۔۔ یا۔۔۔ مستحب ہو، تب ایمان والا شخص گفتگو کرے۔ اور اگر اُس کو علم ہو کہ یہ گفتگو ایسی گفتگو ہے جس پر اُس کو کوئی بھلائی اور اجر و ثواب حاصل نہیں ہوگا تو اُس کو چاہئے کہ وہ ایسی گفتگو کرنے سے رک جائے، باز رہے، خواہ اُس کے لیے ظاہر ہو کہ ایسی گفتگو۔۔۔ یا۔۔۔ کلام کرنا حرام ہے۔۔۔ یا۔۔۔ مکروہ ہے۔۔۔ یا۔۔۔ ایسی گفتگو کرنا اور نہ کرنا، دونوں طرح سے مباح ہے، تو ایسی صورت حال میں ایسے 'مباح' کلام کو نہ کرنا مباح کے زمرے میں آجاتا ہے، اور ایسے کلام سے رک جانا 'مستحب' کے زمرے میں آجاتا ہے۔ مومن شخص کو اُس چیز کا خطرہ بھی ہو کہ ایسی گفتگو کرنا، ایسا کلام کرنا، حرام اور مکروہ عمل کی طرف لے جائے گا۔ حقیقت بھی یہی ہے کہ اکثر اوقات ایسا ہی ہو جاتا ہے۔ اللہ تعالیٰ نے ارشاد فرمایا۔۔۔

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ﴿۵۰﴾ ﴿۱۸﴾ نہیں بولتا کچھ بات مگر اُس کے نزدیک نگہبان ہیں سلف صالح اور علمائے کرام نے اس بات میں اختلاف رائے کا اظہار کیا ہے کہ بندہ جو کچھ بھی گفتگو کرتا ہے کہ وہ گفتگو مکمل لکھ دی جاتی ہے۔۔۔ یا۔۔۔ مکمل نہیں لکھی جاتی؟ اگر گفتگو مباح ہے تو اُس پر ثواب بھی نہیں، عقاب بھی نہیں۔ دوسری بات یہ ہے کہ ثواب و عقاب والی گفتگو لکھ دی جاتی ہے۔ یہی موقف حضرت عبداللہ بن عباس رضی اللہ عنہما کا ہے اور ان کے علاوہ بعض علماء نے بھی اس کی موافقت کی۔ اس طرح آیت مطہرہ یوں مخصوص ہو جائے گی۔۔۔

مَا يَلْفِظُ مِنْ قَوْلٍ يَتَرْتَّبُ عَلَيْهِ جَزَاءٌ۔۔۔ بندہ ایسی گفتگو کا تلفظ کرے جس کی وجہ سے اُس کو جزاء دی جائے۔۔۔ وہ کلام اور گفتگو فرشتے لکھ لیتے ہیں، اور یقیناً شریعت مطہرہ نے بہت زیادہ مباح کاموں سے رک جانے کو بھی مستحب

قرار دیا ہے، تاکہ ایسی باتوں کا ارتکاب کرنے والا شخص محرمات اور مکروہات سے محفوظ رہے۔

امام شافعی علیہ الرحمہ نے اس حدیث نبوی سے یہ معنی مراد لیا ہے کہ ایمان والے شخص کو چاہئے کہ وہ جب گفتگو کرنا چاہے تو پہلے سوچے، سوچنے کے بعد جب اُس کے لیے ظاہر ہو کہ ایسی گفتگو کرنے میں کوئی ضرر نہیں پھر وہ گفتگو کرے، اور اگر اُس کے لیے ظاہر ہو کہ ایسی گفتگو کرنے میں نقصان ہوگا۔ یا۔ نقصان و ضرر کے واقع ہونے کا شک ہو، پھر اُس کو چاہئے کہ وہ خاموش ہو جائے اور گفتگو نہ کرے۔

ہم نے استاذ ابوالقاسم قشیری علیہ الرحمہ سے روایت کیا ہے، انہوں نے کہا۔۔۔ خاموشی میں سلامتی ہے۔ سکوت کے وقت سکوت اختیار کرنا مردوں کی صفت ہے، جیسا کہ گفتگو کے وقت گفتگو کرنا اچھی عمدہ خصوصیات میں سے ہے۔۔۔ استاذ ابوالقاسم قشیری علیہ الرحمہ کہتے ہیں کہ میں نے استاذ ابوعلی دقاق علیہ الرحمہ سے سنا:

مَنْ سَكَتَ عَنِ الْحَقِّ فَهُوَ شَيْطَانٌ آخَرَسٌ

جو شخص حق بات کہنے سے خاموش رہا، وہ شخص گونگا شیطان ہے

مزید کہا۔۔۔ سکوت اختیار کرنا اصحاب مجاہدہ کے ایثار میں سے ہے۔ اصحاب مجاہدہ کو جب علم ہو جائے کہ کلام کرنا کسی آفت سے خالی نہیں، تو وہ سکوت اختیار کرتے ہیں۔ کیونکہ خاموشی اختیار کرنا جسم انسانی کا حصہ ہے، اس کی وجہ سے مدح سرائی والی صفات ظاہر ہوتی ہیں۔ اس کی وجہ سے انسان کی گفتگو میں دُسنِ نطق پیدا ہوتا ہے۔ خاموش رہنا اور سکوت اختیار کرنا باب ریاضت کا وصف ہے۔ ارباب ریاضت کے ارکان میں سے ایک رکن سکوت اختیار کرنا اور خاموش رہنا ہے کیونکہ اس کی وجہ سے اُن کے اخلاق کی تہذیب ہوتی ہے۔ (شرح النووی علی صحیح مسلم، ج ۲: ص ۱۹-۲۰)

۔۔۔ امام نووی علیہ الرحمہ حضرت فضیل بن عیاض علیہ الرحمہ سے روایت کرتے ہیں کہ انہوں نے کہا:

جس شخص نے اپنے عمل کو اپنی گفتگو اور کلام بالکل کم ہو جائے گا۔

۔۔۔ جبکہ حضرت ذوالنون علیہ الرحمہ کہتے ہیں: لوگوں میں محفوظ ترین وہ شخص ہے جس شخص نے اپنی زبان کو اپنے کنٹرول میں رکھا۔

راقم کتاب ہذا، شیخ عماد الدین بن احمد بن ابی جملہ حفظہ اللہ کہتا ہے کہ شریعت کے پابند شخص کے لیے ضروری ہے کہ وہ ہر قسم کی گفتگو کرنے کے دوران اپنی زبان کی حفاظت کرے، البتہ ایسی گفتگو جس گفتگو کے کرنے میں کوئی مصلحت ہو وہ کرنی چاہئے۔ دوسری بات یہ کہ کبھی کبھی گفتگو کرنی ضروری ہوتی ہے لیکن کسی حکمت عملی اور مصلحت کے پیش نظر اُس شخص نے سکوت اختیار کیا تو اُس وقت ایسا کرنا مسنون ہوگا، کیونکہ یہ بات یقینی ہے کہ کبھی کبھی جائز گفتگو کرنا انسان کو حرام اور مکروہ کاموں کی طرف کھینچ کر لے جاتا ہے، بلکہ اکثر اوقات عادتاً ایسا ہی ہوتا ہے، اسی وجہ سے حضور اکرم ﷺ نے ارشاد فرمایا:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ

جو شخص اللہ تعالیٰ اور قیامت کے دن پر ایمان لاتا ہو اُس کو چاہئے کہ بھلائی والی بات کہے۔۔۔ یا۔۔ خاموش رہے۔۔۔ یہ حدیث نبوی سابقاً گزر چکی ہے، حضور اکرم ﷺ نے ایک دوسرے مقام پر ارشاد فرمایا:

إِنَّ الْعَبْدَ لَيَتَكَلَّمُ بِالْكَلِمَةِ مَا يَتَّبِعُ فِيهَا، يَزِلُّ بِهَا
فِي النَّارِ أَبْعَدَ مِمَّا بَيْنَ الْمَشْرِقِ (صحیح البخاری: ۶۴۷۷)

بے شک ایک آدمی ایسا کلمہ بول جاتا ہے، وہ کلمہ بولنا اُس کو مشرق کے فاصلہ کی طرح زیادہ دُور، جہنم کی آگ میں پھینک دیتا ہے

زبان کے خطرات بہت زیادہ ہیں اور زبان کی آفات بہت زیادہ ہیں۔ غیبت کرنا، چغلی کھانا، کسی پر لعنت بھیجنا، کسی کو گالی دینا، جھوٹ بولنا اور کسی دوسرے پر تہمت لگانا، جیسے گناہ سے بچاؤ صرف خاموش رہنے کی وجہ سے ہی ممکن ہے۔۔۔ حضرت عقبہ بن عامر ؓ سے روایت ہے کہ میں نے عرض کی، یا رسول اللہ! نجات کا طریقہ کیا ہے؟ فرمایا۔۔۔ اُمْسِكْ عَلَيْكَ لِسَانَكَ، وَلْيَسْعَكَ بَيْتُكَ، وَابْكِ عَلَى خَطِيئَتِكَ (سنن ترمذی: ۲۴۰۶)

اپنی زبان کو محفوظ رکھو، تجھ کو تمہارا گھر وسیع ہے اور اپنی خطا پر رویا کرو

اے میرے اللہ! ہمارے اعضاء کو گناہوں سے محفوظ فرما۔ اے کریم! ہمارے اعضاء کو اپنی طاعت و بندگی کے لیے مسخر فرما، خاص طور پر ہماری زبان کی حفاظت فرما، کیونکہ زبان سائز میں چھوٹی ہوتی ہے لیکن جُرم کرنے میں بہت بڑی ہوتی ہے۔ (آمین)



﴿ حدیث نبوی ﷺ --- ۲۱ ﴾ ﴿ آنکھوں کی حفاظت کرنا ﴾

--- عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: مَا رَأَيْتُ شَيْئًا أَشْبَهَ بِاللَّمَمِ مِمَّا قَالَ أَبُو هُرَيْرَةَ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ:

إِنَّ اللَّهَ كَتَبَ عَلَى ابْنِ آدَمَ حَظَّهُ مِنَ الزَّنا، أَدْرَكَ ذَلِكَ لَا مَحَالَةَ، فَرَنَا الْعَيْنَيْنِ النَّظْرُ، وَزَنَا اللِّسَانِ النُّطْقُ، وَالنَّفْسُ تَمْنَى وَتَشْتَهَى وَالْفَرْجُ يَصْدُقُ ذَلِكَ، أَوْ يَكْذِبُهُ (صحیح البخاری: ۶۲۳۳، صحیح مسلم: ۲۶۵۷)

--- حضرت عبداللہ بن عباس رضی اللہ عنہما سے روایت ہے کہ میں نے صغیرہ گناہوں کے مشابہہ دوسری کوئی چیز نہیں دیکھی، جیسا کہ حضرت ابو ہریرہ رضی اللہ عنہ نے فرمایا کہ بے شک حضور اکرم ﷺ نے ارشاد فرمایا:

بے شک اللہ تعالیٰ نے ابن آدم پر زنا میں سے اُس کا حصہ لکھ دیا ہے، وہ ہر حال میں اُس کو پائے گا۔ دونوں آنکھوں کا زنا دیکھنا ہے، زبان کا زنا گفتگو کرنا ہے۔ دل تمنا کرتا ہے اور خواہش کرتا ہے جبکہ شرم گاہ اُس خواہش کی تصدیق کر دیتی ہے۔۔۔ یا۔۔۔ تکذیب کر دیتی ہے

--- تشریح --- امام نووی علیہ الرحمہ نے کہا:

دوسری روایت میں ہے، ابن آدم پر اُس کا حصہ زنا میں لکھ دیا گیا ہے، ہر حال میں وہ اُس حصہ کو حاصل کرے گا۔ دونوں آنکھوں کا زنا دیکھنا ہے، دونوں کانوں کا زنا سننا ہے، زبان کا زنا گفتگو کرنا ہے، ہاتھ کا زنا پکڑنا ہے، پاؤں کا زنا کرنا چلنا ہے۔ دل خواہش کرتا ہے اور تمنا کرتا ہے، اور شرم گاہ اُس کی تصدیق کرتی ہے۔۔۔ یا۔۔۔ تکذیب کرتی ہے۔

اس حدیث نبوی کا معنی یہ ہے کہ بے شک ابن آدم کے مقدریں زنا میں سے حصہ لکھ دیا گیا ہے۔ ان میں سے بعض ابن آدم کا زنا حقیقی طور پر ہوتا ہے، وہ شرم گاہ کو حرام شرم گاہ میں ڈالتا ہے، اور ان میں سے بعض ابن آدم کا زنا مجازی طور پر ہوتا ہے۔ حرام نظر سے دیکھنے کی وجہ سے زنا کا ہو جانا۔ یا۔۔۔ زنا کرنے کے متعلق معاملات میں گفتگو سننا۔ یا۔۔۔

غیر محرم عورت کو ہاتھ سے مس کرنا۔ یا۔۔۔ غیر محرم کو بوسہ دینا۔ یا۔۔۔ زنا کی طرف چل کر جانا، دیکھنا اور چھونا۔ یا۔۔۔ غیر محرم عورت کے ساتھ ناپسندیدہ گفتگو کرنا اور اس طرح کے دیگر امور۔ اسی طرح دل سے زنا کے متعلق سوچنا وغیرہ، یہ سارا کچھ 'زنا مجازی' کی اقسام میں سے ہے۔ شرم گاہ ان سب کی تصدیق کر دیتی ہے۔۔۔ یا۔۔۔ جھٹلا دیتی ہے۔ اس کا معنی یہ ہے کہ شرم گاہ کبھی کبھی اس کو عملی جامہ پہنا دیتی ہے اور کبھی کبھی نہیں۔ عملی طور پر شرم گاہ ایک دوسرے سے مل جاتی ہے یا نہیں ملتی لیکن بنی آدم اس گناہ کے قریب تو ہو ہی جاتا ہے۔ واللہ اعلم

البتہ حضرت ابن عباس رضی اللہ عنہما سے مروی قول جو انہوں نے سیدنا ابو ہریرہ رضی اللہ عنہ سے روایت کیا کہ میں نے

صغیرہ گناہوں کے مشابہ کوئی دوسری چیز نہیں دیکھی۔ اس روایت کا معنی و مفہوم سمجھنے کے لیے اللہ تعالیٰ کے اس مذکورہ ذیل فرمان کی تفسیر کا مطالعہ ضروری ہے، فرمایا:

الَّذِينَ يَجْتَنِبُونَ كَبَائِرَ الْإِثْمِ وَالْفَوَاحِشَ إِلَّا اللَّمَمَ إِنَّ رَبَّكَ وَاسِعُ الْمَغْفِرَةِ ﴿٥٣:٣٢﴾
وہ جو بڑے گناہوں اور بے حیائیوں سے بچتے ہیں مگر اتنا کہ گناہ کے پاس گئے
اور رک گئے، بے شک تمہارے رب کی مغفرت وسیع ہے

آیت مطہرہ کا معنی یہ ہے کہ جو لوگ صغیرہ گناہوں سے نہیں بچتے، کبیرہ گناہوں سے بچتے ہیں، کبیرہ گناہوں سے اجتناب کرتے ہیں، تو اللہ تعالیٰ اُن کے صغیرہ گناہ بھی مٹا دیتا ہے، جیسا کہ اللہ تعالیٰ نے ارشاد فرمایا:

إِنْ تَجْتَنِبُوا كَبَائِرَ مَا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ ﴿٣١:٣٠﴾
اگر بچتے رہو کبیرہ گناہوں سے، جن کی تمہیں ممانعت ہے تو تمہارے اور گناہ ہم بخش دیں گے
ان دونوں آیات کا معنی و مفہوم یہ ہے کہ یقیناً کبیرہ گناہوں سے اجتناب کرنا صغیرہ گناہوں کو مٹا دیتا ہے۔
اور صغیرہ گناہوں کو ہی اَللَّمَمُ کہتے ہیں۔

حضرت ابن عباس رضی اللہ عنہما نے صغیرہ گناہوں کی تفسیر بیان کرتے ہوئے کہا کہ حرام کردہ امور کو دیکھنا اور چھونا
وغیرہ ان سے مراد ہے۔ لَمَمَ کی تفسیر میں یہی قول صحیح ہے۔

بعض مفسرین نے کہا۔۔۔ کہ لَمَمَ سے مراد کسی شے کی طرف توجہ کرنا لیکن عملاً اُس کا ارتکاب نہ کرنا ہے۔
بعض نے کہا۔۔۔ گناہ کی طرف میلان کرنا لیکن اُس گناہ کا ارتکاب نہ کرنا لَمَمَ ہے۔ جبکہ بعض مفسرین نے کہا کہ۔۔۔
لَمَمَ سے مراد کوئی دوسرا معنی ہے جو ظاہری طور پر مفہوم سے بالاتر ہے۔ دراصل۔۔۔ لَمَمَ اور اَلْمَامَ۔۔۔ کی اصل
کسی چیز کی طرف مائل ہونا ہے اور کسی مداومت و استقامت کے بغیر اُس چیز کو طلب کرنا ہے۔ واللہ اعلم

(شرح النووی علی صحیح مسلم، ج: ۱۶، ص: ۲۰۵-۲۰۶)

۔۔۔ ابوالحسن ابن بطل علیہ الرحمہ نے کہا:

آنکھوں کا زنا یہ ہے کہ شر اور شہوت کے ساتھ کسی غیر محرم کو پہلی نظر کے علاوہ دوبارہ دیکھنا ہے۔
اسی طرح گفتگو کا زنا یہ ہے کہ حرام کردہ گفتگو کرنے کے ساتھ لذت حاصل کرنا جبکہ دل اُس بات
کو پسند کرتا ہے اور اُس بات کو چاہتا ہے، اس لیے تمام ایسے امور کو زنا کے نام سے موسوم کیا گیا
کیونکہ یہ سارے کام شرم گاہ کے زنا کی طرف دعوت دیتے ہیں۔ اس بات کی طرف مذکورہ بالا
حدیث نبوی کا جملہ دلالت کرتا ہے کہ:

إِنَّ اللَّهَ كَتَبَ عَلَى ابْنِ آدَمَ حَظَّهُ مِنَ الزَّانَا، أَذْرَكَ ذَلِكَ لَا مَحَالَةَ
یقیناً اللہ تعالیٰ نے ابن آدم پر زنا کرنے میں سے اُس کا حصہ اُس کی قسمت میں
لکھ دیا ہے، اور ہر حالت میں اُس کو اُس کا یہ حصہ ملے گا

۔۔ معلوم ہوا کہ ابن آدم اس گناہ سے خلاصی و چھٹکارہ نہیں پاسکتا
۔۔ امام مہلب علیہ الرحمہ رقمطراز ہیں:

اللہ تعالیٰ نے ابن آدم کے متعلق جو کچھ بھی لکھا ہے وہ تمام کا تمام اللہ تعالیٰ کے علم میں ہے، لہذا ابن آدم، ہر حال میں اُس لکھے گئے فیصلہ کو پائے گا اور بے شک انسان اُس لکھے گئے فیصلہ کو خود سے دُور نہیں کر سکتا، البتہ اللہ تعالیٰ اپنے بندوں پر لطف و کرم فرمادے تو یہ اُس کا فضل ہوگا۔ اللہ تعالیٰ نے لَمَم کو صغیرہ گناہ کا درجہ دیا ہے اور وہ صغیرہ گناہوں کے ارتکاب کرنے پر اُس وقت تک اپنے بندوں سے مطالبہ نہیں کرتا جب تک شرم گاہ نے ایسے گناہ کی تصدیق نہ کر دی ہو، کیونکہ اگر شرم گاہ سے 'زنا' کرنے کا عمل سرزد ہو گیا تو پھر ایسا گناہ کرنا کبیرہ گناہ بن جائے گا۔ اللہ تعالیٰ نے اپنے بندوں پر شفقت و رحمت کرتے ہوئے صغیرہ گناہوں کی وجہ سے اُن کا مواخذہ نہیں فرمایا۔ اور اگر وہ اپنے بندوں کا مواخذہ کرے تو یہ اُس کی طرف سے عدل ہوگا، اور جو وہ کرے اُس کو کوئی پوچھ نہیں سکتا، وہ لطف و فضل کرتے ہوئے اُن کی بہت زیادہ خطائیں دُرگزر فرمادیتا ہے۔ (شرح ابن بطال علی صحیح البخاری، ج: ۹، ص: ۲۳)

شیخ عماد الدین بن احمد بن ابی جملہ حفظہ اللہ کہتے ہیں: کہ حرام کردہ امور کی طرف دیکھنے سے اپنی آنکھوں کو محفوظ کرنا واجب ہے، مثلاً: غیر محرم عورتوں کی طرف دیکھنا، پردہ میں ہونے والے اعضاء کو دیکھنا، دوسرے شخص کی اجازت کے بغیر اُس کے گھر کو دیکھنا۔ یا۔۔ کسی مخفی چیز کو دیکھنا اور اسی طرح ناپسندیدہ چیزوں کو دیکھنا مسلمان کے لیے جائز نہیں۔



﴿ حدیث نبوی ﷺ -- ۲۲ ﴾

﴿ کانوں کی حفاظت کرنا ﴾

--- عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

وَمَنْ اسْتَمَعَ إِلَى حَدِيثِ قَوْمٍ يَكْرَهُونَهُ صَبَّ فِي أُذُنَيْهِ الْآنُكُ يَوْمَ الْقِيَامَةِ (صحیح البخاری: ۴۰۳۳، مسند احمد: ۱۸۶۶)

--- حضرت ابن عباس رضی اللہ عنہما سے روایت ہے کہ رسول اللہ ﷺ نے ارشاد فرمایا:

جس شخص نے ایک قوم کی ایسی گفتگو سنی جس گفتگو کے سننے کو وہ لوگ ناپسند کرتے ہوں تو قیامت

کے دن اُن کے کانوں میں پگھلا ہوا سیسہ ڈالا جائے گا

--- تشریح --- ابن بطل علیہ الرحمہ نے کہا --- امام طبری علیہ الرحمہ نے کہا --- کہ اگر کوئی شخص --- من استمع الى حديث

قوم وهم له كارهون --- اس حدیث رسول کے متعلق سوال کرے کہ اس حدیث نبوی کا معنی کیا ہے؟ تو میں جواب

میں یوں کہوں گا کہ کبھی آپ نے دیکھا کہ کوئی ضرر نہیں ہوتا بلکہ سننے والے شخص کے لیے اُس گفتگو کے سننے میں بہت

زیادہ فائدہ بھی ہے --- یا۔ تو دین میں فائدہ ہے --- یا۔ دُنیاوی امور میں فائدہ ہے، تو کیا اُن کی گفتگو کو سننا جائز ہوگا،

اگرچہ گفتگو کرنے والے لوگ اس بات کو ناپسند سمجھیں!

--- بعض علماء نے کہا ---: گفتگو کو سننے والے شخص کو گفتگو سننے کے بعد ہی معلوم ہوتا ہے کہ اُن کی گفتگو میں نفع ہے، پہلے

معلوم نہیں ہوتا، لیکن ایسے لوگوں کی گفتگو کو سننا جائز نہیں کیونکہ رسول اللہ ﷺ نے اس بات کو ناپسند فرمایا ہے، جیسا کہ

مذکورہ حدیث نبوی میں مطلقاً نہی وارد ہوئی۔ لہذا معلوم ہوا کہ کسی انسان کے لیے جائز نہیں کہ وہ ایسے لوگوں کی گفتگو سننے

جو لوگ اپنی گفتگو کو سننا ناپسند جانتے ہوں اور اگر کسی نے ایسے لوگوں کی گفتگو سن لی جو وہ لوگ بُرا جانتے ہوں تو سننے والے

شخص کا معاملہ خالق کائنات کے سپرد ہے، اگر وہ چاہے تو وہ اُس شخص کو معاف فرمادے اور اگر چاہے تو وہ اُس شخص کو

عذاب دے۔

اگر کسی شخص نے ایسے لوگوں کی گفتگو سن لی اور وہ لوگ ایسا کرنا ناپسند جانتے ہوں جبکہ اُس شخص کو بھی معلوم نہیں

تھا کہ وہ لوگ ناپسند کریں گے تو اُن کی گفتگو سننے والا شخص حدیث نبوی کے اس حکم میں شامل ہوگا کہ اُس کے کانوں میں

قیامت کے دن پگھلا ہوا سیسہ ڈالا جائے گا؟ (شرح ابن بطل علی صحیح البخاری، ج: ۹، ص: ۵۵۶)

تو اس سوال کے جواب میں کہا گیا کہ مذکورہ وعید ایسے شخص کے بارے میں وارد ہے جو ایسے لوگوں کی گفتگو سن

لے جو لوگ ناپسند جانتے ہوں۔ البتہ جو شخص اس بات کو جانتا نہیں کہ وہ لوگ اپنی گفتگو کے سننے کو محسوس کریں گے وہ اس

حکم میں شامل نہیں! صحیح بات تو یہ ہے کہ وہ اُن کی گفتگو اُن کی اجازت کے ساتھ سنے، کیونکہ نبی کریم ﷺ نے دوسرے گوشی کرنے

والے اشخاص کی گفتگو سننے کو ناپسند فرمایا ہے۔ اگر کوئی سننا چاہتا ہے تو وہ شخص اُن سے اجازت طلب کرے ^(۱)۔

شیخ عماد الدین بن احمد بن ابی جملہ حفظہ اللہ لکھتے ہیں۔۔۔ جاسوسی کرنے والے لوگوں، آلاتِ موسیقی اور تمام حرام کردہ آوازوں کے سننے سے اپنے کانوں کو محفوظ رکھنا واجب ہے۔ اسی طرح غیبت اور چغلی سننے سے اپنے کانوں کی حفاظت کرنا واجب ہے۔ فحش گانوں کا سننا اور تمام حرام اقوال سننے سے اپنے کانوں کو محفوظ رکھنا واجب ہے، البتہ زبردستی سے ناپسندیدہ آوازوں کو سننا لاگو کر دینا بندے کو گناہ گار نہیں کرتا، لیکن حتی المقدور کوشش کی جائے کہ ایسی ناپسندیدہ آوازوں کو سننے سے گریز کیا جائے۔

(۱)۔۔۔ (ابوداؤد: ۴۸۴۳) اس روایت کو عمر بن شعیب نے اپنے والد سے روایت کیا اور ان کے والد نے اپنے دادا جان سے روایت کیا کہ رسول اللہ نے ارشاد فرمایا: (لَا يَجْلِسُ بَيْنَ رَجُلَيْنِ إِلَّا بِإِذْنِهِمَا۔۔۔ دو اشخاص کی محفل میں ان کی اجازت کے بعد ہی بیٹھا جائے)



﴿ حدیث نبوی ﷺ --- ۲۳ ﴾

﴿ پیٹ کی حفاظت کرنا ﴾

--- عَنْ مَقْدَامِ بْنِ مَعْدَى كَرِبَ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَا مَلَأَ آدَمِيَّ وَغَاءَ شَرًّا مِنْ بَطْنٍ بِحَسْبِ ابْنِ آدَمَ أَكْلَاتٍ يَقْمَنَ صُلْبُهُ، فَإِنْ كَانَ لَا مَحَالَهَ، فَتُلُتْ لِطَعَامِهِ، وَتُلُتْ لِشَرَابِهِ، وَتُلُتْ لِنَفْسِهِ (سنن ترمذی: ۲۳۸۰)

--- حضرت مقدم بن معدی کرب رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا:

آدمی کے اپنے پیٹ کے برتن کو بھرنے سے بُرا کوئی برتن نہیں ہے جس کی وجہ سے اُس کی کمر قائم رہتی ہے۔ اگر کھانا کھانا ضروری ہو تو پھر اُس کو چاہئے کہ وہ ایک حصہ اپنے کھانے کے لیے مختص کرے، دوسرا حصہ اپنے پانی کے لیے مختص کرے، جبکہ تیسرا حصہ اپنے سانس لینے کے لیے مختص کرے۔

--- تشریح --- ایک روایت میں --- اُكْلَاتٍ --- کی جگہ پر --- لُقِيْمَاتٍ --- کے الفاظ آئے ہیں۔ اس کا معنی یہ ہے کہ آدمی کے لیے کھانے کے چند تھکے کافی ہیں جن کی وجہ سے اُس کی قوت بحال رہے اور جسم مضبوط رہے۔ اور حدیث نبوی ﷺ کا جملہ --- يَقْمَنَ صُلْبُهُ --- کا مفہوم یہ ہے کہ کھانا کھانے کی وجہ سے بنی آدم کی کمر مضبوط ہو، تاکہ وہ اللہ تعالیٰ کی طاعت و بندگی کر سکے، جبکہ --- فَإِنْ كَانَ لَا مَحَالَهَ --- کا مطلب یہ ہے کہ اگر بنی آدم نے ہر حال میں خوراک کھانی ہے تو پھر وہ اپنے پیٹ کو تین حصوں میں تقسیم کرے: ایک حصہ کھانے کے لیے خاص کرے، دوسرا حصہ پانی وغیرہ پینے کے لیے خاص کرے، جبکہ تیسرا حصہ سانس لینے کے لیے خاص کرے۔ ایسا کرنے سے اُس شخص کے جسم میں صفائی، نرمی، حکمت عملی، قوت فہم، انکساری اور شہوت میں کمزوری پیدا ہوگی جس کی وجہ سے وہ عبادت کثرت سے کر سکے گا۔

مذکورہ حدیث نبوی اس بات کی طرف بھی دلالت کرتی ہے کہ انسان کو چاہئے کہ وہ حلال چیزوں کے کھانے پینے میں بھی میانہ روی اختیار کرے۔ جب شریعتِ مطہرہ اس بات کی طرف رہنمائی کرتی ہے تو حرام کردہ خوراک سے بدرجہ اولیٰ منع کرتی ہے، تاکہ کھانے پینے کی حرام اشیاء سے ایک مسلمان اپنے پیٹ کی حفاظت کر سکے۔ مثلاً: سود کھانا، جیسا کہ اللہ تعالیٰ کا فرمان ہے:

الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَخْبِطُهُ الشَّيْطَانُ مِنَ الْمَسِّ ﴿۲۷۵﴾

اور جو سود کھاتے ہیں قیامت کے دن نہ کھڑے ہوں گے مگر جیسے کھڑا ہوتا ہے وہ جسے آسیب نے چھو کر محبوط بنا دیا ہو حکومت میں سود کا کھا جانا سے مراد سود پر قبضہ جمالینا ہے۔ سود کے متعلق کچھ لکھائی کرنا، سود کے متعلق کچھ گواہی دینا، سود کے متعلق کسی بھی قسم کی کوشش و تجارت کرنا حرام ہے، جیسا کہ امام مسلم نے حضرت جابر بن عبد اللہ رضی اللہ عنہما سے روایت کیا:

لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكِلَ الرَّبَا وَمُؤْكِلَهُ وَكَاتِبَهُ وَشَاهِدِيهِ وَقَالَ
هُم سَوَاءٌ (صحیح مسلم: ۱۵۹۸)

رسول اللہ ﷺ نے سود کھانے والے، سود کھلانے والے، سود کے متعلق لکھنے والے، اور سود کے متعلق
دو گواہوں پر لعنت بھیجی ہے۔ اور مزید فرمایا کہ یہ تمام افراد اس گناہ میں برابر کے شریک ہیں۔

-- تشریح --۔۔ ربا (سود) کبیرہ گناہوں میں سے ایک گناہ ہے۔ اسی طرح غضب شدہ اور مسروقہ مال و دولت کا کھانا،
یتیم کا مال کھانا، شراب کا پینا، ہر نشہ آور چیز کا استعمال کرنا، ہر قسم کا نشہ (چرس، افیون، پوڈر، وغیرہ) بھی استعمال کرنا کبیرہ گناہ
کی فہرست میں شامل ہیں۔ اسی طرح ہر نجس چیز کا کھانا، مثلاً خنزیر کا گوشت کھانا اور ہر اُس چیز کو کھانا جس کو شریعت اسلامیہ
نے حرام کیا ہو گناہ کبیرہ ہے۔ مثلاً: ایسے گوشت کو کھانا جس کو شرعی اصولوں کے مطابق ذبح نہ کیا جائے حرام ہے، کیونکہ
پیٹ کی شہوت و خواہش نفسانی سب سے بُری چیز ہے جو ایک مسلمان کو ہلاک کرتی ہے، اس خواہش کی خاطر ہی حرام
کردہ ممنوع امور کا ارتکاب کیا جاتا ہے۔ اس کی وجہ سے قتل کیا جاتا ہے، حسد کیا جاتا ہے، چوری کی جاتی ہے اور دوسروں
کا مال و دولت غضب کیا جاتا ہے۔ (پیٹ کو بھرنے کی خاطر ہی حقیقی بہن بھائیوں اور دوسروں کی جائیداد پر قبضہ کر لیا جاتا ہے، بلکہ حقیقی اولاد
اور بہن بھائیوں کو جائیداد سے محروم کر دیا جاتا ہے۔ واضح رہے کہ ایسا کرنا کبیرہ گناہ ہے)۔ (مترجم)



حدیث نبوی ﷺ --- ۲۴

دونوں ہاتھوں کی حفاظت کرنا

--- عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ: الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ، وَالْمُهَاجِرُ مَنْ هَجَرَ مَا نَهَى اللَّهُ عَنْهُ (صحیح البخاری: ۱۰، صحیح مسلم: ۴۰)

--- حضرت عبداللہ بن عمرو رضی اللہ عنہما حضور نبی کریم ﷺ سے روایت کرتے ہیں کہ انہوں نے فرمایا:

مسلمان وہ ہے جس کی زبان اور ہاتھ سے دوسرے مسلمان سلامت رہیں، اور مہاجر وہ شخص ہوتا

ہے جو اُس چیز سے ہجرت کر کے دُور ہو جائے جس چیز کے ارتکاب کرنے کو اللہ تعالیٰ نے منع کیا ہو

--- تشریح --- ابن بطلال علیہ الرحمہ رقمطراز ہیں ---: مہلب نے کہا کہ ایک مسلمان اسلام کے معاملات کو مکمل کرنا پسند

کرتا ہے اور مذکورہ حدیث نبوی سے مراد ہے کہ مسلمانوں کو اس بات کی طرف براہِ ہیئتہ کیا جائے کہ وہ مسلمانوں کو زبان و

ہاتھ سے تکلیف نہ دیں، اور یہی بات امام حسن بصری علیہ الرحمہ نے بیان کی کہ ---۔۔۔ الا برار هم الذين لا يؤذون الذر والنمل

--- نیک لوگ وہ ہوتے ہیں جو کسی چیونٹی اور کیڑے کوڑے کو بھی تکلیف نہیں دیتے (شرح ابن بطلال علی صحیح البخاری، ج: ۱۰، ص: ۶۳)

گناہوں سے ہاتھوں کی حفاظت کرنا واجب ہے، مثلاً: ناپ، تول، پیمائش کرنے، چوری کرنے، مال و دولت

لُٹنے، مال و دولت غصب کرنے، ملاوٹ کرنے، قتل و غارت گری کرنے، کسی شخص کو ناحق مارنے، رشوت دینے اور لینے

سے اپنے ہاتھوں کو محفوظ رکھنا واجب ہے۔ اسی طرح کسی ذی روح چیز جانور وغیرہ کو آگ میں جلانا گناہ ہے، البتہ ایسی

صورت میں جانور کو آگ میں جلا کر قتل کرنا جائز ہے جب وہ انسان کو اذیت دے، بصورتِ دیگر جائز نہیں۔ جانوروں کو

مثلاً کر کے قتل کرنا، شترخ کے مہرہ کے ساتھ کھیلنا، اور ہر ایسا کھیل جس کھیل کے لیے جو ا لگایا جائے اور پھر اُس کھیل

کو جو ا کے شرائط کے ساتھ کھیلنا کبیرہ گناہوں میں شامل ہے۔ اسی طرح موسیقی کے آلات و ساز و سامان کے ساتھ بے

فضول عیاشی کرنا بھی اس گناہ کے زمرے میں شامل ہوگا، مثلاً: سارنگی بجانا، ایک قسم کا ستار ظنور بجانا، تان پورہ، باجا بجانا،

آلاتِ موسیقی بجانا، بغیر کسی رکاوٹ کے غیر محرم عورت کو چھونا، ہاتھ کے ساتھ کسی ذی روح چیز کو نقش و نگاری کے ساتھ

بنانا، زکوٰۃ واجب ہو جانے کے بعد کسی مستحق شخص کو ادا نہ کرنا۔۔۔ یا۔۔۔ کسی غیر مستحق شخص کو زکوٰۃ دینا، مزدور کو اُس کی مزدوری

نہ دینا، بے بس و بے آسرا شخص کی تکلیف کو دُور نہ کرنا، ڈوبنے والے شخص کو پانی میں غرق ہونے سے نہ بچانا اور حرام کردہ

گفتگو کو تحریری شکل میں لکھنا وغیرہ، یہ سب کچھ ہاتھوں سے حاصل کردہ گناہ ہیں۔

اللہ تعالیٰ ان گناہوں سے محفوظ رکھے۔ آمین (مترجم)

﴿ حدیث نبوی ﷺ --- ۲۵ ﴾

﴿ دونوں پاؤں کی حفاظت کرنا ﴾

--- عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: أَوْ الْمُؤْمِنُ إِذَا تَوَضَّأَ الْعَبْدُ الْمُسْلِمُ أَوْ الْمُؤْمِنُ، فَعَسَلَ وَجْهَهُ خَرَجَ مِنْ وَجْهِهِ كُلُّ خَطِيئَةٍ نَظَرَ إِلَيْهَا بِعَيْنَيْهِ مَعَ الْمَاءِ، أَوْ مَعَ آخِرِ قَطْرِ الْمَاءِ، فَإِذَا غَسَلَ يَدَيْهِ خَرَجَ مِنْ يَدَيْهِ كُلُّ خَطِيئَةٍ كَانَ بَطَشَتْهَا يَدَاهُ مَعَ الْمَاءِ، أَوْ مَعَ آخِرِ قَطْرِ الْمَاءِ، فَإِذَا غَسَلَ رِجْلَيْهِ، خَرَجَتْ كُلُّ خَطِيئَةٍ مَشَتْهَا رِجْلَاهُ مَعَ الْمَاءِ، أَوْ مَعَ آخِرِ قَطْرِ الْمَاءِ، حَتَّى يَخْرُجَ نَقِيًّا مِنَ الذُّنُوبِ (صحیح مسلم ۲۴۴)

--- حضرت ابو ہریرہ رضی اللہ عنہ سے روایت ہے کہ یقیناً رسول اللہ ﷺ نے ارشاد فرمایا:

جب ایک مسلمان --- یا۔ ایمان والا شخص وضو کرنے کا ارادہ کرتا ہے اور اپنے چہرے کو دھوتا ہے تو وضو کے پانی کی وجہ سے اُس کے چہرے (منہ) سے ہر وہ خطا دور ہو جاتی ہے جس کی طرف اُس شخص نے اپنی آنکھوں سے دیکھا ہو۔ یا۔ چہرے کو دھونے کے بعد پانی کا آخری قطرہ گرنے کے بعد اُس کے چہرے سے ہر گناہ گرجاتا ہے، اور جب اُس شخص نے اپنے دونوں ہاتھوں کو دھویا تو اُس کے دونوں ہاتھوں سے ایسی خطائیں نکل جائیں گی جن کو اُس نے اپنے ہاتھوں سے پکڑا تھا۔ یا۔ ہاتھوں کو دھونے کے بعد آخری قطرہ گرنے کی وجہ سے اُس کی خطائیں معاف کر دی جائیں گی۔ پس جب وہ شخص اپنے دونوں پاؤں دھوتا ہے تو پاؤں سے گرنے والے پانی کی وجہ سے اُس شخص کی ہر وہ خطا معاف ہوگی جس خطا کی طرف وہ شخص اپنے دونوں پاؤں سے چل کر گیا تھا۔ یا۔ پھر اُس کے ہاتھوں سے پانی کا آخری قطرہ گرنے کے ساتھ، اُس شخص کے ہاتھوں سے کی گئی خطائیں معاف ہو جاتی ہیں، یہاں تک کہ وہ شخص گناہوں سے پاک صاف ہو جاتا ہے۔

--- تشریح --- مذکورہ حدیث نبوی میں --- کُلُّ خَطِيئَةٍ --- خطا کا لفظ ذکر ہوا، اس سے مقصود و مراد ہر صغیرہ گناہ ہے، کبیرہ گناہ مراد نہیں ہے۔ ابو نعیم نے حضرت عبداللہ بن مسعود رضی اللہ عنہ سے روایت کی ہے کہ انہوں نے کہا:

ما من عبد يخطو خطوة إلا سئل عنها ما أراد بها؟

جو شخص بھی کوئی قدم چلتا ہے تو قیامت کے دن اُس شخص سے اُس ایک قدم کے چلنے کے متعلق

سوال کیا جائے گا کہ تم وہ ایک قدم کس ارادے سے چلے تھے؟ (حلیۃ الاولیاء لابی نعیم، ج: ۱، ص: ۳۷۶)

--- اللہ تعالیٰ نے ارشاد فرمایا:

وَعِبَادَ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا

خَاطَبَهُمُ الْجَاهِلُونَ قَالُوا سَلَامًا ﴿٦٣:٢٥﴾

اور رحمن کے وہ بندے کہ زمین پر آہستہ چلتے ہیں اور
جب جاہل اُن سے بات کرتے ہیں تو کہتے ہیں، بس سلام

۔۔۔ اللہ تعالیٰ نے ارشاد فرمایا:

وَلَا تُصَعِّرْ خَدَّكَ لِلنَّاسِ وَلَا تَمْشِ فِي الْأَرْضِ مَرَحًا

إِنَّ اللَّهَ لَا يُحِبُّ كُلَّ مُخْتَالٍ فَخُورٍ ﴿١٨:٣١﴾

اور کسی سے بات کرنے میں اپنا رخسار کج نہ کر اور زمین پر اترا تانا چل،
بے شک اللہ کو نہیں بھاتا کوئی اتراتا، فخر کرتا

۔۔۔ اللہ تعالیٰ نے ارشاد فرمایا:

وَلَا تَمْشِ فِي الْأَرْضِ مَرَحًا إِنَّكَ لَن تَخْرِقَ الْأَرْضَ وَلَن تَبْلُغَ الْجِبَالَ طُولًا ﴿٣٤:١٤﴾

اور زمین پر اترا تانا چل، بے شک تو ہرگز زمین نہ چیر ڈالے گا، اور ہرگز بلندی میں پہاڑوں کو نہ پہنچے گا

شیخ عماد الدین بن احمد رحمۃ اللہ علیہ فقرہ طراز ہیں: میرے نزدیک ہر مسلمان پر واجب ہے کہ وہ معصیت کی طرف
چل کر جانے سے اپنے پاؤں کی حفاظت کرے، مثلاً: کسی مسلمان کو تکلیف پہنچانے کے لیے پاؤں سے چل کر جانا، کسی
مسلمان کو قتل کرنے کے لیے جانا، زنا کی طرف چل کر جانا، شراب پینے کے لیے چل کر جانا، جو اکیلے کے لیے چل کر جانا،
چوری کرنے کے لیے جانا، ڈاکہ ڈالنے کے لیے چل کر جانا، اور اس طرح کے تمام حرام کردہ امور کی طرف جانے سے
اپنے پاؤں کی حفاظت کرنا ہر مسلمان پر واجب و لازم ہے۔



﴿ حدیث نبوی ﷺ --- ۲۶ ﴾

﴿ شرم گاہ کی حفاظت کرنا ﴾

--- عَنْ عِبَادَةَ بْنِ الصَّامِتِ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: أَضْمَنُوا لِي سِتًّا مِنْ أَنْفُسِكُمْ أَضْمَنْ لَكُمْ الْجَنَّةَ، أَصْدُقُوا إِذَا حَدَّثْتُمْ، وَأَوْفُوا إِذَا وَعَدْتُمْ، وَأَذُوا إِذَا أُتِمْتُمْ، وَاحْفَظُوا فُرُوجَكُمْ، وَغَضُّوا أَبْصَارَكُمْ، وَكَفُّوا أَيْدِيَكُمْ

(مسند احمد: ۲۷۵۷)

--- حضرت عبادہ بن صامت ؓ سے روایت ہے کہ بے شک حضور نبی کریم ﷺ نے ارشاد فرمایا:

تم مجھے اپنی ذات کے بارے میں چھ چیزوں کی ضمانت دو میں تم کو جنت کی ضمانت دوں گا۔ جب گفتگو کرو تو سچ بولو، جب وعدہ کرو تو وعدہ وفا کرو، جب تم کو امانت دی جائے تو اُس امانت کو واپس لوٹا دو، اپنی شرم گاہوں کی حفاظت کرو، اپنی نظروں کو جھکاؤ، اور اپنے ہاتھوں کی حفاظت کرو۔

--- تشریح --- امام حاکم نے المستدرک علی الصحیحین میں حضرت انس بن مالک ؓ سے روایت کیا کہ حضور اکرم ﷺ نے ارشاد فرمایا:

تَقَبَّلُوا لِي بِسِتٍّ أَتَقَبَّلُ لَكُمْ الْجَنَّةَ قَالُوا: وَمَا هِيَ؟ قَالَ: إِذَا حَدَّثَ أَحَدُكُمْ فَلَا يَكْذِبُ، وَإِذَا وَعَدَ فَلَا يَخْلِفُ، وَإِذَا أُتِمِّنَ فَلَا يَخْنُ، وَغَضُّوا أَبْصَارَكُمْ، وَكَفُّوا أَيْدِيَكُمْ، وَاحْفَظُوا فُرُوجَكُمْ (المستدرک علی الصحیحین: ۸۰۶۷)

تم میری چھ چیزیں قبول کرو، تو میں تمہارے لیے جنت قبول کروں گا۔ صحابہ کرام علیہم الرضوان نے عرض کیا اور وہ چھ چیزیں کون سی ہیں؟ فرمایا۔۔۔ جب تم میں سے کوئی شخص گفتگو کرے تو جھوٹ نہ بولے، جب تم میں سے کوئی شخص وعدہ کرے تو پھر وہ وعدہ خلافی نہ کرے، جب تم میں سے کسی شخص کو امانت دی جائے تو وہ شخص امانت میں خیانت نہ کرے، تم کو چاہئے کہ تم اپنی نظروں کو جھکاؤ، اپنے ہاتھوں کو کسی دوسرے کو تکلیف دینے سے روک کر رکھو، اور تم اپنی شرم گاہوں کی حفاظت کرو۔

اس حدیث نبوی کا معنی یہ ہے کہ رسول کریم ﷺ نے اُس شخص کے ساتھ یہ وعدہ فرمایا ہے کہ اگر تم ہم کو مذکورہ چھ امور کی ضمانت دیتے ہو تو ہم تم کو جنت کی ضمانت دیتے ہیں۔ اُن چھ امور میں زنا سے شرم گاہ کو محفوظ رکھنا ہے، لواطت سے محفوظ رہنا، زنا و لواطت شروع ہونے والی حرکات و اعمال سے باز رہنا ہے، اور اسی طرح دو بالغ عورتوں کا آپس میں میل جول وغیرہ۔

-- اللہ تعالیٰ نے ارشاد فرمایا:

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ وَالَّذِينَ هُمْ عَنِ اللَّغْوِ مُعْرِضُونَ ۝ وَالَّذِينَ هُمْ لِلزَّكَاةِ فَاعِلُونَ ۝ وَالَّذِينَ هُمْ لِفُرُوجِهِمْ حَافِظُونَ ۝ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۝ فَمَنِ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ ۝ ﴿۲۳:۱-۴﴾

بے شک مراد کو پہنچے ایمان والے جو اپنی نماز میں گڑ گڑاتے ہیں، اور وہ جو کسی بیہودہ بات کی طرف التفات نہیں کرتے، اور وہ کہ زکوٰۃ دینے کا کام کرتے ہیں، اور وہ جو اپنی شرمگاہوں کی حفاظت کرتے ہیں مگر اپنی بیبیوں یا شرعی باندیوں پر جو ان کے ہاتھ کی ملک ہیں کہ ان پر کوئی ملامت نہیں، تو جو ان دو کے سوا کچھ اور چاہے، وہی حد سے بڑھنے والے ہیں۔

-- اللہ تعالیٰ نے ان فلاح پانے والے لوگوں سے یوں فرماتے ہوئے جنت کا وعدہ کیا ہے:

أُولَٰئِكَ هُمُ الْوَارِثُونَ ۝ الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ ﴿۲۳:۱۰-۱۱﴾

یہی لوگ وارث ہیں کہ فردوس کی میراث پائیں، وہ اُس میں ہمیشہ رہیں گے

-- حضور اکرم ﷺ نے ارشاد فرمایا:

إِذَا صَلَّتِ الْمَرْأَةُ خَمْسَهَا، وَصَامَتْ شَهْرَهَا، وَحَفِظَتْ فَرْجَهَا، وَأَطَاعَتْ زَوْجَهَا، قِيلَ لَهَا ادْخُلِي الْجَنَّةَ مِنْ أَيِّ أَبْوَابِ الْجَنَّةِ شِئْتَ (مسند احمد: ۱۶۶۱)

اگر عورت نے پانچ ۵ وقت کی نماز پڑھی، ماہ رمضان کا روزہ رکھا، اپنی عزت کی حفاظت کی، اپنے خاوند کی اطاعت کی، قیامت کے روز اُس عورت سے کہا جائے گا کہ تم جنت کے جس دروازے سے جنت میں داخل ہونا چاہتی ہو داخل ہو جاؤ۔

جس شخص نے اپنی شرمگاہ کی حفاظت کی، تو اللہ تعالیٰ نے اُس شخص کے ساتھ مغفرت و بخشش کا وعدہ فرمایا، جیسا

کہ اللہ تعالیٰ نے ارشاد فرمایا:

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّائِمِينَ وَالصَّائِمَاتِ وَالْحَافِظِينَ فُرُوجَهُمْ وَالْحَافِظَاتِ وَالذَّاكِرِينَ اللَّهَ كَثِيرًا وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا ﴿۳۳:۳۵﴾

بے شک مسلمان مرد اور مسلمان عورتیں، اور ایمان والے اور ایمان والیاں، اور فرمانبردار اور فرمانبرداریاں، اور سچے اور سچیاں، اور صبر کرنے والے اور صبر کرنے والیاں، اور عاجزی کرنے والے اور عاجزی کرنے والیاں، اور خیرات کرنے والے اور خیرات کرنے والیاں، اور روزے والے اور روزے والیاں، اور اپنی پارسائی نگاہ رکھنے والے اور نگاہ رکھنے والیاں، اور اللہ کو بہت

یاد کرنے والے اور یاد کرنے والیاں، ان سب کے لیے اللہ نے بخشش اور بڑا ثواب تیار کر رکھا ہے

۔۔۔ الہی! ہم کو ایسے لوگوں میں شامل فرما، جن کے تُو نے مذکورہ اوصاف بیان فرمائے ہیں۔ ہم کو الہی انہی اوصاف کے ساتھ موت عطا فرما! بے شک تُو قریب ہے، دُعاؤں کا جواب دینے والا ہے! یا اللہ! یا اَرْحَمَ الرَّاحِمِینَ! یا اَكْرَمَ الْاَكْرَمِینَ۔

۔۔۔ امام ذہبی علیہ الرحمہ نے ”الکبائر“ میں ایک روایت یوں بیان کی:

اے مسلمانوں! زنا سے بچو کیونکہ اس میں چھ بُرائیاں ہیں: تین ۳ کا تعلق دُنیا کے ساتھ ہے اور تین ۳ بُرائیوں کا تعلق آخرت کے ساتھ ہے۔ وہ بُرائیاں جن کا تعلق دُنیا کے ساتھ ہے اُن میں سے پہلی یہ کہ ایسا گناہ کرنے والے شخص کے چہرے کی نورانیت ختم کر دی جاتی ہے۔ دوسری یہ کہ ایسے شخص کی عمر کم کر دی جاتی ہے۔ اور تیسری بُرائی یہ کہ ایسے شخص پر ہمیشہ کے لیے فقر و فاقہ آ جاتا ہے۔ جبکہ وہ بُرائیاں، جن کا تعلق آخرت کے ساتھ ہے اُن میں سے پہلی بُرائی یہ ہے کہ ایسے شخص سے اللہ تعالیٰ ناراض ہو جاتا ہے۔ دوسری یہ کہ ایسے شخص کا حساب بڑا سخت ہوگا۔ اور تیسری یہ کہ ایسے شخص کو دوزخ کا عذاب چکھایا جائے گا۔ (مترجم)



﴿ حدیث نبوی ﷺ --- ۲۷ ﴾

﴿ بدعت حسنہ اور بدعت سیئہ ﴾

--- عَنْ جَرِيرِ بْنِ عَبْدِ اللَّهِ الْبَجَلِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ سَنَّ سُنَّةً حَسَنَةً فَعَمِلَ بِهَا بَعْدَهُ كُتِبَ لَهُ مِثْلُ أَجْرِ مَنْ عَمِلَ بِهَا وَلَا يَنْقُصُ مِنْ أَجُورِهِمْ شَيْءٌ، وَمَنْ سَنَّ سُنَّةً سَيِّئَةً فَعَمِلَ بِهَا بَعْدَهُ كُتِبَ عَلَيْهِ مِثْلُ وَزْرِ مَنْ عَمِلَ بِهَا وَلَا يَنْقُصُ مِنْ أَوْزَارِهِمْ شَيْءٌ (صحیح مسلم: ۱۰۱۷)

--- حضرت جریر بن عبد اللہ البجلی رحمہ اللہ سے روایت ہے کہ رسول اللہ ﷺ نے ارشاد فرمایا:

جس شخص نے اسلام میں اچھا طریقہ جاری کیا، اس کے بعد اُس طریقہ پر عمل بھی کیا گیا تو اُس اچھے طریقہ پر جس شخص نے عمل کیا تو اُس کے اجر و ثواب کے مطابق اس کام کے شروع کرنے والے شخص کے لیے بھی اجر و ثواب لکھ دیا جائے گا اور اُس اچھے عمل کرنے والے شخص کے اجر و ثواب میں کسی قسم کی کمی نہیں کی جائے گی۔

اور جس شخص نے اسلام میں بُرا طریقہ جاری کیا اور اُس بُرے و ناپسندیدہ طریقہ پر اس کے بعد عمل ہوتا رہا تو اس بُرے طریقہ پر جو شخص عمل کرے گا اس کا اُس بُرا طریقہ شروع کرنے والے شخص کو گناہ ملے گا، اور اُن سب کے گناہوں میں کسی قسم کی کوئی کمی نہیں کی جائے گی۔

--- تشریح --- امام نووی علیہ الرحمہ رقمطراز ہیں:

اس حدیث نبوی میں اس طرح برا بیچنے کیا گیا ہے کہ خیر و بھلائی والے کاموں سے آغاز کیا جائے اور باطل کاموں سے ناپسندیدہ نتیجہ کاموں سے دُور رہا جائے۔ اس مذکورہ حدیث نبوی میں حضور اکرم ﷺ کے فرمان کو اُجاگر کیا گیا۔

كُلُّ مُحَدَّثَةٍ بِدْعَةٍ، وَكُلُّ بِدْعَةٍ ضَلَالَةٌ، وَأَنَّ الْمُرَادَ بِهِ الْمُحَدَّثَاتُ

الباطلة والبدع المذمومة (ابوداؤد: ۴۶۰۷)

اسلام میں ہر نیا کام بدعت ہے اور ہر بُری بدعت ضلالت و گمراہی ہے، نئے قسم کے باطل امور

اور قابلِ مذمت امور دین اسلام میں بدعت ہیں (شرح النووی علی صحیح مسلم، ج: ۷، ص: ۱۰۳)

ایک اور روایت جس کو امام مسلم علیہ الرحمہ نے حضرت جابر رحمہ اللہ سے روایت کیا، کہ بے شک حضور نبی کریم ﷺ اپنے

خطبہ میں اکثر فرمایا کرتے تھے:

إِنَّ خَيْرَ الْحَدِيثِ كِتَابُ اللَّهِ وَخَيْرُ الْهَدْيِ هَدْيُ مُحَمَّدٍ ﷺ

وَشَرُّ الْأُمُورِ مُحَدَّثَاتُهَا، وَكُلُّ بِدْعَةٍ ضَلَالَةٌ (صحیح مسلم: ۸۶۷)

بے شک بہترین گفتگو اللہ تعالیٰ کی کتاب کی گفتگو ہے، بہترین ہدایت سیدنا محمد ﷺ کی ہدایت ہے، بدترین امور نئے امور ہیں اور ہر بدعت گمراہی ہوتی ہے

۔۔۔ اس حدیث نبوی سے جو مقصود ہے وہ اکابر علماء کرام نے یوں بیان کیا:

۔۔۔ امام ابن العربی علیہ الرحمہ لکھتے ہیں:

جدید و نیا کام لفظ بدعت کی وجہ سے مذموم نہیں ہے اور نہ ہی یہ دونوں مذموم معانی مراد ہیں، بلکہ قابل مذمت بدعت وہ بدعت ہے جو سنت کی مخالفت کرے۔ نئے شرعی مذموم کاموں میں سے وہ

کام مراد ہیں جو گمراہی کی طرف بلاتے ہیں۔ (عارضۃ الاحوذی، ج: ۱۰، ص: ۱۷۴)

کُلُّ بَدْعَةٍ ضَلَالَةٌ۔۔۔ ہر بدعت دلالت ہے۔۔۔ اس سے عام و مخصوص معانی مراد ہیں۔ غالباً جو بدعت ہو وہ اس حدیث نبوی سے مراد ہے جبکہ اہل لغت نے کہا: کہ سابقہ مثال کے علاوہ اس سے ہر شے مراد ہے۔ علمائے کرام نے کہا بدعت کی پانچ ۵ اقسام ہیں:

(۱)۔۔۔ بدعت واجبہ (۲)۔۔۔ بدعت مندوبہ (۳)۔۔۔ بدعت محرمہ

(۴)۔۔۔ بدعت مکروہہ (۵)۔۔۔ بدعت مباحہ۔

بدعت واجبہ سے مراد متکلمین کے دلائل کو ایک لڑی میں اس طرح پرونا ہے کہ جس سے اہل بدعت اور کفار وغیرہ کے دلائل کو رد کیا جائے، جبکہ بدعت مباح کی مثال یہ ہے کہ مختلف، رنگ برنگ کے کھانے دسترخوان پر بچھانا وغیرہ، اور بدعت حرام و مکروہ دونوں کا مفہوم ظاہر ہے۔

۔۔۔ امام نووی علیہ الرحمہ مزید لکھتے ہیں: کہ جب اس مذکورہ تفصیل کو پہچان لیا گیا جو میں نے ذکر کی ہے تو واضح ہوا کہ حدیث نبوی میں عام مخصوص معنی مراد ہے اور وہی معنی اس طرح کی مشابہ احادیث میں وارد ہوا ہے۔ اس کی تائید حضرت عمر فاروق رضی اللہ عنہ کا وہ فرمان کرتا ہے جو انہوں نے نماز تراویح کے متعلق فرمایا تھا۔۔۔ نَعَمَتِ الْبَدْعَةُ۔ (صحیح البخاری: ۲۰۱۰)۔ بدعت کتنی اچھی ہے۔

جبکہ حدیث نبوی کا جملہ۔۔۔ کُلُّ بَدْعَةٍ۔۔۔ کا مفہوم عام مخصوص ہے، یہ مفہوم بدعت حسنہ کے ساتھ تعارض پیدا نہیں کرتا، بلکہ اس میں تو تخصیص شامل ہے، جیسا کہ اللہ تعالیٰ نے ارشاد فرمایا۔۔۔ تَذَمُّرُ كُلِّ شَيْءٍ۔ (ہر چیز کو تباہ کر ڈالتی ہے)۔ (شرح صحیح مسلم للنووی، ج: ۶، ص: ۱۵۵)

اسی طرح ہر وہ کام جو حضور اکرم ﷺ نے عملاً نہیں کیا، وہ کام گمراہ کرنے والے بدعت کے ضمن میں شمار نہیں کیا جاسکتا۔ امام بخاری و مسلم نے حضرت خالد بن ولید رضی اللہ عنہ سے روایت کیا کہ وہ حضور اکرم ﷺ کی معیت میں حضرت میمونہ رضی اللہ عنہا کے گھر میں داخل ہوئے تو آپ کی بارگاہ اقدس میں بھٹا ہوا گدوہ کا گوشت لایا گیا، رسول اللہ ﷺ نے اُس کی طرف اپنا دست اقدس بڑھایا تو عرض کی گئی: یا رسول اللہ ﷺ! یہ (ضَب) گوہ کا گوشت ہے، آپ ﷺ نے اپنا دست اقدس دُور کر لیا، عرض کی گئی: اے اللہ کے رسول ﷺ! کیا یہ حرام ہے؟ فرمایا۔۔۔ یہ حرام نہیں ہے، لیکن میری قوم کے علاقہ میں یہ

جانور نہیں پایا جاتا، لہذا اس جانور کا گوشت تناول کرنے سے میں معذرت چاہتا ہوں۔

حضرت خالد بن ولید رضی اللہ عنہ کہتے ہیں: پھر میں نے اس گاوہ کے گوشت کو اپنے قریب کر لیا، اور میں اُس کو کھا گیا،

اس حال میں کہ رسول اللہ ﷺ اُس کو دیکھ رہے تھے۔ (صحیح البخاری: ۵۵۳۷)

--- مذکورہ حدیث مبارکہ ایک فقہی قاعدہ کی دلیل بھی بن جاتی ہے۔

--- فقہی اصول قاعدہ یہ ہے۔۔۔ اَنْ تَرْکَ الشَّيْءَ لَا يَقْتَضِي تَحْرِيمَهُ۔۔۔ کسی چیز کو ترک کر دینا اُس چیز کے حرام ہونے کا تقاضہ نہیں کرتا۔

اس فقہی قاعدہ کی تاکید وہ روایت بھی کرتی ہے جو روایت امام بخاری و دیگر نے حضرت انس بن مالک رضی اللہ عنہ سے کی:

--- (لَمْ يَأْكُلِ النَّبِيُّ ﷺ عَلَى خَوَانٍ)، (صحیح البخاری: ۶۳۵۰)۔۔۔ نبی کریم ﷺ نے ٹیبل (Table) کھانے کی میز پر کبھی کھانا تناول نہیں فرمایا۔

اس روایت میں کھانے کی میز کے لیے 'خَوَان' کا لفظ استعمال ہوا، عربی لغت میں یہ لفظ میز (table) کے لیے وضع کیا گیا ہے، تو یہاں پر سوال پیدا ہوتا ہے کہ میز پر کھانا تناول کرنا کیا حرام ہے؟ تو اس سوال کا جواب یہ ہے کہ کھانے کے لیے میز استعمال کرنا قطعی طور پر حرام نہیں ہے۔ اور اس طرح کی بات کسی عالم دین نے نہیں کہی، اس کے باوجود کہ رسول اللہ ﷺ نے کھانا تناول کرنے کے لیے میز (table) کو استعمال نہیں فرمایا۔

لہذا اس بات کو وضاحت کے ساتھ بیان کرنے سے واضح ہوا کہ 'بدعت مذمومہ' سے مراد وہ بدعت ہے جو بدعت، سنت نبوی کی مخالفت کرے۔ نئے مذموم کاموں سے مراد وہ بدعت ہے جو گمراہی کی طرف بلائے۔ عنقریب اس بات کی تفصیل ذکر کی جائے گی۔



﴿ حدیث نبوی ﷺ --- ۲۸ ﴾

﴿ میلاد النبی الکریم ﷺ ﴾

--- عَنْ أَبِي قَتَادَةَ الْأَنْصَارِيِّ رَضِيَ اللَّهُ عَنْهُ قَالَ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سُئِلَ عَنْ صَوْمِ الْاِثْنَيْنِ فَقَالَ:

فِيهِ وُلِدْتُ وَفِيهِ أُنْزِلَ عَلَيَّ (صحیح مسلم ۱۱۶۲)

--- حضرت ابوقتادہ الانصاریؓ سے روایت ہے کہ یقیناً رسول اللہ ﷺ سے سوموار (Monday) کے روز، روزہ رکھنے کے بارے میں پوچھا گیا، تو آپ ﷺ نے ارشاد فرمایا:

سوموار (پیر) کے دن میں پیدا ہوا ہوں اور سوموار کے دن مجھ پر قرآن کریم نازل کیا گیا
--- تشریح --- مذکورہ حدیث نبوی میں اُس دن کی تعظیم ذکر کی گئی ہے جس دن حضور اکرم ﷺ پیدا ہوئے تھے کیونکہ حضور اکرم ﷺ نے ارشاد فرمایا --- (فیہ ولدت و فیہ اُنزل علی)۔ اس دن میں پیدا ہوا اور اس دن مجھ پر وحی نازل کی گئی۔ اس حدیث شریف کو بنیاد دینا تے ہوئے ہم کہتے ہیں کہ: جو شخص حضور نبی اکرم ﷺ سے محبت کرتا ہے وہ شخص اُس دن سے بھی محبت کرتا ہے جس دن حضور نبی اکرم ﷺ کی ولادت ہوئی تھی اور اس بات پر فخر کرتا ہے، اُس دن کی تعظیم و توقیر کرتا ہے بلکہ اُس ولادت کے دن سرور و فرح کی شدت کی وجہ سے وہ محافل میلاد شریف منعقد کرنے کا اہتمام کرتا ہے، جیسا کہ طبرانی نے 'معجم الکبیر' اور حاکم نے 'المستدرک' میں بخاری و مسلم کے شرائط کے مطابق روایت کیا کہ:
خریم بن اوس بن حارثہ بن لام روایت کرتے ہیں کہ ایک مرتبہ ہم حضور نبی اکرم کی بارگاہ اقدس میں حاضر تھے تو حضرت عباس بن عبدالمطلبؓ نے عرض کی:

يَا رَسُولَ اللَّهِ! إِنِّي أُرِيدُ أَنْ أُمَدِّحَكَ، فَقَالَ لَهُ النَّبِيُّ ﷺ: هَاتِ، لَا يَفْضُضُ اللَّهُ فَاكَ
اے اللہ کے رسول! بے شک میں چاہتا ہوں کہ آپ کی مدح سرائی کروں، تو حضور نبی اکرم ﷺ نے اُن کو فرمایا --- مدح سرائی کرو! اللہ تعالیٰ تمہارے منہ کو سلامت رکھے۔

--- تو حضرت عباسؓ نے یہ شعر عرض کیے:

مُسْتَوْدَعٌ حَيْثُ يَخْصِفُ الْوَرَقُ مِنْ قَبْلِهَا طُبْتُ فِي الظَّلَالِ وَفِي
ولادت باسعادت سے پہلے آپ کا نور ایک محفوظ جگہ پر تھا، جہاں پر درختوں کے پتے بھی آپس میں ملے ہوئے تھے

ثُمَّ هَبَطْتُ الْبِلَادَ لَا بَشَرًا أَنْتَ وَلَا مُضْغَةً وَلَا عَلَقًا

پھر آپ دُنیا میں تشریف لائے، آپ عام انسانوں کی طرح کسی صورت میں نہیں ہیں

بَلْ نطفةً ترکَّبَ السَّفِینَ وقد الْجَمَ نَسْراً وأهلُهُ الغَرْقُ

بلکہ آپ کا نطفہ نور، کشتیوں پر سفر کرتا رہا، یقیناً یہ نورِ مبارک محفوظ رہا اور دیگر سب کچھ پانی میں ڈوب گیا

تَنْقُلُ مِنْ صَالِبٍ إِلَى رَحِمٍ إِذَا مَضَى عَالَمٌ بَدَأَ طَبَقُ

یہ نورِ مبارک پاک پشت سے پاک رحم کی طرف منتقل ہوا، جب دنیا روشن ہوئی تب آپ کی اصلی حالت ظاہر ہوئی

حَتَّى احْتَوَى بَيْتُكَ الْمُهْمِیْمُنِ مِنْ خَنْدَفٍ عَلِیَاءٍ تَحْتَهَا النُّطْقُ

حتیٰ کہ آپ کا نگہبانی کرنے والا کا شانہ ایسے بلند و بالا مقام پر ہے جس کے ضمن میں گفتگو کی جاتی ہے

وَأَنْتَ لَمَّا وُلِدْتَ أَشْرِقْتَ الْاَرْضَ وَضَاءً ثَبُورَکَ الْأَفْقُ

اور جب آپ کی ولادت باسعادت ہوئی تو زمین روشن ہو گئی، اور آپ کے نور کی وجہ سے کائنات کے

افق (Horizon) روشن ہو گئے

فَنَحْنُ فِی ذَٰلِكَ الضِّیَاءِ وَفِی النُّورِ رَوْسِبَلُ الرِّشَادِ نَحْتَرِقُ

پس ہم اس روشنی میں اور اس نور میں ہدایت کی طرف گامزن ہیں اور ہم اپنی عمر گزار رہے ہیں

(المعجم الکبیر للطبرانی، ج: ۴، ص: ۲۱۳، رقم الحدیث: ۴۱۶۷، المستدرک علی الصحیحین للحاکم: ۵۴۱۷)

اس مذکورہ قصیدہ میں حضور اکرم ﷺ کی ولادت باسعادت کا واقعہ بیان کیا گیا ہے۔ حضور اکرم ﷺ نے اپنے

چچا حضرت عباس رضی اللہ عنہ سے اپنی شان میں مدحیہ قصیدہ سنا تو خوش ہوئے اور اپنے چچا کو منع نہیں کیا، بلکہ فرمایا:

هَاتِ لَا يَفْضُضُ اللَّهُ فَاكٍ اور مدح کرو، اللہ تعالیٰ تمہارے منہ کو سلامت رکھے

اگرچہ پہلی تین صدیوں میں میلاد النبی ﷺ کے لیے محافل کا باقاعدہ اہتمام نہیں کیا جاتا تھا، مولد النبی ﷺ

کے لیے پروگرامز بعد میں منعقد ہونے لگے، لیکن واضح رہے کہ ایسا کرنا بدعتِ حسنہ میں سے ہے اور ایسی محافل میں

آپ کی سیرتِ مطہرہ اور نعتِ شریف کی صورت میں مدحِ سرائی کی جاتی ہے، جیسا کہ اس موضوع کے متعلق اکابرین

امت نے بھی تذکرہ کیا اور لوگوں کو ایسی محافل منعقد کرنے کی طرف ترغیب بھی دی ہے۔

--- حافظ سیوطی علیہ الرحمہ رقمطراز ہیں:

میرے نزدیک محافلِ میلاد النبی ﷺ کی اصل یہ ہے کہ لوگ اکٹھے ہوں اور جو ممکن و آسان ہو اُتتا

قرآن کریم پڑھا جائے، نبی کریم ﷺ کی ولادت باسعادت کے متعلق وارد شدہ روایات بیان کی

جائیں اور وہ واقعات بیان کیے جائیں جو واقعات آپ کی ولادت باسعادت کے دوران واقع

ہوئے، پھر حسبِ ضرورت لوگوں کو کچھ کھانے کے لیے پیش کیا جائے، اور اس کے بعد لوگ وہاں

سے چلے جائیں۔ ایسا کرنا بدعتِ حسنہ میں سے ہے، جس کے کرنے والے شخص کو ثواب پہنچتا ہے

کیونکہ ایسا کرنے میں حضور نبی کریم ﷺ کی تعظیم ہوتی ہے اور آپ ﷺ کی ولادت باسعادت کی

وجہ سے خوشی و سرور کا اظہار ہوتا ہے۔ (حسن المقصد فی عمل المولد، ج: ۱، ص: ۲۲۱)

--- امام ابن جوزی علیہ الرحمہ محافل میلاد النبی ﷺ کا اہتمام کرنے کے متعلق رقمطراز ہیں:

مِنْ خَوَاصِهِ أَنَّهُ أَمَّا فِي ذَلِكَ الْعَامِ وَبُشْرَى عَاجِلَةِ بَنِيْلِ الْبُغْيَةِ وَالْمَرَامِ (السيرة الحلبية، ج: ۱، ص: ۱۲۳)
مولد النبی ﷺ کی محافل سجانے کی خصوصیات میں سے ایک خصوصیت یہ بھی ہے کہ اُس سال امن و سکون رہتا ہے اور اپنے مقاصد و اہداف کے حصول کے لیے جلدی معلوم ہونے والی ایک خوشخبری حاصل ہوتی ہے۔

--- حافظ سیوطی علیہ الرحمہ سے امام ابن حجر عسقلانی علیہ الرحمہ ایک دلچسپ قول نقل کرتے ہیں:

ایک مرتبہ شیخ الاسلام حافظ العصر، امام ابو الفضل ابن حجر علیہ الرحمہ سے مولد النبی ﷺ کی محفل منعقد کرنے کے متعلق پوچھا گیا کہ ایسی محافل منعقد کرنا کیسا ہے؟ تو امام ابن حجر علیہ الرحمہ نے یوں جواب دیا: --- دراصل محافل میلاد النبی منعقد کرنا 'بدعت' ہے، اور قرآنِ ثلاثہ میں کسی سلف صالح سے ایسا عمل منقول نہیں، لیکن اس کے باوجود محافل میلاد شریف منعقد کرنے میں محاسن بھی ہیں اور عدم محاسن بھی! جو شخص ایسی محافل کے سجانے میں محاسن و اچھے بابرکت اعمال کو ترجیح دے اور ایسی بابرکت محافل سجانے میں افعال قبیح سے تجاوز نہ کرے، تو ایسے شخص کا اہتمام کرنا 'بدعت حسنہ' میں شامل ہوگا۔

اور اس کے لیے میرے پاس ایک حدیث نبوی بھی ثابت ہے جس حدیث نبوی کو بخاری و مسلم نے روایت کیا ہے شک حضور اکرم ﷺ جب مدینہ منورہ تشریف لائے تو انہوں نے مدینہ منورہ کے یہود کو دیکھا: کہ وہ یوم عاشوراء (دس^{۱۰} محرم الحرام) کا روزہ رکھتے تھے تو حضور اکرم ﷺ نے اُن سے پوچھا کہ دس^{۱۰} محرم کا روزہ کیوں رکھتے ہو؟ تو یہودیوں نے عرض کیا: --- هُوَ يَوْمٌ اغْرَقَ اللَّهُ فِيهِ فِرْعَوْنَ وَنَجَّى مُوسَى فَخَنَّا نَصَوْمُهُ شُكْرًا لِلَّهِ --- یہ ایسا دن ہے جس دن اللہ تعالیٰ نے فرعون کو غرق کیا اور حضرت موسیٰ علیہ السلام کو نجات عطا فرمائی، لہذا اسی وجہ سے ہم اللہ تعالیٰ کا شکر ادا کرنے کے لیے دس^{۱۰} محرم کا روزہ رکھتے ہیں۔ (صحیح البخاری: ۳۳۹۷، صحیح مسلم: ۱۱۳۰)

مذکورہ روایت سے معلوم ہوا کہ کسی خاص دن میں اللہ تعالیٰ کی طرف سے حصولِ نعمت کی وجہ سے احسان حاصل ہونے پر شکر ادا کرنے کا عمل کرنا اور اللہ تعالیٰ کا عذاب کو دور کرنا کتنا اچھا عمل ہے۔ حضور اکرم ﷺ کی ولادت باسعادت کے دن خوشی و سرور کا اظہار کرنے سے بڑھ کر اور کون سی نعمت عظیم ہو سکتی ہے؟ کیونکہ ولادت باسعادت کے دن تو نبی رحمت تشریف لائے۔ لہذا واضح ہوا کہ محافل میلاد شریف کا انعقاد کرنا اس وجہ سے ہے، معلوم ہوا کہ محافل میلاد کا اہتمام کرنا جائز عمل ہے۔ البتہ محافل میلاد النبی ﷺ میں جو افعال کیے جائیں اُن کے لیے مناسب ہے کہ وہ ایسے ہونے چاہئیں جن سے اللہ تعالیٰ کے شکر ادا کرنے کا مفہوم سمجھ میں آئے، مثلاً: قرآن کریم کی تلاوت کی جائے، حاضرین کو کھانا کھلایا جائے صدقہ کیا جائے اور حضور اکرم ﷺ کی مدح سرائی میں نعت خوانی کی جائے، اسی طرح زہد و تقویٰ پر مبنی اشعار پیش کیے جائیں جن کی وجہ سے دل خیر و

برکت والے افعال اور آخرت کی تیاری کرنے کی طرف مائل ہوں۔ (حسن المقصد فی عمل

المولد، ج: ۱، ص: ۲۲۹)

۔۔۔ امام ابن عابدین علیہ الرحمہ قنطرازی ہیں:

إِعْلَمُ أَنَّ مِنَ الْبُدْعِ الْمَحْمُودَةِ عَمَلُ الْمَوْلِدِ الشَّرِيفِ مِنَ الشَّهْرِ الذِّي وُلِدَ فِيهِ

صلی اللہ علیہ وآلہ وسلم (شرح ابن عابدین علی مولد ابن حجر الہیتمی)

تو جان کہ بدعتِ محمودہ میں سے اس ماہ میں میلاد شریف کی محفل کرنا یقینی بات ہے

جس ماہ میں رسالت مآب ﷺ کی ولادت باسعادت ہوئی ہے۔

۔۔۔ شیخ عماد الدین بن احمد حفظہ اللہ لکھتے ہیں کہ:

محافل میلاد النبی ﷺ کے بارے میں علماء عالمین، صلحاء و عارفین کے بہت سے اقوال ہیں، اُن سب کو احاطہ تحریر میں نہیں لاسکتا، اور جو شخص یہ دعویٰ کرے کہ ایسی بابرکت محافل بدعت ہیں اور وہ بطور دلیل مندرجہ ذیل روایت پیش کرے۔۔۔ كُلُّ مَحَدَّثَةٍ بَدْعَةٍ وَكُلُّ بَدْعَةٍ ضَلَالَةٌ۔۔۔ ہر نیا کام بدعت ہے اور ہر بدعت گمراہی ہے تو واضح رہے کہ ایسا شخص ہر اُس شخص کو جہنمی جانتا ہے جو میلاد النبی ﷺ کی محافل منعقد کرتا ہے۔ ایسا شخص حدیث رسول ﷺ کے مفہوم کو سمجھ نہیں سکا اور اُس نے علمِ دین کا ذائقہ بھی نہیں چکھا بلکہ اُس کو دین اسلام کی معرفت ہی حاصل نہیں ہوئی۔

اللہ تعالیٰ حدیث نبوی کی معرفت عطا فرمائے۔ ہم نے تو سابقہ حدیث نبوی کی صحیح صحیح تعریف کر دی، اللہ تعالیٰ صحیح عمل کی طرف توفیق عطا فرمانے والا ہے۔



﴿حديث نبوي ﷺ --- ٢٩﴾

﴿اسراء ومعراج﴾

--- عَنْ أَنَسِ بْنِ مَالِكٍ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ:
 أَتَيْتُ بِالْبَرَّاقِ، (وَهُوَ دَابَّةٌ أَبْيَضُ طَوِيلٌ، فَوْقَ الْحِمَارِ، وَدُونَ الْبُغْلِ. يَضَعُ حَافِرُهُ
 عِنْدَ مُنْتَهَى طَرَفِهِ) قَالَ: فَرَكِبْتُهُ حَتَّى أَتَيْتُ بَيْتَ الْمَقْدِسِ. قَالَ: فَرَبَطْتُهُ بِالْحَلْقَةِ الَّتِي
 يَرَبُطُ بِهَا الْأَنْبِيَاءُ. قَالَ: ثُمَّ دَخَلْتُ الْمَسْجِدَ فَصَلَّيْتُ فِيهِ رَكْعَتَيْنِ. ثُمَّ خَرَجْتُ، فَجَاءَ نَبِيُّ
 جِبْرِيلُ بِإِنَاءٍ مِنْ خَمْرٍ وَإِنَاءٍ مِنْ لَبَنٍ، فَاخْتَرْتُ اللَّبَنَ. فَقَالَ جِبْرِيلُ: اخْتَرْتَ الْفُطْرَةَ، ثُمَّ
 عَرَجَ بِنَا إِلَى السَّمَاءِ، فَاسْتَفْتَحَ جِبْرِيلُ فَقِيلَ: مَنْ أَنْتَ؟ قَالَ: جِبْرِيلُ قِيلَ: وَمَنْ مَعَكَ؟
 قَالَ: مُحَمَّدٌ. قِيلَ: وَقَدْ بُعِثَ إِلَيْهِ؟ قَالَ: قَدْ بُعِثَ إِلَيْهِ، فَفُتِحَ لَنَا، فَإِذَا أَنَا بِآدَمَ. فَرَحَّبَ
 بِي وَدَعَا لِي بِخَيْرٍ. ثُمَّ عَرَجَ بِنَا إِلَى السَّمَاءِ الثَّانِيَةِ، فَاسْتَفْتَحَ جِبْرِيلُ فَقِيلَ: مَنْ أَنْتَ؟
 قَالَ: جِبْرِيلُ، قِيلَ: وَمَنْ مَعَكَ؟ قَالَ: مُحَمَّدٌ، قِيلَ: وَقَدْ بُعِثَ إِلَيْهِ؟ قَالَ: قَدْ بُعِثَ إِلَيْهِ،
 فَفُتِحَ لَنَا، فَإِذَا أَنَا بِابْنِ الْخَالَةِ عِيسَى ابْنِ مَرْيَمَ، وَيَحْيَى بْنَ زَكَرِيَّا، وَفَرَحَبَا، وَدَعَا لِي
 بِخَيْرٍ، ثُمَّ عَرَجَ بِي إِلَى السَّمَاءِ الثَّالِثَةِ، فَاسْتَفْتَحَ جِبْرِيلُ فَقِيلَ: مَنْ أَنْتَ؟ قَالَ: جِبْرِيلُ
 قِيلَ: وَمَنْ مَعَكَ؟ قَالَ: مُحَمَّدٌ. قِيلَ: وَقَدْ بُعِثَ إِلَيْهِ؟ قَالَ: قَدْ بُعِثَ إِلَيْهِ، فَفُتِحَ لَنَا، فَإِذَا أَنَا
 بِيُوسُفَ إِذَا هُوَ قَدْ أُعْطِيَ شَطْرَ الْحُسَيْنِ، فَرَحَّبَ، وَدَعَا لِي بِخَيْرٍ، ثُمَّ عَرَجَ بِنَا إِلَى
 السَّمَاءِ الرَّابِعَةِ، فَاسْتَفْتَحَ جِبْرِيلُ عَلَيْهِ السَّلَامُ، قِيلَ: مَنْ هَذَا؟ قَالَ: جِبْرِيلُ قِيلَ: وَ
 مَنْ مَعَكَ؟ قَالَ: مُحَمَّدٌ. قَالَ: وَقَدْ بُعِثَ إِلَيْهِ؟ قَالَ: قَدْ بُعِثَ إِلَيْهِ، فَفُتِحَ لَنَا، فَإِذَا أَنَا
 بِإِدْرِيسَ، فَرَحَّبَ، وَدَعَا لِي بِخَيْرٍ، قَالَ اللَّهُ عَزَّ وَجَلَّ: وَرَفَعْنَاهُ مَكَانًا عَلِيًّا، ﴿مريم: ٥٤﴾
 ثُمَّ عَرَجَ بِنَا إِلَى السَّمَاءِ الْخَامِسَةِ، فَاسْتَفْتَحَ جِبْرِيلُ قِيلَ: مَنْ هَذَا؟ قَالَ: جِبْرِيلُ
 قِيلَ: وَمَنْ مَعَكَ؟ قَالَ: مُحَمَّدٌ. قِيلَ: وَقَدْ بُعِثَ إِلَيْهِ؟ قَالَ: قَدْ بُعِثَ إِلَيْهِ، فَفُتِحَ لَنَا، فَإِذَا
 أَنَا بِهَارُونَ، فَرَحَّبَ، وَدَعَا لِي بِخَيْرٍ، ثُمَّ عَرَجَ بِنَا إِلَى السَّمَاءِ السَّادِسَةِ، فَاسْتَفْتَحَ
 جِبْرِيلُ قِيلَ: مَنْ هَذَا؟ قَالَ: جِبْرِيلُ قِيلَ: وَمَنْ مَعَكَ؟ قَالَ: مُحَمَّدٌ. قِيلَ: وَقَدْ بُعِثَ إِلَيْهِ؟
 قَالَ: قَدْ بُعِثَ إِلَيْهِ، فَفُتِحَ لَنَا، فَإِذَا أَنَا بِمُوسَى، فَرَحَّبَ، وَدَعَا لِي بِخَيْرٍ، ثُمَّ عَرَجَ لِي إِلَى
 السَّمَاءِ السَّابِعَةِ فَاسْتَفْتَحَ جِبْرِيلُ فَقِيلَ: مَنْ هَذَا؟ قَالَ: جِبْرِيلُ قِيلَ: وَمَنْ مَعَكَ؟
 قَالَ: مُحَمَّدٌ. قِيلَ: وَقَدْ بُعِثَ إِلَيْهِ؟ قَالَ: قَدْ بُعِثَ إِلَيْهِ، فَفُتِحَ لَنَا، فَإِذَا أَنَا بِإِبْرَاهِيمَ مُسْنِدًا

ظَهَرَهُ إِلَى الْبَيْتِ الْمَعْمُورِ، وَإِذَا هُوَ يَدْخُلُهُ كُلَّ يَوْمٍ سَبْعُونَ أَلْفَ مَلَكٍ لَا يُودُونَ إِلَيْهِ، ثُمَّ ذَهَبَ بِي إِلَى السُّدْرَةِ الْمُنتَهَى، وَإِذَا وَرْفُهَا كَأَذَانِ الْفِيلَةِ، وَإِذَا ثَمَرُهَا كَالْقَلَالِ، قَالَ: فَلَمَّا غَشِيَهَا مِنْ أَمْرِ اللَّهِ مَا غَشَى، تَغَيَّرَتْ فَمَا أَحَدٌ مِنْ خَلْقِ اللَّهِ يَسْتَطِيعُ أَنْ يَنْعَتَهَا مِنْ حُسْنِهَا، فَأَوْحَى اللَّهُ إِلَيَّ مَا أَوْحَى، فَقَرَضَ عَلَيَّ خَمْسِينَ صَلَاةً فِي كُلِّ يَوْمٍ وَلَيْلَةٍ، فَنَزَلْتُ إِلَى مُوسَى، فَقَالَ: مَا فَرَضَ رَبُّكَ عَلَيَّ أُمَّتِكَ؟ قُلْتُ: خَمْسِينَ صَلَاةً، قَالَ: ارْجِعْ إِلَى رَبِّكَ فَاسْأَلْهُ التَّخْفِيفَ، فَإِنَّ أُمَّتَكَ لَا يُطِيقُونَ ذَلِكَ، فَإِنِّي قَدْ بَلَوْتُ بَنِي إِسْرَائِيلَ وَخَبَرْتُهُمْ، قَالَ: فَرَجَعْتُ إِلَى رَبِّي، فَقُلْتُ: يَا رَبِّ خَفِّفْ عَلَيَّ أُمَّتِي، فَحَطَّ عَنِّي خَمْسًا، فَرَجَعْتُ إِلَى مُوسَى، فَقُلْتُ: حَطَّ عَنِّي خَمْسًا، قَالَ: إِنَّ أُمَّتَكَ لَا يُطِيقُونَ ذَلِكَ، فَارْجِعْ إِلَى رَبِّكَ فَاسْأَلْهُ التَّخْفِيفَ، قَالَ: فَلَمْ أَرْزُلْ أَرْجِعْ بَيْنَ رَبِّي تَبَارَكَ وَتَعَالَى وَبَيْنَ مُوسَى عَلَيْهِ السَّلَامُ حَتَّى قَالَ: يَا مُحَمَّدُ إِنَّهُنَّ خَمْسُ صَلَوَاتٍ كُلَّ يَوْمٍ وَلَيْلَةٍ، لِكُلِّ صَلَاةٍ عَشْرٌ فَذَلِكَ خَمْسُونَ صَلَاةً، وَمَنْ هُمْ بِحَسَنَةٍ فَلَمْ يَعْمَلْهَا كُتِبَتْ لَهُ حَسَنَةٌ، فَإِنْ عَمِلَهَا كُتِبَتْ لَهُ عَشْرًا، وَمَنْ هُمْ بِسَيِّئَةٍ فَلَمْ يَعْمَلْهَا، لَمْ تُكْتَبْ شَيْئًا، فَإِنْ عَمِلَهَا كُتِبَتْ سَيِّئَةٌ وَاحِدَةٌ، قَالَ: فَنَزَلْتُ حَتَّى انْتَهَيْتُ إِلَى مُوسَى فَأَخْبَرْتُهُ، فَقَالَ: ارْجِعْ إِلَى رَبِّكَ فَاسْأَلْهُ التَّخْفِيفَ. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقُلْتُ: قَدْ رَجَعْتُ إِلَى رَبِّي حَتَّى اسْتَحْيَيْتُ مِنْهُ. (صحیح مسلم: ۱۶۲)

-- حضرت انس بن مالک رضی اللہ عنہ روایت کرتے ہیں کہ: بیشک رسول اللہ نے ارشاد فرمایا:

میرے لیے بُراق لایا گیا، بُراق نجر سے چھوٹا اور دراز گوش سے بڑا ایک طویل اور سفید رنگ کا جانور ہے، بُراق اپنے پاؤں (گھڑ) نظر کی انتہا تک رکھتا ہے فرمایا: میں بُراق پر سوار ہوا، حتیٰ کہ میں بیت المقدس پہنچا اور میں نے اُس کو اُس جگہ پر باندھا جس جگہ پر انبیاء (علیہم السلام) اپنے جانور باندھا کرتے تھے۔ فرمایا: پھر میں مسجد میں داخل ہوا، مسجد میں، میں نے دو رکعت ادا کیں پھر میں مسجد سے باہر نکلا تو میں نے دیکھا کہ جبریل (علیہ السلام) میرے لیے دو برتن لائے تھے۔ ایک برتن میں شراب اور دوسرے برتن میں دودھ تھا، میں نے دودھ کے برتن کو قبول کیا تو حضرت جبریل (علیہ السلام) نے کہا: آپ نے فطرت کو منتخب فرمایا ہے پھر وہ مجھے لے کر آسمان کی طرف پرواز کرنے لگے، جب پہلے آسمان کے دروازے پر پہنچے تو حضرت جبریل (علیہ السلام) نے دستک دی اندر سے آواز آئی: آپ کون ہیں؟ فرمایا:۔۔ میں جبریل ہوں، کہا گیا: آپ کے ساتھ کون ہے؟ فرمایا: میرے ساتھ حضرت محمد (صلی اللہ علیہ وسلم) ہیں۔ کہا گیا: کیا اُن کو بلایا گیا ہے؟ فرمایا:۔۔ جی ہاں! اُن کو بلایا گیا ہے۔

تب ہمارے لیے پہلے آسمان کا دروازہ کھولا گیا، میں نے دیکھا کہ وہاں پر حضرت آدم (علیہ السلام) کھڑے ہیں، انہوں نے مجھے خوش آمدید کہا اور میرے لیے خیر و بھلائی کی دعا کی۔ پھر حضرت جبریل (علیہ السلام) مجھ کو لے کر دوسرے

آسمان کی طرف روانہ ہوئے۔ حضرت جبریل (علیہ السلام) نے دوسرے آسمان کے دروازے کو دستک دی تو اُن سے پوچھا گیا: آپ کون ہیں؟ فرمایا۔۔۔ میں جبریل (علیہ السلام) ہوں، پوچھا گیا: آپ کے ساتھ کون ہے؟ فرمایا: میرے ساتھ حضرت محمد ہیں۔ پوچھا گیا: کیا ان کو بلایا گیا ہے؟ فرمایا۔۔۔ جی ہاں! ان کو بلایا گیا ہے۔

تب ہمارے لیے دوسرے آسمان کا دروازہ کھولا گیا، میں نے دیکھا کہ میں اپنی خالہ کے دو بیٹوں حضرت عیسیٰ ابن مریم اور حضرت یحییٰ بن زکریا کے پاس کھڑا ہوں۔ ان دونوں نے مجھے خوش آمدید کہا اور میرے لیے خیر و برکت کی دُعا کی۔ پھر حضرت جبریل (علیہ السلام) مجھے لے کر تیسرے آسمان کی طرف روانہ ہوئے۔ حضرت جبریل (علیہ السلام) نے تیسرے آسمان کے دروازے کو دستک دی تو اُن سے پوچھا گیا: آپ کون ہیں؟ فرمایا۔۔۔ میں جبریل ہوں۔ پوچھا گیا: اور آپ کے ساتھ کون ہے؟ فرمایا۔۔۔ میرے ساتھ حضرت محمد (ﷺ) ہیں۔ پوچھا گیا: کیا اُن کو مدعو کیا گیا ہے؟ فرمایا۔۔۔ جی ہاں! اُن کو بلایا گیا ہے۔

پھر ہمارے لیے تیسرے آسمان کا دروازہ کھولا گیا، میں نے دیکھا کہ وہاں پر حضرت یوسف (علیہ السلام) کھڑے ہیں۔ اُن کو آدھا حسن عطا کیا گیا، انہوں نے ہمیں مرحبا (خوش آمدید) کہا اور میرے لیے خیر و برکت کی دُعا کی۔ پھر حضرت جبریل (علیہ السلام) مجھے لے کر چوتھے آسمان کی طرف روانہ ہوئے۔ حضرت جبریل (علیہ السلام) نے چوتھے آسمان کے دروازے کو دستک دی تو اُن سے پوچھا گیا: آپ کون ہیں؟ فرمایا۔۔۔ میں جبریل (علیہ السلام) ہوں۔ پوچھا گیا: آپ کے ساتھ کون ہے؟ فرمایا۔۔۔ میرے ساتھ حضرت محمد (ﷺ) ہیں۔ پوچھا گیا: کیا ان کو بلایا گیا ہے؟ فرمایا۔۔۔ جی ہاں! ان کو بلایا گیا ہے۔ تب ہمارے لیے دروازہ کھولا گیا، میں نے دیکھا کہ اچانک وہاں پر حضرت ادریس (علیہ السلام) کھڑے تھے، انہوں نے مرحبا کہا اور میرے لیے خیر و بھلائی کی دُعا کی۔ اللہ تعالیٰ نے ارشاد فرمایا۔۔۔ وَرَفَعْنَاهُ مَكَانًا عَلِيًّا۔۔۔ ﴿۱۹:۵۷﴾ اور ہم نے اُسے بلند مکان پر اُٹھالیا۔

پھر حضرت جبریل امین (علیہ السلام) مجھ کو لے کر پانچویں آسمان کی طرف روانہ ہوئے، انہوں نے پانچویں آسمان کے دروازے کو دستک دی تو اُن سے پوچھا گیا: آپ کون ہیں؟ فرمایا۔۔۔ میں جبریل (علیہ السلام) ہوں۔ پوچھا گیا: اور آپ کے ساتھ کون ہیں؟ فرمایا۔۔۔ میرے ساتھ حضرت محمد (ﷺ) ہیں۔ پوچھا گیا: کیا ان کو بلایا گیا ہے؟ فرمایا۔۔۔ جی ہاں! ان کو بلایا گیا ہے، میں نے دیکھا تو وہاں پر حضرت ہارون (علیہ السلام) کھڑے ہیں اور انہوں نے مرحبا کہا اور میرے لیے خیر و برکت کی دُعا کی۔

پھر حضرت جبریل (علیہ السلام) مجھ کو لے کر چھٹے آسمان کی طرف روانہ ہوئے، حضرت جبریل (علیہ السلام) نے چھٹے آسمان کے دروازے کو دستک دی، کہا گیا: دروازے پر کون ہے؟ فرمایا۔۔۔ جبریل! کہا گیا: آپ کے ساتھ کون ہے؟ فرمایا۔۔۔ حضرت محمد مصطفیٰ (ﷺ) ہیں! کہا گیا: کیا ان کو بلایا گیا ہے؟ فرمایا۔۔۔ جی ہاں! ان کو بلایا گیا ہے۔ پھر ہمارے لیے دروازہ کھولا گیا، اچانک دروازہ پر حضرت موسیٰ (علیہ السلام) کھڑے تھے، انہوں نے ہمیں خوش آمدید کہا اور ہمارے لیے خیر و برکت کی دُعا فرمائی۔

پھر حضرت جبریل (علیہ السلام) مجھ کو لے کر ساتویں آسمان کی طرف روانہ ہوئے۔ حضرت جبریل (علیہ السلام) نے ساتویں آسمان کے دروازے پر دستک دی، پس کہا گیا: دروازہ پر کون ہے؟ فرمایا۔۔۔ جبریل (علیہ السلام) ہے۔ کہا گیا: کہ آپ کے ساتھ کون ہے؟ فرمایا: حضرت محمد (صلی اللہ علیہ وسلم) ہیں۔ پوچھا گیا: کیا ان کو بلایا گیا ہے؟ فرمایا۔۔۔ جی ہاں! ان کو بلایا گیا ہے۔ پھر ہمارے لیے دروازہ کھولا گیا۔ اچانک ہم نے دیکھا کہ وہاں حضرت ابراہیم (علیہ السلام) کھڑے تھے، انہوں نے اپنی کمر مبارک کو بیت المعمور کے ساتھ لگایا ہوا تھا۔ بیت المعمور ایسی جگہ ہے جہاں پر روزانہ ستر ہزار فرشتے داخل ہوتے ہیں، پھر دوبارہ ان کو یہاں داخل ہونے کی سعادت نصیب نہیں ہوتی۔

پھر وہ میرے ساتھ سدرۃ المنتہیٰ کی طرف گئے۔ سدرۃ المنتہیٰ کے پتے ہاتھی کے کانوں کی طرح بڑے بڑے ہیں، جبکہ سدرۃ المنتہیٰ درخت کے پھل، قلال (کالے رنگ والا کالی مرچ) کی طرح ہیں۔ حضور (صلی اللہ علیہ وسلم) فرماتے ہیں: کہ پھر اللہ تعالیٰ کے حکم مبارک سے جس چیز نے غالب آنا تھا وہ چیز غالب آگئی، یکدم ماحول بدل گیا، اللہ تعالیٰ کی مخلوق میں سے کوئی ایک بھی اس بات کی طاقت نہیں رکھتا تھا کہ وہ اس قدر قوی حسن کے شاہکار کا نظارہ کر سکے۔ اس وقت اللہ تعالیٰ نے میری طرف جو وحی فرمانا چاہی وہ وحی فرمائی۔ اللہ تعالیٰ نے دن رات میں پچاس ۵۰ نمازیں میرے اوپر فرض کر دیں۔

جب میری ملاقات حضرت موسیٰ (علیہ السلام) سے ہوئی تو انہوں نے پوچھا: اللہ تعالیٰ نے آپ کی امت پر کیا فرض فرمایا؟ میں نے کہا۔۔۔ پچاس ۵۰ نمازیں! حضرت موسیٰ (علیہ السلام) نے فرمایا۔۔۔ آپ اپنے رب کی طرف دوبارہ تشریف لے جائیں اور نمازوں میں تخفیف فرمائیں، بے شک آپ کی امت پچاس ۵۰ نمازیں ادا کرنے کی طاقت نہیں رکھتی، کیونکہ میں نے بنی اسرائیل کو اس طرح آزمایا ہے اور ان کو نماز ادا کرنے کی خبر دی تھی۔

حضور اکرم (صلی اللہ علیہ وسلم) فرماتے ہیں: لہذا میں اپنے رب کی طرف دوبارہ حاضر ہوا اور میں نے نمازوں میں تخفیف کرنے کی عرض کی، تو اللہ تعالیٰ نے میری امت سے پانچ ۵ نمازوں کی کمی فرمادی۔ تو جب میں حضرت موسیٰ (علیہ السلام) کے پاس لوٹا تو میں نے کہا۔۔۔ اللہ تعالیٰ نے پانچ ۵ نمازوں کی تخفیف فرمادی۔ حضرت موسیٰ (علیہ السلام) نے عرض کی: بے شک آپ کی امت ان نمازوں کے ادا کرنے کی بھی استطاعت نہیں رکھتی، آپ اپنے رب کی بارگاہ اقدس میں دوبارہ حاضر ہوں اور ان نمازوں میں مزید تخفیف کروائیں۔

حضور اکرم (صلی اللہ علیہ وسلم) فرماتے ہیں: میں اپنے رب تبارک و تعالیٰ اور حضرت موسیٰ (علیہ السلام) کے پاس بار بار آتا جاتا رہا یہاں تک کہ اللہ تعالیٰ نے ارشاد فرمایا: اے محمد! اب ہر دن رات میں صرف اور صرف پانچ ۵ نمازیں ہیں، ہر ایک نماز ادا کرنے کا دس ۱۰ نمازیں ادا کرنے کے برابر ثواب ہے، اس طرح پچاس ۵۰ نمازیں بن جاتی ہیں۔ اور جس شخص نے نیکی کرنے کا ارادہ کیا اور وہ نیکی نہ کر سکا تو اس کے نامہ اعمال میں دس ۱۰ نیکیوں کا ثواب لکھ دیا جائے گا، اور اگر کسی شخص نے گناہ کرنے کا ارادہ کیا اور وہ گناہ نہ کر سکا تو اس کے نامہ اعمال میں کچھ نہیں لکھا جائے گا، اور اگر وہ گناہ کا ارتکاب کرے تو اس کے نامہ اعمال میں صرف ایک گناہ لکھ دیا جائے گا۔

حضور اکرم (صلی اللہ علیہ وسلم) نے ارشاد فرمایا۔۔۔ جب میں بارگاہ الہی سے واپس آیا تو میں حضرت موسیٰ (علیہ السلام) کے پاس

آیا اور اُن کو جملہ صورتحال سے مطلع فرمایا، تو حضرت موسیٰ (علیہ السلام) نے فرمایا۔۔۔ اب دوبارہ اپنے پروردگار کی بارگاہ اقدس میں حاضر ہوں اور تخفیف کے بارے میں عرض کریں۔ رسول اللہ ﷺ نے فرمایا۔۔۔ میں اپنے رب کی بارگاہ اقدس میں حاضر ہوتا رہا، اب مجھے اُس کی بارگاہ اقدس میں حاضر ہو کر مزید تخفیف کروانے سے حیا آتی ہے۔ (مسلم شریف: ۱۵۲)

۔۔۔ تشریح۔۔۔ اسراء و معراج کے سفر کے متعلق حدیث نبوی گزر چکی، اسراء کا معنی ہے: 'رات کے وقت سفر کرنا'۔۔۔ اور معراج کا معنی ہے: حضور ﷺ کا بلند و بالا آسمانوں کی طرف تشریف لے جانا۔

اسراء کا سفر کتاب و سنت اور اجماع سے ثابت ہے، لہذا جس شخص نے اسراء کا انکار کیا اُس شخص نے کفر کیا، جبکہ معراج النبی ﷺ صحیح احادیث مشہورہ سے ثابت ہے۔ معراج کا سفر 'مسجد اقصیٰ' سے لے کر سات آسمانوں کی طرف تشریف لے جانا اور پھر وہاں سے 'سدرۃ المنتہیٰ' کی طرف تشریف لے جانا، جہاں پر 'جنت الماویٰ' ہے، لہذا معلوم ہوا کہ یہ معراج خبر واحد سے ثابت ہے۔ معراج کا انکار کرنے والا شخص 'فاسق' کہلائے گا، اور 'کفر' کرنے کے زمرے میں نہیں آئے گا۔

۔۔۔ ملا علی قاری علیہ الرحمہ اپنی کتاب 'الخلاصۃ' میں رقمطراز ہیں:

اگر کوئی شخص معراج کا انکار کرتا ہے تو دیکھا جائے گا کہ اگر اُس شخص نے مکہ مکرمہ سے بیت المقدس جانے کے رات کے سفر اسراء کا انکار کیا ہے تو وہ شخص 'کافر' ہو گیا، لیکن اگر اُس نے بیت المقدس سے آگے کے سفر معراج کا انکار کیا تو وہ کافر نہیں ہوگا، اس کی وجہ یہ ہے کہ اسراء حرم مکہ سے حرم بیت المقدس تک کا سفر ایسی آیت قرآنیہ سے ثابت ہے جو آیت 'قطعیۃ' الدلالتہ ہے جبکہ معراج کا آسمانی سفر سنت نبوی سے ثابت ہے جو طُرُق روایت و درایت کو شامل ہے۔

(شرح الفقہ الاکبر، ص: ۱۶۵-۱۶۶)

۔۔۔ اسراء و معراج کا سفر حضور اکرم ﷺ کے روح و جسد دونوں کے ساتھ تھا کیونکہ اللہ تعالیٰ کا فرمان ہے:

سُبْحَانَ الَّذِي أَسْرَىٰ بِعَبْدِهِ لَيْلًا ﴿۱۰۷﴾ پاکی ہے اُسے جو اپنے بندے کو راتوں رات لے گیا (عبد) سے مراد روح اور جسد دونوں ہوتے ہیں، اور اسی طرح اسراء و معراج کے سلسلہ میں محافل منعقد کرنا، دیگر دینی اسلامی مناسبات، مثلاً: میلاد النبی ﷺ کے موضوع پر محافل منعقد کرنا جائز ہیں، اور ایسی محافل سجانے میں اجر و ثواب بھی حاصل ہوتا ہے، جیسا کہ مشہور ہے کہ ایسی محافل میں حضور اکرم ﷺ کے شمائل، معجزات اور درود شریف کے تذکرے کیے جاتے ہیں۔ کثرت کے ساتھ قرآن کریم کی آیات اور احادیث نبویہ سنائی جاتی ہیں، ہم نے بھی، مولد النبی شریف کے متعلق وافر مقدار میں دلائل بیان کر دیئے اور اسی طرح ہم نے 'بدعت حسنہ' اور 'بدعت سیئہ' کے متعلق بھی وضاحت لکھ دی، جس شخص کی تمنا ہو وہ اس کا مطالعہ کرے۔ اللہ تعالیٰ بھلائی والے اعمال کرنے کی توفیق عطا فرمائے۔ (آمین)

نوٹ۔۔۔ الحاوی للفتاویٰ (۱/۱۹۷) میں امام جلال الدین السیوطی علیہ الرحمہ ایک بزرگ شیخ ابوالطیب محمد بن ابراہیم کے حوالے سے لکھتے ہیں کہ وہ بارہ اربع الاول کو ایک مدرسہ کے پاس سے گزرے تو وہاں کے انچارج کو مخاطب کرتے ہوئے کہا۔۔۔ "اے فقیہ! آج خوشی کا دن ہے لہذا آج بچوں کو چھٹی دے دو"

(مترجم)

﴿ حدیث نبوی ﷺ --- ۳۰ ﴾

﴿ نصف شعبان کی رات ﴾

--- عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا كَانَتْ لَيْلَةُ النِّصْفِ مِنْ شَعْبَانَ فَقُومُوا لَيْلَهَا، وَصُومُوا نَهَارَهَا، فَإِنَّ اللَّهَ يَنْزِلُ فِيهَا لِيُغْرِبَ الشَّمْسُ إِلَى سَمَاءِ الدُّنْيَا، فَيَقُولُ: أَلَا مَنْ مُسْتَغْفِرُ لِي فَأُغْفِرَ لَهُ، أَلَا مُسْتَرْزِقٌ فَأَرْزُقَهُ، أَلَا مُبْتَلَى فَأَعْفِيَهُ، أَلَا كَذَّاءٌ أَلَا كَذَّاءٌ حَتَّى يَطْلُعَ الْفَجْرُ (سنن ابن ماجہ: ۱۳۸۸)

--- حضرت علی بن ابی طالب رضی اللہ عنہ سے روایت ہے کہ رسول اللہ ﷺ نے ارشاد فرمایا:

جب نصف شعبان کی رات آئے تو تم اُس رات کو قیام کرو، اُس کے دن کو روزہ رکھو، یقیناً اللہ تعالیٰ اُس رات کے سورج غروب ہونے سے آسمانِ دنیا پر تجلی فرماتا ہے، اور فرماتا ہے۔۔۔ ہے کوئی مجھ سے بخشش طلب کرنے والا تو میں اُس کو بخش دوں، ہے کوئی رزق طلب کرنے والا تو میں اُس کو رزق عطا کروں، ہے کوئی مصیبت و بلا میں گرفتار، تو میں اُس کو عافیت عطا فرماؤں، ہے کوئی اس طرح کا بندہ، ہے کوئی اس طلب کا بندہ؟ یہاں تک کہ صبح طلوع ہو جاتی ہے۔

--- تشریح۔۔۔ شیخ عماد الدین رقمطراز ہیں: کہ آخرت کا طلب گار شخص نوافل ادا کرنے کے موقع کو غنیمت سمجھتا ہے اور پندرہ شعبان کی اس بابرکت رات میں قیام اللیل کرتا ہے، کثرت کے ساتھ قرآن کریم کی تلاوت کرتا ہے اور ذکر و اذکار کرتا ہے، دُعا کے ذریعہ سے وہ اللہ تعالیٰ کی طرف متوجہ ہوتا ہے اور ایسا کرنے میں کوئی مضا لقعہ نہیں کیونکہ طاعت و بندگی اور نوافل ادا کرنے کی طرف شریعت نے ترغیب دی ہے، لہذا واضح ہوا کہ حدیث مذکورہ اور دیگر احادیثِ نبویہ میں اس رات کو عبادت کے لیے خاص کرنا مستحسن عمل ہے۔ اس رات کی فضیلت کے بارے میں احادیثِ نبویہ میں سے بعض درج ذیل ہیں:

--- حضرت عائشہ صدیقہ رضی اللہ عنہا روایت کرتی ہیں کہ ایک رات میں نے رسول اللہ ﷺ کو اپنے کا شانہ اقدس میں غیر حاضر پایا، تو میں آپ کی تلاش میں جنت البقیع پہنچ گئی، میں نے دیکھا کہ حضور اکرم ﷺ نے اپنا سر مبارک آسمان کی طرف اٹھایا ہوا تھا اور مجھ سے فرمایا۔۔۔ کیا تم کو خوف تھا کہ اللہ تعالیٰ اور اُس کا رسول تمہارے ساتھ اچھا نہیں کرے گا؟ میں نے عرض کیا: کہ میں نے گمان کیا کہ آپ اپنی دیگر ازا و اج مطہرات کے پاس تشریف لے گئے ہیں، تو رسول اللہ ﷺ نے ارشاد فرمایا۔۔۔

إِنَّ اللَّهَ عَزَّ وَجَلَّ يَنْزِلُ لَيْلَةَ النِّصْفِ مِنْ شَعْبَانَ إِلَى السَّمَاءِ الدُّنْيَا فَيَغْفِرُ لَأَكْثَرِ

مِنْ عَدَدِ شَعْرِ غَنَمٍ كَلْبٍ (مسند امام احمد: ۲۶۰۱۸، سنن ترمذی: ۳۹، سنن ابن ماجہ: ۱۳۸۹)

بے شک اللہ ﷻ شعبانِ معظم کی آدھی رات کو آسمان دُنیا پر ظہور فرماتا ہے اور قبیلہ کلب کی

بکریوں کے بالوں کی تعداد سے زیادہ گناہ گاروں کی مغفرت فرمادیتا ہے

حضرت عبداللہ بن عمرو رضی اللہ عنہما روایت کرتے ہیں کہ رسول اللہ ﷺ نے ارشاد فرمایا۔۔۔

يَطْلُعُ اللَّهُ عَزَّ وَجَلَّ إِلَى خَلْقِهِ لَيْلَةَ النِّصْفِ مِنْ شَعْبَانَ، فَيَغْفِرُ

لِعِبَادِهِ إِلَّا لاثْنَيْنِ مُشَاحِنٍ، وَقَاتِلِ نَفْسٍ (مسند احمد: ۶۶۴۲)

اللہ ﷻ شعبانِ معظم کی نصف رات کو اپنی مخلوق کے لیے اپنا جلوہ ظاہر فرماتا ہے، دو بندوں کے علاوہ تمام کی

بخشش فرمادیتا ہے۔ ایک وہ شخص جو عداوت کرنے والا ہو اور دوسرا وہ شخص جو کسی کو ناحق قتل کرنے والا ہو۔

۔۔۔ ایک اور روایت جس میں حضرت ابوامامہ رضی اللہ عنہ حضور اکرم ﷺ سے روایت کرتے ہیں:

خَمْسُ لَيَالٍ لَا تُرَدُّ فِيهِنَّ الدَّعْوَةُ: أَوَّلُ لَيْلَةٍ مِنْ رَجَبٍ، وَلَيْلَةُ النِّصْفِ مِنْ شَعْبَانَ،

وَلَيْلَةُ الْجُمُعَةِ، وَلَيْلَةُ الْفِطْرِ، وَلَيْلَةُ النَّحْرِ (تاریخ دمشق لابن عساکر، ج: ۱۰، ص: ۴۰۸)

معلوم ہوا کہ نصف شعبانِ معظم کی رات، اسراء و معراج کی رات، مولد النبی ﷺ کی رات، اور اس طرح کی

دین اسلام سے منسوب راتیں اور ان میں نفلی عبادت کرنا جائز ہے، بلکہ ان بابرکت راتوں میں عبادت کرنے والوں کو

اجرو ثواب بھی حاصل ہوتا ہے کیونکہ وہ ان راتوں میں نوافل ادا کرتے ہیں، ذکر و اذکار کرتے ہیں، اور قرآن کریم کی

تلاوت کرتے ہیں۔



﴿ حدیث نبوی ﷺ --- ۳۱ ﴾

﴿ خواب میں حضور اکرم ﷺ کی زیارت کرنا ﴾

--- عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ رَأَى فِي الْمَنَامِ فَقَدْ رَأَى فَإِنَّ الشَّيْطَانَ لَا يَتِمَثَّلُ بِي (صحیح البخاری: ۱۱۰، صحیح مسلم: ۲۲۶۲)

--- حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: جس شخص نے خواب میں میری زیارت کی، یقیناً اُس شخص نے میری ہی زیارت کی، بے شک شیطان میری صورت (مبارکہ) بنا کر نہیں آ سکتا۔

--- تشریح --- امام ابن حجر عسقلانی علیہ الرحمہ 'فتح الباری شرح صحیح بخاری' میں رقمطراز ہیں:

کہ علامہ مازری نے کہا کہ اس حدیث نبوی کی تاویل بیان کرنے کے متعلق محققین کا اختلاف ہے۔ قاضی ابوبکر بن طیب کا موقف ہے کہ --- مَنْ رَأَى فِي الْمَنَامِ فَقَدْ رَأَى --- کا مطلب یہ ہے کہ اُس شخص نے صحیح دیکھا جو خواب میں دیکھا۔ اُس نے ایسا خواب نہیں دیکھا جو خواب غیر واضح ہو، الجھا ہوا خواب ہو، اور نہ ہی اُس شخص نے شیطان کی تشبیہات جیسا خواب دیکھا۔ اور اس بات کی تصدیق مذکورہ حدیث نبوی کا یہ جملہ بھی کرتا ہے --- فقد رأى الحق --- یقیناً اُس شخص نے حق کو دیکھا۔ اور حدیث نبوی کا یہ جملہ --- فَإِنَّ الشَّيْطَانَ لَا يَتِمَثَّلُ بِي --- یقیناً شیطان میری صورت (مبارکہ) بنا کر نہیں آ سکتا۔ اس سے مراد اس بات کی طرف اشارہ ہے کہ اُس شخص نے کوئی الجھا ہوا، بکھرا ہوا، اور غیر صاف و غیر واضح خواب نہیں دیکھا، بلکہ اُس نے جو خواب میں دیکھا وہ صحیح دیکھا۔

--- پھر علامہ مازری علیہ الرحمہ مزید لکھتے ہیں:

کہ دوسرے علماء کرام یہ کہتے ہیں کہ حدیث نبوی اپنے ظاہری معنی پر محمول ہوگی۔ جس شخص نے حضور اکرم ﷺ کی زیارت کی، یقیناً اُس نے آپ ﷺ کا ہی ادراک کیا، اور اس معنی کو سمجھنے میں کوئی رکاوٹ و مانع نہیں جو منع کرے۔ نہ ہی عقل کوئی حیل و حجت کر سکتی ہے کہ اس کا ظاہری معنی یہ نہیں کوئی اور ہے۔ البتہ کبھی کبھار آپ ﷺ کو آپ کی صفت کے علاوہ کسی اور صفت میں دیکھا جاتا ہے --- یا۔۔۔ کبھی کبھی دو مختلف جگہوں پر دیکھا جاتا ہے، تو ایسا خواب دکھائی دینا آپ کی صفت کے خلاف ہے۔ صفت کبھی برعکس بھی خیال میں آ سکتی ہے کیونکہ بعض خیالات ایسی صورت اختیار کر جاتے ہیں جن کو دیکھا جاسکے، اس کی وجہ یہ ہے کہ اکثر اوقات اُس چیز کا خیال آتا ہے جس کو عمومی طور پر دیکھا جاسکے، لہذا معلوم ہوا کہ حضور اکرم ﷺ کی ذات گرامی ایسی ذات گرامی ہے جس کو آنکھوں سے دیکھا جاسکتا ہے، حالانکہ آپ ﷺ کی صفات ایسی

صفات ہیں جن کو خیال میں تو لایا جاسکتا ہے مگر ان صفات کو دیکھا نہیں جاسکتا، اور کسی چیز کا ادراک کرنے میں شدت بصارت کا ہونا شرط نہیں، فاصلوں کا قریب ہونا شرط نہیں، اور نہ ہی یہ شرط ہے کہ جس چیز کو دیکھا جا رہا ہے وہ چیز روئے زمین پر موجود ہو۔۔۔ پھر مدنون ہو، لیکن یہ شرط لازمی ہے کہ اُس چیز کا وجود ہو، وہ چیز موجود ہو، جبکہ حضور اکرم ﷺ کا جسم اقدس، صحیح روایات کے مطابق صحیح سلامت ہے اور اُس کے فناء ہو جانے کے بارے میں کوئی دلیل موجود نہیں ہے۔

حضور اکرم ﷺ کو مختلف اوصاف میں دیکھنا، اس سے تعبیر خواب کی دلالت کے مختلف ہونے کی ہے۔ جیسا کہ بعض 'تعبیر الروایاء' کے علماء نے کہا۔۔۔ اگر کسی شخص نے حضور اکرم ﷺ کو عمر رسیدہ صورت میں دیکھا تو اُس خواب کی تعبیر اُس سال کے صحیح و سالم طریقہ سے گزرنے کا اشارہ ہے۔ اور اگر کسی شخص نے آپ کو دیکھا کہ آپ ﷺ جوان ہیں، تو اُس خواب کی تعبیر یہ ہے کہ اُس شخص کا وہ سال جنگ و جدل والا سال رہے گا۔ اسی طرح آپ ﷺ کے اقوال کے متعلق مفہوم تعبیر مختلف ہوگی، مثلاً: اگر کسی شخص نے خواب میں دیکھا کہ حضور اکرم ﷺ کسی شخص کو ایسے شخص کو قتل کرنے کا حکم دے رہے ہیں جس شخص کو قتل کرنا حلال نہیں، تو اُس خواب کی تعبیر یہ ہوگی کہ خیالی صفت والی حالت نظر آئی ہے، اور ایسی صفت حالت نظر نہیں آئی جو صفت آنکھوں سے دیکھی جاسکے۔

۔۔۔ قاضی عیاض مالکی علیہ الرحمہ نے کہا:

کہ یہ بھی احتمال کیا جاسکتا ہے کہ اس حدیث مبارکہ کا معنی یہ ہوگا کہ اگر کسی شخص نے حضور اکرم ﷺ کو خواب میں دیکھا کہ آپ اُس حالت میں ہیں جس حالت و وصف میں آپ ﷺ حیات مبارکہ ظاہرہ میں تھے تو ایسے خواب کی تعبیر ہوگی، اور اگر اس کے برعکس دیکھا تو پھر ایسے خواب کی تاویل کی جائے گی کیونکہ حقیقی حالت خواب میں دکھائی نہیں گئی۔ بعض خواب ایسے ہوتے ہیں جن کی تعبیر ہوتی ہے اور بعض خواب ایسے ہوتے ہیں جن کی تاویل ہوتی ہے اور تعبیر نہیں ہوتی۔

۔۔۔ لیکن امام نووی علیہ الرحمہ لکھتے ہیں:

کہ جو بات قاضی عیاض مالکی علیہ الرحمہ نے کہی ہے وہ ضعیف ہے۔ اور صحیح بات یہ ہے کہ حضور اکرم ﷺ کی حقیقت میں زیارت ہوتی ہے، یہ الگ بات ہے کہ خواب میں وہ زیارت آپ ﷺ کی کسی معروف وصف میں ہوتی ہو یا کسی غیر معروف وصف میں، جیسا کہ اس کا ذکر علامہ مازری علیہ الرحمہ نے بھی کیا۔ (الباری بشرح صحیح البخاری، ج: ۱۲، ص: ۳۸۶)

۔۔۔ امام نووی علیہ الرحمہ رقمطراز ہیں:

کہ ایک مرتبہ حمزہ زیات نے حضور نبی اکرم ﷺ کو خواب میں دیکھا تو انہوں نے آپ کی بارگاہ اقدس میں وہ روایت پیش کی جو روایت انہوں نے شیخ ابان سے سنی تھی، لیکن حمزہ زیات نے چند روایات ہی صحیح پائیں۔ قاضی عیاض مالکی علیہ الرحمہ کہتے ہیں۔۔۔ کہ ایسا تصدیقی خواب اور اس طرح کے دیگر خواب بطور انس و محبت اور بطور اظہار ہوتے ہیں اور اس بات کی دلیل ہے کہ شیخ ابان سے ضعیف روایات بھی مروی ہوتی ہیں، اور اس خواب سے یہ ہرگز نہ سمجھا جائے کہ خواب کی وجہ سے شیخ ابان سے روایت کرنا منع ہے، اور نہ ہی یہ سمجھا جائے ایسے خواب کی وجہ سے ایسی سنت نبوی باطل ہو جائے گی جو ثابت تھی، اور نہ ہی یہ سمجھا جائے گا کہ ایسے خواب کی وجہ سے کوئی ایسا عمل سنت نبوی بن جائے گا جو عمل پہلے سنت نبوی نہیں تھا۔ اور ان تمام باتوں پر علماء کرام کا اجماع ہے۔ یہ موقف قاضی عیاض مالکی علیہ الرحمہ کا ہے اور ان کے

علاوہ ہمارے علماء احناف وغیرہ کا بھی یہی موقف ہے، اور اس بات پر اجماع ہے کہ ایسا عمل مبارک جس کو شریعت اسلامیہ نے ثابت کیا ہوا ہے، وہ عمل کسی خواب کی وجہ سے تبدیل نہیں ہوگا۔

اور جو کچھ ہم نے ذکر کیا ہے وہ کلمات، حدیث نبوی۔۔۔ من رآنی فی المنام فقد رآنی۔۔۔ کے خلاف ہیں، کیونکہ حدیث نبوی کا مطلب یہ ہے کہ رسول اکرم ﷺ کی خواب میں زیارت ہو جانا ایسا عمل ہے جو صحیح ہے اور یہ خواب ایسے خواب میں سے نہیں ہوتا جو خواب الجھے ہوئے ہوں، غیر واضح ہوں، اور شیطانی خواب ہوں۔ لیکن یہ واضح رہے کہ ایسا بابرکت خواب کسی شرعی حکم کو ثابت نہیں کر سکتا، اس کی وجہ یہ ہے کہ نیند کی حالت، بیداری کی حالت کے برابر نہیں ہوتی۔ ایسی حالت تحقیقی بات سننے کی حالت میں بھی نہیں ہوتی، اور اس بات پر علماء کرام کا اتفاق ہے کہ حالت بیداری والے شخص کی شہادت و روایت قبول کی جائے گی جبکہ غافل شخص، کمزور حافظے والا، بہت زیادہ اغلاط کرنے والا، بکھرے ہوئے حافظے و دماغ والا، اور حالت نیند والے شخص کی روایت و شہادت قبول نہیں کی جائے گی۔ حالت نیند میں جو ہونے والے شخص کا حافظہ بکھرا ہوا ہوتا ہے۔ بہر کیف اگر کسی شخص نے حضور نبی کریم ﷺ کی خواب میں اس طرح زیارت کی کہ آپ نے اُس شخص کو مستحب فعل کرنے کا حکم دیا۔ یا۔۔۔ کسی شرعی ممنوع کام سے منع فرمایا۔ یا۔۔۔ کسی مصلحت والے فعل کے ارتکاب کرنے کا حکم دیا، تو ایسے احکام پر عمل کیا جائے گا۔ کیونکہ یہ جملہ امور، شریعت کے مطابق ہیں، اُن کے بارے میں صرف خواب میں حکم جاری نہیں ہوا بلکہ اُن کی اصل شریعت میں ثابت ہے۔ (واللہ اعلم) (شرح النووی علی صحیح مسلم، ج: ۱، ص: ۱۱۵)

علمائے کرام بیان کرتے ہیں کہ یہ ممکن ہے کہ حضور اکرم ﷺ کے وصال کے بعد حالت بیداری میں اُن کی زیارت کی جائے، جبکہ حالت بیداری میں یہ بابرکت زیارت اُس شخص کو نصیب ہوتی ہے جس شخص نے عالم خواب میں اُن کی زیارت کی ہو۔ حالت بیداری میں زیارت کا نصیب ہو جانا حالت خواب میں ہونے والی زیارت کی برکت کی وجہ سے ممکن ہے۔ اور ایسے مقام پر اولیاء اللہ، صالحین اور باعمل علماء کرام ہی پہنچتے ہیں، بلکہ اہل فضل اولیاء اللہ کی ایک خاص جماعت ایسی ہے جو جب چاہے بارگاہ رسول ﷺ میں حاضر ہو جاتی ہے۔ اور اُن میں سے امام ابو الحسن شاذلی، آپ کے تلمیذ رشید شیخ ابوالعباس مُرسی، مختصر بخاری کے شارح عارف ابن ابی حمزہ، اور حافظ جلال الدین سیوطی رحمہم اللہ تعالیٰ انھیں وغیرہ شامل ہیں، اللہ تعالیٰ ہم کو اُن کے راستہ پر چلائے اور اُن جیسی ہدایت عطا فرمائے۔ (آمین)

امام نووی علیہ الرحمہ سے پوچھا گیا کہ حضور اکرم ﷺ کی زیارت عالم خواب میں صرف صالحین کے ساتھ خاص ہے۔ یا۔۔۔ صالحین اور اُن کے علاوہ غیر صالحین بھی زیارت کر سکتے ہیں؟ تو امام نووی علیہ الرحمہ نے جواب دیا کہ ایسی بابرکت زیارت صالحین اور غیر صالحین، دونوں کے لیے ممکن ہے۔ (فتاوی الامام النووی، ص: ۱۹۹)

جو اعمال حضور اکرم ﷺ کی زیارت کرنے میں مددگار ہوتے ہیں اُن میں سے کثرت کے ساتھ درود و سلام بھیجنا، آپ کی ذات اقدس کے ساتھ قلبی میلان، کثرت کے ساتھ آپ ﷺ کا ذکر کرنا، اور آپ کی سیرت مبارکہ کا مطالعہ کرنا۔

﴿ حدیث نبوی ﷺ -- ۳۲ ﴾

﴿ توسّل طلب کرنا ﴾

--- عَنْ أَنَسِ بْنِ مَالِكٍ رَضِيَ اللَّهُ عَنْهُ:

أَنَّ عُمَرَ بْنَ الْخَطَّابِ رَضِيَ اللَّهُ عَنْهُ كَانَ إِذَا قَحَطُوا اسْتَسْقَى بِالْعَبَّاسِ بْنِ عَبْدِ الْمُطَّلِبِ فَقَالَ: (اللَّهُمَّ إِنَّا كُنَّا نَتَوَسَّلُ إِلَيْكَ بِنَبِيِّنَا فَتَسْقِينَا وَإِنَّا نَتَوَسَّلُ إِلَيْكَ بِعَمِّ نَبِيِّنَا فَاسْقِنَا) قَالَ: فَيُسْقَوْنَ. (صحیح البخاری: ۱۰۱۰)

--- حضرت انس بن مالک رضی اللہ عنہ روایت کرتے ہیں:

کہ یقیناً حضرت عمر بن خطاب رضی اللہ عنہ قحط پڑ جانے کی صورت میں حضرت عباس بن عبدالمطلب رضی اللہ عنہ کے وسیلہ جلیلہ سے بارش کی دعا کرتے تھے اور فرماتے --- اے ہمارے پروردگار! بے شک ہم تیری بارگاہ میں اپنے نبی کریم ﷺ کا وسیلہ جلیلہ پیش کرتے ہیں، پس تو ہم کو بارش عطا فرما؟ اور ہم تیری بارگاہ میں اپنے نبی کریم ﷺ کے چچا کا وسیلہ پیش کرتے ہیں، لہذا تو ہم کو بارانِ رحمت عطا فرما؟ --- راوی کہتے ہیں کہ لوگوں پر بارانِ رحمت نازل ہو جاتی تھی۔
--- تشریح --- توسّل، عربی لغت میں وَسَلَ، تَوَسَّلَ، وَسِيلَةً، تَوَسَّلًا، تَوَسَّيلاً بمعنی قریب ہو جانے کے ہے، جبکہ 'وسیلہ' کی تعریف عربی لغت میں یوں ہوگی:

هِيَ مَا يُتَقَرَّبُ بِهِ إِلَى الْغَيْرِ (الصحاح للبحر)

وسیلہ اُس شے کو کہتے ہیں جس کی وجہ سے کسی دوسرے شخص کا قرب حاصل کیا جاتا ہے

--- وسیلہ کی دوسری تعریف یہ ہے:

مَا يُتَوَصَّلُ بِهِ إِلَى الشَّيْءِ وَيُتَقَرَّبُ بِهِ (النهاية لابن عثير، ج: ۵، ص: ۱۸۵)

وسیلہ وہ شے ہے جس کی وجہ سے کسی دوسری شے کا قرب حاصل ہو اور اُس کے پاس پہنچا جائے

--- اللہ تعالیٰ کے فرمان:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ ﴿۳۵﴾

--- کی تفسیر کے ضمن میں حافظ ابن کثیر تحریر کرتے ہیں:

الْوَسِيلَةُ هِيَ الَّتِي يُتَوَصَّلُ بِهَا إِلَى تَحْصِيلِ الْمَقْصُودِ (تفسیر ابن کثیر، ج: ۲، ص: ۷۴)

وسیلہ اُس چیز کو کہتے ہیں جس کی وجہ سے مقصود تک رسائی حاصل ہو

--- سلف صالحین کی ایک جماعت نے وسیلہ کی تفسیر میں قرب حاصل ہونے کا معنی نقل کیا ہے۔

اصطلاحی تعریف --- سُؤَالُ اللَّهِ تَعَالَى وَدُعَاءُهُ بِمُعْظَمٍ عِنْدَهُ سُبْحَانَهُ، تَوْصِلًا إِلَى اجَابَةِ الدُّعَاءِ وَانْقِضَاءِ الْحَاجَةِ۔

اللہ تعالیٰ کی بارگاہ اقدس میں سوال کرنا اور دُعا کرنا اُس کی پاکیزہ ذات کے
ہاں بڑا عظیم عمل ہے تاکہ حاجت روائی ہو اور دُعا قبول ہو۔

توسل دُعا کرنے کے طریقوں میں سے ایک طریقہ ہے اور اللہ تعالیٰ کی طرف متوجہ ہونے کے دروازوں
میں سے ایک دروازہ ہے۔ یہ بات تو واضح ہے کہ مقصود اُصلی اللہ علیہ السلام کی ذات ہے۔ اُس کی ذات عزت والی، جلال و بزرگی
والی ہے۔ اُس کی ذات ایسی ذات ہے جس سے سوال کیا جاتا ہے اور جس کو پکارا جاتا ہے، دُعا کی جاتی ہے۔

مُتَوَسِّل بہ۔۔۔ سے مراد وہ ذات ہوتی ہے، جس سے اُس کے مرتبہ و عزت کی وجہ سے کسی چیز تک پہنچنے کی امید
کی جائے۔۔۔ یا۔۔۔ اُس ہستی کے پاس اللہ تعالیٰ کی محبت ہو اور اللہ تعالیٰ کی رضا و خوشنودی ہو۔ معلوم ہوا جس چیز کو بطور وسیلہ
پیش کیا جائے اُس کی وجہ سے دُعا کی قبولیت حاصل ہوتی ہے، حاجت روائی ہوتی ہے۔ اللہ تعالیٰ کی بارگاہ اقدس میں بطور
وسیلہ پیش کرنے والی اشیاء میں سے اُس کی صفات، اُس کے اسماء الحسنیٰ شامل ہیں۔ اور اسی طرح اعمال صالحہ کو بطور وسیلہ
پیش کیا جاتا ہے، جس طرح اُن تین افراد کا واقعہ جن پر غار بند ہو گیا تھا، تو انہوں نے اپنے اپنے اعمال صالحہ کے وسیلہ
سے اللہ تعالیٰ سے دُعا کی تو اللہ تعالیٰ نے اُن کے لیے غار کا منہ کھول دیا اور وہ آسانی سے باہر نکل گئے۔ (صحیح البخاری: ۲۲۷۲)
اسی طرح اُن ہستیوں کا وسیلہ پیش کیا جاتا ہے جن کی اللہ تعالیٰ کی بارگاہ اقدس میں حرمت ہو، عزت ہو، مقام و
مرتبہ ہو۔

توسل کے جائز ہونے کے دلائل میں سے ایک دلیل جس کو حضرت عثمان بن حنیف ؓ نے روایت کیا کہ
ایک مرتبہ ایک نابینا شخص حضور اکرم ﷺ کی بارگاہ میں حاضر ہوا اور اُس نے عرض کی۔۔۔ آپ اللہ تعالیٰ کی بارگاہ اقدس میں
دُعا کریں کہ وہ مجھے عافیت عطا فرمائے۔ حضور نبی کریم ﷺ نے ارشاد فرمایا۔۔۔ اگر پسند کرتے ہو تو میں تمہارے لیے دُعا
کرتا ہوں اور اگر پسند کرتے ہو تو پھر تم صبر کرو، تمہارا صبر کرنا تمہارے لیے بہترین عمل ہوگا۔ اُس شخص نے عرض کی۔۔۔
حضور آپ دُعا فرما دیجئے، تب حضور اکرم ﷺ نے اُس شخص کو فرمایا۔۔۔ کہ پہلے تم وضو کرو اور خوب اچھے طریقہ سے وضو
کرو اور پھر یہ دُعا پڑھو:

اَللّٰهُمَّ اِنِّیْ اَسْأَلُکَ وَ اَتُوَجَّہُ اِلَیْکَ بِنَبِیِّکَ مُحَمَّدٍ نَبِیِّ الرَّحْمَۃِ، یَا مُحَمَّدُ اِنِّیْ
تَوَجَّہْتُ بِکَ اِلٰی رَبِّیْ فِیْ حَاجَتِیْ هٰذِهِ لِتُقْضٰی، اَللّٰهُمَّ فَشَفِّعْهُ فِیْ (مسند احمد: ۱۷۲۴۰)

سنن ترمذی: ۳۵۷۸، ابن ماجہ: ۱۳۸۵

الہی! بے شک میں تجھ سے سوال کرتا ہوں، اور تیرے نبی حضرت محمد ﷺ کے وسیلہ جلیلہ سے تیری
طرف متوجہ ہو رہا ہوں، جو رحمت والے نبی ہیں۔ اے محمد مصطفیٰ ﷺ! بے شک میں نے آپ کے
وسیلہ جلیلہ سے اپنی اس حاجت کے بارے میں اپنے پروردگار کی طرف توجہ حاصل کی تاکہ میری
حاجت روائی ہو، مشکل کشائی ہو۔ الہی! آپ ﷺ کی شفاعت میرے بارے میں قبول فرما۔

ایک دوسری روایت میں کچھ کلمات کا اضافہ بھی ہے، جس روایت کو امام طبرانی نے المعجم الصغیر میں ذکر کیا کہ
حضرت عثمان بن حنیف ؓ نے کہا۔۔۔ اللہ کی قسم! اس وقت ہم جدانہ ہوئے تھے کیونکہ ہمارے درمیان گفتگو طویل ہو

گئی تھی، حتیٰ کہ ایک آدمی ہمارے پاس آیا گویا کہ وہ آدمی کبھی نابینا ہی نہیں تھا۔ (المعجم الصغیر: ۵۰۸)

اللہ تعالیٰ کی بارگاہ میں افضل ترین وسیلہ حضور اکرم ﷺ کی ذات گرامی کا وسیلہ پیش کرنا ہے، کیونکہ آپ ﷺ تمام مخلوقات میں افضل ترین مخلوق ہیں، اور جو اللہ تعالیٰ کے ہاں تمام مخلوقات میں سے قریب ترین اور عظیم الشان مخلوق ہیں۔ حضرت ابوسعید خدریؓ روایت کرتے ہیں کہ حضور اکرم ﷺ نے ارشاد فرمایا۔۔۔ جو شخص اپنے گھر سے نماز ادا کرنے کے لیے نکلا، اور اُس شخص نے مندرجہ ذیل کلمات پڑھے:

اَللّٰهُمَّ اِنِّیْ اَسْأَلُكَ بِحَقِّ السَّائِلِیْنَ عَلَیْكَ، وَ اَسْأَلُكَ بِحَقِّ مَمَشَیْ هَذَا، فَاِنِّیْ لَمْ اُخْرَجْ اَشْرًا وَلَا بَطْرًا، وَلَا رِیَاءً وَلَا سَمْعَةً، وَ خَرَجْتُ اتِّفَاءً سَخَطِكَ وَ ابْتِغَاءً مَرْضَاتِكَ، فَاسْأَلُكَ اَنْ تُعَبِّدَنِیْ مِنَ النَّارِ وَ اَنْ تَغْفِرَ لِّیْ ذُنُوبِیْ، اِنَّهُ لَا یَغْفِرُ الذُّنُوبَ اِلَّا اَنْتَ اَقْبَلَ اللّٰهُ عَلَیْهِ بِوَجْهِهِ وَ اسْتَغْفِرُ لَهُ سَبْعُونَ اَلْفَ مَلَكٍ (مسند احمد: ۱۱۱۵۶)

الہی! یقیناً میں تجھ سے سوال کرنے والے لوگوں کے وسیلہ سے سوال کرتا ہوں، اور میں تیری طرف چل کر جانے والی اُس چال کے وسیلہ سے سوال کرتا ہوں۔ یقیناً میں شر کرتے ہوئے، متکبرانہ چال چلتے ہوئے، ریا کاری کرتے ہوئے، اور اپنے متعلق لوگوں کی اچھی باتیں سننے کی غرض و غایت سے نہیں نکلا، بلکہ میں تو اپنے گھر سے اس وجہ سے نکلتا کہ تیری ناراضگی سے بچ سکوں اور تیری رضا و خوشنودی مجھے حاصل ہو سکے، لہذا میں تجھ سے سوال کرتا ہوں کہ تُو مجھے آگ کے عذاب سے بچا اور تُو میری خاطر میرے گناہوں سے درگزر فرما، بے شک تُو ہی گناہوں سے درگزر فرمانے والا ہے۔ اللہ تعالیٰ مذکورہ کلمات پڑھنے والے شخص کی طرف نظر رحمت سے توجہ فرماتا ہے اور ستر ہزار فرشتے اُس شخص کے لیے استغفار کرتے ہیں۔

البتہ توسل کے بارے میں سرفہرست حدیث نبوی وہ ہے جس کو حضرت انس بن مالکؓ نے روایت کیا، اُس حدیث نبوی میں حضرت عمر فاروقؓ نے حضرت عباس بن عبدالمطلبؓ کا وسیلہ پیش کیا۔ حافظ ابن حجر رحمہ اللہ اسی حدیث نبوی کے اس موضوع پر تعلق لکھتے ہوئے رقمطراز ہیں:

وَيُسْتَفَادُ مِنْ قِصَّةِ الْعَبَّاسِ اسْتِحْبَابُ الاسْتِشْفَاعِ بِأَهْلِ الْخَيْرِ وَالصَّلَاحِ وَأَهْلِ بَيْتِ النَّبُوَّةِ (فتح الباری شرح صحیح البخاری، ج ۲: ص ۲۹۷)

حضرت عباسؓ کے واقعہ سے معلوم ہوا کہ اہل بیت نبوت، اصلاح کرنے والے صلحاء اور اہل خیر و برکت کی سفارش و وسیلہ طلب کرنا مستحب ہے۔ اور مذکورہ حدیث توسل سے یہ بھی ملاحظہ کیا جاتا ہے کہ حضرت عباس بن عبدالمطلبؓ کا وسیلہ پیش کرنا اس وجہ سے تھا کہ وہ نبی کریم ﷺ کے چچا ہیں اور حضرت عمر فاروقؓ نے حضرت عباس بن عبدالمطلبؓ کو بطور وسیلہ پیش کیا، اس لیے کہ انہوں نے حضور نبی کریم ﷺ کی پیروی کی کیونکہ حضور نبی کریم ﷺ حضرت عباسؓ کی تکریم فرمایا کرتے تھے۔

﴿ حدیث نبوی ﷺ -- ۳۳ ﴾

﴿ تبرک حاصل کرنا ﴾

عَنْ عَبْدِ اللَّهِ مَوْلَى أُسْمَاءَ بِنْتِ أَبِي بَكْرٍ رَضِيَ اللَّهُ عَنْهُمَا قَالَ أُرْسَلْتَنِي أَسْمَاءُ إِلَى عَبْدِ اللَّهِ بْنِ عُمَرَ، فَقَالَتْ: بَلَّغْنِي أَنَّكَ تُحَرِّمُ أَشْيَاءَ ثَلَاثَةَ: الْعِلْمُ فِي الثُّوبِ، وَمِثْرَةُ الْأَرْجُوانِ، وَصَوْمُ رَجَبٍ كُلِّهِ، فَقَالَ لِي عَبْدُ اللَّهِ: أَمَّا مَا ذَكَرْتَ مِنْ رَجَبٍ فَكَيْفَ بِمَنْ يَصُومُ الْأَبَدَ؟ وَأَمَّا مَا ذَكَرْتَ مِنَ الْعِلْمِ فِي الثُّوبِ، فَإِنِّي سَمِعْتُ عُمَرَ بْنَ الْخَطَّابِ يَقُولُ: سَمِعْتُ رَسُولَ اللَّهِ ﷺ يَقُولُ: (أَنَّمَا يَلْبَسُ الْحَرِيرَ مِنْ لَا خَلَاقَ لَهُ)، فَخُفْتُ أَنْ يَكُونَ الْعِلْمُ مِنْهُ، وَأَمَّا مِثْرَةُ الْأَرْجُوانِ، فَهَذِهِ مِثْرَةُ عَبْدِ اللَّهِ، فَإِذَا هِيَ أَرْجُوانٌ، فَرَجَعْتُ إِلَى أُسْمَاءَ فَخَبَرْتُهَا، فَقَالَتْ: هَذِهِ جِبَّةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَخْرَجَتْ إِلَيَّ جِبَّةَ طَيَالِسَةَ كَسَرَ وَابْنَةً لَهَا لِبْنَةِ دِيحَاجٍ وَفَرَجِيهَا مَكْفُوفِينَ بِالْأَلْبِيَا جٍ فَقَالَتْ: هَذِهِ كَانَتْ عِنْدَ عَائِشَةَ حَتَّى قُبِضَتْ فَلَمَّا قُبِضَتْ قَبِضْتُهَا وَكَانَ النَّبِيُّ صَلَّى اللَّهُ عَلَيْهِ وَسَلَّمَ يَلْبِسُهَا فَخُنْ نَعْسُهَا لِلْمَرَضَى يُسْتَشْفَى بِهَا - (صحیح مسلم: ۲۰۶۹)

حضرت اسماء بنت ابی بکر رضی اللہ عنہما کے غلام حضرت عبداللہ روایت کرتے ہیں کہ ایک مرتبہ حضرت اسماء بنت ابی بکر رضی اللہ عنہما نے مجھے حضرت عبداللہ بن عمر رضی اللہ عنہما کی طرف بھیجا تا کہ میری طرف سے حضرت عبداللہ بن عمر رضی اللہ عنہما سے پوچھیں کہ مجھے یہ خبر ملی ہے کہ آپ تین چیزوں کو حرام قرار دیتے ہیں، جھنڈے کا کپڑا، سواری کے اوپر والا کپڑا جس کپڑے پر سوار بیٹھتا ہے (اونٹ کے کجاوے میں بچھایا ہوا کپڑا)، اور ماہِ رجب کے مکمل روزے رکھنا۔ یہ سن کر حضرت عبداللہ بن عمر رضی اللہ عنہما نے فرمایا: اے عبداللہ! آپ نے ماہِ رجب کے متعلق جو ذکر کیا تو یہ بتائیں؟ اُس شخص کے بارے میں آپ کا کیا حکم ہے جو مکمل ماہِ رجب کے روزے رکھتا ہے؟، البتہ جو آپ نے جھنڈے کے کپڑے کے متعلق ارشاد فرمایا تو میں نے حضرت عمر بن خطاب رضی اللہ عنہ کو فرماتے ہوئے سنا کہ میں نے رسول اللہ ﷺ کو فرماتے ہوئے سنا تھا:

أَنَّمَا يَلْبَسُ الْحَرِيرَ مِنْ لَا خَلَاقَ لَهُ

بے شک وہ شخص ریشم پہنتا ہے جس شخص کا کوئی اخلاق نہیں ہوتا

تو میں ڈر گیا، کہ جھنڈا (پرچم) کہیں ریشم کے کپڑے کا نہ ہو، البتہ وہ کپڑا جو جانور والی سواری کے اوپر رکھا جاتا ہے جس کپڑے پر سوار بیٹھتا ہے، تو یہ دیکھیں یہ عبداللہ کی سواری ہے اور یہ دیکھیں اس کے

اوپر کھڑا ہے۔ تب میں حضرت اسماء بنت ابی بکر رضی اللہ عنہا کی طرف واپس لوٹا اور اس معاملہ کے بارے میں تفصیل سے اُن کو مطلع کیا، پس حضرت اسماء فرمانے لگیں۔۔۔ یہ رسول اللہ ﷺ کا جبہ مبارک ہے۔۔۔ انہوں نے میری طرف وہ جبہ مبارک بڑھایا، وہ جبہ مبارک سیاہی مائل رنگت والا اور فارس کے بادشاہوں والا جبہ تھا، جس کی قمیص پر کڑھائی کی ہوئی تھی جبکہ اس کے دونوں آستینوں کے کناروں پر ریشمی سلائی کی گئی تھی۔ پھر حضرت اسماء رضی اللہ عنہا فرمانے لگیں کہ جبہ مبارک حضرت عائشہ صدیقہ رضی اللہ عنہا کے پاس تھا، جب حضور اکرم ﷺ نے اس دُنیا سے پردہ فرمایا تھا، تب اس جبہ مبارک کو میں نے اپنے پاس رکھ لیا، اور حضور نبی کریم ﷺ اس کو پہنا کرتے تھے۔ اب ہم اس کو مرلیضوں، بیماروں کے لیے دھوتے ہیں، اور وہ اس کے مبارک پانی سے شفا حاصل کرتے ہیں۔

--- تشریح --- امام نووی علیہ الرحمہ شرح صحیح مسلم میں لکھتے ہیں:

وَفِي هَذَا الْحَدِيثِ دَلِيلٌ عَلَى اسْتِحْبَابِ التَّبْرُكِ بِأَثَارِ الصَّالِحِينَ وَثِيَابِهِمْ

(شرح النووی علی صحیح مسلم، ۱۴: ص ۴۴۳)

اور یہ حدیث مبارک صالحین کے مقامات اور اُن کے کپڑوں سے تبرک حاصل کرنے کے مستحب ہونے پر دلیل ہے۔ جبکہ بخاری و مسلم کی روایت میں حضور نبی کریم ﷺ کا فرمان جب آپ کی صاحبزادی حضرت زینب رضی اللہ عنہا کو غسل دیا جا رہا تھا تب آپ ﷺ نے فرمایا تھا۔۔۔ أشعرنها إياه یعنی ازارہ الشریف: وقوله: أشعرنها (صحیح البخاری: ۱۲۵۳، صحیح مسلم: ۹۳۹)

میں نے بیٹی زینب رضی اللہ عنہا کے استعمال شدہ کپڑے کو اپنا تہہ بند بنالیا ہے۔ 'شَتَار' سے مراد لغت عربی میں ایسا کپڑا ہوتا ہے جو جسم کے ساتھ ملا ہوا کپڑا ہو

--- حافظ ابن حجر علیہ الرحمہ رقمطراز ہیں:

وَهُوَ أَصْلٌ فِي التَّبْرُكِ بِأَثَارِ الصَّالِحِينَ (فتح الباری بشرح صحیح البخاری، ج ۳: ص ۱۲۹-۱۳۰)

صالحین کی استعمال شدہ چیزوں سے تبرک حاصل کرنا، اسی حدیث مذکورہ سے دراصل ثابت ہے۔

تبرک سے مراد برکت کو طلب کرنا اور برکت کو حاصل کرنا ہے جبکہ برکت سے مراد خیر و بھلائی کی کثرت، خیر و بھلائی میں دوام و اضافہ ہے۔۔۔ یا۔۔۔ پھر ہم یوں کہہ سکتے ہیں کہ برکت سے مراد فضیلت والے مقامات و نشانات کی کثرت اور اُن سے حاصل ہونے والے شرف و بزرگی والے نتائج کا حصول ہے۔

(التفسیر الکبیر للرازی، ج ۱۴: ص ۲۷۲)

اور کسی چیز سے برکت حاصل کرنا سے مراد ہوتا ہے کہ اُس چیز کے بارے میں اللہ تعالیٰ سے خیر و برکت کو طلب کرنا، اور تبرک کے بارے میں حدیث مذکورہ سے یہ استدلال بھی کیا جاتا ہے کہ افضل ترین اور اعلیٰ ترین تبرک وہ ہوتا ہے جو حضور نبی کریم ﷺ کے ساتھ منسوب ہو، مثلاً: موئے مبارک۔

تبرک کے دنیاوی فوائد میں سے مصائب و آلام کا دور ہو جانا، بدن کی سلامتی و تندرستی، جبکہ تبرک کے دینی فوائد بھی ہیں۔ اُن میں سے ہدایت کا حاصل ہو جانا، فہم و بصیرت کا حاصل ہو جانا، اور نفع بخش علم کا حصول قابل ذکر ہے، ان کے علاوہ اور بہت سے دینی فوائد ہیں۔ تبرک مختلف اشیاء سے حاصل ہوتا ہے، مثلاً: مقدس مقامات، جیسا کہ تین مقدس مساجد: مسجد حرام، مسجد نبوی اور مسجد اقصیٰ وغیرہ۔ تبرک مہینوں اور دنوں سے بھی حاصل ہوتا ہے، مثلاً: ماہ رمضان شریف اور شب قدر وغیرہ سے تبرک حاصل کرنا۔ اسی طرح تبرک اشخاص و افراد سے بھی حاصل ہوتا ہے، مثلاً: انبیاء و مرسلین علیہم السلام، فرشتے، اولیاء اللہ، صالحین اور باعمل علمائے کرام۔

باعمل علماء کرام اور صالحین سے تبرک حاصل کرنا، یہ ایسا موضوع ہے جو ہمارے زیر بحث ہے، بغیر کسی شک و شبہ کے اُن سے تبرک حاصل کرنا جائز ہے۔ صحابہ کرام رضوان اللہ علیہم نے حضور نبی کریم ﷺ کی ذات اقدس سے تبرک حاصل کیا اور ہمارے لیے ایسا عمل مسنون ہو گیا۔ حضور اکرم ﷺ کی امت مبارکہ میں باعمل علمائے کرام اور نیک و پارسا اولیاء و صالحین پیدا ہوتے رہتے ہیں اور حضور اکرم ﷺ نے ارشاد فرمایا:۔۔۔ اَلْعُلَمَاءُ وَرَثَةُ الْاَنْبِيَاءِ (ابوداؤد: ۳۶۴۱) علمائے کرام، انبیاء علیہم السلام کے وارث ہیں۔

قابل اعتبار علمائے کرام میں سے کسی ایک عالم دین نے یہ نہیں کہا کہ تبرک صرف حضور اکرم ﷺ کے ساتھ خاص ہے، بلکہ انہوں نے صالحین سے بھی حصول تبرک کے متعلق تحریر کیا۔



﴿ حدیث نبوی ﷺ -- ۳۴ ﴾

﴿ نمازِ استخارہ ﴾

--- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ: (كَانَ النَّبِيُّ صَلَّى اللَّهُ عَلَيْهِ وَسَلَّمَ يُعَلِّمُنَا إِلَّا سِتْخَارَةَ فِي الْأُمُورِ كُلِّهَا كَالسُّورَةِ مِنَ الْقُرْآنِ، إِذَا هُمْ بِالْأَمْرِ فَلْيَرْكَعْ رَكَعَتَيْنِ ثُمَّ يَقُولُ:

اَللّٰهُمَّ اِنِّیْ اَسْتَخِيْرُكَ بِعِلْمِكَ، وَاسْتَقْدِرُكَ بِقُدْرَتِكَ، وَاسْأَلُكَ مِنْ فَضْلِكَ الْعَظِيْمِ، فَاِنَّكَ تَقْدِرُ وَلَا اَقْدِرُ، وَتَعْلَمُ وَلَا اَعْلَمُ، وَاَنْتَ عَلَّامُ الْغُيُوْبِ، اَللّٰهُمَّ اِنْ كُنْتَ تَعْلَمُ اَنَّ هَذَا الْاَمْرَ خَيْرٌ لِّیْ فِیْ دِیْنِیْ وَمَعَاشِیْ وَعَاقِبَةِ اَمْرِیْ، اَوْ قَالَ فِیْ عَاجِلِ اَمْرِیْ وَآجِلِهِ فَاقْدُرْهُ لِیْ، وَاِنْ كُنْتَ تَعْلَمُ اَنَّ هَذَا الْاَمْرَ شَرٌّ لِّیْ فِیْ دِیْنِیْ وَمَعَاشِیْ وَعَاقِبَةِ اَمْرِیْ، اَوْ قَالَ فِیْ عَاجِلِ اَمْرِیْ وَآجِلِهِ فَاصْرِفْهُ عَنِّیْ وَاصْرِفْنِیْ عَنْهُ وَاقْدُرْ لِیْ الْخَيْرَ حَيْثُ كَانَ، ثُمَّ رَضِّنِیْ بِهِ، وَيُسَمَّى حَاجَتَهُ، (صحیح البخاری: ۶۳۸۲)

-- حضرت جابر بن عبد اللہ رضی اللہ عنہما روایت کرتے ہیں کہ حضور اکرم ﷺ ہر معاملہ میں ہم کو اسی طرح استخارہ کرنے کی تعلیم دیتے تھے جس طرح قرآن کریم کی کسی سورت کی تعلیم دیتے۔ جب تم میں سے کوئی شخص کسی کام کا ارادہ کرے تو اُس کو چاہیے کہ وہ دو رکعت نماز نفل ادا کرے، اُس کے بعد پھر یہ کلمات پڑھے:

الہی! یقیناً میں تیرے علم کے سبب تجھ سے خیر و بھلائی طلب کرتا ہوں اور تیری قدرت کے سبب تجھ سے خیر و برکت کی توفیق طلب کرتا ہوں اور میں تجھ سے تیرے عظیم الشان فضل کا سوال کرتا ہوں، بے شک تو ہی قادر ہے اور میں قادر نہیں اور تو ہی جانتا ہے جبکہ میں نہیں جانتا اور تیری ذات تو سب سے زیادہ غیب کا علم رکھتی ہے۔ الہی! اگر تو جانتا ہے کہ یہ معاملہ، یہ کام، میرے دین، میرے روزگار اور میرے اس کام کے انجام ہونے میں میرے لیے بھلائی ہے۔ (راوی کہتے ہیں کہ ممکن ہے یہ کلمات بھی کہے ہوں): میرے کام جلدی جلدی وقوع پذیر ہونے میں یا تاخیر سے وقوع پذیر ہونے میں میرے لیے بھلائی ہو، تو پھر تو اس کام، معاملہ کو میرے لیے مقرر فرما دے۔ اور اگر تیرے علم میں ہے کہ یقیناً یہ کام میرے دین، میرے روزگار، میرے کام کا اختتام تک میرے لیے شرف و فساد کا سبب ہے۔ (راوی کہتے ہیں کہ ممکن ہے کہ یہ کلمات بھی کہے ہوں)۔۔۔ یا۔۔۔ میرے اس کام کے جلدی واقع ہونے میں تاخیر سے واقع ہونے میں میرے لیے شرف و فساد ہے تو تو اس معاملہ، کام کو مجھ سے دُور کر دے اور اس کام، معاملہ سے مجھے بھی دُور کر دے، اور جس جگہ میرے لیے خیر و بھلائی ہو میرے لیے وہ جگہ منتخب فرما، پھر تو مجھے اس خیر و بھلائی سے خوشی عطا فرما۔ اور دُعا کرنے والا اپنی

حاجت، کام، کا نام بھی لے۔

--- تشریح --- ابن بطلان علیہ الرحمہ صحیح بخاری کی شرح میں رقمطراز ہیں:

بے شک مؤمن پر واجب ہے کہ وہ تمام معاملات اللہ تعالیٰ کی طرف سپرد کرے، اپنی ہمت اور کمزوری کو اللہ تعالیٰ کی طرف سپرد کرے، اور مؤمن کے لیے مناسب یہ ہے کہ وہ پیچیدہ امور اور بڑے امور اُس وقت تک شروع نہ کرے جب تک وہ اُن امور کے متعلق اللہ تعالیٰ سے استخارہ نہ کر لے اور وہ اُس سے دُعا کرے کہ وہ اُس معاملہ میں اس کو شر سے دُور رکھے اور اس کو بھلائی عطا فرمائے۔ ہر معاملہ میں اُس کی ذات کا محتاج رہے، عبودیت کی ذلت کو لازم پکڑے، استخارہ کرنے میں وہ حضور نبی کریم ﷺ کی سنتِ مطہرہ کی اتباع کو بطور تبرک لازم پکڑے، اس کی وجہ یہ ہے کہ حضور نبی کریم ﷺ اِس دُعا کو اِس طرح سکھاتے تھے، جس طرح قرآن کریم کی کسی صورت کی تعلیم دیتے، کیونکہ ہر معاملہ میں استخارہ کرنے کی بہت زیادہ ضرورت ہوتی ہے جس طرح ہر نماز کے لیے قرآن کریم کی سورتوں کو تلاوت کرنے کی بہت زیادہ ضرورت ہوتی ہے۔ (شرح ابن بطلان علی صحیح البخاری، ج: ۱۰، ص: ۱۲۳)

--- شیخ عماد الدین بن احمد رقمطراز ہیں: کہ میں کہتا ہوں: نمازِ استخارہ ادا کرنا مسنونِ عمل ہے، اللہ تعالیٰ کی بارگاہ سے خیر و بھلائی طلب کرنے کا مطلب یہ ہے کہ اللہ ﷻ سے مدد طلب کرنا، تاکہ وہ اپنے بندے کو وہ خیر عطا کرے جس میں اُس بندے کے لیے خیر و بھلائی ہو۔

نمازِ استخارہ ادا کرنے کا طریقہ:

نمازِ استخارہ ادا کرنے کا طریقہ یہ ہے کہ استخارہ کرنے والا شخص اِس طرح وضو کرے جس طرح نماز ادا کرنے کے لیے وضو کیا جاتا ہے، پھر اللہ تعالیٰ کے لیے دو رکعت نمازِ استخارہ ادا کرنے کی نیت کرے، پہلی رکعت میں سورۃ فاتحہ شریف پڑھنے کے بعد سورۃ کافرون۔۔۔ قُلْ يَا أَيُّهَا الْكَافِرُونَ۔۔۔ پڑھنا سنت ہے جبکہ دوسری رکعت میں سورۃ فاتحہ شریف پڑھنے کے بعد سورۃ اخلاص پڑھنا سنت ہے۔ مکمل نماز پڑھنے کے بعد جب سلام پھیرے تو نمازی اپنے ہاتھ دُعا کے لیے بلند کرے، اللہ تعالیٰ کی بارگاہ میں عاجزی و انکساری کے ساتھ اُس کی عظمت و بڑائی ذہن نشین رہے۔ دُعا کرنے میں افضل و اچھا عمل یہ ہے کہ الحمد للہ! سے دُعا شروع کی جائے پھر اس کے بعد حضور نبی کریم کی ذات پر درود بھیجا جائے پھر اس کے بعد مذکورہ بالا ذکر کردہ حدیث شریف کے کلمات کو ادا کرے اور اپنی حاجت کا نام۔۔۔ اَللّٰهُمَّ اِنْ كُنْتَ تَعْلَمُ اَنَّ هَذَا الْاَمْرَ۔۔۔ کے کلمات ادا کرنے کے بعد لے، پھر اس دُعا کے اختتام کے بعد درود شریف پڑھے۔

--- نوٹ: آخرت کی فکر کرنے والے شخص کے لیے لازم ہے کہ وہ اپنے ہر معاملہ میں استخارہ کرے۔



﴿ حدیث نبوی ﷺ -- ۳۵ ﴾

﴿ سفر کرنے کی دُعا ﴾

-- عَنْ ابْنِ عُمَرَ رَضِيَ اللَّهُ عَنْهُمَا: (أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا اسْتَوَى عَلَى بَعِيرِهِ خَارِجًا إِلَى سَفَرٍ، كَبَّرَ ثَلَاثًا، ثُمَّ قَالَ:

(سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝ وَإِنَّا إِلَى رَبِّنَا لَمُنْقَلِبُونَ) ﴿۱۳-۱۴:۳۳﴾ اَللّٰهُمَّ اِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوَىٰ، وَمِنْ الْعَمَلِ مَا تَرْضَىٰ، اَللّٰهُمَّ هَوِّنْ عَلَيْنَا سَفَرَنَا هَذَا، وَاطْوِ عَنَّا بُعْدَهُ، اَللّٰهُمَّ اَنْتَ الصَّاحِبُ فِي السَّفَرِ، وَالْخَلِيفَةُ فِي الْاَهْلِ، اَللّٰهُمَّ اِنِّيْ اَعُوْذُ بِكَ مِنْ وَعْثَاءِ السَّفَرِ، وَكَآبَةِ الْمَنْظَرِ، وَسُوْءِ الْمُنْقَلَبِ فِي الْمَالِ وَالْاَهْلِ، وَاِذَا رَجَعَ قَالَهُنَّ وَزَادَ فِيْهِنَّ، اَيُّوْنَ تَائِبُوْنَ عَابِدُوْنَ لِرَبِّنَا حَامِدُوْنَ (صحیح مسلم: ۱۳۳۲)

-- حضرت ابن عمر رضی اللہ عنہما سے روایت ہے کہ رسول اللہ ﷺ کسی سفر کے لیے تشریف لے جانے کی صورت میں اپنی سواری (اونٹ، اونٹنی) پر سوار ہوتے تو تین مرتبہ، اللہ اکبر، اللہ اکبر، اللہ اکبر، تکبیرات پڑھتے اور پھر فرماتے:

سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝ وَإِنَّا إِلَى رَبِّنَا لَمُنْقَلِبُونَ ﴿۱۳-۱۴:۳۳﴾

پاکی ہے اس کی جس نے قابو میں کر دیا ہمارے اس کو، اور نہ تھے ہم اس کے بوتے والے۔

اور بیشک ہم اپنے رب کی طرف ضرور لوٹنے والے ہیں

اے میرے پروردگار! ہم اس سفر مبارک میں تجھ سے نیکی اور تقویٰ کا سوال کرتے ہیں، اور ایسے عمل کا جس عمل کے بجالانے میں تیری رضا ہو، الہی! ہمارے لیے اس میں آسانی فرما، اس کی طویل مسافت کو مختصر فرمایا۔ الہی! تو سفر میں ہمارا دوست ہے اور ہمارے اہل خانہ کا تو ہی نگران ہے، الہی! یقیناً میں تجھ سے سفر کی بد حالی، بُرے منظر، مال و دولت اور اہل خانہ کو بُرائی پہنچنے کے متعلق تجھ سے تیری پناہ طلب کرتا ہوں۔ اور جب رسول اللہ ﷺ کسی سفر مبارک سے واپس لوٹتے، تب بھی تین تکبیرات پڑھتے اور پھر ان کلمات کا اضافہ فرمایا کرتے:

اَيُّوْنَ تَائِبُوْنَ عَابِدُوْنَ لِرَبِّنَا حَامِدُوْنَ (مسلم شریف)

-- سفر سے واپس لوٹتے ہوئے، توبہ کرتے ہوئے، عبادت کرتے ہوئے ہم اپنے پروردگار کی مدح سرائی کرتے ہیں، -- تشریح -- اس حدیث نبوی میں سفر کرنے کے متعلق عظیم الشان فوائد ہیں۔ ہمارے لیے واجب ہے کہ ہم اللہ ﷻ کی اُن نعمتوں کا شکر بجالائیں جو نعمتیں اُس نے ہم کو عطا فرمائیں ہیں، جن کو ہم اعداد و شمار میں نہیں لاسکتے، مذکورہ حدیث نبوی میں آخرت کے سفر کا بھی تذکرہ ہوا، جیسا کہ فرمایا۔ -- وَإِنَّا إِلَى رَبِّنَا لَمُنْقَلِبُونَ، بے شک ہم ضرور اپنے رب کی طرف ہی لوٹنے والے ہیں۔

۔۔۔ جس طرح اللہ تعالیٰ نے اس مخلوق کو پیدا فرمایا ہے، وہ دوبارہ اس کو اسی حالت میں لوٹائے گا، فرمایا:

لِيَجْزِيَ الَّذِينَ أَسَاءُوا بِمَا عَمِلُوا وَيَجْزِيَ الَّذِينَ أَحْسَنُوا بِالْحُسْنَى ﴿٥٣﴾

تاکہ بدلہ دے انہیں جنہوں نے بُرائی کی اس کا جو انہوں نے کیا، اور ثواب دے انہیں جنہوں نے نیکی کی اچھا

۔۔۔ حضور اکرم ﷺ کے فرمان: ۔۔۔ اَللّٰهُمَّ اِنَّا نَسْأَلُكَ فِي سَفَرِنَا هَذَا الْبَرَّ وَالتَّقْوَىٰ، وَمِنَ الْعَمَلِ مَا تَرْضَىٰ ۔۔۔ سے مراد ہے کہ آپ علیہ الصلاۃ والسلام نے اللہ تعالیٰ سے دُعا کی کہ وہ سفر کو ایسے جلیل القدر اوصاف کے ساتھ متصف فرمائے، تمام ایسے نیک و صالح اعمال کو شامل کرتے ہوئے جو اعمال اللہ ﷻ کے ساتھ متعلق ہیں اور مخلوق کے حقوق کے ساتھ متعلق ہیں اور جو اعمال تقویٰ و پرہیزگاری کے ساتھ ساتھ ہیں جس کو ترک کرنے سے اللہ تعالیٰ کی ناراضگی سے بچا جاتا ہے، ایسے تمام اعمال اور ظاہری و باطنی اقوال کو ترک کر دینا ضروری ہے، جن کو اللہ تعالیٰ نے ناپسند فرمایا ہے۔ جیسا کہ حضور اکرم ﷺ نے ایسے عمل کے متعلق اللہ تعالیٰ سے سوال کیا جو عمل اس کی ذات کو راضی کر دے، ایسا کرنا تمام طاعت و قرب الہی کو شامل ہو جاتا ہے، یہی سفر نفع دینے والا، برکت والا ہوتا ہے۔

۔۔۔ حضور اکرم ﷺ کا فرمان:

اَللّٰهُمَّ هَوِّنْ عَلَيْنَا سَفَرَنَا هَذَا وَاطْوِ عَنَّا بُعْدَهُ

الہی! ہمارے لیے اس سفر کو آسان بنا اور اس کی طویل مسافت کو ہمارے لیے قلیل فرما

در اصل سفر، عذاب کا ایک ٹکڑا ہوتا ہے اس لیے سفر کے آسان و راحت والا ہونے اور مختصر مسافت ہو جانے کے متعلق دُعا کرنی چاہیے کیونکہ ایسا کرنے سے سفر کرنے کا شوق پیدا ہوتا ہے، حوصلہ کے لیے آسانی ہو جاتی ہے اور دوران سفر برکت جاری رہتی ہے، حتیٰ کہ طویل ترین مسافت بھی طے ہو جاتی ہے اور آدمی کو دوران سفر بہت زیادہ راحت نصیب ہو جاتی ہے۔ مثلاً:

دوران سفر دل کو راحت نصیب ہوتی ہے، رفیق سفر مناسب نصیب ہوتا ہے، سفر طے کرنے کے لیے آسانی ہو جاتی ہے اور راستے میں خوف و خطر سے امن و سکون رہتا ہے۔ اس کے علاوہ اور بہت سے اسباب ہیں جن میں دوران سفر سکون رہتا ہے۔ دیکھیں، کتنے سفر ایسے ہوتے ہیں جن کو طے کرنے میں بہت زیادہ دن لگ جاتے ہیں، لیکن اللہ تعالیٰ اُن کے لیے بھی آسانی پیدا فرما دیتا ہے، اہل خانہ کے لیے بھی آسانی بن جاتی ہے اور اس کے برعکس بھی دیکھیں! کتنے سفر ایسے ہوتے ہیں جو مختصر ہوتے ہیں لیکن ان میں بہت زیادہ تکلیف پیدا ہو جاتی ہے۔ اسی وجہ سے حضور اکرم ﷺ نے دُعا فرمائی:

۔۔۔ اَللّٰهُمَّ اِنِّیْ اَعُوْذُ بِكَ مِنْ وُغْثِ السَّفَرِ

۔۔۔ الہی! دوران سفر، مشقت و صعوبت نازل ہونے سے تجھ سے میں تیری پناہ حاصل کرتا ہوں۔

۔۔۔ وَكِابَةِ الْمَنْظَرِ

۔۔۔ حزن و پریشانی اور بُرے منظر سے بھی میں، تیری پناہ حاصل کرتا ہوں۔

--- وَسُوءُ الْمُنْقَلَبِ فِي الْمَالِ وَالْأَهْلِ ---

اور مال و دولت اور اہل و عیال کو کسی بھی قسم کا شریک نہ بننے سے، میں تجھ سے تیری پناہ طلب کرتا ہوں
یعنی اے ہمارے پروردگار! ہم تجھ سے دُعا کرتے ہیں کہ تُو ہمارے پیچھے ہمارے اہل و عیال و رشتہ دار و احباب
وغیرہ سب کی حفاظت فرما، دورانِ سفر، حفاظت کو ہمارے اہل و عیال، اولاد اور مال و دولت کی سنگت نصیب فرما، تاکہ جب
ہم اُن کی طرف واپس لوٹیں تو ہم سلامتی کے ساتھ خوش ہوں، ہم پر اور اُن پر مسلسل دائمی نعمتوں کا نزول فرما۔ (آمین)
جب مسافر سفر سے واپس لوٹے تو اسی طرح یہی کلمات بولے جبکہ مندرجہ ذیل کلمات کا اضافہ بھی کر دے۔
--- (آیون، تائبون، عابدون، لربنا حامدون)۔

ان کلماتِ مذکورہ کا مطلب یہ ہے کہ الہی! ہم تجھ سے دُعا کرتے ہیں کہ دورانِ سفر اور رجوعِ سفر ہم کو توبہ کرنے
والا، اپنی ذات کی حمد و ثنا بیان کرنے والا بنادے۔ اور ہمارا سفر اپنی طاعت و بندگی پر ختم فرما، جیسا کہ اس سفر کو میں نے
تیری توفیق سے ہی شروع کیا تھا۔ (بہجۃ قلوب الابرار و قرة عیون الاخیار فی شرح جوامع الاخبار، ص: ۱۹۶-۱۹۷)
--- امام نووی علیہ الرحمہ رقمطراز ہیں: جب مسافر سفر کرنے کا ارادہ کرے تو اس کے لیے مستحب ہے کہ وہ دو رکعت نفل
ادا کرے، جیسا کہ حضرت مقطم بن مقدا م صنعانی علیہ الرحمہ روایت کرتے ہیں کہ رسول اللہ ﷺ نے ارشاد فرمایا:

مَا خَلَفَ أَحَدٌ عِنْدَ أَهْلِهِ أَفْضَلَ مِنْ رَكْعَتَيْنِ يَرْكُعُهُمَا عِنْدَهُمْ حِينَ يُرِيدُ سَفَرًا
جب کوئی مسافر سفر کرنے کا ارادہ کرے تو وہ دو رکعت نماز نفل ادا کرے،

اس سے افضل دوسرا کوئی عمل نہیں جو وہ اپنے اہل و عیال کے پاس چھوڑ کر جاتا ہے۔

--- مذکورہ حدیث نبوی کو امام طبرانی نے کتاب الناسک میں بیان کیا، جیسا کہ اس کو حافظ نے بھی ذکر کیا اور حافظ سے سیوطی نے تحفۃ الابرار: ۱۰۰۔
۱۰۱ پر نقل کیا، حافظ سے اسی طرح اس روایت کو نقل کیا گیا، واضح رہے کہ راوی کا نام مقطم نہیں، یہ تصحیف کی سہو ہے راوی کا نام ”مطمع“ ہے اور یہ تابعی
ہیں۔ صحابی نہیں ہیں، اسی طرح اس حدیث نبوی کو کنز العمال (۱۷۵۳۰) حدیث نمبر پرتقی ہندی نے بھی ذکر کیا، جبکہ ابن ابی شیبہ نے حدیثِ معظم
بن مقدا م کو مرسل روایت کیا۔

ہمارے بعض اصحاب کہتے ہیں کہ ان دو رکعت نماز نفل کی ادائیگی کے لیے مستحب عمل یہ ہے کہ مسافر پہلی رکعت
میں فاتحہ شریف پڑھنے کے بعد سورۃ الکافرون اور دوسری رکعت میں سورۃ الاخلاص کی تلاوت کرے۔ جبکہ بعض نے کہا
--- کہ پہلی رکعت میں سورۃ الفاتحہ کے بعد سورۃ الفلق، دوسری رکعت میں سورۃ الناس پڑھے اور سلام پھیرنے کے بعد
آیت الکرسی پڑھے، کیونکہ روایات میں آیا ہے کہ جو شخص گھر سے نکلنے سے پہلے آیت الکرسی پڑھ لیتا ہے تو اُس کو کوئی چیز
نقصان نہیں پہنچتی، حتیٰ کہ وہ شخص سلامتی کے ساتھ گھر واپس لوٹتا ہے۔ یہ بھی مستحب ہے کہ مسافر سورۃ القریش پڑھے،
جیسا کہ امام سید جلیل ابوالحسن قزوینی نے کہا۔ --- کہ سورۃ القریش کا پڑھ لینا ہر رات سے امن و سکون ہوتا ہے۔

یہ بھی مستحب ہے کہ سفر کرنے والا شخص اپنے اہل خانہ، اقرباء، دوست اور پڑوسیوں کو الوداع کرے اور اُن کے
لیے دُعا کرے اور اُن سے دُعا کرنے کے متعلق گزارش کرے، کیونکہ حضور اکرم ﷺ نے ارشاد فرمایا:

إِنَّ اللَّهَ تَعَالَى إِذَا اسْتُودِعَ شَيْئًا حَفِظَهُ (مسند احمد: ۵۶۰۵)

بے شک اللہ تعالیٰ اُس شے کی حفاظت کرتا ہے جس کو الوداع کیا جائے (۱)

--- حضور اکرم ﷺ نے فرمایا:

إِذَا أَرَادَ أَحَدُكُمْ سَفَرًا فَلْيُودِّعْ إِخْوَانَهُ، فَإِنَّ اللَّهَ تَعَالَى

جَاعِلٌ فِي دُعَائِهِمْ خَيْرًا (۲) (کنز العمال: ۱۷۴۳)

جب تم میں سے کوئی شخص سفر کرنے کا ارادہ کرے تو اُس کو چاہئے کہ وہ اپنے مسلمان بھائیوں

کو الوداع کرے یقیناً اللہ تعالیٰ اُن کی دُعا میں خیر و بھلائی پیدا فرمادیتا ہے

جیسا کہ ہم نے سنن ابی داؤد کے حوالہ سے لکھا کہ مسنون یہ ہے کہ الوداع کیے جانے والے شخص کے بارے میں

ایسے کلمات بولے جائیں جو کلمات الوداع دہانے امام قزعه سے روایت کیے تھے کہ قزعه کو حضرت ابن عمر رضی اللہ عنہما نے بلایا

اور کہا کہ میں آپ کو ایسے کلمات بول کر الوداع کرتا ہوں جن کلمات کے ساتھ مجھے رسول اللہ ﷺ نے الوداع کیا تھا، وہ

کلمات یہ ہیں:

أَسْتَوْدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ (سنن ابوداؤد: ۲۶۰۰)

تمہارا دین، تمہاری امانت اور تمہارے عمل کا خاتمہ کرنا، یہ سب کچھ میں اللہ تعالیٰ کے سپرد کرتا ہوں

(الاذکار للنووی، ص: ۲۱۶-۲۱۸)

--- علامہ نووی کا کلام ختم ہوا۔

(۱)۔۔ اس روایت کو مسند احمد، رقم الحدیث (۵۶۰۵) کے تحت حضرت ابن عمر رضی اللہ عنہما سے روایت کیا گیا۔

(۲)۔۔ شیخ عماد الدین رقطراز ہیں کہ یہ روایت 'طبرانی' سے نہ ملی، جبکہ متقی ہندی نے کنز العمال، رقم الحدیث (۱۷۴۳) کے تحت اس کو روایت

کیا۔ اور ابن عساکر نے حضرت زید بن ارقم رضی اللہ عنہما کی روایت سے بیان کیا۔



﴿ حدیث نبوی ﷺ -- ۳۶ ﴾

﴿ بلند آواز سے اور اجتماعی طور پر ذکر کرنا ﴾

--- عَنْ الْأَعْرَابِيِّ مُسْلِمٍ أَنَّهُ قَالَ: أَشْهَدُ عَلَى أَبِي هُرَيْرَةَ وَأَبِي سَعِيدٍ الْخُدْرِيِّ أَنَّهُمَا شَهِدَا عَلَى النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ:

لَا يَقْعُدُ قَوْمٌ يَذْكُرُونَ اللَّهَ عَزَّ وَجَلَّ إِلَّا حَفَّتْهُمُ الْمَلَائِكَةُ، وَغَشِيَتْهُمْ الرَّحْمَةُ، وَنَزَلَتْ عَلَيْهِمُ السَّكِينَةُ، وَذَكَرَهُمُ اللَّهُ فِيمَنْ عِنْدَهُ (صحیح مسلم: ۲۷۰۰)

--- حضرت اغرابو مسلم روایت کرتے ہیں --- کہ میں حضرت ابو ہریرہ اور حضرت ابوسعید خدری رضی اللہ عنہما کے بارے میں گواہی دیتا ہوں کہ یہ دونوں حضور نبی اکرم ﷺ کی بارگاہ اقدس میں حاضر تھے تو حضور ﷺ نے ارشاد فرمایا تھا: جب مسلمانوں کی کوئی جماعت (مجلس) اللہ ﷻ کا ذکر کرتی ہے، اُس جماعت کے بیٹھے سے پہلے پہلے اُس جماعت (گروہ) کو فرشتوں کی جماعت اپنے احاطہ میں گھیر لیتی ہے، رحمتِ خداوندی اُس جماعت کو اپنی آغوش میں لے لیتی ہے، اُس جماعت پر سکون و اطمینان نازل ہوتا ہے اور اللہ تعالیٰ اُس جماعت کا ذکر اُس جماعت کے سامنے کرتا ہے جو جماعت (گروہ) اُس کی بارگاہ اقدس کے پاس حاضر ہوتی ہے۔

--- تشریح --- فیض القدر میں ہے کہ کوئی گروہ --- یا --- جماعت جو اللہ تعالیٰ کا ذکر کرنے کے لیے جمع ہوتی ہے، مثلاً: جمع ہو کر تسبیح بیان کرتی ہے، اُس کی حمد و ثنائیاں کرتی ہے، تہلیل بیان کرتی ہے، تلاوت قرآن کریم کرتی ہے یا علم شرعی حاصل کرتی ہے تو فرشتے اُس جماعت --- یا --- گروہ کو اپنے احاطہ میں گھیر لیتے ہیں، یعنی گروہ کو اپنی آغوش میں لے لیتے ہیں۔ اُس جماعت پر رحمتِ الہی چھا جاتی ہے اور اُس پر وقارِ الہی اور سکینت نازل ہوتی ہے، اس کی وجہ صرف اور صرف ذکرِ الہی ہوتا ہے۔ --- وَذَكَرَهُمُ اللَّهُ فِي مَنْ عِنْدَهُ --- کا مطلب ہے کہ اللہ تعالیٰ اُس ذکر کرنے والے گروہ کو مقرب فرشتوں کی مجلس میں یاد فرماتا ہے، معلوم ہوا، اس روایت مذکورہ سے ذکر کی محفل اور ذکر کرنے والے لوگوں کی فضیلت ثابت ہو رہی ہے۔ اسی طرح ذکر کرنے کی خاطر اکٹھے ہونا اور اولادِ آدم کے لئے فرشتوں کی محبت ثابت ہو رہی ہے۔ (فیض القدر، ج: ۵، ص: ۴۹۴)

--- شیخ عماد الدین رقمطراز ہیں: کہ میرے نزدیک ذکر اور ذکر کرنے والوں کے متعلق قرآن کریم میں بہت زیادہ آیات موجود ہیں، مثلاً:

☆ يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ۖ وَسَبِّحُوهُ بُكْرَةً وَأَصِيلًا ﴿۳۳﴾ ﴿۳۲﴾

☆ يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ

فَاُولَئِكَ هُمُ الْخَاسِرُونَ ﴿٢٣﴾

--- بہت زیادہ احادیث نبویہ، ذکر کی فضیلت کے حلق سے ہیں، مثلاً: حضور اکرم ﷺ نے ارشاد فرمایا:

إِنَّ لِلَّهِ مَلَائِكَةً سَيَّارَةً فُضِّلًا يَتَّبِعُونَ مَجَالِسَ الذِّكْرِ (مسند احمد: ۷۳۶)

بے شک اللہ تعالیٰ کے ایسے فرشتے بھی ہیں، جو گھومنے پھرنے والے، فضیلت والے ہیں

وہ ذکر کی مجالس میں حاضری کے طلب گار ہوتے ہیں

☆ أَلَا أُنَبِّئُكُمْ بِخَيْرٍ أَعْمَالِكُمْ وَأَزْكَاهَا عِنْدَ مَلِيكِكُمْ، وَأَرْفَعُهَا فِي دَرَجَاتِكُمْ، وَخَيْرٌ لَّكُمْ مِنْ إِنْفَاقِ الذَّهَبِ وَالْوَرَقِ، وَخَيْرٌ لَّكُمْ مِنْ أَنْ تَلْقَوْا عَدُوَّكُمْ فَتَضْرِبُوا

أَعْنَاقَهُمْ وَيَضْرِبُوا أَعْنَاقَكُمْ؟ قَالُوا: بَلَى! قَالَ: ذَكُرُوا اللَّهَ تَعَالَى (سنن ترمذی: ۳۷۷۷)

کیا میں تمہیں، تمہارے مالک کی بارگاہ میں صاف ستھرے اور تمہارے بہترین اعمال کے بارے میں خبر نہ دوں، وہ بہترین اعمال تمہارے درجات میں بلندی لائیں گے، وہ اعمال تمہارے لیے، تمہارے سونا چاندی خرچ کرنے سے بھی بہترین ہوں گے، وہ اعمال تمہارا، تمہارے دشمن کا آئنا سامنا کرنے، تمہارا اُن کی گردنیں قلم کرنے اور ان کی طرف سے تمہاری گردنیں قلم ہو جانے سے بھی بہترین اعمال ثابت ہوں گے؟ صحابہ کرام رضوان اللہ علیہم اجمعین نے عرض کی --- کیوں نہیں! آپ ارشاد فرمائیے۔ تو رسول اللہ ﷺ نے ارشاد فرمایا --- وہ بہترین اعمال اللہ تعالیٰ کا ذکر کرنے والے اعمال ہیں۔

--- بلند آواز سے ذکر الہی کرنا:

امام مسلم علیہ الرحمہ صحیح مسلم شریف میں حضرت ابو ہریرہ ؓ سے روایت کرتے ہیں: کہ رسول اللہ ﷺ نے ارشاد فرمایا: اللہ ﷻ ارشاد فرماتا ہے: میں اپنے بندے کے گمان کے مطابق ہوتا ہوں، جس وقت وہ مجھے یاد کرتا ہے تو میں اُس کے ساتھ ہوتا ہوں، اگر وہ مجھے اپنے دل میں یاد کرتا ہے تو میں بھی اُسے (اپنی قدرت کے لائق) اپنے دل میں یاد کرتا ہوں۔ اور اگر وہ مجھے کسی جماعت (مجلس) میں یاد کرتا ہے تو میں بھی اُسے جماعت میں یاد کرتا ہوں جو جماعت (گروہ) اُس کے گروہ (جماعت) سے بہترین ہوتا ہے۔ (صحیح مسلم: ۲۶۷۵)

--- معلوم ہوا کسی گروہ --- یا۔ جماعت میں اجتماعی طور پر اللہ تعالیٰ کا ذکر کرنا، بلند آواز سے ہی ممکن ہے۔

--- ذکر کرنے والی محافل و مجالس:

ذکر کرنے والی محافل و مجالس ایک خاص وقت میں اور ایک خاص ترتیب سے منعقد ہوتی ہیں، ایسی مجالس و محافل کی حکمتیں ڈاکٹر محمد سعید رمضان البوطی علیہ الرحمہ یوں بیان کرتے ہیں:

بے شک وہ لوگ جو ذکر الہی کی محافل و حلقات میں حاضر ہوتے ہیں اور حاضر ہونے کی دعوت پیش کرتے ہیں، وہ لوگ عموماً، اللہ تعالیٰ کے اس فرمان مذکورہ سے حجت پکڑتے ہیں، ارشاد فرمایا:

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمُوتِ

وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ ﴿١٩١:٣﴾

جو یاد کیا کریں اللہ کو کھڑے اور بیٹھے اور کروٹوں پر اور غور و فکر کریں آسمانوں اور زمین کی پیدائش میں،

پروردگار! انہیں پیدا فرمایا تو نے اس کو بیکار، پاک ہے تو، تو بچالے، ہم کو جہنم سے (معارف القرآن)

یہ آیت مبارکہ واضح طور پر عموم پر دلالت کرتی ہے جبکہ کوئی دوسری آیت مبارکہ، کوئی دوسری نص، مذکورہ حکم کا استثنیٰ بھی نہیں کرتی، ڈاکٹر محمد سعید رمضان البوطی علیہ الرحمہ مزید لکھتے ہیں کہ حضور نبی اکرم ﷺ نے ارشاد فرمایا:

إِنَّ لِلَّهِ مَلَائِكَةً سَيَّارَةً فَضُلًا يَتَّبِعُونَ مَجَالِسَ الذِّكْرِ

بے شک، اللہ تعالیٰ کے ایسے فرشتے ہیں جو ارد گرد گھومنے والے، فضیلت والے ہیں،

جبکہ ایسے فرشتے ذکر (الہی) کی مجلس کی طرف جاتے ہیں

-- مزید برآں -- یہ کہ ذکر کی مجلس و محافل برقرار رکھنے کے لیے مقرر کردہ خاص وقت اور ذکر کرنے

کی حالت و کیفیت بھی اہمیت کی حامل ہے، یہ بھی معلوم ہوا کہ کوئی شرعی نص نہیں آئی جو ذکر کرنے

کی حالت اور مقرر کردہ وقت کی حد بندی کرے اسی طرح کوئی شرعی نص بھی موجود نہیں جو ذکر کرنے

کے لیے کسی خاص حالت اور مقرر کردہ وقت سے منع کر رہی ہو۔

(السلفیہ، مرحلة زمنية مباركة لا مذهب اسلامي، ص: ۱۹۱-۱۹۲)

شیخ عماد الدین بن احمد رقمطراز ہیں: کہ میرے نزدیک ذکر الہی کی مجالس پر رحمتیں نازل ہوتی ہیں، ایسی محافل

میں برکات کی کثرت ہوتی ہے، ایسی محافل میں شریک ہونے سے دل مطمئن ہوتا ہے، کیونکہ اللہ تعالیٰ کا فرمان ہے:

الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ ۖ أَلَا بِذِكْرِ اللَّهِ تَطْمَئِنُّ الْقُلُوبُ ﴿٢٨:١٣﴾

جو لوگ سب مان گئے اور اُن کے دل چین پاتے ہیں اللہ کے ذکر سے۔

یاد رکھو کہ اللہ کے ذکر سے چین پا جاتے ہیں دل

-- لہذا ذکر کرنے والے شخص کو اللہ تعالیٰ کے قرب حاصل ہونے کا شعور ہوتا ہے، اُس سے غم و پریشانی دُور ہوتی ہے،

امن و سکون اُس پہ چھا جاتا ہے کیونکہ اُس شخص کو یقین کامل ہوتا ہے کہ وہ اللہ تعالیٰ کے ساتھ ہے اور اللہ تعالیٰ ہی اسے کافی

ہے، اور وہ شخص اپنے چھوٹے بڑے تمام معاملات میں اللہ تعالیٰ پر توکل کرتا ہے۔

اللہ تعالیٰ ہم سب کو دن رات ذکر کرنے کی توفیق عطا فرمائے۔ آمین (واضح رہے کہ نماز کے بعد بلند آواز سے ذکر کرنا

مشروع و مسنون ہے، حضرت عبداللہ بن زبیر رضی اللہ عنہ فرماتے ہیں کہ حضور اکرم ﷺ نماز کے بعد بلند آواز سے ذکر فرماتے تھے (مشکوٰۃ المصابیح) شیخ عبد

الحق محدث دہلوی علیہ الرحمہ اشعۃ الملتعات میں رقمطراز ہیں کہ یہ حدیث صراحۃً دلالت کرتی ہے کہ حضور اکرم ﷺ ذکر جہریٰ نماز ادا کرنے کے بعد

بلند آواز سے فرمایا کرتے تھے، جبکہ علامہ طحاوی، طحاوی شریف میں لکھتے ہیں کہ نماز ادا کرنے کے بعد بلند آواز سے ذکر کرنا مستحب ہے (مترجم)

﴿ حدیث نبوی ﷺ --- ۳۷ ﴾

﴿ تسبیح استعمال کرنا ﴾

--- عَنْ صَفِيَّةَ أُمِّ الْمُؤْمِنِينَ رَضِيَ اللَّهُ عَنْهَا قَالَتْ: دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَيْنَ يَدَيَّ أَرْبَعَةُ آلَافِ نَوَاةٍ أُسَبِّحُ بِهَا، فَقَالَ:

لَقَدْ سَبَّحْتُ بِهِذِهِ، أَلَا أَعْلَمُكُمْ بِأَكْثَرِ مِمَّا سَبَّحْتُ بِهِ

--- فَقُلْتُ: بَلَى عَلَّمْنِي، فَقَالَ: --- قُولِي سُبْحَانَ اللَّهِ عَدَدَ خَلْقِهِ (سنن ترمذی: ۳۵۵۴)

--- اُم المؤمنین حضرت صفیہ رضی اللہ عنہا روایت کرتی ہیں کہ ایک دفعہ رسول اللہ ﷺ میرے پاس تشریف لائے۔ اُس وقت میرے سامنے چار ہزار کھجور کی گٹھلیاں تھیں، جن گٹھلیوں کے ساتھ میں تسبیح بیان کرتی تھی، تو رسول اللہ ﷺ نے ارشاد فرمایا: ان گٹھلیوں کے ساتھ میں نے بھی تسبیح الہی بیان کی ہے، کیا میں تجھے ایسے کلمات نہ سکھاؤں جن کلمات کے ساتھ میں نے اکثر اوقات تسبیح بیان کی ہے!

--- میں نے عرض کی: کیوں نہیں! آپ مجھے وہ کلمات سکھائیں:

تو رسول اللہ ﷺ نے ارشاد فرمایا: --- تم پڑھا کرو: سُبْحَانَ اللَّهِ عَدَدَ خَلْقِهِ

--- تشریح: --- یہ حدیث نبوی صریح طور پر کھجور وغیرہ کی گٹھلیوں کے ساتھ تسبیح الہی بیان کرنے پر دلالت کرتی ہے، جیسا کہ تسبیح، کیونکہ تسبیح، ذکر اذکار کی تعداد شمار کرنے کا ایک بہترین ذریعہ ہے، جس طرح حضرت سعد بن ابی وقاص رضی اللہ عنہ سے مروی ہے کہ ایک مرتبہ وہ رسول اللہ ﷺ کی محبت میں ایک عورت کے پاس تشریف لے گئے اور اُس عورت کے پاس کھجور کی گٹھلیاں --- یا۔ چھوٹی چھوٹی کنکریاں تھیں، جن پر وہ تسبیح الہی پڑھ کر تعداد شمار کیا کرتی تھی، تو اُس عورت کو رسول اللہ ﷺ نے فرمایا: --- میں تم کو اس سے آسان اور افضل وظیفہ کرنے کے متعلق بتاتا ہوں اور وہ یہ ہے:

سُبْحَانَ اللَّهِ عَدَدَ مَا خَلَقَ فِي السَّمَاءِ، وَسُبْحَانَ اللَّهِ عَدَدَ مَا خَلَقَ فِي الْأَرْضِ،

وَسُبْحَانَ اللَّهِ عَدَدَ مَا بَيْنَ ذَلِكَ، وَسُبْحَانَ اللَّهِ عَدَدَ مَا هُوَ خَالِقٌ، وَاللَّهُ أَكْبَرُ مِمَّنْ

ذَلِكَ، وَالْحَمْدُ لِلَّهِ مِمَّنْ ذَلِكَ، وَلَا إِلَهَ إِلَّا اللَّهُ مِمَّنْ ذَلِكَ، وَلَا حَوْلَ وَلَا قُوَّةَ

إِلَّا بِاللَّهِ مِمَّنْ ذَلِكَ (ابوداؤد: ۱۵۰۰، سنن ترمذی: ۳۵۶۸)

سبحان اللہ (اللہ تعالیٰ کی ذات، ہر عیب و خاھی سے پاک ہے) جو کچھ اللہ تعالیٰ نے آسمانوں میں پیدا فرمایا، میں اُن سب چیزوں کی تعداد کے برابر سبحان اللہ کہتا ہوں اور جو کچھ اللہ تعالیٰ نے زمین میں پیدا فرمایا، میں اُن سب چیزوں کی تعداد کے برابر سبحان اللہ کہتا ہوں اور جو کچھ اللہ تعالیٰ نے زمین و آسمان کے درمیان تخلیق فرمایا، میں اُن سب چیزوں کی تعداد کے برابر سبحان اللہ کہتا ہوں، اور جس جس چیز کو اللہ تعالیٰ پیدا فرمانے والا ہے، میں ہر اُس چیز کی تعداد کے برابر سبحان

اللہ کہتا ہوں، اور آسمانوں کے درمیان جو کچھ تخلیق کردہ ہے، اُس کی تعداد کے برابر اللہ اکبر کہتا ہوں، اور جو کچھ اللہ تعالیٰ نے زمیں میں پیدا فرمایا ہے اُس کی تعداد کے برابر الحمد للہ کہتا ہوں، اور جو کچھ اللہ تعالیٰ نے زمیں و آسمان کے درمیان پیدا فرمایا ہے، اُن سب چیزوں کی تعداد کے برابر لا الہ الا اللہ کہتا ہوں اور جس جس چیز کو اللہ تعالیٰ پیدا فرمانے والا ہے، ہر اُس چیز کی تعداد کے برابر وَلَا حَوْلَ وَلَا قُوَّةَ إِلَّا بِاللّٰہ کہتا ہوں۔

-- کتاب نیل الاوطار کے مصنف، حدیث مذکورہ اور پچھلی حدیث نبوی کو ذکر کرنے کے بعد رقمطراز ہیں:

مذکورہ دونوں احادیث نبویہ کھجوروں کی گھلیوں اور پتھر کی چھوٹی چھوٹی کنکریوں پر تسبیح پڑھنے اور شمار کرنے کے جائز ہونے پر دلالت کرتی ہیں اور اسی طرح ذکر اذکار شمار کرنے کے لئے تسبیح کا استعمال کرنا بھی جائز ہوا، کیونکہ سابقہ ذکر کردہ دونوں احادیث نبویہ سے معلوم ہوا کہ دونوں عورتوں نے ذکر الہی شمار کرنے کے لئے ایسا عمل مبارک کیا تھا جبکہ رسول اللہ ﷺ نے دیکھا اور اُن دونوں عورتوں کو تعداد شمار کرنے والے عمل سے منع نہیں فرمایا بلکہ اُن کی حوصلہ افزائی فرماتے ہوئے اُن کی آسانی کے لئے افضل کلمات بطور وظیفہ و ذکر الہی بتادیئے اور ایسا فرمانا تسبیح کے جائز ہونے کے خلاف نہیں۔ (نیل الاوطار، ج: ۲، ص: ۳۶۶)

ابن سعد نے حکیم بن الدیلم سے روایت کی کہ یقیناً، حضرت سعد بن ابی وقاص رضی اللہ عنہ چھوٹی چھوٹی کنکریوں پر تسبیح الہی پڑھا کرتے تھے۔ (الطبقات الکبریٰ، ج: ۳، ص: ۱۴۳)

عبداللہ بن امام احمد نے زوائد الزہد میں ایک روایت نقل کی ہے، جو حضرت ابو ہریرہ رضی اللہ عنہ کی ذات کے تعلق سے ہے کہ حضرت ابو ہریرہ رضی اللہ عنہ کے پاس ایک ایسا دھاگہ تھا، جس دھاگے پر ایک ہزار ۰۰۰، اگر ہیں لگی ہوئی تھیں، آپ اُس دھاگہ پر تسبیح پڑھنے کے بعد ہی رات کو سویا کرتے تھے۔ (لم اقف علیہ فی مطبوع الزہد)

امام احمد نے کتاب الزہد میں قاسم بن عبدالرحمن سے روایت کیا کہ حضرت ابودرداء رضی اللہ عنہ کے پاس عجوہ کھجور کی گھلیوں کا ایک کپڑا (تھیلا) تھا، صبح کی نماز ادا کرنے کے بعد وہ اُس کپڑے سے ایک ایک کر کے گھٹلی نکالتے اور اُس پر تسبیح پڑھا کرتے تھے حتیٰ کہ سب کو مکمل پڑھ لیتے۔ (الزہد للإمام احمد: ۷۵۸)

-- امام جلال الدین سیوطی علیہ الرحمہ نے تسبیح کے استعمال کرنے کے متعلق بہت زیادہ احادیث نبویہ ذکر کیں، ان روایات کو ذکر کرنے کے بعد علامہ سیوطی لکھتے ہیں:

سلف و خلف میں سے کسی ایک شخص سے یہ نہیں ملا کہ ذکر الہی کی تعداد کو شمار کرنے کے لئے تسبیح کا استعمال کرنا منع ہے، بلکہ اکثر سلف و خلف ایسی چیزوں کے ساتھ تسبیح الہی کو شمار کیا کرتے تھے اور وہ سب ایسے عمل کو مکروہ نہیں جانتے تھے۔ (المنحة فی السبحة، ج: ۲، ص: ۷)

اے ہمارے پروردگار! ہم سب کو اقوال، اعمال اور احوال میں اخلاص کی دولت عطا فرما، ہمارا شمار ذکر کرنے والوں میں فرما۔ آمین۔ یا اَرْحَمَ الرَّاحِمِینَ، یا اللہ۔

﴿ حدیث نبوی ﷺ --- ۳۸ ﴾

﴿ فوت شدہ کے لئے قرآن کریم کی تلاوت و دُعا کرنا ﴾

--- عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ:
إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: إِلَّا مِنْ صَدَقَةٍ جَارِيَةٍ،
أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ (صحیح مسلم: ۱۶۳۱)
--- حضرت ابو ہریرہ رضی اللہ عنہ سے مروی ہے، بیشک رسول اللہ ﷺ نے ارشاد فرمایا:

جب انسان فوت ہو جاتا ہے تو اُس کے اعمال کرنے کا سلسلہ منقطع ہو جاتا ہے،
مگر تین ^۳ سلسلے ایسے ہوتے ہیں جن کا اجر و ثواب مرجانے کے بعد بھی جاری رہتا ہے
(۱) --- صدقہ جاریہ کا اجر و ثواب جاری رہتا ہے۔

(۲) --- نفع دینے والے علم کا اجر و ثواب جاری رہتا ہے۔

(۳) --- صالح بیٹا جو اپنے مرحوم کے لئے دُعا کرے، اُس کی دُعا کا اجر و ثواب جاری رہتا ہے۔

--- تشریح --- امام نووی علیہ الرحمہ رقمطراز ہیں --- علماء نے کہا کہ میت کا عمل اُس کے مرجانے کے بعد ختم ہو جاتا ہے اور
اس کا اجر و ثواب حاصل کرنے کا سلسلہ بھی ختم ہو جاتا ہے، البتہ ان مذکورہ تین چیزوں کا اجر و ثواب جاری رہتا ہے کیونکہ
فوت ہونے والا ان اشیاء کا سبب تھا۔ بیٹا: والد کی کمائی ہے۔ تعلیم و تصنیف: جو کچھ اُس نے دُنیا میں چھوڑا، اس کی کمائی ہے۔
اور اسی طرح صدقہ جاریہ بھی اُسی کی کمائی ہے جو کہ وقف کیا ہوا عمل ہے۔ (شرح النووی علی صحیح مسلم، ج: ۱۱، ص: ۸۵)

اس بات کا مقصد یہ ہے کہ مسلمان مُردے کا ثواب حاصل کرنے کا سلسلہ اُس مردہ کے اپنے عمل کرنے والے
ثواب سے ختم ہو جاتا ہے لیکن کسی دوسرے شخص سے اجر و ثواب حاصل کرنے کا سلسلہ جاری رہتا ہے، جس طرح اُس مرحوم
کا بیٹا کوئی عمل صالح کرے کیونکہ وہ بیٹا (اولاد) اُس مرحوم کی وجہ سے پیدا ہوا تھا، مرحوم کی کمائی ہے، جیسا کہ اُم المؤمنین
حضرت عائشہ صدیقہ رضی اللہ عنہا سے روایت ہے کہ حضور نبی کریم ﷺ نے ارشاد فرمایا:

إِنَّ أَطْيَبَ مَا أَكَلَ الرَّجُلُ مِنْ كَسْبِهِ، وَإِنَّ وَلَدَهُ مِنْ كَسْبِهِ (منہاج: ۲۴۰۳۲)

بے شک وہ رزق بہت پاکیزہ ہے جو آدمی نے اپنے ہاتھ سے کما کر کھایا

اور بے شک اُس کا بیٹا بھی اُس آدمی کی کمائی سے ہے۔

اسی طرح فوت شدہ شخص کسی دوسرے شخص کی دُعا کرنے سے نفع حاصل کرتا ہے، فوت شدہ کی طرف سے کئے

جانے والا صدقہ اُس کے لیے باعثِ ثواب بن جاتا ہے، اگرچہ وہ اُس کے حقیقی بیٹے (اولاد) کے علاوہ کسی غیر سے کیوں

نہ ہو۔

-- امام ابنِ قدامہ علیہ الرحمہ لکھتے ہیں:

اُس شخص نے کوئی بھی نیکی کی اور اس کا اجر و ثواب مسلمان میت کے لیے پیش کیا، تو اُس کا ایصالِ ثواب کرنا، اُس مسلمان میت کے لیے نفع دینے والا ہوگا (ان شاء اللہ)۔ البتہ اُس مرحوم کے لیے دُعا کرنا، استغفار کرنا، صدقہ کرنا، اس کے واجبات کو ادا کرنا، تو ان اعمال کے متعلق مجھے کسی اختلاف کا علم نہیں، البتہ ایسے واجبات۔ جن کو دوسرا مسلمان بھی اس کی جگہ ادا کر سکتا ہے، اللہ تعالیٰ نے ارشاد فرمایا:

☆ وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ

وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَّحِيمٌ ﴿۱۰۵۹﴾

اور جو آئے اُن کے بعد، دُعا کرتے ہیں کہ پروردگار! بخش دے ہمیں اور ہمارے بھائیوں کو جو پہلے لائے ہم سے ایمان اور نہ رکھ ہمارے دلوں میں کچھ بھی کینہ اُن کے لیے

جو ایمان لا چکے۔ پروردگار! بلاشبہ تو مہربان رحم والا ہے (معارف القرآن)

☆ فَاعْلَمُ أَنَّهُ لَا إِلَهَ إِلَّا اللَّهُ وَاسْتَغْفِرَ لِذَنْبِكَ وَلِلْمُؤْمِنِينَ وَالْمُؤْمِنَاتِ

وَاللَّهُ يَعْلَمُ مُتَقَلَّبَكُمْ وَمَثْوَاكُمْ ﴿۱۹:۴۷﴾

تو جان رکھو کہ بلاشبہ نہیں ہے کوئی پوجنے کے قابل سوا اللہ کے اور مغفرت چاہو اپنوں کی اور ایمان

والے مردوں اور عورتوں کی اور اللہ جانتا ہے تمہارے چل پھر کو اور تمہارے ٹھکانہ لینے کو (معارف القرآن)

حضرت ابوسلمہ ؓ جب فوت ہوئے تو حضور اکرم ﷺ نے اُن کے لیے دُعا فرمائی، خاص طور پر ایسی میت، جس کی نماز جنازہ، خود حضور اکرم ﷺ نے پڑھائی، اُس کے لیے دُعا فرمائی، حضرت عوف بن مالک ؓ سے مروی حدیث شریف:

حضور علیہ الصلوٰۃ والسلام نے جس شخص کی نماز جنازہ پڑھائی، اُس کے لیے دُعا فرمائی، ذوالنجاہ دین کے لئے بھی دُعا فرمائی حتیٰ کہ اُس کو دفن کر دیا گیا۔ دُعا کرنا اللہ تعالیٰ نے ہر ایسی میت کے لئے مشروع فرمایا ہے جس پر نماز جنازہ ادا کی گئی ہو، ایک شخص نے نبی کریم ﷺ سے سوال کیا: یا رسول اللہ! بے شک میری والدہ فوت ہو گئی ہے، اگر میں نے اپنی والدہ کی طرف سے کچھ صدقہ کیا تو کیا وہ اُن کو نفع دے گا؟ تو اللہ کے رسول ﷺ نے ارشاد فرمایا:۔۔۔ جی ہاں! اس روایت کو ابو داؤد نے بیان کیا۔ اور اسی طرح کی روایت حضرت سعد بن عبد اللہ ؓ کے متعلق بھی ہے۔ (سنن ابوداؤد: ۲۸۸۲)

-- ایک عورت، حضور نبی کریم ﷺ کی بارگاہِ اقدس میں حاضر ہوئی اور عرض کرنے لگی:

یا رسول اللہ! اللہ تعالیٰ کی طرف سے فرض کردہ حج، کا موقع میرے والد نے پایا تھا لیکن وہ بہت زیادہ عمر رسیدہ تھے، وہ سواری پر بیٹھنے کی بھی طاقت نہ رکھتے تھے تو کیا میں اپنے والد کی طرف سے حج کر سکتی ہوں؟ فرمایا:۔۔۔ اگر تمہارے والد کے ذمہ کوئی قرض ہوتا تو کیا اُن کی طرف سے تم ادا کرتیں؟ اُس عورت نے عرض کی: جی ہاں! فرمایا:۔۔۔ اللہ تعالیٰ اپنے قرض (حج) کا زیادہ حق رکھتا

ہے، اس کو ادا کیا جائے۔ (صحیح البخاری: ۶۲۲۸)

۔۔۔ جب ایک شخص نے پوچھا تھا کہ میری والدہ فوت ہو گئی ہیں، حالانکہ اُن کے ذمے ایک ماہ کے روزے تھے، تو کیا میں اپنی والدہ کی طرف سے روزے رکھ سکتا ہوں؟ تو رسول اللہ ﷺ نے فرمایا تھا۔۔۔ جی ہاں! (بخاری: ۱۹۵۳)

یہ احادیث مبارکہ صحاح ستہ سے ہیں، ان میں میت کے نفع حاصل کرنے پر دلالت موجود ہے۔ روزہ، حج، دُعا اور استغفار کرنا بھی عبادت ہیں اور یقیناً اللہ تعالیٰ ان عبادات کا فائدہ فوت شدہ کو پہنچاتا ہے، ان کے علاوہ دیگر عبادات کا فائدہ بھی فوت شدہ کو پہنچتا ہے۔ ہم نے ایک حدیث میں اُس شخص کا اجر و ثواب بیان کیا تھا، جو شخص سورہ یٰسین کی تلاوت کرتا ہے اور اُس سورت کی برکت سے اللہ تعالیٰ قبرستان والوں کے عذاب میں تخفیف فرمادیتا ہے۔ ☆

(مسند احمد: ۱۶۹۶۹) (المغنی لابن قدامہ، ج: ۲، ص: ۴۷۷)

☆ یہ روایت اُس حدیث نبوی کی طرف اشارہ کرتی ہے، جس کو امام احمد نے مسند احمد میں رقم الحدیث: (۱۶۹۶۹) کے تحت ابو یغیرہ اور انہوں نے صفوان سے روایت کیا ہے، صفوان کہتے ہیں کہ مجھ سے میرے مشائخ نے بیان کیا کہ ایک مرتبہ وہ غصیف بن حارث الشامی کے پاس حاضر ہوئے جب وہ سکرات الموت میں تھے، کسی نے کہا: کیا کوئی شخص ہے جو سورہ یٰسین تلاوت کرے؟ تو صالح بن شریح السکونی نے تلاوت کی، اُس سورت کی برکت سے اُن کی روح قبض ہوئی، اس وجہ سے مشائخ کہتے ہیں کہ اس سورت کی تلاوت کرنے سے سکرات میں تخفیف ہوتی ہے۔

۔۔۔ شیخ عماد الدین کہتے ہیں:

قرآن کریم جو میت کی طرف پڑھ کر ایصالِ ثواب کیا گیا، میت اس سے نفع حاصل کرتی ہے۔ اگر کوئی شخص فاتحہ شریف کی تلاوت کر کے کسی کی روح کو بخشے۔۔۔ یا۔۔۔ یہ کہے۔۔۔ الہی! میں نے جو کچھ قرآن کریم سے تلاوت کیا، اُس کا اجر و ثواب قبرستان کے اہل ایمان کو پہنچا، تو وہ اجر و ثواب اُن تک پہنچتا ہے۔ اس سلسلہ میں بہت زیادہ احادیث موجود ہیں:۔۔۔ عبدالرحمن بن العلاء بن الجلاح، اپنے والد سے روایت کرتے ہیں، اُن کے والد کہتے ہیں کہ مجھ سے میرے والد نے کہا:

جب میں فوت ہو جاؤں تو میرے لئے قبر کھدوانا، جب مجھے قبر میں اتار دو تو پھر کہنا۔۔۔ بِسْمِ اللّٰهِ وَعَلٰی مِلَّةِ رَسُوْلِ اللّٰهِ۔۔۔ پھر میری قبر پر مٹی ڈال دینا۔ اُس کے بعد میرے سر کی جانب سورہ بقرہ شریف کی ابتدائی آیات اور سورہ بقرہ شریف کی آخری آیات کی تلاوت کرنا کیونکہ میں نے رسول اللہ ﷺ سے ایسے ہی سنا ہے۔

۔۔۔ اس روایت کو طبرانی نے 'المعجم الکبیر' میں ذکر کیا۔ (المعجم الکبیر، ج: ۱۹، ص: ۲۲۰، رقم: ۴۹۱)

۔۔۔ جبکہ ہیشی نے کہا: اس روایت کے راوی ثقہ ہیں۔ (مجمع الزوائد، ج: ۳، ص: ۴۳)

۔۔۔ حضرت ابن عمر رضی اللہ عنہما روایت کرتے ہیں کہ میں نے حضور نبی کریم ﷺ کو فرماتے ہوئے سنا:

جب تم میں سے کوئی شخص فوت ہو جائے تو تم اُس کو قید کر کے نہ رکھو بلکہ اُس کو جلدی جلدی قبر میں پہنچاؤ، اور اُس کی قبر کے سر کی جانب سورہ فاتحہ شریف جبکہ پاؤں کی جانب سورہ بقرہ کا خاتمہ تلاوت کرو!۔ اس کو طبرانی نے 'معجم الکبیر' میں روایت کیا۔ (المعجم الکبیر، ج: ۱۲، ص: ۴۴۳، رقم: ۱۳۶۱۳)

۔۔۔ جبکہ حافظ ابن حجر علیہ الرحمہ نے فتح الباری میں اس روایت کو 'حسن' کہا۔ (فتح الباری، ج: ۳، ص: ۱۸۴)

--- جیسا کہ حضرت معقل بن یسار رضی اللہ عنہ نے حضور نبی کریم ﷺ سے روایت کیا:

اقْرءُوا یس علی مَوْتَاکُمْ --- اپنے مردوں پر سورہ یسین کی تلاوت کیا کرو

--- اس حدیث نبوی کو ابوداؤد، نے روایت کیا جبکہ ابن حبان اور حاکم نے اس کو صحیح کہا۔

(سنن ابوداؤد: ۳۱۲۱، صحیح ابن حبان: ۳۰۰۲، المستدرک للحاکم: ۲۰۷۴)

--- نوٹ: ایسی کتب جو اس موضوع پر تحریر کی گئیں کہ فوت شدہ انسان کو قرآن کریم کی تلاوت کرنے کا اجر و ثواب پہنچتا ہے، اُن میں سے بعض کے نام یہ ہیں:

(۱)۔ التذکرۃ فی احوال الموتی و امور الآخرة۔ (یہ کتاب امام قرطبی علیہ الرحمہ کی تصنیف ہے)

(۲)۔ شرح الصدور بشرح حال الموتی و القبور (یہ کتاب حافظ امام جلال الدین سیوطی علیہ الرحمہ کی تصنیف ہے)۔

(۳)۔ توضیح البیان لو صول ثواب القرآن (یہ کتاب حافظ عبداللہ بن صدیق الغماری علیہ الرحمہ کی تصنیف ہے)۔

ان کتب کے علاوہ اور بہت سی کتب اس موضوع پر موجود ہیں۔ اللہ تعالیٰ ایسی کتب کے مطالعہ کی توفیق عطا

فرمائے۔ آمین



﴿ حدیث نبوی ﷺ --- ۳۹ ﴾

﴿ قبروں کی زیارت کرنے کے لیے جانا اور اُن پر کچھ تعمیر کرنا ﴾

--- عَنْ ابْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: كُنْتُ نَهَيْتُكُمْ عَنْ زِيَارَةِ الْقُبُورِ فَرُزُّوْهَا، فَإِنَّهَا تُزْهَدُ فِي الدُّنْيَا، وَتُذَكِّرُ الْآخِرَةَ (سنن ابن ماجہ: ۱۵۷۱)

--- حضرت ابن مسعود رضی اللہ عنہ سے روایت ہے کہ رسول اللہ ﷺ نے ارشاد فرمایا:

میں نے تمہیں زیارتِ قبور سے منع کیا تھا، لیکن اب تم قبروں کی زیارت کے لیے جایا کرو، کیونکہ ایسا عمل دُنیا سے کنارہ کشی عطا کرتا ہے اور آخرت کی یاد دلاتا ہے

--- تشریح --- مردوں کے لیے قبروں کی زیارت کے لیے تشریف لے جانے کے متعلق علمائے کرام کے درمیان کوئی اختلاف نہیں کیونکہ زیارتِ قبور کے بارے میں بہت زیادہ احادیثِ نبویہ موجود ہیں، اُن احادیثِ نبویہ میں سے مندرجہ ذیل ذکر کردہ حدیثِ مبارکہ بھی شامل ہے، فرمایا:

قَدْ كُنْتُ نَهَيْتُكُمْ عَنْ زِيَارَةِ الْقُبُورِ فَقَدْ أُذِنَ لِمُحَمَّدٍ فِي زِيَارَةِ قَبْرِ أُمِّهِ فَرُزُّوْهَا فَإِنَّهَا تُذَكِّرُ الْآخِرَةَ (سنن ترمذی: ۱۰۵۳)

تحقیق میں نے تمہیں زیارتِ قبور سے منع کیا تھا، لیکن اب حضرت محمد مصطفیٰ ﷺ کو اُن کی والدہ ماجدہ کی قبر مبارک کی زیارت کرنے کی اجازت دے دی گئی، لہذا اے مسلمانوں! تم بھی قبروں کی زیارت کیا کرو کیونکہ یہ تمہیں آخرت کی یاد دلاتی ہیں۔

--- حضرت ابو ہریرہ رضی اللہ عنہ سے روایت کرتے ہیں کہ ایک مرتبہ حضور اکرم ﷺ ایک قبرستان کے پاس تشریف لائے اور فرمایا:

السَّلَامُ عَلَيْكُمْ دَارَ قَوْمٍ مُؤْمِنِينَ، وَإِنَّا إِن شَاءَ اللَّهُ بِكُمْ لَاحِقُونَ (صحیح مسلم: ۲۳۹)

اے ایمان والو! گھر والو! تم سب پر سلامتی نازل ہو اور بے شک جب

اللہ نے چاہا تو ہم تم سے ملاقات کرنے والے ہیں

اُم المؤمنین حضرت عائشہ صدیقہ رضی اللہ عنہا روایت کرتی ہیں: ایک مرتبہ میں نے حضور نبی کریم ﷺ کو اپنے حجرہ میں نہ پایا تو میں اُن کو تلاش کرنے کے لیے نکل پڑی، اچانک میں نے دیکھا کہ آپ (ﷺ) جنت البقیع میں موجود ہیں، آپ نے فرمایا:

السَّلَامُ عَلَيْكُمْ دَارَ قَوْمٍ مُؤْمِنِينَ، أَنْتُمْ لَنَا قَرِطٌ، وَإِنَّا بِكُمْ لَاحِقُونَ،

اللَّهُمَّ لَا تَحْرِمْنَا أَجْرَهُمْ، وَلَا تَفْتِنَا بَعْدَهُمْ (مسند احمد: ۲۳۳۲۵، سنن ابن ماجہ: ۱۵۳۶)

اے ایمان والوں کے گھر والو! تم سب پر سلامتی نازل ہو، تم ہمارے لیے پہلے پہنچنے والے ہو اور یقیناً ہم تم سے ملنے والے ہیں۔ الہی! ہمیں ان کے اجر و ثواب سے محروم نہ فرما اور ان کے بعد ہم کو آزمائش میں نہ ڈال

حضرت بریدہ رضی اللہ عنہ سے روایت ہے کہ رسول اللہ ﷺ صحابہ کرام کو تعلیم دیتے تھے جب وہ قبرستان کی طرف جاتے تو ایک صحابی اُن میں سے یہ کلمات پڑھتا:

السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ، وَإِنَّا إِنْ شَاءَ اللَّهُ بِكُمْ لَاحِقُونَ،
أَسْأَلُ اللَّهَ لَنَا وَلَكُمْ الْعَافِيَةَ (صحیح مسلم: ۹۷۵)

اے مسلمانوں اور ایمان والوں کے گھر والو! تم سب پر سلامتی نازل ہو! اور بیشک ہم تم سے ملنے والے ہیں، میں بذات خود کے لیے اور تم سب کے لیے اللہ تعالیٰ کی بارگاہ سے عافیت طلب کرتا ہوں

--- حضرت ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا:

مَنْ زَارَ قَبْرِي وَجَبَتْ لَهُ شِفَاعَتِي (سنن الدارقطنی: ۲۶۹۵)

جس شخص نے میری قبر کی زیارت کی، اُس کے لیے میری شفاعت کرنا واجب ہو گیا

--- حضرت ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا:

مَنْ حَجَّ فَرَزَارَ قَبْرِي بَعْدَ وَفَاتِي، كَانَ كَمَنْ زَارَنِي فِي حَيَاتِي

(المعجم الكبير، ج: ۱۲، ص: ۴۰۶، رقم: ۱۳۳۹۷، سنن بیہقی: ۱۰۲۷۴)

جس شخص نے حج ادا کیا اور میرے وصال پا جانے کے بعد میری قبر کی زیارت کی

گویا کہ اُس شخص نے میری حیاتِ ظاہریہ میں میری زیارت کی

--- عورتوں کا قبرستان جانے کا شرعی حکم:

اس بارے میں علمائے کرام کے درمیان علمی اختلاف ہے، جو علمائے کرام عورتوں کا قبرستان کی زیارت کے لیے جانے کے تعلق سے جواز کے قائل ہیں، وہ مندرجہ ذیل احادیثِ نبویہ سے استدلال کرتے ہیں:

صحیح مسلم شریف اور دیگر کتب میں ہے کہ ام المؤمنین حضرت عائشہ صدیقہ رضی اللہ عنہا نے رسول اللہ ﷺ سے قبرستان کی زیارت کرنے کے متعلق پوچھا کہ اے اللہ کے رسول! جب میں قبرستان جاؤں تو وہاں کیا کلمات پڑھوں؟ فرمایا:--- تم کہا کرو:

السَّلَامُ عَلَى أَهْلِ الدِّيَارِ مِنَ الْمُؤْمِنِينَ وَالْمُسْلِمِينَ، وَيَرْحَمُ اللَّهُ الْمُسْتَقْدِمِينَ
مِنَّا وَالْمُسْتَأْخِرِينَ، وَإِنَّا إِنْ شَاءَ اللَّهُ بِكُمْ لَاحِقُونَ (صحیح مسلم: ۹۷۴)

اے مسلمانوں اور ایمان والوں کے گھر والو! تم پر سلامتی نازل ہو، ہم میں سے جو پہلے وفات پا گئے

اور جو بعد میں وفات پائیں گے، اللہ تعالیٰ اُن سب پر رحم کرے اور بیشک اگر

اللہ تعالیٰ نے چاہا تو ہم تمہارے ساتھ لاحق ہونے والے ہیں

اس حدیث مبارکہ سے معلوم ہوا کہ حضور اکرم ﷺ نے اُم المومنین حضرت عائشہ صدیقہ رضی اللہ عنہا کو دعا کرنے کا طریقہ بتلایا اور اُن کو قبرستان کی زیارت کرنے سے منع نہیں فرمایا۔

۔۔۔ حضرت انس بن مالک رضی اللہ عنہ سے روایت ہے کہ حضور اکرم ﷺ ایک ایسی عورت کے پاس سے گزرے جو ایک قبر کے پاس بیٹھ کر رو رہی تھی، تو حضور اکرم ﷺ نے اُس عورت کو فرمایا:

اتَّقِي اللَّهَ وَاصْبِرِي، قَالَتْ: إِلَيْكَ عَنِّي فَإِنَّكَ لَمْ تُصَبِّ بِمُصِيبَتِي، وَلَمْ تَعْرِفْهُ، فَقِيلَ لَهَا إِنَّهُ النَّبِيُّ صَلَّى اللَّهُ عَلَيْهِ وَسَلَّمَ، فَأَتَتْ بَابَ النَّبِيِّ صَلَّى اللَّهُ عَلَيْهِ وَسَلَّمَ، فَلَمْ تَجِدْ عِنْدَهُ بَوَّابِينَ، فَقَالَتْ: لَمْ أُعْرِفْكَ، فَقَالَ: إِنَّمَا الصَّبْرُ عِنْدَ الصَّدْمَةِ الْأُولَى. اے عورت! تم اللہ تعالیٰ سے ڈرو اور صبر کرو!، اُس عورت نے کہا۔۔۔ بے شک جو دکھ مجھے پہنچا وہ دکھ آپ کو نہیں پہنچا، آپ کو میرے دکھ کا علم نہیں۔ بعد میں اُس عورت سے کہا گیا کہ وہ اللہ عزوجل کے رسول ﷺ تھے، تو وہ عورت اپنے اقوال پر شرمندہ ہوتے ہوئے حضور اکرم ﷺ کے دروازہ پر آئی، اُس نے بابُ النبی ﷺ پر دو پہرے دار بھی نہ پائے، تو وہ بولی۔۔۔ میں نے آپ کو پہچانا نہیں تھا۔ فرمایا۔۔۔ بیشک پہلے صدمہ کے وقت ہی صبر کیا جاتا ہے (صحیح البخاری: ۱۲۸۳، صحیح مسلم: ۹۲۶)

حافظ ابن حجر علیہ الرحمہ رقمطراز ہیں: کہ اس روایت سے یہ دلیل ثابت ہو رہی ہے کہ حضور اکرم ﷺ نے عورت کو قبر کے پاس بیٹھنے سے منع نہیں فرمایا تھا، اور اُس وقت ایسا فرمانے سے خاموش رہنا حجت ہے۔ (فتح الباری شرح صحیح البخاری، ج: ۳، ص: ۱۲۸)

۔۔۔ یعنی حضور اکرم ﷺ نے اُس عورت کو بلند آواز سے رونے سے منع فرمایا تھا، جبکہ اُس عورت کو قبر کے پاس بیٹھنے سے منع نہیں فرمایا تھا۔

حضرت عبداللہ بن ابی ملیکہ رضی اللہ عنہ سے مروی ہے کہ ایک مرتبہ حضرت عائشہ صدیقہ رضی اللہ عنہا قبرستان سے واپس تشریف لا رہی تھیں تو میں نے اُن سے عرض کیا۔۔۔ اے اُم المومنین! آپ کہاں سے واپس تشریف لا رہی ہیں؟۔ تو اُم المومنین نے فرمایا:

میں اپنے بھائی حضرت عبدالرحمن بن ابوبکر رضی اللہ عنہ کی قبر سے واپس آ رہی ہوں، میں نے عرض کی: کیا رسول اللہ ﷺ نے قبروں کی زیارت کرنے سے منع نہیں کیا تھا؟ فرمایا: جی ہاں! پہلے منع فرمایا تھا پھر قبروں کی زیارت کرنے کا حکم دے دیا تھا۔ (المستدرک علی الصحیحین: ۱۳۹۲)

اس روایت مذکورہ سے معلوم ہوا کہ جو جواب حضرت عائشہ صدیقہ رضی اللہ عنہا نے دیا تھا، اُس سے یہ سمجھ آتی ہے کہ حضور اکرم ﷺ نے عورتوں کو قبروں کی زیارت کرنے سے منع نہیں کیا تھا، ورنہ اُم المومنین اُن کو ایسا جواب نہ دیتیں۔ شیخ عماد الدین بن احمد کہتے ہیں کہ جس شخص نے عورتوں کو قبروں کی زیارت کرنے کی اجازت دی، انہوں نے ساتھ ساتھ یہ شرط بھی لگائی کہ وہاں پر بے پردگی اور مردوزن کا اختلاط نہ ہو اور وہاں پر عورتیں بلند آواز سے آہ و بکاہ اور

چنیں نہ ماریں۔

--- قبروں کے اوپر تعمیراتی کام کرنا:

قبروں کے اوپر کچھ تعمیراتی کام کرنے کا شرعی حکم کیا ہے؟ اس کے متعلق حضرت جابر بن عبد اللہ ؓ سے روایت ہے کہ حضور اکرم ﷺ کی قبر مبارک 'لحد' ہے، وہاں پر پتھر نصب کئے گئے اور آپ کی قبر مبارک زمین سے ایک بالشت بلند کی گئی تھی۔ (صحیح ابن حبان: ۶۶۳۶)

--- امام خطاب رقمطراز ہیں:

قبر کے اوپر پتھر تیز (فرق) کرنے کے لیے ہے۔ قبر پر تعمیر کرنا جائز ہے جبکہ نشاندہی کرنا تمیز کے لیے ہوتا ہے۔ اس سلسلہ میں امام نجفی، ابن بشیر اور ابن عبد السلام، تینوں متفق ہیں، البتہ قبر پر کچھ نہ کچھ تعمیر کرنا، دراصل دیگر قبروں سے فرق کرنے کے لیے ہی ہوتا ہے۔ اس موقف کو ابن بشیر نے پسند کیا، مصنف کا کلام صاف طور پر یہ دلالت کرتا ہے، پتھر لگا کر قبر کو چاروں اطراف سے مختص کرنا فرق کرنے کے لیے ہوتا ہے اور ایسا کرنا مطلق طور پر جائز ہے، خواہ وہ زمین کسی کی ملک میں ہو، وہاں پر مردہ دفن کرنا مباح ہو۔ یا۔۔ وہ زمین مردے دفن کرنے کے لیے چھوڑی گئی ہو، یہی معلومات امام نجفی، ابن بشیر اور ابن عبد السلام کی گزارش آراء سے سمجھی جاتی ہیں۔ (مواعب الجلیل فی شرح مختصر خلیل، ج: ۲، ص: ۲۴۴)

معلوم ہوا کہ قبر پر کچھ تعمیر کرنا اور قبر کو ایک بالشت، زمین سے بلند کرنے کے عمل میں حکمت یہ ہے کہ ہر شخص کو علم ہو کہ یہ قبر ہے اور اُس پر نہ بیٹھا جائے۔ یا۔۔ اُس قبر کو ایسی اذیت دی جائے جس سے منع کیا گیا تھا۔

--- قبر پر کچھ نشانیاں قائم کرنا:

قبر پر کچھ علامات و شواہد (نشانیاں) قائم کرنا جائز ہیں اور فقہائے کرام کا اس بارے میں اتفاق ہے، جیسا کہ ابو داؤد نے کثیر بن زید المدنی سے روایت کیا، انہوں نے مطلب سے روایت کیا کہ جب حضرت عثمان بن مظعون ؓ وصال پا گئے، اُن کا جنازہ پڑھا گیا اور اُن کو دفن کر دیا گیا، تو حضور نبی کریم ﷺ نے ایک شخص کو ارشاد فرمایا جاؤ اور بڑا پتھر لے کر آؤ؟ وہ شخص گیا لیکن بڑے پتھر کو اٹھانے کی طاقت نہ تھی، تو خود رسول اللہ ﷺ اُس شخص کی طرف تشریف لے گئے اور اُس پتھر کو اپنے دونوں بازوؤں پر اٹھالائے۔

کثیر نے کہا کہ مطلب نے کہا تھا کہ جس شخص نے رسول اللہ ﷺ کے متعلق ایسی خبر بتائی اُس شخص نے کہا کہ گویا کہ میں اب بھی رسول اللہ ﷺ کے دونوں بازو مبارک کی سفید خوبصورتی کو دیکھ رہا ہوں، جس وقت انہوں نے اُس بڑے پتھر کو اپنے دونوں بازوؤں پر اٹھایا تھا اور پھر اُس پتھر کو لا کر حضرت عثمان بن مظعون ؓ کی قبر مبارک کے سر ہانے کی طرف رکھ دیا تھا اور فرمایا:

اَتَعْلَمُ بِهَا قَبْرِ أَخِي، وَادْفَنُ إِلَيْهِ مَنْ مَاتَ مِنْ أَهْلِي (سنن ابوداؤد: ۳۲۰۶)

اس بڑے پتھر کی وجہ سے مجھے اپنے بھائی کی قبر معلوم ہو جائے گی اور میرے اہل خانہ میں سے جو بھی فوت ہوگا، اُس کی قبر، میں ان کی قبر کے پڑوس میں بناؤں گا۔

۔۔۔ قبر والے کا نام اور اُس کی تاریخ وفات لکھنا:

قبر والے شخص کا نام اور اُس شخص کی تاریخ وفات کا لکھنا جائز ہے، اور اس کی وجہ یہ ہے کہ قبر والے شخص کا تعارف ہو کہ یہ کس شخص کی قبر ہے! اور اس پر قیاس کرتے ہوئے اُس شخص کی قبر پر پتھر رکھا جاتا ہے، اکابرین آئمہ کرام نے بھی یہ عمل کیا تھا۔

جس وقت امام ابن حجر ھیتی علیہ الرحمہ سے یہ پوچھا گیا کہ کیا قبروں پر لکھائی کرنا مکروہ ہے؟۔۔۔ یا۔۔۔ لکھائی کرنے کے لیے شرط ہے کہ صرف اللہ تعالیٰ کے اسمائے مبارکہ، قرآن کریم کی آیات مبارکہ اور مرحوم شخص کا نام وغیرہ لکھا جائے گا؟ تو امام ابن حجر ھیتی علیہ الرحمہ نے جواب دیتے ہوئے کہا: ہمارے علماء نے قبروں پر لکھائی کرنے والے عمل کو مکروہ کہا ہے کیونکہ ایسا کرنے کے متعلق نہی وارد ہے۔

۔۔۔ اس روایت کو امام ترمذی علیہ الرحمہ نے ذکر کیا اور کہا کہ یہ روایت 'حسن صحیح' ہے۔ (سنن ترمذی: ۱۰۵۲)

۔۔۔ جبکہ امام ترمذی پر محدث امام ابو عبد اللہ الحاکم نیشاپوری علیہ الرحمہ نے اعتراض کیا اور کہا:

اس روایت پر عمل نہیں کیا جاسکتا کیونکہ مشرق سے لیکر مغرب تک مسلمان آئمہ کرام کی قبور پر لکھا جاتا رہا، اور یہ ایسا عمل ہے کہ سلف صالحین میں سے بعد میں آنے والے خلف نے ایسا ہی عمل کیا، لہذا ایسے عمل پر اعتراض نہیں کیا جاسکتا۔ ایسے فعل پر تمام ہم عصر آئمہ کرام نے بذات خود عمل کیا اور آگے عمل کرنے کی تعلیم بھی دی اور اُن کے زمانہ میں کسی نے بھی انکار نہیں کیا، جبکہ ہمارے علمائے کرام نے مذکورہ حدیث نبوی کی وجہ سے ایسے عمل کے مکروہ ہونے پر استدلال کیا، اس سے بڑا اور کونسا انکار ہے؟ سبکی اور از رعٰی نے قبر پر میت کے حالات زندگی تحریر کرنے کو عمل زائد شمار کیا جبکہ سبکی کی عبارت عنقریب زیر مطالعہ آئے گی لیکن یہ واضح رہے کہ قبر کی نشانی قائم رکھنے کے لیے اُس پر کسی چیز کو بطور نشانی و علامت وضع کرنا ایک 'مستحب' عمل ہے، اور اگر اُس علاقہ کا رسم و رواج تحریری صورت میں ہو تو پھر مناسب ہے کہ ضرورت کے مطابق کچھ تحریر کیا جائے اور بقدر مناسب کچھ قبر پر لکھ دینا مکروہ نہیں ہوتا۔

(الفتاویٰ الفقہیۃ الکبریٰ، ج: ۲، ص: ۱۲)

میت کو دفن کرنے کے بعد اُس کی قبر پر ٹھہرنا مستحب ہے، جیسا کہ مسلم نے روایت کیا، حضرت عمرو بن العاص

ؓ کے وصال کا وقت قریب آیا تو انہوں نے فرمایا:

جب میں فوت ہو جاؤں تو میرے ساتھ قبر کی طرف کسی نوحہ کرنے والی عورت کو لے کر نہیں جانا اور نہ ہی اپنے ساتھ آگ لے کر جانا، جب تم مجھے دفن کر دو تو پھر میری قبر پر خوب مٹی ڈال دینا، پھر میری قبر کے ارد گرد اتنی دیر ٹھہرنا، جتنی دیر اُونٹ کو ذبح کیا جاتا ہے اور اُس کا گوشت تقسیم کر دیا جاتا ہے، تاکہ میں تمہاری موجودگی کی وجہ سے مانوس رہوں اور میں اپنے رب کے فرشتوں کے

سوالات کا جواب دے دوں۔ (صحیح مسلم: ۱۲۱)

۔۔۔ اس حدیث نبوی کی شرح لکھتے ہوئے امام نووی علیہ الرحمہ رقمطراز ہیں:

--- اس حدیث نبوی سے معلوم ہوا کہ میت کو دفن کرنے کے بعد اُس کی قبر پر ٹھہرنا مستحب ہے اور اتنی دیر ٹھہرا جائے جتنی دیر ٹھہرنے کا ذکر کیا گیا، اور اس حدیث نبوی سے یہ بھی معلوم ہوا کہ میت کی قبر کے ارد گرد جو شخص موجود ہوتا ہے، میت اُس کی آواز بھی سنتی ہے۔ (شرح النووی علی صحیح مسلم، ج: ۲، ص: ۱۳۹)

شیخ عماد الدین بن احمد تحریر کرتے ہیں: کہ اے میرے بھائی! قبور کی زیارت کثرت سے کیا کرو؟ کیونکہ قبور کی زیارت کرنا ایک عبرت والا عمل ہے جیسا کہ سید الخلق ﷺ نے ارشاد فرمایا تھا:

فَإِنَّهَا تَزْهَدُ فِي الدُّنْيَا وَتَذَكِّرُ الْآخِرَةَ

زیارتِ قبور، دُنیا سے کنارہ کشی عطا کرتی ہے اور آخرت کی یاد دلاتی ہے

الہی! ہم سب کو ایسے لوگوں میں سے بنادے جو ہر وقت موت کو یاد کرتے رہتے ہیں اور ہم سب کو اعمالِ صالحہ کرنے کے ساتھ ساتھ آخرت کی تیاری کرنے کی توفیق عطا فرما۔ آمین



﴿ حدیث نبوی ﷺ --- ۴۰ ﴾

﴿ جس شخص کا آخری کلمہ لا الہ الا اللہ ہو ﴾

--- عَنْ مُعَاذِ بْنِ جَبَلٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

مَنْ كَانَ آخِرُ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ (سنن ابوداؤد: ۳۱۱۶)

--- حضرت معاذ بن جبل ؓ سے روایت ہے کہ رسول اللہ ﷺ نے ارشاد فرمایا:

جس شخص کی زبان پر آخری کلام لا الہ الا اللہ جاری ہوا، وہ شخص جنت میں داخل ہوگا

--- تشریح --- صحیح مسلم میں حدیث عثمان ذکر ہوئی تھی اُس کی تفسیر ذکر کرتے ہوئے امام نووی علیہ الرحمہ نے کہا:

مَنْ مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ، دَخَلَ الْجَنَّةَ

جو شخص اس حالت میں فوت ہوا کہ وہ یہ جانتا تھا کہ اللہ ﷻ کے سوا کوئی

معبود حقیقی نہیں وہ شخص جنت میں داخل ہوگا

--- حضرت معاذ سے روایت ہے کہ حضور اکرم ﷺ نے ارشاد فرمایا:

مَنْ كَانَ آخِرُ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ

جس شخص کا آخری کلام --- لا الہ الا اللہ --- ہوگا وہ شخص جنت میں داخل ہوگا۔

--- حضور اکرم ﷺ کا ایک فرمان یہ بھی ہے:

مَنْ لَقِيَ اللَّهَ لَا يُشْرِكُ بِهِ شَيْئًا دَخَلَ الْجَنَّةَ

جو شخص اللہ تعالیٰ سے اس حال میں ملا کہ وہ شخص اُس کے ساتھ کسی کو شریک

نہیں ٹھہراتا تھا، تو وہ شخص جنت میں داخل ہوگا (صحیح البخاری: ۱۲۹)

--- حضور اکرم ﷺ نے یہ بھی ارشاد فرمایا:

مَا مِنْ عَبْدٍ يَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ

إِلَّا حَرَمَهُ اللَّهُ عَلَى النَّارِ (صحیح مسلم: ۳۲)

کوئی بندہ بھی یہ گواہی دیتا ہو کہ اللہ تعالیٰ کے سوا کوئی معبود نہیں اور بے شک حضرت محمد مصطفیٰ ﷺ اللہ تعالیٰ

کے رسول ہیں، تو اللہ تعالیٰ اُس شخص پر جہنم کی آگ حرام کر دیتا ہے

اس حدیث نبوی کی طرح اور دیگر احادیث مبارکہ بھی ہیں جن میں سے بعض حضرت عبادہ بن صامت اور

حضرت عتبان بن مالک رضی اللہ عنہما سے روایت ہیں۔ (صحیح مسلم: ۳۳)

--- حدیث عبادہ میں ان کلمات کا اضافہ بھی ہے:

عَلَى مَا كَانَ مِنْ عَمَلٍ (صحیح مسلم: ۲۸) اُس شخص کا کوئی بھی عمل کیوں نہ ہو، وہ شخص جنت میں جائے گا۔

--- حضرت ابو ہریرہ رضی اللہ عنہ سے روایت ہے:

لَا يَلْقَى اللَّهُ تَعَالَى بِهَمَا عَبْدٌ غَيْرَ شَاكٍ فِيهِمَا إِلَّا دَخَلَ

الْجَنَّةَ وَإِنْ زَنَى وَإِنْ سَرَقَ (صحیح مسلم: ۲۷)

جو شخص اللہ تعالیٰ سے اس حال میں ملے کہ وہ کلمہء طیبہ کی دونوں شہادتوں کے بارے میں کسی طرح کا

شک نہ کرتا ہو، تو وہ شخص جنت میں داخل ہوگا اگرچہ اُس نے زنا کیا ہو۔ یا۔۔ چوری کی ہو

مسلم شریف میں مذکورہ کلمات نہ ملے، لیکن صحیح مسلم شریف میں یہ روایت موجود ہے۔ حضرت ابو ہریرہ رضی اللہ عنہ فرماتے ہیں کہ ایک مرتبہ ہم حضور نبی کریم

ﷺ کے ہمراہ سفر میں تھے، اُس سفر میں قوم کے پاس کھانے پینے کا سامان (زادِ راہ) ختم ہو گیا تھا، اُس سفر کے دوران حضور ﷺ نے ارشاد فرمایا

تھا۔۔ اَشْهَدُ أَنْ لَا إِلَهَ إِلَّا اللَّهُ وَأَتَى رَسُولَ اللَّهِ، لَا يَلْقَى اللَّهُ بِهَمَا عَبْدٌ غَيْرَ شَاكٍ فِيهِمَا إِلَّا دَخَلَ الْجَنَّةَ، اس روایت میں یہی

کلمات ہیں، مسلم شریف رقم الحدیث (۹۴) میں حضرت ابو ذر غفاری رضی اللہ عنہ سے روایت ہے کہ حضور نبی کریم ﷺ نے فرمایا:

ذَاكَ جَبْرِيلُ، أَنَا نِي فَقَالَ: مَنْ مَاتَ مِنْ أُمَّتِكَ لَا يَشْرُكُ بِاللَّهِ شَيْئًا دَخَلَ الْجَنَّةَ،

قال: قلت: وَإِنْ زَنَى وَإِنْ سَرَقَ؟ قال: وَإِنْ زَنَى وَإِنْ سَرَقَ

--- حضرت انس رضی اللہ عنہ سے روایت ہے:

حَرَّمَ اللَّهُ عَلَى النَّارِ مَنْ قَالَ: لَا إِلَهَ إِلَّا اللَّهُ يَتَّبِعِي بِذَلِكَ وَجْهَ اللَّهِ تَعَالَى (صحیح مسلم: ۳۳)

جس شخص نے۔۔۔ لا الہ الا اللہ۔۔۔ اللہ تعالیٰ کی رضا و خوشنودی کی خاطر کہا

اُس پر اللہ تعالیٰ دوزخ کی آگ حرام کر دے گا۔

یہ تمام مذکورہ احادیث نبویہ، امام مسلم علیہ الرحمہ نے صحیح مسلم میں روایت کی ہیں، انہوں نے یہ احادیث مبارکہ سلف

صالحین سے روایت کی ہیں، جن میں حضرت ابن مسیب بھی ہیں، واضح رہے کہ یہ روایات امر و نواہی اور فرائض کے نزول

سے پہلے کی روایات ہیں جبکہ بعض محدثین نے کہا، یہ روایات مجمل ہیں اور ان کی شرح کرنے کی ضرورت ہے، اس کا مطلب

یہ ہے کہ جس شخص نے کلمہء طیبہ پڑھا، اس کا حق ادا کیا، اس کے فرائض ادا کئے وہ شخص جنت میں جائے گا۔

یہ قول حضرت حسن بصری علیہ الرحمہ کا ہے۔ جبکہ یہ بھی کہا گیا۔۔۔ جس شخص نے کلمہء طیبہ ندامت و شرمندگی اور

توبہ کرتے ہوئے پڑھا تھا اور اسی کلمہء طیبہ پر ایمان لاتے ہوئے فوت ہوا، وہ شخص جنت میں جائے گا۔ یہ قول امام بخاری

علیہ الرحمہ کا ہے۔

واضح رہے کہ ایسی تاویلات، احادیث مذکورہ کو ظاہری معنی و مفہوم پر محمول کرتی ہیں جبکہ ان کو ان روایات کے

منازل و درجے پر محمول کرنے سے ان کی تاویل کرنے میں کسی قسم کی مشکل پیدا نہیں ہوتی، اس بات کو محققین نے واضح

طور پر ذکر کیا ہے۔

ہم سرفہرست یہ ذکر کرتے ہیں کہ تمام اہل سنت، سلف صالحین، محدثین اور فقہاء کا یہی مذہب و مشرب ہے،

اس طرح تمام متکلمین کا مذہب و مشرب تمام اشعریین کے مطابق ہے اور وہ یہ ہے کہ:

یقیناً، تمام گنہگار، اللہ تعالیٰ کی مشیت کے مطابق آخرت میں ہوں گے، بے شک جو آدمی حالتِ ایمان پر فوت ہوا، خلوصِ دل سے وہ آدمی۔۔۔ لا الہ الا اللہ۔۔۔ اور۔۔۔ محمد رسول اللہ۔۔۔ دونوں شہادتوں پر ثابت قدم رہا، وہ آدمی جنت میں داخل ہوگا، اگرچہ وہ آدمی گناہوں سے توبہ تا تب ہوا۔ یا۔۔۔ گناہوں سے سلامت رہا، تب بھی وہ اللہ تعالیٰ کی رحمت کی وجہ سے جنت میں داخل ہوگا، اور مجموعی طور پر اُس آدمی پر دوزخ کی آگ حرام کر دی جائے گی۔

اگرچہ اس تحریر میں دو لفظ ذکر کئے گئے کہ جس جس آدمی میں یہ صفت ہوئی، ہم نے اس کو واضح کیا ہے، اس معنی و مفہوم کی دو مثالیں، امام حسن بصری اور امام بخاری نے بیان کر دی ہیں، اگرچہ اُس آدمی نے اللہ تعالیٰ کی طرف سے واجب کردہ حقوق ضائع کئے تھے۔ یا۔۔۔ اُس آدمی نے محرمات کا ارتکاب کیا تھا، اُس کی آخرت کا فیصلہ اللہ تعالیٰ کی مشیت کے مطابق ہوگی۔ ایسے شخص کا دوزخ کی آگ میں داخل نہ ہونے کے متعلق کوئی قطعی امر ثابت نہیں اور نہ ہی یہ ثابت ہے کہ وہ شخص جنت میں فوراً داخل ہو جائے گا؟ لیکن بالآخر ایسا شخص جنت میں داخل ہو جائے گا، جبکہ ایسے شخص کی جنت میں داخل ہونے کی حالت اللہ تعالیٰ کی مشیت کے مطابق ہوگی اگر وہ چاہے گا تو گناہوں کی وجہ سے وہ اس شخص کو عذاب میں مبتلا کرے گا اور اگر وہ چاہے گا تو اپنے فضل و کرم سے اُس کو معاف فرما دے گا۔

یہ بھی ممکن ہے کہ اس موضوع پر مشتمل احادیث نبویہ موجود ہوں اور اُن کو جمع کر دیا جائے تو بہت اچھا کام ہو گا، جبکہ مذکورہ ذکر کردہ شخص کے بارے میں یہ کہا گیا کہ وہ شخص جنت میں داخل ہونے کا مستحق ہوگا، اور اس کی وضاحت ہم نے اہل سنت کے اجماع سے کر دی کہ ہر توحید پرست جنت میں داخل ہوگا۔ یا۔۔۔ تو اُس کے گناہوں کو درگزر کر کے جلدی جلدی جنت میں داخل ہوگا۔ یا۔۔۔ پھر تاخیر کے ساتھ! واضح رہے کہ دوزخ کے حرام ہو جانے سے مراد ہے کہ ہمیشہ ہمیشہ کے لیے آگ حرام ہوگی لیکن ایسے مسائل کے متعلق خوارج اور معتزلہ کا خلاف ہے۔

۔۔۔ جبکہ حدیث نبوی کی روایت:

مَنْ كَانَ آخِرُ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ

جس شخص کا آخری جملہ۔۔۔ لا الہ الا اللہ۔۔۔ ہوگا، وہ شخص جنت میں داخل ہوگا، ایسے شخص کے بارے میں یہ کہنا جائز ہے کہ اُس کی آخری گفتگو اور زندگی کے خاتمہ کا آخری لفظ یہ کلمہ ہو۔

اگر کوئی شخص جنت میں فوراً داخل ہوتا ہے تو اُس کے لئے اللہ تعالیٰ کی رحمت سبب بنی اور شروع سے ہی اُس کو جہنم کی آگ سے چھٹکارا مل گیا، لیکن ایسا شخص جو توحید پرست تھا لیکن شہادتِ توحید اور شہادتِ رسالت کے متعلق اُس کا ایمان کمزور تھا، اُس کی زندگی کا آخری جملہ کلمہ طیبہ تھا، وہ فوراً جنت میں داخل نہیں ہوگا۔

اسی طرح حضرت عبادہ رضی اللہ عنہ سے مروی حدیث نبوی میں وارد ہے اور وہ شخص جنت کے جس دروازے سے پسند کرے گا، داخل ہوگا۔ (صحیح مسلم: ۲۸)

خصوصاً جو شخص بھی کلمہ طیبہ پر ایمان لایا، حضور نبی کریم ﷺ نے بھی اُس کے متعلق ذکر فرمایا، جس شخص نے حقیقتِ ایمان اور توحیدِ الہی کے بارے میں دونوں شہادتیں دیں، جیسا کہ حدیث نبوی میں گزرا۔ ایسے شخص کے لیے اجر

و ثواب ہوگا، جس کی وجہ سے اُس کی خطائیں معاف ہو جائیں گی۔ ایسے شخص کے لیے مغفرت و رحمت واجب ہو جائے گی، اور ایسا شخص پہلے فرصت میں ہی جنت میں داخل ہو جائے گا۔ اِنْ شَاءَ اللّٰهُ. وَاللّٰهُ اَعْلَمُ یہ باتیں قاضی عیاض مالکی علیہ الرحمہ کی تحریر کا خلاصہ ہیں، یہ باتیں خوبصورت ترین باتیں ہیں۔

(شرح النووی علی صحیح مسلم، ج: ۱، ص: ۲۱۸-۲۲۰)

۔۔۔ امام ابن بطلال علیہ الرحمہ تحریر کرتے ہیں کہ مہلّب نے کہا:

آئمہ مسلمین کے مابین اس بابت کے کوئی خلاف نہیں کہ جس شخص نے۔۔۔ لا الہ الا اللہ۔۔۔ پڑھا، اور اُس پر ایمان رکھتے ہوئے فوت ہو گیا، تو ایسے شخص کے لیے جنت میں داخلہ ضروری ہو گیا، لیکن حقوق العباد کا فیصلہ مکمل ہونے کے آخر میں اور مظلوم کو اُس کا حق۔۔۔ مکمل دینے کے بعد ہی دخول جنت ممکن ہوگا۔ ابن اسحاق نے ذکر کیا کہ مجھ سے حضرت عبداللہ بن ابی بکر رضی اللہ عنہما نے بیان کیا کہ جس وقت رسول اللہ ﷺ نے حضرت معاذ بن جبل رضی اللہ عنہ کو یمن کی طرف بھیجا تھا تو اُن کو یہ نصیحت فرمائی تھی کہ آسانی پیدا کرنا، تنگی اور مشکلات پیدا نہ کرنا، لوگوں کو خوشخبری سنانا، متفرق نہ کرنا۔ اور یہ بھی فرمایا تھا کہ عنقریب اہل کتاب میں سے ایک قوم آپ کے پاس آئے گی اور آپ سے پوچھے گی کہ جنت کی کنجی (چابی) کیا چیز ہے؟ تو اُن کو جواب دینا:

شَهَادَةُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ

اللہ وحدہ لا شریک کے سوا کوئی معبود حقیقی نہیں، اس ایمان و عقیدہ کی گواہی

دینا جنت کی کنجی ہے (شرح ابن بطلال، ج: ۳، ص: ۲۳۶)

الہی! ہم سب کو زندگی کے اختتام پر۔۔۔ لا الہ الا اللہ۔۔۔ بولنے کی توفیق عطا فرما۔ بغیر حساب و سزا کے ہم سب کو جنت میں داخل فرما، آزمائش و عذاب سے محفوظ فرما۔ (آمین)



﴿خاتمہ﴾

اس کتاب کے اختتام پر میں بذات خود اور اپنے سالکین بھائیوں کو کثرت کے ساتھ قرآن کریم کی تلاوت کرنے کی نصیحت کرتا ہوں تاکہ اُن کی آخرت کی تیاری ممکن ہو۔ آخرت کے طلبگار کے لیے روزانہ پڑھنے کا ورد و وظیفہ تجویز کرتا ہوں کہ روزانہ قرآن کریم سے ایک پارہ تلاوت کرے اور استقامت کے ساتھ روزانہ ایک ایسی سورت کی تلاوت کا معمول بنائے جس سورت کی تلاوت کے فضائل صحیح احادیث نبویہ میں موجود ہوں!۔

حضرت ابن عباس رضی اللہ عنہما سورہ فاتحہ شریف کی فضیلت کے بارے میں روایت کرتے ہیں کہ ایک دفعہ حضرت جبریل امین علیہ السلام حضور نبی کریم ﷺ کی بارگاہ اقدس میں بیٹھے ہوئے تھے، آسمان کی سمت سے ایک آواز سنی تو فرمایا: یہ آسمان کا ایسا دروازہ ہے جو آج کے دن کھولا گیا، آج سے پہلے اس دروازہ کو کبھی نہیں کھولا گیا، اس دروازہ سے ایک فرشتہ اُتر اور اُس نے کہا: یہ ایسا فرشتہ ہے جو آج کے دن ہی زمین پر اُتر رہا ہے، اس دن سے پہلے یہ کبھی بھی زمین پر نہیں اُتر، اُس فرشتہ نے سلام کیا اور بولا:

اے اللہ کے نبی! میں آپ کو دو ایسے نوروں کی بشارت سناتا ہوں جو نور آپ کو ہی عطا کئے گئے ہیں اور آپ ﷺ سے پہلے کسی نبی کو عطا نہیں کئے گئے تھے: ایک نور سورہ فاتحہ شریف اور دوسرا نور سورہ بقرہ کی آخری آیات! جو شخص ان دونوں نوروں میں سے ایک حرف بھی تلاوت کرے گا۔ اُس کو اجر و ثواب ملے گا۔ (صحیح مسلم: ۸۰۶)۔

--- سورہ بقرہ کی فضیلت کے بارے میں حضور نبی کریم ﷺ نے ارشاد فرمایا:

لَا تَجْعَلُوا بُيُوتَكُمْ مَقَابِرَ، إِنَّ الشَّيْطَانَ يَنْفُرُ مِنَ الْبَيْتِ

الَّذِي تَقْرَأُ فِيهِ سُورَةَ الْبَقَرَةِ (صحیح مسلم: ۷۸۰)

اپنے گھروں کو قبرستان نہ بناؤ، بے شک شیطان اُس گھر سے بھاگ جاتا ہے

جس گھر میں سورہ بقرہ شریف کی تلاوت کی جائے

--- جیسا کہ سورہ بقرہ شریف کی آخری دو آیتوں کی فضیلت کے بارے میں حضور نبی کریم ﷺ نے ارشاد فرمایا:

مَنْ قَرَأَ بِالْآيَتَيْنِ مِنْ آخِرِ سُورَةِ الْبَقَرَةِ فِي لَيْلَةٍ كَفَتَاهُ (صحیح بخاری: ۵۰۰۹)

جس شخص نے رات کے وقت سورہ بقرہ شریف کی آخری دو آیتیں تلاوت کیں، یہ دو آیتیں اُس کو کافی ہوں گی

یہ بات بھی واضح ہے کہ ہر فرض نماز ادا کرنے کے بعد آیت الکرسی پڑھی جائے، یہ مستحسن عمل ہے، کیونکہ حضور نبی

کریم ﷺ نے ارشاد فرمایا:

مَنْ قَرَأَ آيَةَ الْكُرْسِيِّ دُبُرَ كُلِّ صَلَاةٍ مَكْتُوبَةٍ لَمْ يَمْنَعْهُ مِنْ

دُخُولِ الْجَنَّةِ إِلَّا الْمَوْتُ (السنن الکبریٰ للنسائی: ۹۸۴۸)

جس شخص نے ہر فرض نماز کے بعد آیت الکرسی پڑھی، موت کے علاوہ اور کوئی دوسری چیز اُس کو جنت میں داخل ہونے سے منع نہیں کر سکتی وہ سورت جس کی جمعۃ المبارک کے دن تلاوت کرنا ایک اچھا عمل ہے، وہ سورۃ الکہف ہے، جیسا کہ حضور نبی کریم ﷺ سے روایت کیا گیا:

إِنَّ مَنْ قَرَأَ سُورَةَ الْكَهْفِ يَوْمَ الْجُمُعَةِ أَضَاءَ لَهُ مِنَ النُّورِ

مَا بَيْنَ الْجُمُعَتَيْنِ (المستدرک للحاکم: ۳۳۹۲)

بیشک جس شخص نے جمعۃ المبارک کے دن سورۃ الکہف تلاوت کی، تو دو جمعوں کے درمیانی دنوں میں اُس کے لیے یہ سورۃ نور کی طرح روشنی کرے گی

--- مسلم شریف کی روایت ہے:

مَنْ حَفِظَ عَشَرَ آيَاتٍ مِنْ أَوَّلِ سُورَةِ الْكَهْفِ عُصِمَ مِنَ الدَّجَالِ (صحیح مسلم: ۸۰۹)

جس شخص نے سورۃ کھف کی پہلی دس آیات زبانی حفظ کیں وہ شخص دجال کے فتنے سے محفوظ رہے گا

--- ایک دوسری روایت میں یہ الفاظ ہیں:

مَنْ قَرَأَ عَشَرَ آيَاتٍ مِنْ آخِرِ الْكَهْفِ عُصِمَ مِنْ فِتْنَةِ الدَّجَالِ (مند احمد: ۲۷۵۱۲)

جس شخص نے سورۃ کھف کی آخری دس آیات تلاوت کیں، وہ شخص دجال کے فتنے سے محفوظ ہوگا

سورۃ یٰسین ایسی سورت ہے، جس کی تلاوت روزانہ کرنا ایک مستحسن عمل ہے جیسا کہ حضور اکرم ﷺ نے ارشاد

فرمایا:

مَنْ قَرَأَ يَسِينَ فِي لَيْلَةٍ أَصْبَحَ مَغْفُورًا لَهُ، وَمَنْ قَرَأَ حَمَّ التَّيِّ يُذَكَّرُ فِيهَا الدُّخَانِ

فِي لَيْلَةِ الْجُمُعَةِ أَصْبَحَ مَغْفُورًا لَهُ (مسند ابویعلیٰ: ۶۲۲۳)

جس شخص نے رات کے وقت سورۃ یٰسین کی تلاوت کی، صبح تک اُس کی مغفرت ہو جاتی ہے، جس شخص نے سورۃ حم کی تلاوت کی، ایسی صورت حم جس کو سورۃ دقان کہتے ہیں، اگر کسی نے شب جمعہ کو اس کی تلاوت کی، صبح تک اس کی بخشش کردی جاتی ہے۔

اور اس طرح سورۃ واقعہ، جیسا کہ حضرت عبداللہ بن مسعود رضی اللہ عنہ سے مروی ہے کہ رسول اللہ ﷺ نے ارشاد فرمایا:

مَنْ قَرَأَ سُورَةَ الْوَاقِعَةِ فِي كُلِّ لَيْلَةٍ لَمْ تُصِبْهُ فَاقَةٌ أَبَدًا (شعب الایمان: ۲۲۶۹)

جو شخص ہر شب، سورۃ واقعہ کی تلاوت کرتا ہے اُس کو کبھی بھی فاقہ نہیں پہنچے گا

حضرت عبداللہ بن مسعود رضی اللہ عنہ اپنی صاحبزادیوں کو فرمایا کرتے تھے کہ ہر رات کو سورۃ واقعہ کی تلاوت کیا کرو۔

اس روایت کو بہیقی نے شعب الایمان میں ذکر کیا۔ اسی طرح ہر شب کو سورۃ ملک کی تلاوت کرنے کی فضیلت ہے جیسا کہ حضور اکرم ﷺ نے فرمایا:

هِيَ الْمَانِعَةُ، هِيَ الْمُنْجِيَةُ، تُنْجِيهِ مِنْ عَذَابِ الْقَبْرِ (سنن ترمذی: ۲۸۹۰)

سورہ ملک: عذاب الہی کو منع کرنے والی سورت ہے، یہ ہر تکلیف سے نجات دینے والی سورت ہے، عذاب قبر سے نجات دیتی ہے۔

میں ہر روز صبح و شام کے اذکار و وظائف کرنے کی بھی نصیحت کرتا ہوں، خاص طور پر یہ نصیحت کرتا ہوں کہ کثرت کے ساتھ استغفار کیا جائے اور کثرت سے حضور نبی کریم ﷺ پر درود شریف بھیجا جائے۔
-- امام عبد اللہ بن علوی الحداد علیہ الرحمہ رقمطراز ہیں:

تحقیق ہم کو یہ خبر پہنچی کہ یقیناً شیطان ملعون کہتا ہے۔۔۔ جو شخص اللہ تعالیٰ سے یہ سوال کرتا ہے کہ الہی! میری زندگی کا خاتمہ اچھا فرما! اُس شخص کی اس دُعا سے میری کمر ٹوٹ جاتی ہے۔ مزید لکھتے ہیں کہ نعمتِ اسلام کے حصول پر کثرت کے ساتھ اللہ تعالیٰ کی حمد بیان کرنی چاہیے، شکر بجالانا چاہیے، کیونکہ اسلام کی نعمت سب نعمتوں سے عظیم نعمت ہے، سب نعمتوں سے بڑی نعمت ہے۔ اگر اللہ تعالیٰ کسی شخص کو دنیا کی تمام نعمتیں عطا فرمادے اور اُس کو اسلام سے محروم کر دے تو یہ شخص کے لیے وبال ہے، اور اگر کسی شخص کو نعمتِ اسلام عطا فرمادے اور دنیاوی نعمتوں سے محروم کر دے تو یہ اس کے لیے نقصان دہ نہیں، کیونکہ دنیا کی تمام نعمتوں والا شخص مرے گا تو جہنم اُس کا ٹھکانہ ہوگا جبکہ دوسرا شخص جس کو صرف نعمتِ اسلام نصیب ہوئی تھی، وہ فوت ہوگا تو اُس کا ٹھکانہ جنت ہوگا۔ (النصائح الدینیۃ والوصایا الایمانیۃ، ص: ۳۴)

الہی، ہماری طرف سے یہ سب کچھ قبول فرما، بیشک تُو سننے والا ہے جاننے والا، ہماری توبہ قبول فرما، بیشک تُو توبہ قبول فرمانے والا ہے، اعمالِ صالح پر ہمارا خاتمہ فرما، بغیر کسی عذاب و حساب اور آزمائش کے ہمیں جنت میں داخل فرما۔ الہی! ہم کو حالتِ اسلام پر موت عطا فرما، ہم کو صالحین کا ساتھ عطا فرما، ہماری بخشش فرما، ہمارے والدین، خاندان، نسل، مشائخ اور ہر اُس شخص کی مغفرت فرما جس کا ہمارے ذمہ کوئی حق ہے۔ تمام مسلمین و مسلمات، زندہ و فوت شدگان کی مغفرت فرما، بیشک تُو سننے والا اور دُعاؤں کو قبول فرمانے والا ہے۔

وسلام علی المرسلین والحمد للہ رب العالمین

نوٹ:۔۔۔ سوموار (پیر) کے دن کتابِ ہذا، تحریر کرنے سے فارغ ہوا، ۱۹ ذوالحجہ ۱۴۳۵ھ، بمطابق ۱۳ ستمبر ۲۰۱۴ء، نیویارک کے شہر ٹڈل ٹاؤن (امریکہ) میں مقیم تھا۔

تحریر کردہ: خادمِ دین اسلام
عماد الدین بن احمد ابی حجلۃ

تمکیل اردو ترجمہ بقلم: محمد سجاد حسین شامی

(GMS) گڑھی شاہ محمد

ضلع ہری پور، صوبہ (پاکستان)

لِلّٰہِ الْحَمْدُ مِنْ قَبْلُ وَمِنْ بَعْدُ

۱۸ مارچ ۲۰۱۸ء، بمطابق ۱۹ جمادی الثانی ۱۴۳۹ھ

﴿مؤلف کے تعلق سے چند کلمات﴾

فضیلۃ الشیخ عماد الدین بن احمد (مؤلف کتاب ہذا) کا تعارف:

آپ کا نام: 'عماد الدین بن احمد بن شریف بن ابی جملہ' ہے، ۱۹۶۰ء میں فلسطین کے ایک صوبہ نابلس کے گاؤں (سنیریا) میں پیدا ہوئے۔ شرعی علوم اہل علم کی ایک بڑی جماعت سے حاصل کیے اور آپ نے عقیدہ تفسیر، حدیث نبوی اور فقہ شافعی کو مطالعہ کیا۔

ولایت متحدہ امریکہ کے علاقہ میساچوسٹس (Massachusetts) میں ۱۹۸۸ء میں مقیم ہوئے اور ۲۰۰۵ء سے دعوت و تبلیغ میں سرگرم عمل ہو گئے۔ ۱۹۹۲ء میں میساچوسٹس (Massachusetts) ولایت میں آپ نے علوم شرعیہ کی تدریس کے لیے علمی ادارہ بنام 'مدرستہ الرازی الاسلامیہ' تعمیر کیا۔ آپ کے متعدد تلامذہ نے آپ سے علمی فیض حاصل کیا اور انہوں نے امریکہ کے مختلف علاقوں میں اسلامک سینٹر اور تعلیمی مراکز قائم کیے۔ بوسٹن (Boston) شہر کے بین الاقوامی تعلیمی ادارے، نیوہیمپشائر (New Hampshire) ولایت کے مانچسٹر کالج (Manchester College)، کیمبرج (Cambridge) شہر کی ہارورڈ یونیورسٹی (Harvard University) میں آپ نے شرعی علوم کے بہت زیادہ تعلیمی کورسز (Courses) منعقد کیے۔ مختلف جگہوں میں اسلام کی دعوت پہنچانے کے لیے آپ نے مختلف کانفرنس اور سیمینارز میں شرکت کی۔

تالیفات:

آپ کی تالیفات میں کتاب ہذا 'مرشد الانام الی رویۃ الھلال و احکام الصیام' سرفہرست ہے۔ اس کے علاوہ آپ نے 'القول العطر فی مصارف الزکاة و صدقۃ الفطر' اور 'الدرۃ اللمیۃ فی معرفۃ الفروض العینیۃ' 'انجوم الامع' تالیف کیں، مذکورہ تین کتب زیور طبع سے آراستہ ہیں، ان کتب کے علاوہ دیگر کتب طبع کے مراحل میں ہیں۔

﴿ مترجم کا تعارف ﴾

مترجم کتابِ ہذا، ۷ دسمبر ۱۹۷۹ء کو ضلع ہری پور ہزارہ کے مضافاتی علاقہ (Dhendah) میں پیدا ہوئے، ابتدائی تعلیم اسی علاقہ کے پرائمری اسکول میں حاصل کی، لاہور شہر میں واقع جدید علمی درسگاہ جامعہ اسلامیہ لاہور میں دورانِ تعلیم، تنظیم المدارس اہلسنت (پاکستان) بورڈ سے ۲۰۰۰ء میں (الشہادۃ العالمیۃ فی العلوم العربیہ والاسلامیۃ) کی سند، درجہ ممتاز سے حاصل کی جبکہ اورینٹل کالج لاہور سے ریگولر ایم، اے، عربی کی ڈگری درجہ اول میں حاصل کی، اور ایک تحقیقی مقالہ 'الشواہد الشعریۃ فی شرح الجامعی علی الکافیۃ' بھی لکھا۔

مادر علمی جامعہ اسلامیہ لاہور میں دورانِ تعلیم، محقق عصر مفتی محمد خان قادری حفظہ اللہ، شرف ملت شیخ الحدیث عبد الحکیم شرف قادری رحمہ اللہ، ڈاکٹر فضل حنان سعیدی حفظہ اللہ، وغیرہ سے اکتساب فیض کیا۔

دمشق (شام) میں پانچ سالہ تعلیمی قیام کے دوران 'معهد الفتح الاسلامی' کے 'شعبۂ تخصص فی اللغۃ العربیۃ' میں تعلیم حاصل کی۔ اس دوران شیخ عبدالفتاح الہزم، شیخ حسام الدین الفزوف، شیخ عبدالرزاق الحلی، شیخ ادیب الکلاس، شیخ کریم الرانج، شیخ احمد الاحمد، ڈاکٹر شوقی ابوخلیل، ڈاکٹر محمد سعید رمضان البوطی، ڈاکٹر وہبہ الزحلی، ڈاکٹر ایمن الشواہد اور ڈاکٹر عبدالحفیظ السطی وغیرہ کے سامنے زانوئے تلمذ طے کیے اور خوب علمی استفادہ کیا، جبکہ موصوف کو ابدال شام، شیخ احمد الحبال اور شیخ حمدی الاعرابی علیہم الرحمۃ کی مجالس ذکر میں بھی حاضری کا شرف حاصل رہا۔ شیخ احمد گفتارو کے دمشق (شام) میں واقع تعلیمی ادارے 'مجمع ابو النور' میں منعقدہ گیارہواں یونیورسل کورس برائے امام و خطیب، ۲۰۰۶ء میں بھی تعلیم کا موقع ملا اور اعزازی سند بھی عطا کی گئی۔

علامہ محمد سجاد حسین شامی زید مجتہد نے ہری پور ہزارہ کے ایک مشہور صوفی بزرگ، غوث الزماں، خواجہ محمد عبدالرحمن علوی قادری چھوہروی علیہ الرحمۃ کے تصنیف کردہ درود و سلام کے تیس پارے بنام 'مجموعہ صلوات الرسول' کا مختصر تحقیقی جائزہ بھی تحریر کیا، جس کو دارالعلوم اسلامیہ رحمانیہ، ہری پور نے شائع کیا۔ شیخ عماد الدین (مصنف کتاب ہذا) کی تحریر کردہ عربی کتاب 'مرشد الانام الی رؤیۃ الہلال و احکام الصیام' کا اردو زبان میں ترجمہ بھی کیا جس کو ہمارے ادارے 'گلوبل اسلامک مشن' (نیویارک، امریکہ) اور ناتھ امریکن اسلامک فاؤنڈیشن (درجنیا، امریکہ) نے زیور طبع سے آراستہ کیا۔ واضح رہے کہ کتاب ہذا کو بھی یہی ادارے شائع کرنے کی سعادت حاصل کر رہے ہیں۔

شیخ عماد الدین حفظہ اللہ کی ایک تیسری عربی کتاب بنام 'النجوم اللامعۃ فی ثقافت المسلم الجامعۃ' ایک ضخیم کتاب ہے، علامہ شامی زید مجتہد اپنی تعلیمی و تدریسی مصروفیات کے ساتھ ساتھ اُس کو بھی اردو زبان کے قالب میں ڈھال رہے ہیں۔ اس کے علاوہ مترجم، موصوف کے دیگر مختصر رسائل و تراجم بھی ہیں جو غیر مطبوع ہیں۔ واضح رہے کہ مترجم ہذا کے والد بزرگوار، مولانا مفتی محمد اسلم ہزاروی نقشبندی علیہ الرحمۃ کی بھی بہت سی تحریر کردہ علمی تحقیقات ہیں جن کو مرتب و مدون کرنے کا سلسلہ جاری ہے۔ ہماری دُعا ہے کہ اللہ تعالیٰ، مترجم کتاب ہذا کو ایسے علمی کام کرنے پر استقامت، اُن کے اوقات میں برکت اور اُن کو دارین کی سعادتیں عطا فرمائے۔ (آمین)

﴿مصادر ومراجع﴾

- ١... (المصباح المنير في غريب شرح الكبير) للفيومي (٥٤٤٠هـ)، المكتبة العلمية، بيروت. (د.ت)
- ٢... (النهاية في غريب الحديث والأثر) لابن الأثير الشيباني (٥٦٥٦هـ) تحقيق: طاهر أحمد الزاوي ومحمود محمد الطناحي، مصر (١٩٦٣م).
- ٣... (الاحسان في تقريب صحيح ابن حبان)، ترتيب: الأمير علاء الدين علي بن بلبان الفارسي (٥٤٣٩هـ)، تحقيق: شعيب الأرنؤوط، مؤسسة الرسالة، بيروت، ط ١، (١٩٨٨م، ١٤٠٨هـ).
- ٤... (احياء علوم الدين لابي حامد الغزالي، دارالمعرفة، بيروت)
- ٥... (اغاثة اللفهان من مصايد الشيطان) لمحمد بن ابي بكر بن ايوب بن سعد شمس الدين ابن قيم الجوزيه (٥٤٥١هـ)، تحقيق: محمد حامد الفقي، مكتبة المعارف، الرياض.
- ٦... (الايمان بالرسول) للأستاذ احمد عز الدين البيانوني، دارالسلام.
- ٧... (بهجة قلوب الأبرار وقرّة عيون الأخيار في شرح جوامع الأخبار)، لأبي عبد الله، عبد الرحمن ابن ناصر بن عبد الله بن ناصر بن حمد آل سعدى (٥١٣٤هـ)، تحقيق: عبد الكريم ابن رسمي ال دريني، مكتبة الرشد للنشر والتوزيع، ط ١، (٢٠٠٢م، ١٤٢٢هـ).
- ٨... (تاريخ مدينة دمشق) لابن عساكر (٥٥٤١هـ) دراسة وتحقيق: محب الدين ابي سعيد عمر بن غرامة العمري. دار الفكر، بيروت (١٩٩٥م، ١٤١٥هـ وما بعدها).
- ٩... (تحفة الأبرار بنكت الأذكار) للنووي، لعبد الرحمن بن أبي بكر، جلال الدين السيوطي. (٥٩١١هـ) تحقيق: محي الدين مسعود، مكتبة دار التراث، المدينة المنورة، ط ١ (١٩٨٤م، ١٤٠٤هـ).
- ١٠... تفسير الرازي: مفاتيح الغيب (التفسير الكبير)، لفخر الدين محمد بن عمر الرازي، دار الكتب العلمية، طهران. ط ٢
- ١١... تفسير القرآن العظيم لأبي الفداء اسماعيل بن عمر بن كثير الدمشقي، دارالمعرفة بيروت، لبنان. (١٩٨٣م، ١٤٠٣هـ).
- ١٢... حاشية الامام البيهقوري على جوهره التوحيد، المسمى تحفة المريد على جوهره التوحيد، تحقيق: علي جمعة، محمد الشافعي، دارالسلام للطباعة والنشر، القاهرة، ط ١. (٢٠٠٢م، ١٤٢٢هـ).
- ١٣... الحاوي الكبير في فقه مذهب الامام الشافعي وهو شرح مختصر المزني، لابي الحسن علي بن محمد بن محمد بن حبيب البغدادى، الشهير بالماوردي (٥٣٥٠هـ)، تحقيق: محمد معوض وعادل أحمد عبدالموجود، دار الكتب العلمية، بيروت، لبنان، ط ١، (١٩٩٩م، ١٤٢١هـ).
- ١٤... حقائق عن التصوف للشيخ المربي عبد القادر عيسى، مكتبة دار العرفان.
- ١٥... حلية الاولياء: لأبي نعيم احمد بن عبد الله الأصفهاني، (٥٣٣٠هـ)، دار الكتب العلمية، بيروت. لبنان
- ١٦... دار الكتب العلمية، بيروت. لبنان، ط ١، (١٩٩٩م، ١٤٢٠هـ).
- ١٧... دليل الفالحين لطرق رياض الصالحين، لمحمد علي بن محمد بن علان البكري الصديقي الشافعي (١٠٥٤هـ)، اعنتى بها: خليل مأمون شيخا، دار المعرفة للطباعة والنشر والتوزيع، بيروت. لبنان، ط ٢، (٢٠٠٣م، ١٤٢٥هـ).
- ١٨... رسالة المعاونة والمظاهرة والموازرة، عبد الله بن علوى الحداد، طبع مصطفى البابي الحلبي وأولاده، مصر (١١٣٤هـ).
- ١٩... الزهد، لأحمد بن محمد بن حنبل الشيباني (٥٢١م)، وضع حواشيه: محمد عبد السلام شاهين، دار الكتب

العلمية، بيروت. لبنان، ط ١، (١٩٩٩.٥١٢٣٠م).

٢٠... سبل السلام، لمحمد بن اسماعيل بن صلاح بن محمد الحسنى الصنعاني (٥١٨٢)، دار الحديث.

٢١... السلفية، مرحلة زمنية مباركة لا مذهب اسلامي، للدكتور محمد سعيد رمضان البوطي، دار الفكر، دمشق.

٢٢... سنن ابن ماجه: لابي عبدالله محمد بن يزيد القزويني، (٥٢٤٣)، تحقيق: محمد فؤاد عبد الباقي، مطبعة دار

احياء الكتب العربية لعيسى البابي الحلبي، مصر.

٢٣... سنن أبي داود: لأبي داود سليمان بن الأشعث السجستاني، (٥٢٤٥)، تحقيق: عزت عيد الدعاس وعادل

السيد، دار ابن حزم، ط ١، (١٩٩٤.٥١٢١٨م).

٢٤... سنن الترمذي: لأبي عيسى محمد بن سورة الترمذي، (٥٢٤٩)، تحقيق: د. بشار عواد معروف، دار الجيل،

ودار الغرب الاسلامي، بيروت، ط ٢، (١٩٩٨م).

٢٥... السنن الكبرى: لأبي بكر أحمد بن الحسين البيهقي، (٥٢٥٨)، تحقيق: محمد عبد القادر عطا، دار الكتب

العلمية، بيروت، ط ٣، (٢٠٠٣.٥١٢٢٣م).

٢٦... السنن الكبرى، لأبي عبد الرحمن أحمد بن شعيب النسائي (٥٣٠٣)، حققه وخرج أحاديثه: حسن عبد

المنعم شلبي، أشرف عليه: شعيب الأرنؤوط، قدم له: عبدالله بن عبد المحسن التركي، مؤسسة

الرساله، بيروت، ط ١، (٢٠٠١.٥١٢٣١م).

٢٧... سنن النسائي (المجتبى) لأبي عبد الرحمن أحمد بن شعيب النسائي (٥٣٠٣)، ومعه (زهر الربى على المجتبى)،

للسيوطى مع تعليقات مقتبسة من حاشية السندى، تحقيق: عبد الفتاح أبو غدة، مكتب المطبوعات

الاسلاميه. حلب، ط ٢، (١٩٨٦.٥١٢٠٦م).

٢٨... سنن سعيد بن منصور، لأبي أبو عثمان سعيد بن منصور الجوزجاني (٥٢٢٤)، تحقيق: حبيب الرحمن الأعظمي،

الدار السلفية، الهند، ط ١، (١٩٨٢.٥١٢٠٣م).

٢٩... شرح الفقه الاكبر المسمى: منح الروض الأزهر فى شرح الفقه الاكبر، لعلى بن سلطان محمد القارى،

تحقيق: وهبى سليمان غاوى، دار البشار الاسلامية، بيروت، ط ١، (١٩٩٨.٥١٢١٩م).

٣٠... شرح المقاصد فى علم الكلام، لسعد الدين مسعود بن عمر بن عبدالله التفزازانى، (٥٤٩١)، دار المعارف

النعمانية، باكستان، (١٩٨١.٥١٢٠١م).

٣١... شرح صحيح البخارى لابي الحسن على بن خلف ابن بطلال (٥٢٢٩)، تحقيق: ابي تميم ياسر بن ابراهيم،

مكتبة الرشد. السعودية، الرياض، ط ٢، (٢٠٠٣.٥١٢٢٣م).

٣٢... شرح صحيح مسلم، لمحي الدين يحيى بن شرف النووى، (٥٢٤٦)، مصورة دار احياء التراث العربى،

بيروت، عن الطبعة المصرية بالازهر، القاهرة، ط ١، (١٩٢٩.٥١٣٣٤م).

٣٣... شعب الايمان لابي بكر احمد بن الحسين بن على البيهقي (٥٢٥٨)، تحقيق: د. عبد العلى عبد الحميد

حامد، ومختار احمد الندوى، مكتبة الرشد، الرياض، بالتعاون مع الدار السلفية ببومباى بالهند، ط ١،

(٢٠٠٣.٥١٢٢٣م).

٣٤... الشفا بتعريف حقوق المصطفى، لابي الفضل قاضى عياض بن موسى اليحصى (٥٥٢٣)، دار الفكر الطباعة

والنشر والتوزيع، (١٩٨٨.٥١٢٠٩م).

٣٥... الصحاح (تاج اللغة وصحاح العربية)، لاسماعيل بن حماد الجوهرى، تحقيق: احمد بن الغفور عطار،

دار العلم للملايين، بيروت، ط ٣، (١٩٨٢م).

٣٦... صحيح البخارى، لابي عبدالله محمد بن اسماعيل البخارى، (٥٢٥٦)، بعناية: محمد زهير الناصر،

دار طوق النجاة، ط ١، (٥١٢٢٢م).

- ٣٧... الطبقات الكبرى، لأبي عبدالله محمد بن سعد، تحقيق: احسان عباس، دار صادر بيروت، ط ١، (١٩٦٨هـ).
- ٣٨... العلل الواردة في الأحاديث النبوية: لأبي الحسن علي بن عمر الدارقطني، (٣٨٥هـ). تحقيق: محفوظ الرحمن زين الله السلفي، دار طيبة، الرياض، السعودية، ط ١، (١٤٠٥هـ. ١٩٨٥م).
- ٣٩... عمدة القارى في شرح صحيح البخارى، لأبي محمد محمود بن احمد بن موسى بدر الدين العيني (٥٨٥هـ)، دار احياء التراث العربى، بيروت.
- ٤٠... الفتاوى الفقهية الكبرى، لأحمد بن محمد بن علي بن حجر الهيتمي، (٩٤٢هـ)، جمعها: تلميذ ابن حجر الهيتمه، الشيخ عبدالقادر بن احمد بن علي الفاكهي المكي (٩٨٢هـ)، المكتبة الاسلاميه.
- ٤١... فتاوى النووي: لأبي زكريا محي الدين يحيى بن شرف النووي (٧٤٦هـ)، ترتيب: تلميذه الشيخ علاء الدين بن العطار، تحقيق وتعليق: محمد الحجار، دار البشار الاسلاميه للطباعة والنشر والتوزيع، بيروت، ط ٦، (١٤١٤هـ. ١٩٩٦م).
- ٤٢... فتح البارى شرح صحيح البخارى، لأحمد بن علي بن حجر أبو الفضل العسقلاني الشافعي، رقم كتبه وأبوابه وأحاديثه: محمد فؤاد عبدالباقي، قام باخراجه وصححه وأشرف على طبعه: محب الدين الخطيب، تعليقات العلامة: عبدالعزيز بن عبدالله بن باز، دار المعرفة، بيروت، (١٣٤٩هـ).
- ٤٣... فيض القدير شرح الجامع الصغير، لزين الدين محمد المدعو بعبد الرؤوف بن تاج العارفين ابن علي المناوى (٥٠٣هـ)، المكتبة التجارية الكبرى. مصر، ط ١، (١٣٥٦هـ).
- ٤٤... مسند البزار، لأبي بكر أحمد بن عمرو بن عبد الخالق البزار، (٥٢٢هـ)، تحقيق: محفوظ الرحمن زين الله وآخرين، مكتبة العلوم والحكم، المدينة المنورة، ط ١، (بدأت ١٩٨٨م، وانتهت ٢٠٠٩م).
- ٤٥... الاذكار، لأبي زكريا محي الدين يحيى بن شرف النووي (٧٤٦هـ)، تحقيق: عبدالقادر الأرناؤوط، دار الفكر للطباعة والنشر والتوزيع، بيروت.
- ٤٦... الحاوى للفتاوى، لعبد الرحمن بن أبي بكر، جلال الدين السيوطي (٩١١هـ)، دار الفكر للطباعة والنشر، بيروت، لبنان (١٣٢٣هـ. ٢٠٠٣م).
- ٤٧... السيرة الحلبية: انسان العيون في سيرة الأئمين المؤمنين، لعلي بن ابراهيم بن أحمد الحلبي، أبو الفرج، نور الدين ابن برهان الدين (٥٠٣هـ)، دار الكتب العلمية، بيروت، ط ٢، (١٣٢٤هـ).
- ٤٨... الصواعق المحرقة على أهل الرفض والضلال والزندقه، لأحمد بن محمد بن علي ابن حجر الهيتمي، (٩٤٢هـ)، تحقيق: عبدالرحمن بن عبدالله التركي. كامل محمد الخراط.
- ٤٩... عارضة الأخوذى بشرح صحيح الترمذى، لمحمد بن عبدالله بن محمد المعافى، أبو بكر ابن العربى (٥٨٣هـ)، دار الكتب العلمية، بيروت.
- ٥٠... كشف القناع عن متن الاقناع، لمنصور بن يونس بن صلاح الدين ابن حسن ابن ادريس البهوتى الحنبلى (٥٠٥هـ)، دار الكتب العلمية.
- ٥١... كنز العمال، لعلاء الدين علي بن عبد الملك المعروف بالمتقى الهندى (٩٤٥هـ)، تحقيق: بكرى حيالى، صفوة السقا، مؤسسة الرساله، ط ٥، (١٣٠١هـ. ١٩٨١م).
- ٥٢... الكواكب الدرارى في شرح صحيح البخارى، لمحمد بن يوسف بن علي بن سعيد، شمس الدين الكرمانى (٥٨٦هـ)، دار احياء التراث العربى، بيروت. لبنان ط ٢، (١٣٠١هـ. ١٩٨١م).
- ٥٣... مجمع الزوائد ومنبع الفوائد للهيثمي (٥٠٤هـ)، تحقيق: حسام الدين القدسى، منشورات دار الكتاب العربى، بيروت. لبنان (١٣١٢هـ. ١٩٩٣م).
- ٥٤... المجموع، لمحي الدين يحيى بن شرف النووي (٧٤٦هـ)، تحقيق: محمد نجيب المطيعى، مكتبة

- ٥٥... المستدرک علی الصحیحین: لأبی عبدالله محمد بن عبدالله الحاكم النيسابوري، (٥٢٠٥)، تحقيق: مصطفى عبدالقادر عطا، دار الكتب العلمية، بيروت. لبنان، ط ٢، (١٢٢٢.٥١٢٠٢م).
- ٥٦... مسند أبي يعلى الموصلي، لأحمد بن علي، تحقيق: حسين سليم أسد، دار المأمون للتراث، دمشق، ط ١، (١٩٨٣م).
- ٥٧... مسند أحمد بن حنبل: لأبي عبدالله أحمد بن حنبل، (٥٢٢١)، تحقيق: شعيب الأرنؤوط ومن معه، مؤسسة الرسالة، بيروت. لبنان، ط ١، (١٩٩٩.٥١٢٢٠م).
- ٥٨... المسند الصحيح المختصر: لأبي الحسين مسلم بن الحجاج النيسابوري: (٥٢٢١)، تحقيق: محمد فؤاد عبدالباقي، دار احياء التراث العربي، بيروت. لبنان.
- ٥٩... المعجم الأوسط: لأبي القاسم سليمان بن أحمد الطبراني، (٥٣٦٠)، تحقيق: طارق بن عوض الله وعبد المحسن الحسيني، دار الحرمين، القاهرة. مصر، (١٩٩٥.٥١٢١٥م).
- ٦٠... المعجم الصغير، لأبي القاسم سليمان بن أحمد بن الطبراني (٥٣٦٠)، تحقيق: محمد شكور محمود الحاج امير، المكتب الاسلامي، بيروت، دار عمار، عمان، ط ١، (١٩٨٥.٥١٢٠٥م).
- ٦١... المعجم الكبير: لأبي القاسم سليمان بن أحمد الطبراني، (٥٣٦٠)، تحقيق: حمدي السلفي، مكتبة ابن تيمية، القاهرة. مصر، ط ٢، (١٩٩٣.٥١٢١٥م)، طبعة ثانية: تحقيق: فريق من الباحثين باشراف وعناية د. سعد بن عبدالله الحميد، ود. خالد بن عبدالرحمن الجريسي، (تقابل ج ١٣، ١٢ من المعجم الكبير).
- ٦٢... مغني المحتاج الى معرفة معاني ألفاظ المنهاج، لشمس الدين، محمد بن أحمد الخطيب الشربيني الشافعي (٥٩٤٤)، دار الكتب العلمية، ط ١، (١٩٩٣.٥١٢١٥م).
- ٦٣... المغني، للموفق عبدالله بن أحمد بن قدامة المقدسي، دار الفكر، بيروت، ط ١، (١٢٠٥هـ).
- ٦٣... مواهب الجليل في شرح مختصر خليل، لشمس الدين أبو عبدالله محمد بن محمد المعروف بالحطاب الرعيني المالكي (٥٩٥٣)، دار الفكر، ط ٣، (١٢١٢.٥١٩٩٢م).
- ٦٥... الناشر: مؤسسة الرسالة، لبنان، ط ١، (١٢١٤.٥١٩٩٤م).
- ٦٦... نيل الأوطار، لمحمد بن علي الشوكاني، تحقيق: عصام الدين الصبايطي، دار الحديث، مصر، ط ١، (١٢١٣.٥١٩٩٣م).



﴿ہماری دیگر مطبوعات﴾

--- اردو ترجمہ قرآن بنام 'معارف القرآن' ---

از: محدث اعظم ہند سید محمد کچھوچھوی علیہ الرحمہ

مجددین و ملت اعلیٰ حضرت احمد رضا خان بریلوی رحمۃ اللہ علیہ نے اس ترجمہ قرآن کا ابتدائی حصہ ملاحظہ فرما کر ارشاد فرمایا۔۔۔ "شہزادے آپ اردو میں قرآن لکھ رہے ہیں۔"

--- محدث اعظم ہند کی نعتیہ شاعری اور حیات و خدمت ---

Ph.D مقالہ (۵۵۲ صفحات) از: محمد فرحت علی صدیقی اشرفی رحمۃ اللہ علیہ

--- سید التفاسیر المعروف بہ تفسیر اشرفی ---

از: شیخ الاسلام والمسلمین حضرت علامہ سید محمد مدنی اشرفی جیلانی کچھوچھوی مدظلہ العالی (۱۰ جلدوں پر مبنی آسان اردو تفسیر قرآن)

--- الاربعین الاشرافی ---

از: شیخ الاسلام والمسلمین حضرت علامہ سید محمد مدنی اشرفی جیلانی کچھوچھوی مدظلہ العالی (مشکوٰۃ شریف، باب ایمان سے ۴۰ احادیث نبویہ ﷺ کی محققانہ تشریح)

--- مسلم پرسنل لاء۔۔۔ یا۔۔۔ اسلامک لاء؟ ---

از: شیخ الاسلام والمسلمین حضرت علامہ سید محمد مدنی اشرفی جیلانی کچھوچھوی مدظلہ العالی

--- قانون شریعت ---

از: حضرت علامہ مفتی احمد شمس الدین رضوی جونپوری رحمۃ اللہ علیہ

(روزمرہ کی ضروریات کے متعلق ۲۵۰۰ مسائل پر مبنی جدید ایڈیشن)

--- جمال الہی ---

از: شیخ الاسلام حضرت سید ابوالفیض قلندر علی سہروردی رحمۃ اللہ علیہ

--- فیضان سہروردیہ مع آداب المریدین (اردو) ---

از: محمد عبدالسلام سہروردی و شیخ الاسلام حضرت شیخ ضیاء الدین ابوالنجیب سہروردی رحمۃ اللہ علیہ

--- مسئلہ رویت حلال اور احکام صیام کا تحقیقی جائزہ ---

تالیف: شیخ عماد الدین بن احمد بن ابی حجلۃ حفظہ اللہ مترجم: علامہ محمد سجاد حسین شامی (فاضل دمشق، شام)

--- طِبُّ الْقُرْآن (علاج بالماء) ---

از: حضرت حکیم عبدالغفار ذوقی المصطفائی نقشبندی رحمۃ اللہ علیہ

شیطان کی پہچان و جسمانی، اخلاقی اور روحانی بیماریوں کے سدباب کے متعلق ایک بہترین تحریر

--- علاوہ ازیں --- شیخ الاسلام علامہ سید محمد منی اشرفی جیلانی مدظلہ العالی کی تحریر کردہ درج ذیل کتب

مقالات شیخ الاسلام --- تعلیم دین و تصدیق جبرائیل امین --- محبت رسول روح ایمان --- دین کامل

فریضہ دعوت و تبلیغ --- حدیث نیت کی شرح --- مسئلہ سلام و قیام اور محفل میلاد (محدث اعظم ہند علیہ الرحمہ)

(اور ان تمام کتب کے انگریزی زبان میں تراجم بھی)

Would You Like To Know Something About Islam

Mohammad Masood Ahmed

Essentials Of Islam

The Least We Should Know

Mohammad Masood Ahmed

Educational Series Books

- 1...Allah, The Lord of All The Worlds
- 2...The Prophet of All Prophets
- 3...Ramadan
- 4...101 Islamic Terms
- 5...The Name Muhammad ﷺ
- 6...The Burial Process of A Muslim
- 7...Our Daughters

--- غیر مسلموں میں تبلیغ اسلام کے لیے ایک بہترین کتاب ---

Would You Like To Know Something About Islam

کافرینچ، اسپینش اور البانیہ کی زبان میں ترجمہ ہو چکا ہے جبکہ اردو، عربی، ہالینڈ کی ڈچ اور جرمن زبانوں میں ترجموں کا کام چل رہا ہے۔ مزید برآں۔ ترکی اور ہندی زبان میں بھی اس کتاب کے تراجم لانے کا انتظام ہو رہا ہے

ان شاء اللہ عنقریب انگریزی ترجمہ قرآن اور سیرت رسول ﷺ پر انگریزی میں ایک عظیم الشان

کتاب شائع کرنے کا اہتمام کیا جا رہا ہے۔ اس کے علاوہ قانون شریعت، رویت ہلال

اور جمال الہی کا انگریزی ترجمہ بھی ہمارے پروگرام کا حصہ ہے

ان تمام کاموں کی توفیق مرحمت فرمانے کے لیے ہم اللہ رب العزت کے بے انتہاء شکر گزار ہیں

آپ ہمیں اپنی دعاؤں میں یاد رکھیے۔ ۲۵ جولائی ۲۰۱۵ء +1-914-319-3839



گلوبل اسلامک مشن
نہوئلاک، یواپس اے



بیتہ الکریم اسلامک فائونڈیشن
وہجینیاؤ، ایس۔ اے



Printed in Pakistan



9 789957 233129